

Ven. Members of the Sangha, Ven. Theras

Valued Upasaka, valued Upasika

This is a Work Edition!

1.Edition 01.01.2017

Do not share it further except for editing and working purposes within the transcription project on sangham.net.

Only for personal use.

If you find any mistake or like to join the merits please feel invited to join here:

<http://sangham.net/index.php/board,85.0.html>

or Upasika Norum on sangham.net

Anumodana!

សូមថ្វាយបង្គំចំពោះព្រះសង្ឃ,  
ជំរាបសួរឧបាសក និងឧបាសិកាទាំងអស់

នេះគឺជាសេចក្តីព្រាងច្បាប់ការបោះពុម្ពផ្សាយ!

1.Edition 01.01.2017

សូមកុំចែករំលែកបន្ថែមទៀត ប្រសិនបើមិនមែនសម្រាប់ការកែសម្រួលនៅ sangham.net និងកិច្ចការ  
នេះ។

សូមគិតថាលោកអ្នកត្រូវបានអញ្ជើញដើម្បីចូលរួមបុណ្យកុសលនេះ និងសូមប្រាប់ពួកយើងអំពីកំហុស  
និងប្រើវេទិកានេះ : <http://sangham.net/index.php/board,85.0.html>

ឬប្រាប់ឧបាសិកា Norum នៅលើ sangham.net

សូមអនុមោទនា!

សុត្តន្តបិដក មជ្ឈិមនិកាយ ឧបរិបណ្ណាសកៈ

សត្តមភាគ

ភាគ២៦

សូមនមស្ការ ចំពោះព្រះមានព្រះភាគ អរហន្តសម្មាសម្ពុទ្ធ អង្គនោះ។

### ទេវទហវគ្គ

#### ទេវទហសូត្រ ទី១

[១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងទេវទហនិគម របស់សក្យៈទាំងឡាយ ក្នុងដែនសក្កៈ។ កាលព្រះមានព្រះភាគ ទ្រង់គង់នៅក្នុងទេវទហនិគម នោះឯង បានត្រាស់ហៅពួកភិក្ខុថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា របស់ព្រះមានព្រះភាគថា ព្រះករុណាព្រះអង្គ។

[២] ព្រះមានព្រះភាគទ្រង់ត្រាស់ ដូច្នោះថា ម្ចាស់ភិក្ខុទាំងឡាយ មាន សមណព្រាហ្មណ៍ពួកមួយ តែងនិយាយយ៉ាងនេះ យល់ឃើញយ៉ាងនេះថា បុរសបុគ្គលនេះ ទទួលអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍ ទាំងអស់នោះឯង កើតឡើងព្រោះហេតុនៃកម្ម ដែលខ្លួនបានធ្វើក្នុងកាលមុន ឯការមិនទទឹក ចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំង មិនធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់ ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹង សាបសូន្យទៅបាន ព្រោះអស់ទៅនៃវេទនា ម្ចាស់ភិក្ខុទាំងឡាយ ពួកនិគ្រន្ត **[មគធៈថា និគណ្ណ សំស្រ្តីតថា និគ្រន្ត។]** តែងនិយាយយ៉ាងនេះឯង។

[៣] ម្ចាស់ភិក្ខុទាំងឡាយ តថាគតបានចូលទៅរកពួកនិគ្រន្ត ដែលនិយាយយ៉ាងនោះ ហើយសួរយ៉ាងនេះថា ម្ចាស់អារុសោនិគ្រន្តទាំងឡាយ ឮថា អ្នកទាំងឡាយ តែងនិយាយ យ៉ាងនេះ យល់ឃើញយ៉ាងនេះថា បុរសបុគ្គលនេះ ទទួលនូវអារម្មណ៍ណាមួយ ជាសុខក្តី

ជាទុក្ខក្តី មិនមែនទុក្ខ មិនមែនសុខក្តី អារម្មណ៍ទាំងអស់នោះឯង កើតឡើង ព្រោះហេតុនៃកម្ម ដែលខ្លួនបានធ្វើទុក ក្នុងកាលមុន ឯការមិនទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំងមិនធ្វើនូវកម្មថ្មី ការអស់ទៅនៃកម្ម ព្រោះមិន ទទឹកចិត្ត (ដោយរាគាទិក្ខិលេស) ការអស់ទៅ នៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹងសាបសូន្យទៅបាន ព្រោះអស់ទៅនៃវេទនា ដូច្នោះ ពិតមែនឬ? ម្នាលភិក្ខុទាំងឡាយ និគ្រន្តទាំងនោះ កាលបើតថាគត សួរយ៉ាងនេះហើយ ក៏ ឆ្លើយតបថា ព្រះករុណា ទើបតថាគត សួរនិគ្រន្តទាំងនោះ យ៉ាងនេះទៀតថា ម្នាលអាវុសោនិ គ្រន្តទាំងឡាយ ចុះអ្នកទាំងឡាយ ដឹងថា យើងបានកើតហើយ ក្នុងកាលមុន មិនមែនមិនបាន កើតទេ ដូច្នោះដែរឬ? ពួកនិគ្រន្ត ឆ្លើយតបថា បពិត្រលោកដ៏មានអាយុ ដំណើរនេះ ពួក យើងមិនបានដឹងទេ ម្នាលអាវុសោនិគ្រន្តទាំងឡាយ ចុះអ្នកទាំងឡាយ ដឹងថា យើងបានធ្វើ បាបកម្មទុក ក្នុងកាលពីដើម មិនមែនមិនបានធ្វើទេ ដូច្នោះដែរឬ? បពិត្រលោកដ៏មានអាយុ ដំណើរនេះ ពួកយើងមិនបានដឹងទេ ម្នាលអាវុសោនិគ្រន្តទាំងឡាយ ចុះអ្នកទាំងឡាយ ដឹងថា យើងបានធ្វើបាបកម្មយ៉ាងនេះខ្លះ យ៉ាងនោះខ្លះ ដូច្នោះដែរឬ? បពិត្រលោកដ៏មានអាយុ ដំណើរនេះ ពួកយើងមិនបានដឹងទេ ម្នាលអាវុសោនិគ្រន្តទាំងឡាយ ចុះអ្នក ទាំងឡាយ ដឹងថា ទុក្ខទាំងប៉ុណ្ណោះសាបសូន្យហើយ ឬទុក្ខទាំងប៉ុណ្ណោះ គប្បីសាបសូន្យ ឬក៏កាលបើទុក្ខ ទាំងប៉ុណ្ណោះ សាបសូន្យហើយ ទុក្ខទាំងអស់ នឹងសាបសូន្យទៅ ដូច្នោះដែរឬ? បពិត្រលោកដ៏ មានអាយុ ដំណើរនេះ ពួកយើងមិនបានដឹងទេ ម្នាលអាវុសោនិគ្រន្តទាំងឡាយ ចុះអ្នក ទាំងឡាយ ដឹងនូវការលះបង់អកុសលធម៌ ដឹងនូវការបំពេញកុសលធម៌ ក្នុងបច្ចុប្បន្ននេះ ដូច្នោះឬទេ? បពិត្រលោកដ៏មានអាយុ ដំណើរនេះ ពួកយើងមិនបានដឹងទេ។

[២] ម្នាលអាវុសោនិគ្រន្តទាំងឡាយ ឮថា អ្នកទាំងឡាយ មិនដឹងថា យើងបានកើត ហើយ ក្នុងកាលមុន មិនមែនមិនបានកើតទេ មិនដឹងថា យើងបានធ្វើបាបកម្មទុក ក្នុងកាលមុន មិនមែនមិនបានធ្វើទេ មិនដឹងថា យើងបានធ្វើបាបកម្មយ៉ាងនេះខ្លះ យ៉ាងនោះខ្លះ មិនដឹងថា ទុក្ខទាំងប៉ុណ្ណោះសាបសូន្យហើយ ឬទុក្ខទាំងប៉ុណ្ណោះ គប្បីសាបសូន្យ ឬក៏កាលបើទុក្ខទាំង ប៉ុណ្ណោះ សាបសូន្យហើយ ទុក្ខទាំងអស់ នឹងសាបសូន្យទៅ ដូច្នោះទេ អ្នកទាំងឡាយ ឈ្មោះថា មិនដឹងនូវការលះបង់អកុសលធម៌ មិនដឹងនូវការបំពេញកុសលធម៌ ក្នុងបច្ចុប្បន្ននេះទេ កាលបើមិនដឹងយ៉ាងនេះហើយ ពួកនិគ្រន្តដ៏មានអាយុ មិនគួរនឹងនិយាយថា បុរសបុគ្គលនេះ

ទទួលអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍  
ទាំងអស់នោះឯង កើតឡើង ព្រោះហេតុនៃកម្ម ដែលខ្លួនធ្វើទុក ក្នុងកាលមុន ឯការមិនទទឹក  
ចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំង  
មិនធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) ការអស់  
ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹង  
សាបសូន្យ ព្រោះអស់ទៅនៃវេទនា។ ម្នាលអារុសោនិត្រន្តទាំងឡាយ តែបើអ្នកទាំងឡាយដឹងថា  
យើងបានកើតហើយ ក្នុងកាលមុន មិនមែនមិនបានកើតទេ ដឹងថា យើងបានធ្វើបាបកម្មទុក  
ក្នុងកាលមុន មិនមែនមិនបានធ្វើទេ ដឹងថា យើងបានធ្វើបាបកម្មយ៉ាងនេះខ្លះ យ៉ាងនោះខ្លះ  
ដឹងថា ទុក្ខទាំងប៉ុណ្ណោះ សាបសូន្យហើយ ឬទុក្ខទាំងប៉ុណ្ណោះ គប្បីសាបសូន្យ ឬក៏កាលបើ  
ទុក្ខទាំងប៉ុណ្ណោះ សាបសូន្យហើយ ទុក្ខទាំងអស់ នឹងសាបសូន្យទៅ ដូច្នោះ អ្នកទាំងឡាយ  
ឈ្មោះថា ដឹងនូវការលះបង់អកុសលធម៌ ដឹងនូវការបំពេញកុសលធម៌ ក្នុងបច្ចុប្បន្ននេះ  
កាលបើដឹងយ៉ាងនេះហើយ ទើបពួកនិត្រន្តដ៏មានអាយុ គួរនឹងនិយាយថា បុរសបុគ្គលនេះ  
ទទួលនូវអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍  
ទាំងអស់នោះឯង កើតឡើង ព្រោះហេតុនៃកម្ម ដែលខ្លួនបានធ្វើទុក ក្នុងកាលមុន ឯការមិន  
ទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំង  
មិនធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់  
ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹង  
សាបសូន្យទៅ ព្រោះអស់ទៅនៃវេទនា។

[៥] ម្នាលអារុសោនិត្រន្តទាំងឡាយ ដូចបុរសត្រូវសរ ដែលមានថ្នាំពិស ដែលលាប  
ដោយថ្នាំពិសដ៏ក្រាស់។ បុរសនោះ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែត្រូវសរនោះ  
ពួកមិត្តអាមាត្យ និងញាតិសាលោហិតរបស់បុរសនោះ ក៏នាំយកទៅឲ្យពេទ្យវះ ថែរក្សា។  
ពេទ្យវះនោះ យកកាំបិតវះមុខដំបៅ នៃបុរសនោះ។ បុរសនោះ រងទុក្ខវេទនាខ្លាំងក្លា ខ្លោចផ្សា  
ព្រោះហេតុតែវះមុខដំបៅ ដោយកាំបិតនោះ ពេទ្យវះនោះ ក៏យកដំប្លៀតភ្លៀត រំកៀកមើលសរ  
របស់បុរសនោះ។ បុរសនោះ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែភ្លៀតសរមើល  
ដោយដំប្លៀតនោះទៀត ពេទ្យវះនោះ ចាប់ដកសរ អំពីបុរសនោះ។ បុរសនោះ ក៏រងទុក្ខវេទនា  
ខ្លាំងក្លា ខ្លោចផ្សា ព្រោះហេតុតែដកសរនោះថែមទៀត ពេទ្យវះនោះ ក៏យកកំទេច

[យកផ្ទៃស្រមៃ ឬផ្ទៃកន្ទួតព្រៃ លឹងបុកឲ្យល្អិត (លាបមុខរបួស)។ អង្កកថាៗ ថ្នាំទៅរោយ ត្រង់  
មុខដំបៅនៃបុរសនោះ។ បុរសនោះ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែរោយកំទេច  
ថ្នាំ ត្រង់មុខដំបៅនោះថែមទៀត។ សម័យខាងក្រោយមក បុរសនោះ ក៏មានដំបៅដុះសាច់ ព្រម  
ទាំងស្បែក ជាអ្នកលែងឈឺចាប់ មានសេចក្តីសុខ រួចខ្លួនអំពីពេទ្យថែរក្សា មានអំណាចខ្លួនឯង  
ទៅណាមកណា តាមសេចក្តីប្រាថ្នាបាន។ បុរសនោះ ក៏គិតយ៉ាងនេះថា កាលពីដើម អាត្មា  
អញត្រូវសរ ដែលមានថ្នាំពិស ដែលលាបដោយថ្នាំពិសយ៉ាងក្រាស់ អាត្មាអញនោះ ក៏  
រងទុក្ខវេទនាខ្លាំងក្លា ខ្លោចផ្សា ព្រោះហេតុតែត្រូវសរនោះឯងមិត្តអាមាត្យ និងញាតិ  
សាលាហិតទាំងឡាយ របស់អញនោះ ក៏នាំយកទៅឲ្យពេទ្យវះ ថែរក្សា។ ពេទ្យវះនោះ យក  
កាំបិតវះមុខដំបៅ របស់អញនោះ។ អញនោះ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែ  
វះមុខដំបៅ ដោយកាំបិតនោះ លុះពេទ្យវះនោះ យកដំប្លៀតភ្លៀត រំកៀកមើលសរ របស់អញ  
នោះ ខ្លួនអញ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែភ្លៀតសរ ដោយដំប្លៀតនោះ  
ទៀត លុះពេទ្យវះនោះ ចាប់ដកសរ របស់អញនោះ ខ្លួនអញនោះ ក៏រងទុក្ខវេទនាខ្លាំងក្លា  
ខ្លោចផ្សា ព្រោះហេតុតែដកសរចេញនោះទៀត លុះពេទ្យវះនោះ យកកំទេចថ្នាំរោយ ត្រង់មុខ  
ដំបៅរបស់អញនោះ ខ្លួនអញនោះ ក៏រងទុក្ខវេទនាខ្លាំងក្លា ខ្លោចផ្សា ព្រោះហេតុតែរោយកំទេច  
ថ្នាំ ត្រង់មុខដំបៅនោះ ឥឡូវនេះ ខ្លួនអញនោះ មានដំបៅដុះសាច់ ព្រមទាំងស្បែក ជាអ្នកលែង  
ឈឺចាប់ មានសេចក្តីសុខ រួចខ្លួនអំពីពេទ្យថែរក្សា ជាអ្នកមានអំណាចខ្លួនឯង ទៅណាមកណា  
តាមសេចក្តីប្រាថ្នាបាន សេចក្តីនេះ មានឧបមាយ៉ាងណា។ ម្នាលអារុសោនិត្រន្តទាំងឡាយ  
មានឧបមេយ្យដូចអ្នកទាំងឡាយ បើដឹងថា យើងបានកើតហើយ ក្នុងកាលមុន មិនមែនមិន  
បានកើតទេ ដឹងថា យើងបានធ្វើបាបកម្មទុក ក្នុងកាលមុន មិនមែនមិនបានធ្វើទេ ដឹងថា យើង  
បានធ្វើបាបកម្មយ៉ាងនេះខ្លះ យ៉ាងនោះខ្លះ ដឹងថា ទុក្ខទាំងប៉ុណ្ណោះ សាបសូន្យហើយ ឬទុក្ខ  
ទាំងប៉ុណ្ណោះ គប្បីសាបសូន្យទៅ ឬក៏កាលបើទុក្ខទាំងប៉ុណ្ណោះ សាបសូន្យហើយ ទុក្ខទាំងអស់  
នឹងសាបសូន្យទៅ អ្នកទាំងឡាយ ឈ្មោះថាដឹងនូវការលះបង់អកុសលធម៌ ដឹងនូវការបំពេញ  
កុសលធម៌ ក្នុងបច្ចុប្បន្ននេះ កាលបើដឹងយ៉ាងនេះហើយ ទើបពួកនិត្រន្តដ៏មានអាយុ  
គួរពោលថា បុរសបុគ្គលនេះ ទទួលរងអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ  
មិនមែនសុខក្តី អារម្មណ៍ទាំងអស់នោះឯង កើតឡើង ព្រោះហេតុនៃកម្ម ដែលខ្លួនធ្វើទុក  
ក្នុងកាលមុន ឯការមិនទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ

នៃកម្មចាស់ ទាំងមិនធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខ ទាំងអស់ នឹងសាបសូន្យទៅ ព្រោះអស់ទៅនៃវេទនា។ ម្នាលអារុសោនិត្រន្តទាំងឡាយ តែបើអ្នក ទាំងឡាយ មិនដឹងថា យើងបានកើតហើយ ក្នុងកាលមុន មិនមែនមិនបានកើតទេ មិនដឹងថា យើងបានធ្វើបាបកម្មទុក ក្នុងកាលមុន មិនមែនមិនបានធ្វើទេ មិនដឹងថា យើងបានធ្វើបាបកម្ម យ៉ាងនេះខ្លះ យ៉ាងនោះខ្លះ មិនដឹងថា ទុក្ខទាំងប៉ុណ្ណោះ សាបសូន្យទៅហើយ ឬទុក្ខទាំងប៉ុណ្ណោះ គប្បីសាបសូន្យទៅ ឬក៏កាលបើទុក្ខទាំងប៉ុណ្ណោះ សាបសូន្យហើយ ទុក្ខទាំងអស់ នឹងសាបសូន្យ ទៅ អ្នកទាំងឡាយ ឈ្មោះថា មិនដឹងនូវការលះបង់អកុសលធម៌ មិនដឹងនូវការបំពេញកុសល ធម៌ ក្នុងបច្ចុប្បន្ន ព្រោះហេតុណា ហេតុនោះ បានជាពួកនិត្រន្តដ៏មានអាយុ មិនគួរនឹងពោលថា បុរសបុគ្គលនេះ ទទួលនូវអារម្មណ៍ណាមួយ ជាសុខក្តី ជាទុក្ខក្តី មិនមែនសុខ មិនមែនទុក្ខក្តី អារម្មណ៍ទាំងអស់នោះឯង កើតឡើង ព្រោះហេតុនៃកម្ម ដែលខ្លួនធ្វើទុក ក្នុងកាលមុន ការមិន ទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំង មិនធ្វើនូវកម្មថ្មី ឯការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់ ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹង សាបសូន្យទៅ ព្រោះអស់ទៅនៃវេទនា។

[៦] ម្នាលភិក្ខុទាំងឡាយ កាលបើគតពោលយ៉ាងនេះហើយ និត្រន្តទាំងនោះ ធ្វើយតបនឹងតថាគត ដូច្នោះថា ម្នាលអារុសោ និតណ្ណានាដបុត្រ ជាអ្នកដឹងសព្វ ឃើញសព្វ តែងប្តេជ្ញានូវញាណទស្សនៈ (ការដឹង ការឃើញ) មិនមានសេសសល់ថា អញកាលដើរក្តី ឈរក្តី ដេកលក់ក្តី ភ្ញាក់ឡើងក្តី ញាណទស្សនៈ តែងតំកល់ស៊ប់ជាប់ជានិច្ច។ និតណ្ណានាដបុត្រ នោះ បាននិយាយយ៉ាងនេះថា ម្នាលអារុសោនិត្រន្តទាំងឡាយ បាបកម្ម ដែលអ្នកទាំងឡាយ បានធ្វើទុកក្នុងកាលមុន មានដែរ ចូរអ្នកទាំងឡាយ ធ្វើបាបកម្មនោះ ឲ្យសាបសូន្យទៅ ដោយ ទុក្ខរកិរិយា ដ៏តឹងរឹងនេះចុះ ក៏ឥឡូវនេះ អ្នកទាំងឡាយ បានសង្រួមដោយកាយ សង្រួមដោយ វាចា សង្រួមដោយចិត្ត ក្នុងទុក្ខរកិរិយានុំហើយ ដោយហេតុណា ហេតុនោះ ឈ្មោះថា មិនធ្វើ បាបកម្មតទៅ ការមិនទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំងមិនធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់ទៅនៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខ

ទាំងអស់ នឹងសាបសូន្យទៅ ព្រោះអស់ទៅនៃវេទនា (ពាក្យរបស់និគណ្ឌនាដបុត្រ)នោះ រមែង  
គាប់ចិត្ត ត្រូវចិត្តពួកយើង ទាំងពួកយើង ក៏ជាអ្នកត្រេកអរនឹងពាក្យនោះ។

[៧] ម្ចាស់ភិក្ខុទាំងឡាយ កាលបើនិគ្រន្តទាំងឡាយ និយាយយ៉ាងនេះហើយ តថាគត  
បានតបទៅនឹងពួកនិគ្រន្តទាំងនោះ ដូច្នោះថា ម្ចាស់អាវុសោនិគ្រន្តទាំងឡាយ ធម៌ទាំងឡាយ ៥  
យ៉ាងនេះ មានវិបាកពីរប្រការ ក្នុងបច្ចុប្បន្ននេះ ធម៌៥យ៉ាង តើដូចម្តេច ធម៌៥យ៉ាង គឺសទ្ធា  
(ការជឿ)១ រុចិ (ការគាប់ចិត្ត)១ អនុស្សវៈ (ការព្មតៗគ្នា)១ អាការបរិវិតក្កៈ (ការត្រិះរិះតាម  
ហេតុ)១ ទិដ្ឋិនិជ្ឈានក្ខន្តិ (ការពេញចិត្តថា ត្រូវនឹងលទ្ធិរបស់ខ្លួន)១ ម្ចាស់អាវុសោនិគ្រន្ត  
ទាំងឡាយ ធម៌ទាំង៥យ៉ាងនេះឯង ដែលមានវិបាកពីរប្រការ ក្នុងបច្ចុប្បន្ននេះ បណ្តាធម៌ ទាំង  
៥ប្រការនោះ សទ្ធា (ការជឿ) ចំពោះគ្រូ ដែលកន្លងទៅហើយ តើដូចម្តេច រុចិ (ការគាប់ចិត្ត)  
តើដូចម្តេច អនុស្សវៈ (ការព្មតៗគ្នា) តើដូចម្តេច អាការបរិវិតក្កៈ (ការត្រិះរិះតាមហេតុ)  
តើដូចម្តេច ទិដ្ឋិនិជ្ឈានក្ខន្តិ (ការពេញចិត្តថា ត្រូវនឹងលទ្ធិរបស់ខ្លួន) តើដូចម្តេច របស់និគ្រន្តដ៏  
មានអាយុទាំងឡាយ។ ម្ចាស់ភិក្ខុទាំងឡាយ កាលតថាគតសួរយ៉ាងនេះ ក៏មិនបានជួបនឹងពាក្យ  
តទល់ ដែលប្រកបដោយធម៌ណាមួយ អំពីពួកនិគ្រន្តឡើយ។

[៨] ម្ចាស់ភិក្ខុទាំងឡាយ មួយទៀត តថាគតសួរនិគ្រន្តទាំងនោះ ដូច្នោះថា ម្ចាស់អាវុសោ  
និគ្រន្តទាំងឡាយ អ្នកទាំងឡាយ សំគាល់នូវសេចក្តីនោះ ថាដូចម្តេច បើអ្នកទាំងឡាយ មាន  
សេចក្តីប្រឹងប្រែងខ្លាំង មានសេចក្តីព្យាយាមខ្លាំង ក្នុងសម័យណា តើអ្នកទាំងឡាយ  
រងទុក្ខវេទនាក្លាខ្លាំង ខ្លោចផ្សា ដែលកើតមក អំពីសេចក្តីប្រឹងប្រែងខ្លាំង ក្នុងសម័យនោះឬទេ  
មួយទៀត បើអ្នកទាំងឡាយ មិនមានសេចក្តីប្រឹងប្រែងខ្លាំង មិនមានសេចក្តីព្យាយាមខ្លាំង ក្នុង  
សម័យណា តើអ្នកទាំងឡាយ មិនរងទុក្ខវេទនាក្លាខ្លាំង ខ្លោចផ្សា ដែលកើតមក អំពីសេចក្តី  
ប្រឹងប្រែងខ្លាំង ក្នុងសម័យនោះទេឬ។ ពួកនិគ្រន្តទាំងនោះ ឆ្លើយតបថា ម្ចាស់អាវុសោគោតម  
បើពួកយើង មានសេចក្តីប្រឹងប្រែងខ្លាំង មានសេចក្តីព្យាយាមខ្លាំង ក្នុងសម័យណា ពួកយើង ក៏  
រងទុក្ខវេទនាក្លាខ្លាំង ខ្លោចផ្សា ដែលកើតមក អំពីសេចក្តីប្រឹងប្រែងខ្លាំង ក្នុងសម័យនោះ  
បើពួកយើង មិនមានសេចក្តីប្រឹងប្រែងខ្លាំងទេ មិនមានសេចក្តីព្យាយាមខ្លាំងទេ ក្នុងសម័យណា  
ពួកយើង ក៏មិនរងទុក្ខវេទនាក្លាខ្លាំង ខ្លោចផ្សា ដែលកើតមកអំពីសេចក្តីប្រឹងប្រែងខ្លាំង ក្នុង  
សម័យនោះ។

[៧] ម្ចាស់អាវុសានិគ្រន្តទាំងឡាយ បានឮថា បើអ្នកទាំងឡាយ មានសេចក្តីប្រឹងប្រែង ខ្លាំង មានសេចក្តីព្យាយាមខ្លាំង ក្នុងសម័យណា អ្នកទាំងឡាយ ក៏រងទុក្ខវេទនាក្លាខ្លាំង ខ្លោចផ្សា ដែលកើតមក អំពីសេចក្តីប្រឹងប្រែងខ្លាំង ក្នុងសម័យនោះ បើអ្នកទាំងឡាយ មិនមានសេចក្តី ប្រឹងប្រែងខ្លាំងទេ មិនមានសេចក្តីព្យាយាមខ្លាំងទេ ក្នុងសម័យណា អ្នកទាំងឡាយ ក៏មិន រងទុក្ខវេទនាក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែងខ្លាំង ក្នុងសម័យនោះ កាលបើ យ៉ាងនេះ ពួកនិគ្រន្តដ៏មានអាយុ មិនគួរនឹងនិយាយថា បុរសបុគ្គលនេះ ទទួលអារម្មណ៍ ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍ទាំងអស់នោះ កើតឡើង ព្រោះហេតុតែខ្លួនធ្វើកម្មទុក ក្នុងកាលមុន ការមិនទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅនៃកម្មចាស់ ទាំងមិនធ្វើនូវកម្មថ្មី ការអស់ទៅនៃកម្ម ព្រោះមិន ទទឹកចិត្ត (ដោយរាគាទិក្ខិលេស) តទៅ ការអស់ទៅនៃទុក្ខ ព្រោះអស់ទៅនៃកម្ម ការអស់ទៅនៃ វេទនា ព្រោះអស់ទៅនៃទុក្ខ ទុក្ខទាំងអស់ នឹងសាបសូន្យទៅ ព្រោះអស់ទៅនៃវេទនា។ ម្ចាស់ អាវុសានិគ្រន្តទាំងឡាយ បើអ្នកទាំងឡាយ មានសេចក្តីប្រឹងប្រែងខ្លាំង មានសេចក្តីព្យាយាម ខ្លាំង ក្នុងសម័យណា ទុក្ខវេទនាក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែង ក៏គប្បីតាំង ឡើង ក្នុងសម័យនោះ មួយទៀត អ្នកទាំងឡាយ មិនមានសេចក្តីប្រឹងប្រែងខ្លាំង មិនមានសេចក្តី ព្យាយាមខ្លាំង ក្នុងសម័យណា ទុក្ខវេទនាក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែង ក៏ គង់តាំងឡើង ក្នុងសម័យនោះ កាលបើយ៉ាងនេះ ទើបពួកនិគ្រន្តមានអាយុ គួរនឹងពោលថា បុរសបុគ្គលនេះ ទទួលអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍ទាំងអស់នោះ កើតឡើង ព្រោះហេតុតែកម្ម ដែលខ្លួនធ្វើទុក ក្នុងកាលមុន ការមិន ទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំងមិន ធ្វើនូវកម្មថ្មី ការអស់ទៅនៃកម្ម ព្រោះមិនទទឹកចិត្ត (ដោយរាគាទិក្ខិលេស) តទៅ ការអស់ទៅ នៃទុក្ខ ព្រោះអស់ទៅនៃកម្ម ការអស់ទៅនៃវេទនា ព្រោះអស់ទៅនៃទុក្ខ ទុក្ខទាំងអស់ នឹង សាបសូន្យទៅ ព្រោះអស់ទៅនៃវេទនា។ ម្ចាស់អាវុសានិគ្រន្តទាំងឡាយ បើអ្នកទាំងឡាយ មាន សេចក្តីប្រឹងប្រែងខ្លាំង មានសេចក្តីព្យាយាមខ្លាំង ក្នុងសម័យណា អ្នកទាំងឡាយ ក៏ទទួល ទុក្ខវេទនាក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែងខ្លាំង ក្នុងសម័យនោះ បើអ្នក ទាំងឡាយ មិនមានសេចក្តីប្រឹងប្រែងខ្លាំង មិនមានសេចក្តីព្យាយាមខ្លាំង ក្នុងសម័យណា អ្នក ទាំងឡាយ ក៏ទទួលទុក្ខវេទនាក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែងខ្លាំង ក្នុង



សម័យនោះ ព្រោះហេតុណា ហេតុនោះ អ្នកទាំងឡាយនោះ កាលទទួលទុក្ខវេទនា ក្លាខ្លាំង ខ្លោចផ្សា ដែលកើតអំពីសេចក្តីប្រឹងប្រែង ដោយខ្លួនឯង ឈ្មោះថា ប្រកាន់ខុស ព្រោះសេចក្តី ល្ងង់ ព្រោះការមិនដឹង ព្រោះសេចក្តីកាន់ច្រឡំថា បុរសបុគ្គលនេះ ទទួលអារម្មណ៍ណាមួយ ជាសុខក្តី ជាទុក្ខក្តី មិនមែនទុក្ខ មិនមែនសុខក្តី អារម្មណ៍ទាំងអស់នោះ កើតឡើង ព្រោះ ហេតុតែកម្មដែលខ្លួនធ្វើទុក ក្នុងកាលមុន ការមិនទទឹកចិត្ត (ដោយរាគាទិក្ខិលេស) តទៅ ព្រោះដុតកំដៅ ព្រោះវិនាសទៅ នៃកម្មចាស់ ទាំងមិនធ្វើនូវកម្មថ្មី ការអស់ទៅនៃកម្ម ព្រោះមិន ទទឹកចិត្ត (ដោយរាគាទិក្ខិលេស) តទៅ ការអស់ទៅនៃទុក្ខ ព្រោះអស់ទៅនៃកម្ម ការអស់ទៅនៃ វេទនា ព្រោះអស់ទៅនៃទុក្ខ ទុក្ខទាំងអស់ នឹងសាបសូន្យទៅ ព្រោះអស់ទៅនៃវេទនា។ ម្នាលភិក្ខុ ទាំងឡាយ កាលតថាគត និយាយយ៉ាងនេះ ក៏មិនបានជួបប្រទះ នឹងពាក្យតទល់ ដែល ប្រកបដោយធម៌ណាមួយ អំពីពួកនិគ្រន្តឡើយ។

[១០] ម្នាលភិក្ខុទាំងឡាយ មួយទៀត តថាគតបានសួរពួកនិគ្រន្តទាំងនោះ យ៉ាងនេះថា ម្នាលអារុសោនិគ្រន្តទាំងឡាយ អ្នកទាំងឡាយ សំគាល់សេចក្តីនោះ ថាដូចម្តេច កម្មណា ដែល ឲ្យផលក្នុងបច្ចុប្បន្ន តើកម្មនោះ គេអាចបំបែរ ដោយសេចក្តីប្រឹងប្រែង ឬដោយសេចក្តី ព្យាយាមថា សូមឲ្យផលក្នុងបរលោកវិញ ដូច្នោះបានឬទេ? ពួកនិគ្រន្តឆ្លើយតបថា ម្នាលអារុសោ មិនបានទេ។ ចុះកម្មណា ដែលឲ្យផល ក្នុងបរលោក តើកម្មនោះ គេអាចបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលក្នុងបច្ចុប្បន្នវិញ ដូច្នោះ បានឬទេ? ម្នាលអារុសោ មិនបានទេ។ ម្នាលអារុសោនិគ្រន្តទាំងឡាយ អ្នកទាំងឡាយ សំគាល់ សេចក្តីនោះ ថាដូចម្តេច កម្មណា ឲ្យផលជាសុខ តើកម្មនោះ គេអាចបំបែរ ដោយសេចក្តី ប្រឹងប្រែង ឬដោយសេចក្តីព្យាយាមថា សូមឲ្យផលជាទុក្ខវិញ ដូច្នោះបានឬទេ? ម្នាលអារុសោ មិនបានទេ។ ចុះកម្មណា ឲ្យផលជាទុក្ខ តើកម្មនោះ គេអាចបំបែរ ដោយសេចក្តីប្រឹងប្រែង ឬ ដោយសេចក្តីព្យាយាមថា សូមឲ្យផលជាសុខវិញ ដូច្នោះ បានឬទេ? ម្នាលអារុសោ មិនបានទេ។ ម្នាលអារុសោនិគ្រន្តទាំងឡាយ អ្នកទាំងឡាយ សំគាល់សេចក្តីនោះ ថាដូចម្តេច កម្មណា ឲ្យផលក្នុងអត្តភាព ដែលសម្រេចហើយ គឺអត្តភាពក្នុងបច្ចុប្បន្ន តើកម្មនោះ គេអាចបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលក្នុងអត្តភាព ដែលមិនទាន់ សម្រេច គឺអត្តភាពក្នុងបរលោកវិញ ដូច្នោះ បានឬទេ? ម្នាលអារុសោ មិនបានទេ។ ចុះកម្មណា ឲ្យផលក្នុងអត្តភាព ដែលមិនទាន់ចាស់ក្លា តើកម្មនោះ គេអាចបំបែរ ដោយសេចក្តីប្រឹងប្រែង ឬ

ដោយសេចក្តីព្យាយាមថា សូមឲ្យផលក្នុងអត្តភាព ដែលចាស់ក្លាវិញ ដូច្នោះ បានឬទេ?  
ម្នាលអារុសោ មិនបានទេ។ ម្នាលអារុសោនិគ្រន្ធទាំងឡាយ អ្នកទាំងឡាយ សំគាល់សេចក្តីនោះ  
ថាដូចម្តេច កម្មណា ដែលឲ្យផលច្រើន តើកម្មនោះ គេអាចបំបែរ ដោយសេចក្តីប្រឹងប្រែង ឬ  
ដោយសេចក្តីព្យាយាមថា សូមឲ្យផលតិច ដូច្នោះវិញ បានឬទេ? ម្នាលអារុសោ មិនបានទេ  
ចុះកម្មណា ដែលឲ្យផលតិច តើកម្មនោះ គេអាចបំបែរ ដោយសេចក្តីប្រឹងប្រែង ឬ  
ដោយសេចក្តីព្យាយាមថា សូមឲ្យផលច្រើន ដូច្នោះវិញ បានឬទេ? ម្នាលអារុសោ មិនបានទេ  
ម្នាលអារុសោនិគ្រន្ធទាំងឡាយ អ្នកទាំងឡាយ សំគាល់សេចក្តីនោះ ថាដូចម្តេច កម្មណា  
ដែលឲ្យផល តើកម្មនោះ គេអាចបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា  
សូមកុំឲ្យផល ដូច្នោះវិញ បានឬទេ? ម្នាលអារុសោ មិនបានទេ។ ចុះកម្មណា ដែលមិនឲ្យផល  
តើកម្មនោះ គេអាចបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផល  
ដូច្នោះវិញ បានឬទេ? ម្នាលអារុសោ មិនបានទេ។

[១១] ម្នាលអារុសោនិគ្រន្ធទាំងឡាយ បានឮថា កម្មណាដែលឲ្យផលក្នុងបច្ចុប្បន្ននេះ  
កម្មនោះ គេមិនអាចនឹងបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផល  
ក្នុងបរលោកវិញបានឡើយ។ កម្មណា ដែលឲ្យផលក្នុងបរលោក កម្មនោះ គេមិនអាចនឹង  
បំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលក្នុងបច្ចុប្បន្នវិញបាន  
ឡើយ។ កម្មណា ដែលឲ្យផលជាសុខ កម្មនោះ គេមិនអាចនឹងបំបែរ ដោយសេចក្តីប្រឹងប្រែង ឬ  
ដោយសេចក្តីព្យាយាមថា សូមឲ្យផលជាទុក្ខវិញបានឡើយ។ កម្មណា ឲ្យផលជាទុក្ខ កម្មនោះ  
គេមិនអាចនឹងបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលជាសុខ  
វិញបានឡើយ។ កម្មណា ឲ្យផលក្នុងអត្តភាព ដែលសម្រេចហើយ កម្មនោះ គេមិនអាចនឹង  
បំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលក្នុងអត្តភាព ដែល  
មិនទាន់សម្រេចវិញបានឡើយ។ កម្មណា ឲ្យផលក្នុងអត្តភាព ដែលមិនទាន់សម្រេច កម្មនោះ  
គេមិនអាចនឹងបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលក្នុង  
អត្តភាព ដែលសម្រេចវិញបានឡើយ។ កម្មណា ដែលឲ្យផលច្រើន កម្មនោះ គេមិនអាចនឹង  
បំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមឲ្យផលតិចវិញបានឡើយ។  
កម្មណា ដែលឲ្យផលតិច កម្មនោះ គេមិនអាចនឹងបំបែរ ដោយសេចក្តីប្រឹងប្រែង ឬ  
ដោយសេចក្តីព្យាយាមថា សូមឲ្យផលច្រើនវិញបានឡើយ។ កម្មណា ដែលឲ្យផល កម្មនោះ

គេមិនអាចនឹងបំបែរ ដោយសេចក្តីប្រឹងប្រែង ឬដោយសេចក្តីព្យាយាមថា សូមកុំឲ្យផលវិញ  
បានឡើយ។ កម្មណា ដែលមិនឲ្យផល កម្មនោះ គេមិនអាចនឹងបំបែរ ដោយសេចក្តីប្រឹងប្រែង  
ឬដោយសេចក្តីព្យាយាមថា សូមឲ្យផលវិញបានឡើយ។ កាលបើបំបែរមិនបានយ៉ាងនេះ  
សេចក្តីប្រឹងប្រែង និងសេចក្តីព្យាយាម របស់ពួកនិគ្រន្ធមានអាយុ ក៏ទៅជាឥតផល  
ឥតប្រយោជន៍។ ម្នាលភិក្ខុទាំងឡាយ ពួកនិគ្រន្ធ តែងនិយាយយ៉ាងនេះ ម្នាលភិក្ខុទាំងឡាយ  
ពាក្យធំ ពាក្យតូច មាន១០ប្រការ ដែលប្រកបដោយហេតុ រមែងមកកាន់ទី ដែលគួរឲ្យវិញ្ញាជន  
តិះដៀល នូវពួកនិគ្រន្ធ ជាអ្នកនិយាយយ៉ាងនេះ។ ម្នាលភិក្ខុទាំងឡាយ គឺ បើសត្វទាំងឡាយ  
រងសុខ និងទុក្ខ ព្រោះហេតុតែកម្ម ដែលខ្លួនបានធ្វើទុក ក្នុងកាលមុន ម្នាលភិក្ខុទាំងឡាយ ពួក  
និគ្រន្ធជាអ្នកធ្វើអំពើអាក្រក់ទុកក្នុងកាលមុន បានជាក្នុងកាលឥឡូវនេះ រងទុក្ខវេទនាក្លាខ្លាំង  
ខ្លោចផ្សា យ៉ាងនេះ១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែ  
ព្រះឥសូរ តាក់តែងឲ្យ ម្នាលភិក្ខុទាំងឡាយ ពួកនិគ្រន្ធ មានព្រះឥសូរអាក្រក់ តាក់តែងដោយ  
ពិត បានជាក្នុងកាលឥឡូវនេះ រងទុក្ខវេទនាក្លាខ្លាំង ខ្លោចផ្សា យ៉ាងនេះ១។ ម្នាលភិក្ខុ  
ទាំងឡាយ បើពួកសត្វ រងសុខ និងទុក្ខ ព្រោះហេតុតែសង្កតិ និងការៈ **ដំណើរនៃអភិជាតិទាំង  
៦ ដែលត្រាប់ទៅក្នុងទីនោះ។ ហៅថា សង្កតិ។ ធម្មតាដែលកើតឡើងឯង។ ហៅថា ការៈ ប្រៀប  
ដូចបន្ទាដែលស្រួចឯង ផ្ទៃខ្ចិតមានសណ្ឋានមូល ដោយខ្លួនឯង សត្វម្រឹគ បក្សីមានរូបរាង  
វិចិត្រផ្សេងៗ ដោយធម្មតាឯង យ៉ាងណាមិញ លោកទាំងអស់ មានសេចក្តីប្រែប្រួលដូច្នោះ។  
មិនបាច់អាស្រ័យហេតុបច្ច័យឡើយ ដូចបន្ទាជាដើម យ៉ាងនោះឯង។ ម្នាលភិក្ខុទាំងឡាយ ពួក  
និគ្រន្ធមានសង្កតិអាក្រក់ ដោយពិត បានជាក្នុងកាលឥឡូវនេះ រងទុក្ខវេទនាក្លាខ្លាំង ខ្លោចផ្សា  
យ៉ាងនេះ១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែអភិជាតិ  
កំណើតដែលបែកទៅផ្សេងៗ ហៅថាអភិជាតិ ។ មាន៦យ៉ាង គឺកណ្តាកិជាតិ (កំណើតខ្មៅ)  
បានដល់ពួកអ្នកធ្វើអំពើអាក្រក់ មានសម្លាប់សត្វជាដើម១ នីលាកិជាតិ (កំណើតខៀវ) បាន  
ដល់ពួកភិក្ខុ១ លោហិតាកិជាតិ (កំណើតក្រហម) បានដល់ពួកនិគ្រន្ធ ដែលមានសំពត់សាដក  
តែមួយ១ ហលិទ្ធាកិជាតិ (កំណើតលឿង) បានដល់ពួកគ្រហស្ថ ដែលស្លៀកស ជាសារឹករបស់  
អចេលក៏១ សុក្កាកិជាតិ (កំណើតស) បានដល់អាជីវក និងអាជីវិនិ១ បរមសុក្កាកិជាតិ (កំណើត  
សណាស់) បានដល់ នន្ទ វច្ឆ កឹស សង្កិច្ច មក្ខុលិគោសាល១ (អភិជាតិទាំង៦នេះ ជាលទ្ធិរបស់និ  
គ្រន្ធ)។ សាមញ្ញផលសុត្តវដ្ឋាន។ ម្នាលភិក្ខុទាំងឡាយ ពួកនិគ្រន្ធមានអភិជាតិអាក្រក់**

ដោយពិត បានជាក្នុងកាលឥឡូវនេះ រងទុក្ខវេទនាក្លាខ្លាំង ខ្លោចផ្សា យ៉ាងនេះ១។ ម្នាលភិក្ខុ ទាំងឡាយ បើពួកសត្វ រងសុខ និងទុក្ខ ព្រោះហេតុតែសេចក្តីប្រឹងប្រែង ក្នុងបច្ចុប្បន្ននេះ ម្នាល ភិក្ខុទាំងឡាយ ពួកនិគ្រន្ធមានសេចក្តីប្រឹងប្រែង ក្នុងបច្ចុប្បន្ននេះអាគ្រក់ បានជាក្នុងកាល ឥឡូវនេះ រងទុក្ខវេទនាក្លាខ្លាំង ខ្លោចផ្សា យ៉ាងនេះ១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែកម្ម ដែលខ្លួនបានធ្វើទុក ក្នុងកាលមុន ពួកនិគ្រន្ធ ក៏គួរវិញ្ញាជនតិះដៀល បាន បើទុកជាពួកសត្វ មិនរងសុខ និងទុក្ខ ព្រោះហេតុតែកម្ម ដែលខ្លួនបានធ្វើទុក ក្នុងកាល មុនក៏ដោយ ពួកនិគ្រន្ធ ក៏គង់តែវិញ្ញាជន តិះដៀលបាន១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែព្រះឥសូរ តាក់តែងឲ្យ ពួកនិគ្រន្ធ ក៏គួរវិញ្ញាជនតិះដៀលបាន បើទុកជាពួកសត្វ មិនរងសុខ និងទុក្ខ ព្រោះហេតុតែព្រះឥសូរ តាក់តែងឲ្យក៏ដោយ ពួកនិគ្រន្ធ ក៏គង់តែវិញ្ញាជន តិះដៀលបាន១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែសង្កតិ និងភាវៈ ពួកនិគ្រន្ធ ក៏គួរវិញ្ញាជនតិះដៀលបាន បើទុកជាពួកសត្វ មិនរងសុខ និងទុក្ខ ព្រោះហេតុតែសង្កតិ និងភាវៈក៏ដោយ ពួកនិគ្រន្ធ ក៏គង់តែវិញ្ញាជន តិះដៀលបាន១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែអភិជាតិ ពួកនិគ្រន្ធ ក៏គួរវិញ្ញាជនតិះដៀលបាន បើទុកជាពួកសត្វ មិនរងសុខ និងទុក្ខ ព្រោះ ហេតុតែអភិជាតិក៏ដោយ ពួកនិគ្រន្ធ ក៏គង់តែវិញ្ញាជន តិះដៀលបាន១។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែសេចក្តីប្រឹងប្រែង ក្នុងបច្ចុប្បន្ននេះ ពួកនិគ្រន្ធ ក៏គួរ វិញ្ញាជនតិះដៀលបាន បើទុកជាពួកសត្វ មិនរងសុខ និងទុក្ខ ព្រោះហេតុតែសេចក្តីប្រឹងប្រែង ក្នុងបច្ចុប្បន្ននេះក៏ដោយ ពួកនិគ្រន្ធ ក៏គង់តែវិញ្ញាជន តិះដៀលបាន១។ ម្នាលភិក្ខុទាំងឡាយ ពួកនិគ្រន្ធ តែងនិយាយយ៉ាងនេះ ម្នាលភិក្ខុទាំងឡាយ នេះឯង ពាក្យធំ ពាក្យតូច ទាំង១០ ប្រការ ដែលប្រកបដោយហេតុ រមែងមកកាន់ទី ដែលគួរឲ្យវិញ្ញាជនតិះដៀល នូវពួកនិគ្រន្ធ ជាអ្នកនិយាយយ៉ាងនេះ។ ម្នាលភិក្ខុទាំងឡាយ យ៉ាងនេះឯង ឈ្មោះថា សេចក្តីប្រឹងប្រែង មិនមានផល សេចក្តីព្យាយាម ក៏មិនមានផល។

[១២] ម្នាលភិក្ខុទាំងឡាយ ចុះសេចក្តីប្រឹងប្រែង មានផល សេចក្តីព្យាយាម មានផល តើ ដូចម្តេចខ្លះ? ម្នាលភិក្ខុទាំងឡាយ ភិក្ខុក្នុងសាសនានេះ មិនយកទុក្ខ មកគ្របសង្កត់ខ្លួន **បុគ្គល ដែលប្រកបសេចក្តីព្យាយាម ដោយទុក្ខរកិរិយាផ្សេងៗ ឈ្មោះថា យកទុក្ខមកសង្កត់ខ្លួន។ លុះ តែបុគ្គលណាបួស ក្នុងសាសនាហើយ ជាអ្នកប្រព្រឹត្តនៅតែក្នុងព្រៃ ឬនៅទៀបគល់ឈើជាដើម**

បុគ្គលនោះ ទើបឈ្មោះថា មិនយកទុក្ខមកសង្កត់ខ្លួន ដែលមិនធ្លាប់មានទុក្ខគ្របសង្កត់ផង មិន  
លះបង់សុខ ប្រកបដោយធម៌ផង [សេចក្តីសុខ ក្នុងបច្ច័យ៤ មានចីវរបច្ច័យជាដើម ដែល  
កើតឡើងអំពីសង្ឃ ឬគណៈ ហៅថា សុខប្រកបដោយធម៌។ អដ្ឋកថា។] ជាអ្នកមិនជ្រុលជ្រប់  
ក្នុងសុខនោះផង។ ភិក្ខុនោះ រមែងដឹងច្បាស់ យ៉ាងនេះថា កាលបើអាត្មាអញ ផ្គងសេចក្តី  
ព្យាយាម តណ្ហា ជាហេតុកើតឡើងនៃទុក្ខនេះឯង រមែងវិនាស ព្រោះការផ្គងសេចក្តីព្យាយាម  
មួយទៀត កាលបើអាត្មាអញ ព្រងើយកន្តើយ ចម្រើនឧបេក្ខា តណ្ហាជាហេតុកើតឡើងនៃទុក្ខ  
នេះ ក៏រមែងវិនាសដែរ។ កាលគេផ្គង នូវសេចក្តីព្យាយាម តណ្ហាជាហេតុកើតឡើង នៃទុក្ខណា  
រមែងវិនាស ព្រោះការផ្គងសេចក្តីព្យាយាម ភិក្ខុនោះ ក៏ផ្គងសេចក្តីព្យាយាម ចំពោះតណ្ហាជា  
ហេតុកើតឡើងនៃទុក្ខនោះ មួយទៀត កាលគេព្រងើយកន្តើយ ចម្រើនឧបេក្ខា តណ្ហាជាហេតុ  
កើតឡើងនៃទុក្ខណា រមែងវិនាស ភិក្ខុនោះ ក៏ចម្រើនឧបេក្ខា ចំពោះតណ្ហាជាហេតុកើតឡើង  
នៃទុក្ខនោះ កាលភិក្ខុនោះ ផ្គងនូវសេចក្តីព្យាយាម តណ្ហាជាហេតុកើតឡើង នៃទុក្ខនោះ ក៏  
វិនាស ព្រោះការផ្គង នូវសេចក្តីព្យាយាម កាលតណ្ហាវិនាស យ៉ាងនេះហើយ ទុក្ខរបស់ភិក្ខុនោះ  
ក៏រមែងសាបសូន្យ កាលភិក្ខុនោះ ព្រងើយកន្តើយ ចម្រើនឧបេក្ខា តណ្ហា ជាហេតុកើតឡើង  
នៃទុក្ខនោះ ក៏វិនាស កាលតណ្ហាវិនាសយ៉ាងនេះហើយ ទុក្ខរបស់ភិក្ខុនោះ ក៏រមែងសាបសូន្យ  
ទៅ។

[១៣] ម្នាលភិក្ខុទាំងឡាយ ដូចបុរសម្នាក់ មានចិត្តត្រេក មានចិត្តប្រតិព័ទ្ធ មានសេចក្តី  
ពេញចិត្តខ្លាំង មានសេចក្តីចង់បានខ្លាំង ចំពោះស្រ្តី។ បុរសនោះ ឃើញស្រ្តីនោះ កំពុងឈរជិត  
កំពុងនិយាយ កំពុងសើច កំពុងញញឹម ជាមួយនឹងប្រុសឯទៀត។ ម្នាលភិក្ខុទាំងឡាយ  
អ្នកទាំងឡាយ សំគាល់សេចក្តីនោះ ថាដូចម្តេច តើសេចក្តីសោក ខ្សឹកខ្សួល ទុក្ខ តូចចិត្ត ការ  
ចង្អៀតចង្អល់ចិត្ត គប្បីកើតឡើង ដល់បុរសដែលឃើញស្រ្តីនោះ កំពុងឈរជិត កំពុងនិយាយ  
កំពុងសើច កំពុងញញឹម ជាមួយនឹងបុរសឯទៀតនោះ ដែរឬទេ? បពិត្រព្រះអង្គដ៏ចម្រើន  
កើតឡើងបាន។ ដំណើរនោះ ព្រោះហេតុអ្វី? បពិត្រព្រះអង្គដ៏ចម្រើន ព្រោះបុរសនោះ  
មានចិត្តត្រេក មានចិត្តប្រតិព័ទ្ធ មានសេចក្តីពេញចិត្តខ្លាំង មានសេចក្តីចង់បានខ្លាំង  
ចំពោះស្រ្តីនោះ បានជា សេចក្តីសោក ខ្សឹកខ្សួល ទុក្ខ តូចចិត្ត ការចង្អៀតចង្អល់ចិត្ត  
កើតឡើងបាន ព្រោះឃើញស្រ្តីនោះ កំពុងឈរជិត កំពុងនិយាយ កំពុងសើច កំពុងញញឹម  
ជាមួយនឹងបុរសឯទៀត។ ម្នាលភិក្ខុទាំងឡាយ គ្រានោះឯង បុរសនោះ មានសេចក្តីត្រិះរិះ

យ៉ាងនេះថា អញ មានចិត្តត្រេក មានចិត្តប្រតិព័ទ្ធ មានសេចក្តីពេញចិត្តខ្លាំង មានសេចក្តី  
ចង់បានខ្លាំង ចំពោះស្រ្តីនោះ សេចក្តីសោក ខ្សឹកខ្សួល ទុក្ខ តូចចិត្ត ការចង្អៀតចង្អល់ចិត្ត  
កើតឡើង ដល់អញនោះ ព្រោះតែឃើញស្រ្តីនោះ កំពុងឈរជិត កំពុងនិយាយ កំពុងសើច  
កំពុងញញឹម ជាមួយនឹងបុរសឯទៀត បើដូច្នោះ អញគួរតែលះបង់ចោល នូវ  
សេចក្តីត្រេកត្រអាល របស់អញ ចំពោះស្រ្តីនោះចេញ។ សេចក្តីត្រេកត្រអាលណា  
ចំពោះស្រ្តីនោះ បុរសនោះ ក៏លះបង់ នូវសេចក្តីត្រេកត្រអាលនោះចេញ។ លុះសម័យ  
ខាងក្រោយមក បុរសនោះ ឃើញស្រ្តីនោះ កំពុងឈរជិត កំពុងនិយាយ កំពុងសើច  
កំពុងញញឹម ជាមួយនឹងបុរសឯទៀត។ ម្នាលភិក្ខុទាំងឡាយ អ្នកទាំងឡាយ សំគាល់  
សេចក្តីនោះ ថាដូចម្តេច តើសេចក្តីសោក ខ្សឹកខ្សួល ទុក្ខ តូចចិត្ត ការចង្អៀតចង្អល់ចិត្ត  
គប្បីកើតឡើង ដល់បុរស ដែលឃើញស្រ្តីនោះ កំពុងឈរជិត កំពុងនិយាយ កំពុងសើច  
កំពុងញញឹម ជាមួយនឹងបុរសឯទៀតនោះ ឬទេ? បពិត្រព្រះអង្គដ៏ចម្រើន មិនកើតឡើងទេ។  
ដំណើរនោះ ព្រោះហេតុអ្វី? បពិត្រព្រះអង្គដ៏ចម្រើន ព្រោះបុរសនោះ លែងមានសេចក្តីត្រេក  
ចំពោះស្រ្តីនោះហើយ បានជាសេចក្តីសោក ខ្សឹកខ្សួល ទុក្ខ តូចចិត្ត ការចង្អៀតចង្អល់ចិត្ត  
មិនកើតឡើង ព្រោះឃើញស្រ្តីនោះ ដែលកំពុងឈរជិត កំពុងនិយាយ កំពុងសើច  
កំពុងញញឹម ជាមួយនឹងបុរសឯទៀត។

[១៤] ម្នាលភិក្ខុទាំងឡាយ ឯភិក្ខុ មិនយកសេចក្តីទុក្ខមកគ្របសង្កត់ខ្លួន ដែល  
មិនធ្លាប់មានទុក្ខគ្របសង្កត់ផង មិនលះបង់សុខប្រកបដោយធម៌ផង ជាអ្នកមិនជ្រុលជ្រប់  
ទៅក្នុងសុខនោះផង។ ភិក្ខុនោះ រមែងដឹងច្បាស់យ៉ាងនេះថា កាលបើអាត្មាអញ ផ្តងសេចក្តី  
ព្យាយាម តណ្ហា ជាហេតុកើតឡើង នៃទុក្ខនេះឯង រមែងវិនាស ព្រោះការផ្តងនូវសេចក្តី  
ព្យាយាម មួយទៀត កាលបើអាត្មាអញ ព្រងើយកន្តើយ ចម្រើនឧបេក្ខា តណ្ហា ជាហេតុ  
កើតឡើង នៃទុក្ខនេះ ក៏រមែងវិនាសដែរ។ កាលគេផ្តង នូវសេចក្តីព្យាយាម តណ្ហា ជាហេតុ  
កើតឡើង នៃទុក្ខណា រមែងវិនាស ព្រោះការផ្តង នូវសេចក្តីព្យាយាម ភិក្ខុនោះ ក៏ផ្តងនូវសេចក្តី  
ព្យាយាម ចំពោះតណ្ហាជាហេតុកើតនៃទុក្ខនោះ មួយទៀត កាលគេព្រងើយកន្តើយ ចម្រើន  
ឧបេក្ខា តណ្ហា ជាហេតុកើតនៃទុក្ខណា រមែងវិនាស ភិក្ខុនោះ ក៏ចម្រើនឧបេក្ខា ចំពោះតណ្ហា  
ជាហេតុកើតនៃទុក្ខនោះ កាលភិក្ខុនោះ ផ្តងនូវសេចក្តីព្យាយាម តណ្ហាជាហេតុកើត នៃទុក្ខនោះ  
ក៏វិនាស ព្រោះការផ្តងនូវសេចក្តីព្យាយាម កាលតណ្ហាវិនាស យ៉ាងនេះហើយ ទុក្ខរបស់ភិក្ខុ

នោះ ក៏រមែងសាបសូន្យទៅ កាលភិក្ខុនោះ ព្រងើយកន្តើយ ចម្រើនឧបេក្ខា តណ្ហាជាហេតុ កើតនៃទុក្ខនោះ ក៏វិនាស កាលតណ្ហាវិនាសយ៉ាងនេះហើយ ទុក្ខរបស់ភិក្ខុនោះ រមែង សាបសូន្យ ក៏មានឧបមេយ្យ ដូចបុរសនោះដែរ។ ម្នាលភិក្ខុទាំងឡាយ សេចក្តីប្រឹងប្រែង មានផល សេចក្តីព្យាយាមមានផល យ៉ាងនេះឯង។

[១៥] ម្នាលភិក្ខុទាំងឡាយ មួយទៀត ភិក្ខុរមែងពិចារណាដូច្នោះថា កាលអាត្មាអញ នៅ តាមសេចក្តីសុខស្រួល **បុគ្គលដែលប្រតិបត្តិ ដើម្បីឲ្យតែសុខស្រួលខ្លួន ដូចប្រើប្រាស់ ចីវរមានសាច់ល្អិត នៅក្នុងសេនាសនៈគួរជ្រះថ្លា ហៅថា នៅតាមសេចក្តីសុខស្រួល តែការ ប្រព្រឹត្តិដូច្នោះ ចិត្តរមែងរាយមាយ។ អកុសលធម៌ទាំងឡាយ រមែងចម្រើនឡើង កុសលធម៌ ទាំងឡាយ រមែងសាបសូន្យ តែកាលបើអាត្មាអញ តាំងខ្លួនឲ្យលំបាក **បុគ្គលដែលប្រតិបត្តិ ដើម្បីឲ្យលំបាកខ្លួន ដូចប្រើប្រាស់ចីវរមានសាច់ក្រាស់ ឬដាច់ធ្លុះធ្លាយ នៅក្នុងព្រៃសួសាន ឬ ទៀបគល់ឈើ ជាដើម ហៅថា តាំងខ្លួនឲ្យលំបាក គឺធ្វើខ្លួនឲ្យលំបាក តែការប្រព្រឹត្តិដូច្នោះ ចិត្តរមែងមានអារម្មណ៍មូលតែមួយ។ អដ្ឋកថា។ អកុសលធម៌ទាំងឡាយ រមែងសាបសូន្យ កុសលធម៌ទាំងឡាយ រមែងចម្រើនឡើង បើដូច្នោះ គួរតែអាត្មាអញ តាំងខ្លួនឲ្យលំបាកចុះ។****

ភិក្ខុនោះ ក៏តាំងខ្លួនឲ្យលំបាក កាលភិក្ខុនោះ តាំងខ្លួនឲ្យលំបាក អកុសលធម៌ទាំងឡាយ ក៏សាបសូន្យ កុសលធម៌ទាំងឡាយ ក៏ចម្រើនឡើង។ លុះសម័យខាងក្រោយមក ភិក្ខុនោះ មិន តាំងខ្លួនឲ្យលំបាកទៀតឡើយ ដំណើរនោះ ព្រោះហេតុអ្វី ម្នាលភិក្ខុទាំងឡាយ ព្រោះភិក្ខុនោះ តាំងខ្លួនឲ្យលំបាក ដើម្បីប្រយោជន៍ណា ប្រយោជន៍របស់ភិក្ខុនោះ សម្រេចហើយ ព្រោះ ហេតុនោះ បានជាសម័យខាងក្រោយមក ភិក្ខុនោះ មិនតាំងខ្លួនឲ្យលំបាកទៀតឡើយ។ ម្នាល ភិក្ខុទាំងឡាយ ដូចជាងព្រួញ រមែងឆ្កើរ រោលព្រួញ លើរងើកភ្លើងទាំងពីរខាង ពត់ឲ្យត្រង់ ល្មម ប្រើការបាន។ ម្នាលភិក្ខុទាំងឡាយ កាលដែលជាងព្រួញ ឆ្កើរ រោលព្រួញ លើរងើកភ្លើងទាំងពីរ ខាង ពត់ឲ្យត្រង់ ល្មមប្រើការបានហើយ សម័យខាងក្រោយមក ជាងព្រួញនោះ មិនឆ្កើរ រោលព្រួញ លើរងើកភ្លើងទាំងពីរខាង ពត់ឲ្យត្រង់ ល្មមប្រើការបានទៀតទេ ដំណើរនោះ ព្រោះហេតុអ្វី ម្នាលភិក្ខុទាំងឡាយ ព្រោះថា ជាងព្រួញនោះ ឆ្កើរ រោលព្រួញ លើរងើកភ្លើង ទាំងពីរខាង ពត់ឲ្យត្រង់ ល្មមប្រើការបាន ដើម្បីប្រយោជន៍ណា ប្រយោជន៍របស់គេនោះ សម្រេចហើយ ហេតុនោះ បានជាសម័យខាងក្រោយមក ជាងព្រួញ មិនឆ្កើរ រោលព្រួញ លើ រងើកភ្លើងទាំងពីរខាង ពត់ឲ្យត្រង់ ល្មមប្រើការបានទៀតទេ សេចក្តីនេះ យ៉ាងណាមិញ ម្នាល

ភិក្ខុទាំងឡាយ ភិក្ខុពិចារណា ដូច្នោះថា កាលអាត្មាអញ នៅតាមសេចក្តីសុខស្រួល  
អកុសលធម៌ទាំងឡាយ រមែងចម្រើនឡើង កុសលធម៌ទាំងឡាយ រមែងសាបសូន្យ តែកាលបើ  
អាត្មាអញ តាំងខ្លួនឲ្យលំបាក អកុសលធម៌ទាំងឡាយ រមែងសាបសូន្យ កុសលធម៌ទាំងឡាយ  
រមែងចម្រើនឡើង បើដូច្នោះ មានតែអាត្មាអញ តាំងខ្លួនឲ្យលំបាកចុះ។ ភិក្ខុនោះ ក៏តាំងខ្លួន  
ឲ្យលំបាក កាលភិក្ខុនោះ តាំងខ្លួនឲ្យលំបាក អកុសលធម៌ទាំងឡាយ ក៏សាបសូន្យ កុសលធម៌  
ទាំងឡាយ ក៏ចម្រើនឡើង។ លុះសម័យជាខាងក្រោយមក ភិក្ខុនោះ ក៏លែងតាំងខ្លួន  
ឲ្យលំបាកទៀត ដំណើរនោះ ព្រោះហេតុអ្វី ម្នាលភិក្ខុទាំងឡាយ ព្រោះថា ភិក្ខុនោះ តាំងខ្លួន  
ឲ្យលំបាក ដើម្បីប្រយោជន៍ណា ប្រយោជន៍នោះ របស់ភិក្ខុនោះ ក៏សម្រេចហើយ ហេតុនោះ  
បានជាសម័យខាងក្រោយមក ភិក្ខុនោះ មិនតាំងខ្លួនឲ្យលំបាកទៀតឡើយ សេចក្តីនេះ ក៏យ៉ាង  
នោះដែរ។ ម្នាលភិក្ខុទាំងឡាយ សេចក្តីប្រឹងប្រែង មានផល សេចក្តីព្យាយាមមានផល  
យ៉ាងនេះឯង។

[១៦] ម្នាលភិក្ខុទាំងឡាយ មួយទៀត ព្រះតថាគតកើតឡើងក្នុងលោកនេះ បានជា  
ព្រះអរហន្ត សម្មាសម្ពុទ្ធ ទ្រង់បរិបូណ៌ ដោយវិជ្ជា និងចរណៈ ទ្រង់មានដំណើរល្អ ទ្រង់  
ជ្រាបច្បាស់ នូវត្រៃលោក ទ្រង់ប្រសើរដោយសីលាទិគុណ រកបុគ្គលណាមួយស្មើគ្មាន ទ្រង់  
ជាអ្នកទូន្មាន នូវបុរសដែលគួរទូន្មានបាន ទ្រង់ជាសាស្តាចារ្យ នៃទេវតា និងមនុស្សទាំងឡាយ  
ទ្រង់ត្រាស់ដឹង នូវចតុរិយសច្ច ទ្រង់មានដំណើរទៅកាន់ត្រៃកពខ្នាក់ចោលហើយ ព្រះអង្គ  
បានធ្វើឲ្យជាក់ច្បាស់ ដោយប្រាជ្ញាដ៏ឧត្តម ចំពោះព្រះអង្គ ហើយញ៉ាំងលោកនេះ ព្រមទាំង  
ទេវលោក មារលោក ព្រហ្មលោក ញ៉ាំងពពួកសត្វ ព្រមទាំងសមណៈ និងព្រាហ្មណ៍  
ទាំងមនុស្ស ជាសម្មតិទេព និងមនុស្សដ៏សេស ឲ្យដឹងច្បាស់ ព្រះអង្គ សំដែងធម៌ មានលំអបទ  
ដើម លំអបទកណ្តាល លំអបទចុង ប្រកាសនូវព្រហ្មចរិយធម៌ ព្រមទាំងអត្ត និងព្យញ្ជនៈ  
ដ៏បរិបូណ៌ បរិសុទ្ធទាំងអស់។ គហបតីក្តី កូនគហបតីក្តី ឬបុគ្គលកើតក្នុងត្រៃកុលណាមួយ ក្នុង  
កាលជាខាងក្រោយក្តី ស្តាប់ធម៌នោះ លុះបុគ្គលនោះ ស្តាប់ធម៌នោះហើយ រមែងបាននូវសទ្ធា  
ក្នុងព្រះតថាគត លុះបុគ្គលនោះ ប្រកបដោយការបាននូវសទ្ធា ដូច្នោះហើយ ក៏ពិចារណា  
ដូច្នោះថា យរាវាស ចង្អៀតចង្អល់ណាស់ ជាផ្លូវនៃធូលី គឺកិលេស មានតែបព្វដ្ឋា ទើប  
មានឱកាសទំនេរ បុគ្គល ជាគ្រហស្ថ គ្រប់គ្រងផ្ទះ មិនងាយនឹងប្រព្រឹត្តព្រហ្មចរិយធម៌  
ឲ្យបរិបូណ៌ តែមួយយ៉ាង ឲ្យបរិសុទ្ធតែមួយយ៉ាង ដូចស័ង្ខ ដែលគេខាត់ហើយនោះបានទេ



បើដូច្នោះ មានតែអាត្មាអញ កោរសក់ និងពុកមាត់ ពុកចង្កា រួចហើយស្ងៀកដណ្តប់សំពត់ ជ្រលក់ទឹកអម្ពត់ ហើយចេញចាកផ្ទះ ចូលទៅកាន់ផ្នួស។ លុះសម័យជាខាងក្រោយមក បុគ្គលនោះ លះបង់គំនរកោតៈតិចក្តី លះបង់គំនរកោតៈច្រើនក្តី លះបង់នូវញាតិវង្សតិចក្តី លះបង់នូវញាតិវង្សច្រើនក្តី កោរសក់ ពុកមាត់ ពុកចង្កា រួចហើយស្ងៀកដណ្តប់ សំពត់ជ្រលក់ទឹកអម្ពត់ ចេញចាកផ្ទះ ចូលទៅកាន់ផ្នួស។ កាលបើបុគ្គលនោះ បានបួស យ៉ាងនេះហើយ ក៏សមាទានសិក្ខា និងសាដីវៈ សម្រាប់ភិក្ខុទាំងឡាយ លះបង់បាណាតិបាត ជា អ្នករៀនចាកបាណាតិបាត ជាអ្នកដាក់ចុះ នូវគ្រឿងវាយដំ ដាក់ចុះនូវគ្រឿងសស្ត្រារុជ មាន សេចក្តីខ្មាសបាប បរិបូណ៌ដោយសេចក្តីអាណិតអាសូរ ជាអ្នកអនុគ្រោះ ដោយប្រយោជន៍ ដល់សត្វមានជីវិតទាំងអស់ លះបង់នូវអទិន្នាទាន ជាអ្នករៀនចាកអទិន្នាទាន កាន់យកតែវត្ថុ ដែលគេឲ្យ ចង់បានតែវត្ថុដែលគេឲ្យ មិនមែនជាមនុស្សល្អ មានខ្លួនដ៏ស្អាត លះបង់អព្រហ្ម ចរិយៈ ជាអ្នកប្រព្រឹត្តធម៌ ដ៏ប្រសើរ ជាអ្នកប្រព្រឹត្តឆ្ងាយ រៀនចាកមេចុនធម្ម ដែលជាធម៌ របស់អ្នកស្រុក លះបង់មុសាវាទ ជាអ្នករៀនចាកមុសាវាទ ជាអ្នកនិយាយតែពាក្យពិត តពាក្យពិត មានសំដីទៀងទាត់ មិនយាយពាក្យ ដែលគេគប្បីជឿ មិនបានពោលបំភ្លាត់ ដល់សត្វលោក លះបង់បិសុណាវាចា ជាអ្នករៀនចាកបិសុណាវាចា ពួកអំពីទីនេះ មិនបានយកទៅ និយាយប្រាប់ក្នុងទីឯណោះ ដើម្បីបំបែកជនទាំងឡាយនេះ ឬពួកអំពីទីឯណោះ មិនបានយក មកប្រាប់ ដល់ជនទាំងឡាយនេះ ដើម្បីបំបែកជនទាំងឡាយឯណោះ ជាអ្នកផ្សះផ្សាពួកជន ដែលបែកបាក់គ្នាហើយ ឬឲ្យកម្លាំងថែម ដល់ពួកជនដែលបានជានឹងគ្នាហើយ ជាអ្នក ពេញចិត្តនឹងការព្រមព្រៀងគ្នា ត្រេកអរនឹងការព្រមព្រៀងគ្នា រីករាយតែក្នុង សេចក្តីព្រមព្រៀងគ្នា ជាអ្នកនិយាយតែពាក្យ ដែលធ្វើឲ្យកើតសេចក្តីព្រមព្រៀងគ្នា លះបង់ ផរុសវាចា ជាអ្នករៀនចាកផរុសវាចា ក៏សំដីណាមិនមានទោស នាំមកនូវសេចក្តីសុខ ដល់ត្រចៀក (នៃអ្នកដទៃ) ជាពាក្យគួរស្រឡាញ់ ជាពាក្យគួរតំកល់ទុក ក្នុងហឫទ័យ ជាសំដី របស់អ្នកក្រុង ជាពាក្យជាទីត្រេកអរ នៃជនច្រើនគ្នា ជាទីពេញចិត្ត នៃជនច្រើនគ្នា ជាអ្នកពោល តែសំដីដូច្នោះ លះបង់សម្មប្បលាបៈ រៀនចាកសម្មប្បលាបៈ ជាអ្នកនិយាយពាក្យក្នុងកាលគួរ និយាយពាក្យពិត និយាយពាក្យមានប្រយោជន៍ និយាយធម៌ និយាយវិន័យ ជាអ្នកនិយាយ សំដី ដែលគួរតំកល់ទុកក្នុងហឫទ័យ ជាពាក្យប្រកបដោយគ្រឿងអាង ជាពាក្យមានកំណត់ ជា ពាក្យប្រកបដោយប្រយោជន៍ តាមកាលគួរ។ ភិក្ខុនោះ រៀនចាកការធ្វើពិជគាម និងភូតគាមឲ្យ

វិនាស ជាអ្នកបរិភោគកត្តតែ១ពេល រៀនចាកការបរិភោគក្នុងរាត្រី រៀនចាកបរិភោគក្នុងកាល  
ខុស រៀនចាកការមើលនូវរូប និងការស្តាប់នូវចម្រៀង និងភ្លេងប្រគំ (ជាសត្រូវ ដល់កុសលធម៌)  
រៀនចាកការទ្រទ្រង់ និងការប្រដាប់ស្ថិតស្ថានរាងកាយ ដោយផ្កាកម្រង និងគ្រឿងក្រអូប និង  
គ្រឿងលាបផេរុង។ ជាអ្នករៀនចាកទីដេក ទីអង្គុយដ៏ខ្ពស់ និងទីដេក ទីអង្គុយដ៏ប្រសើរ ជា  
អ្នករៀនចាកការទទួលមាស និងប្រាក់ ជាអ្នករៀនចាកការទទួលនូវធម្មជាតិទៅ រៀនចាក  
ការទទួលសាច់នៅ រៀនចាកការទទួលស្រី និងកុមារី រៀនចាកការទទួលខ្ញុំស្រី និងខ្ញុំប្រុស  
រៀនចាកការទទួលពពែ និងចៀម រៀនចាកការទទួលមាន់ និងជ្រូក រៀនចាកការទទួលដំរី គោ  
សេះឈ្មោលញី រៀនចាកការទទួលស្រែ និងចំការ រៀនចាកការប្រកបទូតកម្ម គឺនាំសំបុត្រ  
ឬពាក្យបណ្តាំនៃគ្រហស្ថ និងការទៅដោយគេប្រើអំពើផ្ទះមួយ ទៅផ្ទះមួយ រៀនចាកការទិញ និង  
ការលក់ រៀនចាកការបញ្ជាត ឬបន្តិដោយជញ្ជីង បញ្ជាតដោយភាជន៍កាឡែមាស (ជាដើម)  
និងការបញ្ជាត ដោយរង្វាស់រង្វាល់ រៀនចាកការប្រកបអំពើរៀច គឺបង្កុស បំភាន់ និងការ  
បោកប្រាស និងការបន្តិ ដោយរបស់ក្លែង រៀនចាកការកាត់ (នូវអវយវៈ មានដៃជាដើម) និងការ  
សម្លាប់ ចង លាក់ខ្លួនពួនចាំធ្វើអំពើអាក្រក់ និងការបួនកំហែងយកទ្រព្យ។ ភិក្ខុនោះ  
ជាអ្នកសន្តោស ដោយចីវរ ជាគ្រឿងរក្សាកាយ ដោយបិណ្ឌបាត ជាគ្រឿងរក្សាផ្ទៃ កាលបើ  
ចេញទៅ ក្នុងទិសណាៗ តែងកាន់យក (តែគ្រឿងបរិក្ខារ ៨ប៉ុណ្ណោះ) ជាប់ជាមួយនឹងខ្លួនចេញ  
ទៅ សកុណជាតិ ដែលមានស្លាប កាលហើរទៅ ក្នុងទិសណាៗ រមែងមានតែទម្ងន់ស្លាប របស់  
ខ្លួនប៉ុណ្ណោះ ហើរទៅ មានឧបមាដូចម្តេចមិញ មានឧបមេយ្យ ដូចភិក្ខុជាអ្នកសន្តោស  
ដោយចីវរ ជាគ្រឿងរក្សាកាយ ដោយបិណ្ឌបាត ជាគ្រឿងរក្សាផ្ទៃ កាលបើចេញទៅ  
ក្នុងទិសណាៗ តែងកាន់យក (តែគ្រឿងបរិក្ខារ៨ប៉ុណ្ណោះ) ជាប់ជាមួយនឹងខ្លួន ចេញទៅ  
ដូច្នោះឯង។

[១៧] ភិក្ខុនោះបរិបូណ៌ដោយសីលក្ខន្ធដ៏ប្រសើរនេះហើយ តែងទទួលនូវសេចក្តីសុខ  
ដែលមិនមានទោស ខាងក្នុងសន្តាន។ ភិក្ខុនោះ បានឃើញរូបដោយភ្នែក មិនក្លចកាន់នូវនិមិត្ត  
មិនក្លចកាន់ នូវអនុព្យញ្ញនៈ អភិជ្ឈា និងទោមនស្ស ជាអកុសលធម៌ដ៏លាមក តែងគ្របសង្កត់  
នូវបុគ្គល ដែលមិនសង្រួម នូវចក្ខុន្ទ្រិយ ព្រោះហេតុតែមិនបានសង្រួមនូវចក្ខុន្ទ្រិយណា  
ភិក្ខុនោះ ក៏ប្រតិបត្តិ ដើម្បីសង្រួម នូវចក្ខុន្ទ្រិយនោះ រក្សានូវចក្ខុន្ទ្រិយ ដល់នូវការសង្រួម ក្នុងចក្ខុ

ន្ទ្រិយ។ បានឮសំឡេងដោយត្រចៀក... បានជំកិនដោយច្រមុះ... បានទទួលរស  
ដោយអណ្តាត... បានពាល់ត្រូវនូវសម្ផស្ស ដោយកាយ... បានដឹងច្បាស់ នូវធម្មារម្មណ៍ដោយ  
ចិត្ត ក៏មិនក្អួចកាន់ នូវនិមិត្ត មិនក្អួចកាន់ នូវអនុញ្ញាតៈ អភិជ្ឈា និងទោមនស្ស ជា  
អកុសលធម៌ ដ៏លាមក តែងគ្រងសង្កត់នូវបុគ្គល ដែលមិនសង្រួមនូវមនិទ្ធិន្ទ្រិយ ព្រោះហេតុ  
តែមិនបានសង្រួមនូវមនិទ្ធិន្ទ្រិយណា ភិក្ខុនោះ ក៏ប្រតិបត្តិ ដើម្បីសង្រួមនូវមនិទ្ធិន្ទ្រិយនោះ រក្សានូវ  
មនិទ្ធិន្ទ្រិយ ដល់នូវការសង្រួម ក្នុងមនិទ្ធិន្ទ្រិយ។

[១៨] ភិក្ខុនោះ បរិបូណ៌ដោយឥន្ទ្រិយសំរេ: ដ៏ប្រសើរនេះហើយ តែងទទួល  
នូវសេចក្តីសុខ ដែលមិនច្រឡំច្រឡំ ដោយកិលេស ខាងក្នុងសន្តាន។ ភិក្ខុនោះ កាលឈានទៅ  
មុខ ឈានថយក្រោយ ក៏ជាអ្នកដឹងខ្លួន កាលក្រឡេកមើលទៅមុខ ក្រឡេកមើលទៅទិស  
ផ្សេងៗ ក៏ជាអ្នកដឹងខ្លួន កាលបត់លា (ដៃជើង) ក៏ជាអ្នកដឹងខ្លួន កាលប្រើប្រាស់សង្សារិ បាត្រ  
បិវរ ក៏ជាអ្នកដឹងខ្លួន កាលបរិភោគ ផឹក ទំពា ទទួលរស ក៏ជាអ្នកដឹងខ្លួន កាលបន្ទោឧប្បារ:  
បស្សរវ: ក៏ជាអ្នកដឹងខ្លួន កាលដើរ ឈរ អង្គុយ ដេកលក់ ភ្ញាក់ពីដេក និយាយ ឬស្ងៀម ក៏ជា  
អ្នកដឹងខ្លួន។

[១៩] ភិក្ខុនោះ បរិបូណ៌ដោយសីលក្ខន្ធដ៏ប្រសើរនេះផង បរិបូណ៌ដោយឥន្ទ្រិយសំរេ: ដ៏  
ប្រសើរនេះផង បរិបូណ៌ដោយសតិ សម្បជញ្ញៈ ដ៏ប្រសើរនេះផង តែងគប់រក នូវសេនាសនៈដ៏  
ស្ងាត់ គឺព្រៃ គល់ឈើ ភ្នំ រូងភ្នំ ព្រៃស្នសាន ព្រៃឆ្ងាយ ទីវាល គំនរចំបើង។ ភិក្ខុនោះ លុះ  
ហួសពេលបិណ្ឌបាត ក្នុងវេលាខាងក្រោយភត្ត ក៏អង្គុយពត់ភ្នែក តម្រង់កាយឲ្យត្រង់ តម្កល់  
ស្មារតី ឲ្យមានមុខឆ្ពោះទៅរកកម្មដ្ឋាន។ ភិក្ខុនោះ ក៏លះបង់ នូវអភិជ្ឈាក្នុងលោក គឺបញ្ចបាទាន  
ក្ខន្ធមានចិត្តប្រាសចាកអភិជ្ឈា ធ្វើចិត្តឲ្យស្អាត ចាកអភិជ្ឈា លះបង់នូវព្យាបាទ និងសេចក្តី  
ប្រទូស្ត មានចិត្តមិនព្យាបាទ មានសេចក្តីអនុគ្រោះដោយប្រយោជន៍ ដល់សត្វមានជីវិត  
ទាំងអស់ ធ្វើចិត្តឲ្យបរិសុទ្ធ ចាកព្យាបាទ និងសេចក្តីប្រទូស្ត លះបង់បីនិមិទ្ធុ: ជាអ្នកប្រាសចា  
កបីនិមិទ្ធុ: មានសេចក្តីសំគាល់នូវពន្លឺ ជាអ្នកមានសតិ និងសម្បជញ្ញៈ ធ្វើចិត្តឲ្យស្អាត ចាកបីន  
និមិទ្ធុ: លះបង់ឧទ្ធចក្កក្កច្ច: ជាអ្នកមានចិត្តមិនរាយមាយ មានចិត្តស្ងប់ស្ងាត់ ក្នុងសន្តានរបស់ខ្លួន

ធ្វើចិត្តឲ្យស្អាត ចាកឧទ្ធចក្កក្នុងច្រវែង លះបង់វិចិត្រិក្ខុ ជាអ្នកធ្ងន់ផុតចាកវិចិត្រិក្ខុហើយ មិនមាន  
សេចក្តីជឿជំនឿ ក្នុងកុសលធម៌ទាំងឡាយ ធ្វើចិត្តឲ្យស្អាត ចាកវិចិត្រិក្ខុ។

[២០] ភិក្ខុនោះ លុះលះបង់នូវនីវរណៈ ទាំង៥នេះ ដែលជា ឧបក្កិលេស របស់ចិត្ត  
ដែលធ្វើប្រាជ្ញា ឲ្យមានកម្លាំងថយហើយ ក៏ស្ងាត់ចាកកាមទាំងឡាយ ស្ងាត់ចាកអកុសលធម៌  
ទាំងឡាយ ហើយចូលកាន់បឋមជ្ឈាន ដែលប្រកបដោយវិតក្កៈ វិចារៈ មានបីតិ និងសុខៈ ដែល  
កើតអំពីសេចក្តីស្ងប់ស្ងាត់ ក៏សម្រាន្តនៅ ដោយឥរិយាបថ៤។ ម្នាលភិក្ខុទាំងឡាយ សេចក្តី  
ប្រឹងប្រែងមានផល សេចក្តីព្យាយាម មានផល យ៉ាងនេះឯង។

[២១] ម្នាលភិក្ខុទាំងឡាយ មួយទៀត ភិក្ខុរម្ងាប់នូវវិតក្កៈ និងវិចារៈ ហើយក៏ចូលកាន់  
ទុតិយជ្ឈាន ជាធម្មជាតិកើតមាន ក្នុងសន្តាននៃខ្លួន ប្រកបដោយសេចក្តីជ្រះថ្លា គឺសទ្ធា មាន  
សភាពជាចិត្តខ្ពស់ឯក មិនមានវិតក្កៈ មិនមានវិចារៈ មានតែបីតិ និងសុខៈ ដែលកើតអំពីសមាធិ  
គឺបឋមជ្ឈាន ក៏សម្រាន្តនៅ ដោយឥរិយាបថ៤។ ម្នាលភិក្ខុទាំងឡាយ សេចក្តីប្រឹងប្រែងមាន  
ផល សេចក្តីព្យាយាមមានផល យ៉ាងនេះឯង។

[២២] ម្នាលភិក្ខុទាំងឡាយ មួយទៀត ភិក្ខុនឿយណាយ ចាកបីតិផង ជាអ្នកប្រកបដោយ  
ឧបេក្ខាផង មានសតិ សម្បជញ្ញៈ ទទួលសុខ ដោយនាមកាយផង ក៏ចូលកាន់តតិយជ្ឈាន ដែល  
ព្រះអរិយៈទាំងឡាយ តែងសរសើរថា បុគ្គល ដែលបានតតិយជ្ឈាន មានចិត្តប្រកបដោយ  
ឧបេក្ខា មានស្មារតីនៅជាសុខ ដូច្នោះ ក៏សម្រាន្តនៅ ដោយឥរិយាបថ ៤។ ម្នាលភិក្ខុទាំងឡាយ  
សេចក្តីប្រឹងប្រែងមានផល សេចក្តីព្យាយាមមានផល យ៉ាងនេះឯង។

[២៣] ម្នាលភិក្ខុទាំងឡាយ មួយវិញទៀត ភិក្ខុលះបង់នូវសុខផង លះបង់នូវទុក្ខផង  
អស់សោមនស្ស និងទោមនស្ស ក្នុងកាលមុនផង ក៏ចូលកាន់ចតុត្ថជ្ឈាន ជាធម្មជាតិ មាន  
អារម្មណ៍មិនមែនទុក្ខ មិនមែនជាសុខ គឺឧបេក្ខា មានសតិដ៏បរិសុទ្ធ ដោយឧបេក្ខា ក៏សម្រាន្តនៅ  
ដោយឥរិយាបថ ៤។ ម្នាលភិក្ខុទាំងឡាយ សេចក្តីប្រឹងប្រែងមានផល សេចក្តីព្យាយាមមាន  
ផល យ៉ាងនេះឯង។

[២២] ភិក្ខុនោះ កាលបើចិត្តតាំងខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាកឧបកិលេស មានសភាពជាចិត្តទន់ គួរដល់ការវិនាស ជាចិត្តនឹងជឹង មិនញាប់ញ័រ ទៅតាមអារម្មណ៍ យ៉ាងនេះហើយ ក៏តម្រង់ ផ្ទង់បង្កោនចិត្តទៅ ដើម្បីបុព្វេនិវាសានុស្សតិ ញ្ញាណ។ ភិក្ខុនោះ រលឹកឃើញនូវខន្ធ ដែលខ្លួនធ្លាប់អាស្រ័យនៅ ក្នុងកាលមុន ជាច្រើនប្រការ រលឹកឃើញនូវខន្ធនោះ តើដូចម្តេចខ្លះ គឺរលឹកឃើញ១ជាតិ ២ជាតិ ៣ជាតិ ៤ជាតិ ៥ជាតិ ១០ ជាតិ ២០ជាតិ ៣០ជាតិ ៤០ជាតិ ៥០ជាតិ ១០០ជាតិ ១ពាន់ជាតិ ១សែនជាតិក៏បាន រលឹក ឃើញនូវសំវដ្តកប្បជាច្រើនក៏បាន នូវវិវដ្តកប្បជាច្រើនក៏បាន សំវដ្តកប្បជាច្រើនក៏បាន ថា អាត្មាអញ បានកើតក្នុងភពឯណោះ មានឈ្មោះយ៉ាងនេះ មានគោត្រយ៉ាងនេះ មានសម្បុរ យ៉ាងនេះ មានអាហារយ៉ាងនេះ បានទទួលសុខ និងទុក្ខយ៉ាងនេះ មានកំណត់អាយុត្រឹម ប៉ុណ្ណោះ លុះអាត្មាអញច្យុតចាកអត្តភាពនោះហើយ ក៏បានទៅកើតក្នុងភពឯណោះ កាល ដែលអាត្មាអញទៅកើតក្នុងភពនោះ មានឈ្មោះយ៉ាងនេះ មានគោត្រយ៉ាងនេះ មានសម្បុរ យ៉ាងនេះ មានអាហារយ៉ាងនេះ បានទទួលសុខ និងទុក្ខយ៉ាងនេះ មានកំណត់អាយុត្រឹម ប៉ុណ្ណោះ លុះអាត្មាអញ ច្យុតចាកអត្តភាពនោះហើយ ក៏បានមកកើតក្នុងភពនេះ។ ភិក្ខុនោះ រលឹកឃើញនូវខន្ធ ដែលខ្លួនធ្លាប់អាស្រ័យនៅ ក្នុងកាលមុន ជាច្រើនប្រការ ព្រមទាំងអាការ គឺសម្បុរ និងអាហារជាដើម ព្រមទាំងឧទ្ទេស គឺឈ្មោះ និងគោត្រ ដោយប្រការដូច្នោះ។ ម្នាល ភិក្ខុទាំងឡាយ សេចក្តីប្រឹងប្រែងមានផល សេចក្តីព្យាយាមមានផល យ៉ាងនេះឯង។

[២៣] ភិក្ខុនោះ កាលបើមានចិត្តខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាកឧបកិលេស មានសភាពជាចិត្តទន់ គួរដល់ការវិនាស ជាចិត្តនឹងជឹង មិនញាប់ញ័រ ទៅតាមអារម្មណ៍ យ៉ាងនេះហើយ ក៏តម្រង់ ផ្ទង់បង្កោនចិត្តទៅ ដើម្បីចុតូបបាតញ្ញាណ (ការ ដឹងចុតិ បដិសន្ធិ) របស់សត្វទាំងឡាយ។ ភិក្ខុនោះ មានចក្ខុដូចជាទិព្វ បរិសុទ្ធ កន្លងបង់ចក្ខុជា របស់មនុស្សធម្មតា រមែងឃើញពួកសត្វ ដែលច្យុត ដែលកើត ជាសត្វថោកទាប ខ្ពង់ខ្ពស់ មាន សម្បុរល្អ មានសម្បុរអាក្រក់ មានគតិល្អ គតិអាក្រក់ ដឹងច្បាស់នូវសត្វ ដែលប្រព្រឹត្តទៅ តាម កម្មរបស់ខ្លួន ដូច្នោះថា អើប្បុំ សត្វអម្បាលនេះ ប្រកបដោយកាយទុច្ចរិត ប្រកបដោយវចិទុច្ចរិត

ប្រកបដោយមនោទុច្ចរិត ជាអ្នកតិះដៀលពួកព្រះអរិយៈ ជាមិច្ឆាទិដ្ឋិ ប្រកាន់អំពើជាមិច្ឆាទិដ្ឋិ សត្វទាំងនោះ លុះបែកធ្លាយរាងកាយ ស្លាប់ទៅ ក៏ទៅកើតក្នុងអបាយ ទុគ្គតិ វិនិបាត នរក មួយទៀត សត្វអម្បាលនេះ ប្រកបដោយកាយសុចរិត ប្រកបដោយវចីសុចរិត ប្រកបដោយ មនោសុចរិត ជាអ្នកមិនតិះដៀលពួកព្រះអរិយៈ ជាសម្មាទិដ្ឋិ ប្រកាន់អំពើជាសម្មាទិដ្ឋិ សត្វទាំង នោះ លុះបែកធ្លាយរាងកាយ ស្លាប់ទៅ ក៏ទៅកើតក្នុងសុគតិ ស្នាក់ ទេវលោក។ ភិក្ខុនោះ មាន ចក្ខុដូចជាទិព្វ បរិសុទ្ធ កន្លងបង្កើតជារបស់មនុស្សធម្មតា រមែងឃើញពួកសត្វ ដែលច្យុត ដែលកើត ជាសត្វថោកទាប ខ្ពង់ខ្ពស់ មានសម្បុរល្អ មានសម្បុរអាក្រក់ មានគតិល្អ មានគតិ អាក្រក់ ដឹងច្បាស់នូវពួកសត្វ ដែលប្រព្រឹត្តទៅ តាមកម្មរបស់ខ្លួន ដោយប្រការដូច្នោះ។ ម្នាល ភិក្ខុទាំងឡាយ សេចក្តីប្រឹងប្រែងមានផល សេចក្តីព្យាយាមមានផល យ៉ាងនេះឯង។

[២៦] ភិក្ខុនោះ កាលបើមានចិត្តខ្ជាប់ខ្ជួន បរិសុទ្ធ ផ្លូវផង មិនមានទីទួល គឺកិលេស ប្រាសចាកឧបកិលេស ជាចិត្តទន់ គួរដល់ការនាកម្ម ជាចិត្តនឹងជឹង មិនញាប់ញ័រ ទៅតាម អារម្មណ៍ យ៉ាងនេះហើយ ក៏តម្រង់ ផ្ទុះបង្កោនចិត្តទៅ ដើម្បីអាសវក្ខយញ្ញាណ។ ភិក្ខុនោះ ដឹង តាមពិតថា នេះជាទុក្ខ ដឹងតាមពិតថា នេះជាហេតុនាំឲ្យកើតទុក្ខ ដឹងតាមពិតថា នេះជាសេចក្តី រលត់ទុក្ខ ដឹងតាមពិតថា នេះជាបដិបទា ឲ្យបានដល់នូវសេចក្តីរលត់ទុក្ខ ដឹងតាមពិតថា នេះជាអាសវៈ ដឹងតាមពិតថា នេះជាសេចក្តីរលត់អាសវៈ ដឹងតាមពិតថា នេះជាបដិបទា ឲ្យ បានដល់នូវសេចក្តីរលត់អាសវៈ។ កាលបើភិក្ខុនោះ ដឹងយ៉ាងនេះ ឃើញយ៉ាងនេះហើយ ចិត្តក៏ រួចស្រឡះ ចាកកាមាសវៈផង ចិត្តរួចស្រឡះ ចាកភវាសវៈផង ចិត្តរួចស្រឡះ ចាកអវិជ្ជាសវៈផង កាលបើចិត្តរួចស្រឡះហើយ ប្រាជ្ញា ក៏កើតឡើងថា ចិត្តរួចស្រឡះហើយ ភិក្ខុនោះ ក៏ដឹងច្បាស់ ថា ជាតិអស់ហើយ មគ្គព្រហ្មចរិយៈ អាត្មាអញ បានប្រព្រឹត្តគ្រប់គ្រាន់ហើយ សោឡសកិច្ច អាត្មាអញ បានធ្វើស្រេចហើយ មគ្គការនាកិច្ចដទៃ ប្រព្រឹត្តទៅ ដើម្បីសោឡសកិច្ចនេះទៀត មិនមានឡើយ។ ម្នាលភិក្ខុទាំងឡាយ សេចក្តីប្រឹងប្រែងមានផល សេចក្តីព្យាយាមមានផល យ៉ាងនេះឯង។

[២៧] ម្នាលភិក្ខុទាំងឡាយ ព្រះតថាគត តែងពោលយ៉ាងនេះ ម្នាលភិក្ខុទាំងឡាយ ពាក្យ ប្រកបដោយធម៌ ១០ប្រការ តែងមកកាន់ស្ថាន ដែលគប្បីសរសើរ ចំពោះព្រះតថាគត ជាអ្នក

ពោលយ៉ាងនេះ។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែកម្ម ដែលខ្លួន  
បានធ្វើ ក្នុងកាលមុន ម្នាលភិក្ខុទាំងឡាយ ព្រះតថាគត ជាអ្នកធ្វើអំពើល្អ ក្នុងកាលមុនដោយ  
ពិត បានជាក្នុងកាលឥឡូវនេះ ទទួលសុខវេទនា មិនមានអាសវៈ មានសភាពយ៉ាងនេះ។  
ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែព្រះឥសូរ តាក់តែងឲ្យ ម្នាលភិក្ខុ  
ទាំងឡាយ ព្រះតថាគត គឺព្រះឥសូរ ដ៏ចម្រើន តាក់តែងឲ្យ ដោយពិត បានជាក្នុងកាល  
ឥឡូវនេះ ទទួលសុខវេទនា មិនមានអាសវៈ មានសភាពយ៉ាងនេះ។ ម្នាលភិក្ខុទាំងឡាយ  
បើពួកសត្វ រងសុខ និងទុក្ខ ព្រោះហេតុតែសង្កតិ និងភាវៈ ម្នាលភិក្ខុទាំងឡាយ ព្រះតថាគត  
មានសង្កតិល្អដោយពិត បានជាក្នុងកាលឥឡូវនេះ ទទួលសុខវេទនា មិនមានអាសវៈ  
មានសភាពយ៉ាងនេះ។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែអភិ  
ជាតិ ម្នាលភិក្ខុទាំងឡាយ ព្រះតថាគត មានអភិជាតិល្អដោយពិត បានជាក្នុងកាលឥឡូវនេះ  
ទទួលសុខវេទនា មិនមានអាសវៈ មានសភាពយ៉ាងនេះ។ ម្នាលភិក្ខុទាំងឡាយ បើពួកសត្វ  
រងសុខ និងទុក្ខ ព្រោះហេតុតែសេចក្តីប្រឹងប្រែង ក្នុងបច្ចុប្បន្ននេះ ម្នាលភិក្ខុទាំងឡាយ  
ព្រះតថាគត មានសេចក្តីប្រឹងប្រែង ក្នុងបច្ចុប្បន្ននេះល្អដោយពិត បានជាក្នុងកាលឥឡូវនេះ  
ទទួលសុខវេទនា មិនមានអាសវៈ មានសភាពយ៉ាងនេះ។ ម្នាលភិក្ខុទាំងឡាយ បើពួកសត្វ  
រងសុខ និងទុក្ខ ព្រោះហេតុតែកម្ម ដែលខ្លួនធ្វើ ក្នុងកាលមុន ព្រះតថាគត ក៏គួរគេសរសើរបាន  
បើទុកជាពួកសត្វ មិនរងសុខ និងទុក្ខ ព្រោះហេតុតែកម្ម ដែលខ្លួនធ្វើក្នុងកាលមុនក៏ដោយ  
ព្រះតថាគត ក៏គង់គេសរសើរបាន។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះ  
ហេតុតែព្រះឥសូរ តាក់តែងឲ្យ ព្រះតថាគត ក៏គួរគេសរសើរបាន បើទុកជាពួកសត្វមិនរងសុខ  
និងទុក្ខ ព្រោះហេតុតែព្រះឥសូរ តាក់តែងឲ្យក៏ដោយ ព្រះតថាគត ក៏គង់គេសរសើរបាន។  
ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះហេតុតែសង្កតិ និងភាវៈ ព្រះតថាគត ក៏  
គួរគេសរសើរបាន បើទុកជាពួកសត្វ មិនរងសុខ និងទុក្ខ ព្រោះហេតុតែសង្កតិ និងភាវៈក៏ដោយ  
ព្រះតថាគត ក៏គង់គេសរសើរបាន។ ម្នាលភិក្ខុទាំងឡាយ បើពួកសត្វ រងសុខ និងទុក្ខ ព្រោះ  
ហេតុតែអភិជាតិ ព្រះតថាគត ក៏គួរគេសរសើរបាន បើទុកជាពួកសត្វមិនរងសុខ និងទុក្ខ ព្រោះ  
ហេតុតែអភិជាតិក៏ដោយ ព្រះតថាគត ក៏គង់គេសរសើរបាន។ ម្នាលភិក្ខុទាំងឡាយ  
បើពួកសត្វ រងសុខ និងទុក្ខ ព្រោះហេតុតែសេចក្តីប្រឹងប្រែង ក្នុងបច្ចុប្បន្ននេះ ព្រះតថាគត ក៏  
គួរគេសរសើរបាន បើទុកជាពួកសត្វ មិនរងសុខ និងទុក្ខ ព្រោះហេតុតែសេចក្តីប្រឹងប្រែង ក្នុង

បច្ចុប្បន្ននេះក៏ដោយ ព្រះតថាគត ក៏គង់គេសរសើរបាន១។ ម្នាលភិក្ខុទាំងឡាយ ព្រះតថាគត តែងពោលយ៉ាងនេះ ម្នាលភិក្ខុទាំងឡាយ ពាក្យប្រកបដោយហេតុ ១០ប្រការ នេះឯង តែង មកកាន់ស្ថាន ដែលគេសរសើរ ចំពោះព្រះតថាគត ជាអ្នកពោលយ៉ាងនេះ។ លុះព្រះ មានបុណ្យ បានសំដែងព្រះសូត្រនេះចប់ហើយ ភិក្ខុទាំងនោះ ជាអ្នកមានចិត្តត្រេកអរ រីករាយ ចំពោះភាសិត របស់ព្រះមានបុណ្យ។

ចប់ ទេវទហសូត្រ ទី១។

បញ្ចត្តយសូត្រ ទី២

[២៨] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង វត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ កាលព្រះមានព្រះភាគ គង់នៅក្នុង វត្តនោះ បានត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ទទួលតប ព្រះពុទ្ធដីកា របស់ព្រះមានព្រះភាគថា ព្រះករុណាព្រះអង្គ។

[២៩] ព្រះមានព្រះភាគទ្រង់ត្រាស់ ដូច្នោះថា ម្នាលភិក្ខុទាំងឡាយ មាន សមណព្រាហ្មណ៍ពួកខ្លះ ជាអ្នកកំណត់ នូវខន្ធជាចំណែកខាងមុខ (ខន្ធក្នុងអនាគត) មាន សេចក្តីយល់ឃើញ នូវខន្ធជាចំណែកខាងមុខ ប្រារព្ធខន្ធជាចំណែកខាងមុខ ហើយ សំដែងនូវចំណែក នៃទិដ្ឋិច្រើនប្រការ។ គឺសមណព្រាហ្មណ៍ពួកខ្លះ និយាយយ៉ាងនេះថា អត្តា (ខ្លួន) កាលស្លាប់ទៅហើយ ជាសភាវៈមានសញ្ញា ទាំងឥតមានរោគ១។ សមណព្រាហ្មណ៍ ពួកខ្លះ និយាយយ៉ាងនេះថា អត្តា កាលស្លាប់ទៅហើយ ជាសភាវៈមិនមានសញ្ញា ទាំងឥតមាន រោគ១។ សមណព្រាហ្មណ៍ពួកខ្លះ និយាយយ៉ាងនេះថា អត្តា កាលស្លាប់ទៅហើយ ជាសភាវៈ មានសញ្ញាក៏មិនមែន មិនមានសញ្ញាក៏មិនមែន ទាំងឥតមានរោគ១។ សមណព្រាហ្មណ៍ពួកខ្លះ បញ្ញត្តនូវការដាច់សូន្យ នូវសេចក្តីវិនាស នូវការមិនកើតទៀត របស់សត្វដែលមាននៅ១។ មួយទៀត សមណព្រាហ្មណ៍ពួកខ្លះ និយាយថា ព្រះនិព្វានក្នុងបច្ចុប្បន្ន១ (រួមជា៥ពួក)។ តែបើ បំប្រួញមកវិញ (មានត្រឹម៣ពួក) គឺសមណព្រាហ្មណ៍ពួកខ្លះ បញ្ញត្តអត្តា ដែលមាននៅ កាល ស្លាប់ទៅហើយ មិនមានរោគ [ទិដ្ឋិ៣យ៉ាងខាងដើមគឺ យល់ឃើញថា អត្តាមានសញ្ញា១ អត្តាមិនមានសញ្ញា១ អត្តាមានសញ្ញាក៏មិនមែន មិនមានសញ្ញាក៏មិនមែន១ ទាំង៣នេះ



**រាប់ទុកថាតែ១វិញ ព្រោះមានសេចក្តីយល់ឃើញត្រូវគ្នា ប្លែកគ្នាខ្លះ តែត្រង់សញ្ញា**

**ប៉ុណ្ណោះ។** ១១ សមណព្រាហ្មណ៍ពួកខ្លះ បញ្ញត្តនូវការដាច់សូន្យ នូវសេចក្តីវិនាស នូវការមិនកើតទៀត របស់សត្វ ដែលមាននៅ១។ សមណព្រាហ្មណ៍ពួកខ្លះ និយាយថា ព្រះនិព្វានក្នុងបច្ចុប្បន្ន១។ ទិដ្ឋិទាំងនេះមាន ៥ប្រការ រួមមកជា៣ប្រការ ឬមាន៣ប្រការ ញែកទៅជា៥ប្រការវិញ ដោយប្រការ ដូច្នោះឯង។ នេះជាឧទ្ទេស នៃប្រជុំទិដ្ឋិ ៥ប្រការ ឬ៣ប្រការ។

[៣០] ម្នាលភិក្ខុទាំងឡាយ បណ្តាពួកសមណព្រាហ្មណ៍ទាំងនោះ ពួកសមណព្រាហ្មណ៍ណា បញ្ញត្តថា អត្តា កាលស្លាប់ទៅហើយ ជាសភាវៈមានសញ្ញា ទាំងឥតមានរោគសមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូបថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមិនមានរូបថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប ទាំងមិនមានរូបថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប ក៏មិនមែន មិនមានរូប ក៏មិនមែនថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើនទាំងនោះ តែងបញ្ញត្តអត្តា ដែលមានសញ្ញាដូចគ្នាថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានសញ្ញាផ្សេងគ្នាថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានសញ្ញាតិចថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើនទាំងនោះ តែងបញ្ញត្តអត្តា ដែលមានសញ្ញារកប្រមាណមិនបានថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ មួយទៀត សមណព្រាហ្មណ៍ពួកខ្លះ សំដែងនូវវិញ្ញាណកសិណ របស់សមណព្រាហ្មណ៍ទាំងនុ៎ះ ដែលជាអ្នកកន្លង នូវសញ្ញាខាងលើ ទាំង៧នុ៎ះថា មិនមានប្រមាណ មិនញាប់ញ័រខ្លះ។ ម្នាលភិក្ខុទាំងឡាយ តថាគត ស្គាល់ច្បាស់ នូវដំណើរនោះថា ពួកសមណព្រាហ្មណ៍ ដ៏ចម្រើនណា បញ្ញត្តថា អត្តា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើនទាំងនោះ តែងបញ្ញត្តអត្តា ដែលមានរូបថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្ត

អត្តា ដែលមិនមានរូបថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ  
សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប និងមិនមានរូបថា កាល  
ស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើន  
ទាំងនោះ តែងបញ្ញត្តអត្តា ដែលមានរូបក៏មិនមែន មិនមានរូបក៏មិនមែនថា កាលស្លាប់ទៅ  
ហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើនទាំងនោះ តែង  
បញ្ញត្តអត្តា ដែលមានសញ្ញាដូចគ្នាថា កាលស្លាប់ទៅហើយ ជាសភាវៈមានសញ្ញា ទាំងឥតមាន  
រោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានសញ្ញាផ្សេងគ្នាថា  
កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើន  
ទាំងនោះ តែងបញ្ញត្តអត្តា ដែលមានសញ្ញាតិចថា កាលស្លាប់ទៅហើយ ជាសភាវៈមានសញ្ញា  
ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានសញ្ញា  
រកប្រមាណមិនបានថា កាលស្លាប់ទៅហើយ ជាសភាវៈមានសញ្ញា ទាំងឥតមានរោគខ្លះ  
មួយទៀត បណ្តាសញ្ញាទាំងនោះ ទោះជារូបសញ្ញាក្តី អរូបសញ្ញាក្តី សញ្ញាដូចគ្នាក្តី សញ្ញា  
ផ្សេងគ្នាក្តី សញ្ញាណា ដែលរាប់ថាបរិសុទ្ធ ខ្ពង់ខ្ពស់ ប្រសើរថ្លៃថ្លា សមណព្រាហ្មណ៍ពួកខ្លះ  
សំដែង (នូវសញ្ញានោះ) គឺអាកិញ្ញញ្ញាយតនសញ្ញា ដែលបរិកម្មថា អ្វីតិចតួច មិនមាន  
ថាជាសញ្ញាមិនមានប្រមាណ មិនញាប់ញ័រ តែសញ្ញា (ទាំងអស់)នោះ ជាសង្ខតធម៌ គឺ  
មានបច្ច័យប្រជុំតាក់តែង ជារបស់គ្រោតគ្រោត ចំណែកខាងការរលត់ នៃសង្ខារទាំងឡាយ  
មានពិត ព្រះនិព្វានក៏មានពិត លុះព្រះតថាគត បានដឹងច្បាស់ ដូច្នោះហើយ ជាអ្នកឃើញ  
នូវការរលាស់ចេញ នូវសង្ខតធម៌នោះ កន្លងនូវសង្ខតធម៌នោះ។

[៣១] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ សមណព្រាហ្មណ៍ណា  
បញ្ញត្តថា អត្តា កាលស្លាប់ទៅហើយ ជាសភាវៈមិនមានសញ្ញា ទាំងឥតមានរោគ សមណ  
ព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូបថា កាលស្លាប់ទៅហើយ ជាសភាវៈ  
មិនមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើនទាំងនោះ តែងបញ្ញត្តអត្តា  
ដែលមិនមានរូបថា កាលស្លាប់ទៅហើយ ជាសភាវៈមិនមានសញ្ញា ទាំងឥតមានរោគខ្លះ  
សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប និងមិនមានរូបថា កាល  
ស្លាប់ទៅហើយ ជាសភាវៈមិនមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើន  
ទាំងនោះ តែងបញ្ញត្តអត្តា ដែលមានរូប ក៏មិនមែន មិនមានរូប ក៏មិនមែនថា កាលស្លាប់ទៅ

ហើយ ជាសភាវៈមិនមានសញ្ញា ទាំងឥតមានរោគខ្លះ។ ម្នាលភិក្ខុទាំងឡាយ បណ្តាសមណ  
ព្រាហ្មណ៍ទាំងនោះ ពួកសមណព្រាហ្មណ៍ណា បញ្ញត្តថា អត្តា កាលស្លាប់ទៅហើយ ជា  
សភាវៈមានសញ្ញា ទាំងឥតមានរោគ សមណព្រាហ្មណ៍ពួកនេះ បដិសេធ (ពាក្យ) របស់ពួក  
សមណព្រាហ្មណ៍នោះ ដំណើរនោះ តើព្រោះហេតុអ្វី (ព្រោះ) សញ្ញាជារោគ សញ្ញាជាបូស  
សញ្ញាជាព្រួញ ឯដំណើរដែលមិនមានសញ្ញានុ៎ះ ទើបជាធម្មជាតិស្ងប់ ជាធម្មជាតិថ្លៃថ្លា។ ម្នាល  
ភិក្ខុទាំងឡាយ តថាគតដឹងច្បាស់ នូវដំណើរនោះថា ពួកសមណព្រាហ្មណ៍ ដ៏ចម្រើនណា  
បញ្ញត្តថា អត្តា កាលស្លាប់ទៅហើយ ជាសភាវៈមិនមានសញ្ញា ទាំងឥតមានរោគ សមណ  
ព្រាហ្មណ៍ដ៏ចម្រើនទាំងនោះ តែងបញ្ញត្តអត្តាដែលមានរូបថា កាលស្លាប់ទៅហើយ ជាសភាវៈ  
មិនមានសញ្ញា ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា  
ដែលមិនមានរូបថា កាលស្លាប់ទៅហើយ ជាសភាវៈមិនមានសញ្ញា ទាំងឥតមានរោគខ្លះ  
សមណព្រាហ្មណ៍ដ៏ចម្រើនទាំងនោះ តែងបញ្ញត្តអត្តា ដែលមានរូប និងមិនមានរូបថា កាល  
ស្លាប់ទៅហើយ ជាសភាវៈមិនមានសញ្ញា ទាំងឥតមានរោគខ្លះ សមណព្រាហ្មណ៍ដ៏ចម្រើន  
ទាំងនោះ តែងបញ្ញត្តអត្តា ដែលមានរូបក៏មិនមែន មិនមានរូបក៏មិនមែនថា កាលស្លាប់ទៅ  
ហើយ ជាសភាវៈមិនមានសញ្ញា ទាំងឥតមានរោគខ្លះ ម្នាលភិក្ខុទាំងឡាយ តែបើបុគ្គល  
ណាមួយ ជាសមណៈ ឬព្រាហ្មណ៍ និយាយយ៉ាងនេះថា អាត្មាអញ បើវៀរចាករូប វៀរចាក  
វេទនា វៀរចាកសញ្ញា វៀរចាកសង្ខារទាំងឡាយ វៀរចាកវិញ្ញាណចេញហើយ នឹងដឹងនូវ  
ដំណើរជាទីមក (ចាប់បដិសន្ធិ) ឬដំណើរជាទីទៅ ការច្យុតិ ឬការកើតឡើង ឬការចម្រើនឡើង  
ការលូតលាស់ ឬដំទូលាយបាន ពាក្យដូច្នោះនេះ មិនសមហេតុឡើយ (ព្រោះ) ការដែល  
មិនមានសញ្ញានោះ ជាសង្ខតធម៌ ជារបស់គ្រោតគ្រោត ចំណែកខាងការរលត់ទៅ នៃ  
សង្ខារទាំងឡាយ មានពិត ព្រះនិព្វាននុ៎ះ ក៏មានពិត លុះព្រះតថាគត ដឹងច្បាស់ដូច្នោះហើយ  
ជាអ្នកឃើញ នូវការរលាស់ចេញ នូវសង្ខតធម៌នោះ កន្លងនូវសង្ខតធម៌នោះ។

[៣២] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ ពួកសមណព្រាហ្មណ៍  
ណា បញ្ញត្តថា អត្តា កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា  
ក៏មិនមែន ទាំងឥតមានរោគ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមាន  
រូបថា កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥត  
មានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមិនមានរូបថា កាល

ស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥតមានរោគ  
ខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប និងមិនមានរូបថា  
កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥតមាន  
រោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប ក៏មិនមែន  
មិនមានរូប ក៏មិនមែនថា កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា  
ក៏មិនមែន ទាំងឥតមានរោគខ្លះ។ ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ  
សមណព្រាហ្មណ៍ណា បញ្ញត្តថា អត្តា កាលស្លាប់ទៅហើយ ជាសភាវៈមានសញ្ញា ទាំងឥត  
មានរោគ សមណព្រាហ្មណ៍ពួកនេះ បដិសេធ (ពាក្យ) របស់ពួកសមណព្រាហ្មណ៍ទាំងនោះ  
ទោះបីពួកសមណព្រាហ្មណ៍ ដ៏ចម្រើនណា បញ្ញត្តថា អត្តា កាលស្លាប់ទៅហើយ ជាសភាវៈ  
មិនមានសញ្ញា ទាំងឥតមានរោគ សមណព្រាហ្មណ៍ពួកនេះ ក៏បដិសេធ (ពាក្យ) របស់ពួក  
សមណព្រាហ្មណ៍ទាំងនោះដែរ ដំណើរនោះ តើព្រោះហេតុអ្វី (ព្រោះ) សញ្ញា ជា រោគ  
សញ្ញាជាបូស សញ្ញាជាព្រួញ ការមិនមានសញ្ញា ប្រកបដោយមោហៈ ដំណើរដែលមានសញ្ញា  
ក៏មិនមែន មិនមានសញ្ញាក៏មិនមែននុ៎ះ ទើបជាធម្មជាតិស្ងប់ ជាធម្មជាតិថ្លៃថ្លា។ ម្នាលភិក្ខុ  
ទាំងឡាយ តថាគត ដឹងច្បាស់ នូវដំណើរនោះថា សមណព្រាហ្មណ៍ ដ៏ចម្រើនណា បញ្ញត្តអត្តា  
ថា កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥត  
មានរោគ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូបថា កាល  
ស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥត  
មានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមិនមានរូបថា កាល  
ស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងឥត  
មានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប និងមិន  
មានរូបថា កាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន  
ទាំងឥតមានរោគខ្លះ សមណព្រាហ្មណ៍ ដ៏ចម្រើនទាំងនោះ តែងបញ្ញត្តអត្តា ដែលមានរូប  
ក៏មិនមែន មិនមានរូប ក៏មិនមែនថា កាលស្លាប់ទៅហើយ ជាសភាវៈមានសញ្ញាក៏មិនមែន មិន  
មានសញ្ញា ក៏មិនមែន ទាំងឥតមានរោគខ្លះ ម្នាលភិក្ខុទាំងឡាយ តែបើបុគ្គលណាមួយ  
ជាសមណៈ ឬព្រាហ្មណ៍ បញ្ញត្តនូវការបាន នូវនេវសញ្ញានាសញ្ញាយតនៈនុ៎ះ ដោយត្រឹមតែ  
សង្ខារ ដែលបុគ្គលត្រូវដឹង ដោយការឃើញ ការឮ ការប៉ះពាល់ ម្នាលភិក្ខុទាំងឡាយ ការបាន

នូវនេវសញ្ញានាសញ្ញាយតនៈនោះ ប្រាកដជាវិនាសទៅវិញ ដោយពិត ម្នាលភិក្ខុទាំងឡាយ ព្រោះថា នេវសញ្ញានាសញ្ញាយតនៈនោះ មិនប្រាកដថា ត្រូវបានដោយសង្ខារសមាបត្តិឡើយ ម្នាលភិក្ខុទាំងឡាយ នេវសញ្ញានាសញ្ញាយតនៈនោះ ប្រាកដជាត្រូវបាន ដោយសង្ខារវសេសសមាបត្តិ។ នេវសញ្ញានាសញ្ញាយតនៈនោះ ជាសង្ខតធម៌ ដ៏គ្រោតគ្រាត ចំណែកខាងការរលត់ទៅ នៃសង្ខារទាំងឡាយ មានពិត ព្រះនិព្វាននុ៎ះ ក៏មានពិត លុះព្រះតថាគត បានដឹងច្បាស់ ដូច្នោះហើយ ជាអ្នកឃើញនូវការរលាស់ចេញ នូវសង្ខតធម៌នោះ កន្លងនូវសង្ខតធម៌នោះ។

[៣៣] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ ពួកសមណព្រាហ្មណ៍ណា បញ្ញត្តិការដាច់សូន្យ នូវសេចក្តីវិនាស នូវការមិនកើតឡើង របស់ដែលមាននៅ ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ ពួកសមណព្រាហ្មណ៍ណា បញ្ញត្តិថា អត្តាកាលស្លាប់ទៅហើយ ជាសភាវៈមានសញ្ញា ទាំងឥតមានរោគ សមណព្រាហ្មណ៍ពួកនេះ បដិសេធ (ពាក្យ) របស់សមណព្រាហ្មណ៍ទាំងនោះ ពួកសមណព្រាហ្មណ៍ ដ៏ចម្រើនណាក្តី បញ្ញត្តិថា អត្តាកាលស្លាប់ទៅហើយ ជាសភាវៈមិនមានសញ្ញា ទាំងឥតមានរោគ សមណព្រាហ្មណ៍ពួកនេះ បដិសេធ (ពាក្យ)របស់សមណព្រាហ្មណ៍ទាំងនោះ ពួកសមណព្រាហ្មណ៍ ដ៏ចម្រើនណាក្តី បញ្ញត្តិថា អត្តាកាលស្លាប់ទៅហើយ ជាសភាវៈមានសញ្ញា ក៏មិនមែន មិនមានសញ្ញា ក៏មិនមែន ទាំងមិនមានរោគ សមណព្រាហ្មណ៍ពួកនេះ បដិសេធ (ពាក្យ) របស់សមណព្រាហ្មណ៍ទាំងនោះ ដំណើរនោះ តើព្រោះហេតុអ្វី ព្រោះថា សមណព្រាហ្មណ៍ ដ៏ចម្រើនទាំងអស់នេះ តែងប្រកាន់និយាយថា មានសញ្ញា ក្នុងអនាគត តែងពោល នូវការដាច់ចំពាក់ គឺតណ្ហាតែមួយយ៉ាងថា យើងទាំងឡាយ នឹងកើតក្នុងលោកខាងមុខ ដោយអាការដូច្នោះ យើងទាំងឡាយ នឹងកើតក្នុងលោកខាងមុខ ដោយអាការដូច្នោះ។ ឈ្នួញ កាលចេញទៅដើម្បីជួញប្រៃ តែងមានសេចក្តីត្រិះរិះ យ៉ាងនេះថា វត្ថុនេះ នឹងមានដល់អញ ដោយសារហេតុនេះ អញនឹងបានវត្ថុនេះ ដោយសារហេតុនេះ សេចក្តីនេះ មានឧបមាយ៉ាងណា សមណព្រាហ្មណ៍ ដ៏ចម្រើនទាំងនេះ ប្រហែលគ្នា នឹងឈ្នួញ រមែងប៉ុនប៉ងថា យើងទាំងឡាយ នឹងកើតក្នុងលោកខាងមុខ ដោយអាការដូច្នោះ យើងទាំងឡាយ នឹងកើតក្នុងលោកខាងមុខ ដោយអាការដូច្នោះ ក៏មានឧបមេយ្យ យ៉ាងនោះឯង។ ម្នាលភិក្ខុទាំងឡាយ តថាគត ដឹងច្បាស់ នូវដំណើរនុ៎ះថា ពួកសមណព្រាហ្មណ៍ ដ៏ចម្រើនណា បញ្ញត្តិនូវសេចក្តីដាច់សូន្យ នូវសេចក្តីវិនាស នូវការមិនកើតឡើងឡើត របស់សត្វដែលមាននៅ សមណព្រាហ្មណ៍ទាំងនោះ ជាអ្នក

មានភ័យ ព្រោះសក្កាយ [ពាក្យថា សក្កាយ សំដៅយកវដ្តៈ ប្រព្រឹត្តទៅក្នុងភូមិព្យា។ អដ្ឋកថា។  
ខ្លឹមរអើមសក្កាយ តែងស្ទុះត្រឡប់ទៅរកសក្កាយវិញដដែល។ សុនខ ជាប់ចំណងដងដោយ  
[ចំណងនេះ គេយកឈើ ឬឫស្សីចងបន្តពីកន្លែកកាច ទៅភ្ជាប់នឹងបង្គោល ឬសសរ កុំឲ្យវាខាំ  
ដាច់ អ្នកស្រុកខ្លះ ហៅដងដោយ ខ្លះហៅឈើបង្ហាំង។] ដែលគេចង់ភ្ជាប់នឹងសសរ  
ឬនឹងបង្គោល តែងស្ទុះវិលជុំវិញសសរ ឬបង្គោលនោះឯង សេចក្តីនេះ មានឧបមាយ៉ាងណា  
សមណាព្រាហ្មណ៍ ដ៏ចម្រើនទាំងនេះ ជាអ្នកមានភ័យ ព្រោះសក្កាយ ខ្លឹមរអើមសក្កាយ តែង  
ស្ទុះត្រឡប់ទៅរកសក្កាយវិញដដែល ក៏មានឧបមេយ្យ យ៉ាងនោះឯង។ ទិដ្ឋិនោះ ជាសង្ខតធម៌  
ដ៏គ្រោតគ្រោត ចំណែកខាងការរលត់ទៅ នៃសង្ខារទាំងឡាយមានពិត ព្រះនិព្វាននុ៎ះ ក៏មានពិត  
លុះព្រះតថាគត ដឹងច្បាស់ ដូច្នោះហើយ ជាអ្នកឃើញ នូវការរលាស់ចេញ នូវសង្ខតធម៌នោះ  
កន្លងនូវសង្ខតធម៌នោះ។

[៣៤] ម្នាលភិក្ខុទាំងឡាយ បុគ្គលណាមួយ ជាសមណៈ ឬព្រាហ្មណ៍ ជាអ្នកកំណត់  
នូវខន្ធ ជាចំណែកខាងមុខ មានសេចក្តីយល់ឃើញ នូវខន្ធជាចំណែកខាងមុខ ប្រារព្ធនូវខន្ធ ជា  
ចំណែកខាងមុខ ហើយសំដែង នូវចំណែកនៃទិដ្ឋិច្រើនប្រការ សមណាព្រាហ្មណ៍ទាំងអស់នោះ  
តែងសំដែងនូវហេតុ ទាំង៥យ៉ាងនេះឯង ឬក៏បណ្តាហេតុទាំង៥យ៉ាងនោះ ហេតុណាមួយ។  
ម្នាលភិក្ខុទាំងឡាយ មានសមណាព្រាហ្មណ៍ពួកមួយ ជាអ្នកកំណត់នូវខន្ធ ជាចំណែកខាងដើម  
(ខន្ធអតីត) មានសេចក្តីយល់ឃើញនូវខន្ធ ជាចំណែកខាងដើម ប្រារព្ធនូវខន្ធជាចំណែក  
ខាងដើម ហើយសំដែងនូវចំណែកនៃទិដ្ឋិច្រើនប្រការ។ គឺសមណាព្រាហ្មណ៍ពួកខ្លះ និយាយ  
យ៉ាងនេះថា អត្តាក្តី លោកក្តី ជាសភាវៈទៀង ការយល់ឃើញនេះឯង ត្រូវពិត ការយល់ឃើញ  
ដទៃ ជាមោឃៈ។ សមណាព្រាហ្មណ៍ពួកខ្លះ និយាយយ៉ាងនេះថា អត្តាក្តី លោកក្តី ជាសភាវៈ  
មិនទៀង ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។ សមណាព្រាហ្មណ៍  
ពួកខ្លះ និយាយយ៉ាងនេះថា អត្តាក្តី លោកក្តី ជាសភាវៈទៀងផង មិនទៀងផង ការយល់  
ឃើញនេះឯង ត្រូវពិត ការយល់ឃើញដទៃ ជាមោឃៈ។ សមណាព្រាហ្មណ៍ពួកខ្លះ និយាយ  
យ៉ាងនេះថា អត្តាក្តី លោកក្តី ជាសភាវៈទៀងក៏មិនមែន មិនទៀងក៏មិនមែន ការយល់ឃើញ  
នេះឯង ត្រូវពិត ការយល់ឃើញដទៃ ជាមោឃៈ។ សមណាព្រាហ្មណ៍ពួកខ្លះ និយាយយ៉ាងនេះ  
ថា អត្តាក្តី លោកក្តី មានទីបំផុត ការយល់ឃើញនេះឯង ត្រូវពិត ការយល់ឃើញដទៃ  
ជាមោឃៈ។ សមណាព្រាហ្មណ៍ពួកខ្លះ និយាយយ៉ាងនេះថា អត្តាក្តី លោកក្តី មិនមានទីបំផុត

ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍ពួកខ្លះ  
និយាយយ៉ាងនេះថា អត្តាក្តី លោកក្តី មានទីបំផុតផង មិនមានទីបំផុតផង ការយល់ឃើញនេះ  
ឯង ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា  
អត្តាក្តី លោកក្តី មានទីបំផុត ក៏មិនមែន មិនមានទីបំផុត ក៏មិនមែន ការយល់ឃើញនេះឯង  
ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា  
អត្តាក្តី លោកក្តី មានសញ្ញាដូចគ្នា ការយល់ឃើញនេះឯង ត្រូវពិត ការយល់ឃើញដទៃ  
ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា អត្តាក្តី លោកក្តី មានសញ្ញា  
ផ្សេងគ្នា ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍  
ពួកខ្លះ និយាយយ៉ាងនេះថា អត្តាក្តី លោកក្តី មានសញ្ញាតិច ការយល់ឃើញនេះឯង ត្រូវពិត  
ការយល់ឃើញដទៃ ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា អត្តាក្តី  
លោកក្តី មានសញ្ញាមិនមានប្រមាណ ការយល់ឃើញនេះឯង ត្រូវពិត ការយល់ឃើញដទៃ  
ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា អត្តាក្តី លោកក្តី មានសេចក្តីសុខតែ  
មួយយ៉ាង ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍  
ពួកខ្លះ និយាយយ៉ាងនេះថា អត្តាក្តី លោកក្តី មានសេចក្តីទុក្ខតែមួយយ៉ាង ការយល់ឃើញនេះ  
ឯង ត្រូវពិត ការយល់ឃើញដទៃ ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា  
អត្តាក្តី លោកក្តី មានសុខ និងទុក្ខ ការយល់ឃើញនេះឯង ត្រូវពិត ការយល់ឃើញដទៃ  
ជាមោឃៈ។ សមណព្រាហ្មណ៍ពួកខ្លះ និយាយយ៉ាងនេះថា អត្តាក្តី លោកក្តី មានអារម្មណ៍មិន  
ជាទុក្ខ មិនជាសុខ ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។

[៣៥] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ ពួកសមណ  
ព្រាហ្មណ៍ណា ជាអ្នកនិយាយយ៉ាងនេះ យល់ឃើញយ៉ាងនេះថា អត្តាក្តី លោកក្តី  
ជាសភាវៈទៀង ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ សមណ  
ព្រាហ្មណ៍ទាំងនោះ បើវៀរចាកសទ្ធា គឺការជឿ វៀរចាករុចិ គឺសេចក្តីគាប់ចិត្ត វៀរចាកអនុស្សវៈ  
គឺការព្មតៗគ្នា វៀរចាកអាការបរិវិតក្កៈ គឺសេចក្តីត្រិះរិះតាមអាការ វៀរចាកទិដ្ឋិនិដ្ឋានក្ខន្ធិ គឺការ  
ពេញចិត្ត ថាត្រូវគ្នា នឹងលទ្ធិរបស់ខ្លួន (នោះ) ញាណ នឹងបរិសុទ្ធផ្លូវផង ប្រាកដ  
ពាក្យដូច្នោះនេះ មិនសមហេតុឡើយ។ ម្នាលភិក្ខុទាំងឡាយ ក៏កាលបើញាណបរិសុទ្ធផ្លូវផង  
ប្រាកដមិនមានហើយ សមណព្រាហ្មណ៍ ដ៏ចម្រើនទាំងនោះ ញ៉ាំងចំណែក នៃញាណ

ប៉ុណ្ណោះឯង ឲ្យផ្លូវផងក្នុងទិដ្ឋិនោះ ដោយហេតុណា ហេតុនោះឯង តថាគតពោលថា ជាឧបាទាន របស់សមណព្រាហ្មណ៍ ដ៏ចម្រើនទាំងនោះ។ ទិដ្ឋិនោះ ជាសង្កតធម៌ ដ៏គ្រោតគ្រោត នៅឡើយ ចំណែកខាងការរលត់សង្ខារទាំងឡាយមានពិត ព្រះនិព្វាន ក៏មានពិត លុះព្រះតថាគត ដឹងច្បាស់ដូច្នោះហើយ ជាអ្នកឃើញ នូវការរលាស់ចេញ នូវទិដ្ឋិនោះ កន្លងនូវ ទិដ្ឋិនោះ។

[៣៦] ម្នាលភិក្ខុទាំងឡាយ បណ្តាសមណព្រាហ្មណ៍ទាំងនោះ ពួកសមណ ព្រាហ្មណ៍ណា ជាអ្នកនិយាយយ៉ាងនេះ យល់ឃើញយ៉ាងនេះថា អត្តាក្តី លោកក្តី ជាសភាវៈ មិនទៀង ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ។ បេ។ អត្តាក្តី លោកក្តី ជាសភាវៈទៀងផង មិនទៀងផង... អត្តាក្តី លោកក្តី ជាសភាវៈទៀង ក៏មិនមែន មិនទៀង ក៏មិនមែន... អត្តាក្តី លោកក្តី មានទីបំផុត... អត្តាក្តី លោកក្តី មិនមានទីបំផុត... អត្តាក្តី លោកក្តី មានទីបំផុតផង មិនមានទីបំផុតផង... អត្តាក្តី លោកក្តី មានទីបំផុត ក៏មិនមែន មិន មានទីបំផុត ក៏មិនមែន... អត្តាក្តី លោកក្តី មានសញ្ញាដូចគ្នា... អត្តាក្តី លោកក្តី មានសញ្ញា ផ្សេងគ្នា... អត្តាក្តី លោកក្តី មានសញ្ញាតិច... អត្តាក្តី លោកក្តី មានសញ្ញាមិនមានប្រមាណ... អត្តាក្តី លោកក្តី មានសេចក្តីសុខតែមួយយ៉ាង... អត្តាក្តី លោកក្តី មានសេចក្តីទុក្ខតែមួយយ៉ាង... អត្តាក្តី លោកក្តី មានសេចក្តីសុខ និងទុក្ខ... អត្តាក្តី លោកក្តី មានអារម្មណ៍មិនមែនជាទុក្ខ មិនមែនជាសុខ ការយល់ឃើញនេះឯង ត្រូវពិត ការយល់ឃើញដទៃ ជាមោឃៈ សមណ ព្រាហ្មណ៍ទាំងនោះឯង បើវៀរចាកការជឿ វៀរចាកសេចក្តីគាប់ចិត្ត វៀរចាកការព្រួយបារម្ភ វៀរចាកការត្រិះរិះតាមអាការ វៀរចាកការពេញចិត្តថា ត្រូវគ្នានឹងលទ្ធិរបស់ខ្លួន (នោះ) ញាណ នឹងបរិសុទ្ធ ផ្លូវផងប្រាកដ ពាក្យដូច្នោះនេះ មិនសមហេតុឡើយ។ ម្នាលភិក្ខុទាំងឡាយ កាលបើញាណបរិសុទ្ធផ្លូវផង ប្រាកដមិនមានហើយ សមណព្រាហ្មណ៍ដ៏ចម្រើនទាំងនោះ ញ៉ាំងចំណែកនៃញាណប៉ុណ្ណោះឯង ឲ្យផ្លូវផងក្នុងទិដ្ឋិនោះ ដោយហេតុណា ហេតុនោះឯង តថាគតពោលថា ជាឧបាទាន របស់សមណព្រាហ្មណ៍ ដ៏ចម្រើនទាំងនោះ។ ទិដ្ឋិនោះ ជាសង្កតធម៌ ដ៏គ្រោតគ្រោតនៅឡើយ ចំណែកខាងការរលត់សង្ខារទាំងឡាយ មានពិត ព្រះនិព្វានក៏មាន ពិត លុះព្រះតថាគត ដឹងច្បាស់ដូច្នោះហើយ ជាអ្នកឃើញ នូវការរលាស់នូវទិដ្ឋិនោះ កន្លងនូវ ទិដ្ឋិនោះ។



[៣៧] ម្ចាស់ភិក្ខុទាំងឡាយ សមណៈ ឬព្រាហ្មណ៍ពួកខ្លះ ក្នុងលោកនេះ ព្រោះលះបង់ នូវបុព្វន្តានុទិដ្ឋិ គឺសេចក្តីយល់ឃើញ នូវខន្ធជាចំណែកខាងដើមផង លះបង់នូវ អបរន្តានុទិដ្ឋិ គឺសេចក្តីយល់ឃើញនូវខន្ធ ជាចំណែកខាងមុខផង ទាំងមិនអធិដ្ឋានទុក នូវកាមសញ្ញាជនៈ ដោយសព្វគ្រប់ រមែងបានបីតិ ដែលស្ងប់ស្ងាត់ហើយ ក៏គិតថា អាត្មាអញ បានបីតិ ដ៏ស្ងប់ស្ងាត់ ដែលជាគុណជាតស្ងប់រម្ងាប់ ជាគុណជាតថ្ងៃថ្ងា។ បីតិដ៏ស្ងប់ស្ងាត់ របស់សមណព្រាហ្មណ៍ នោះ រមែងរលត់ទៅ លុះបីតិ ដ៏ស្ងប់ស្ងាត់រលត់ ទោមនស្ស ក៏កើតឡើង លុះទោមនស្សរលត់ បីតិដ៏ស្ងប់ស្ងាត់ ក៏កើតឡើង។ ម្ចាស់ភិក្ខុទាំងឡាយ ម្នាក់លះបង់ទីណា កំដៅថ្ងៃ ក៏ផ្សាយទៅកាន់ ទីនោះ កំដៅថ្ងៃ លះបង់ទីណា ម្នាក់ផ្សាយទៅកាន់ទីនោះ សេចក្តីនេះ មានឧបមា យ៉ាងណាមិញ ម្ចាស់ភិក្ខុទាំងឡាយ កាលបីតិដ៏ស្ងប់ស្ងាត់រលត់ ទោមនស្ស ក៏កើតឡើង កាល ទោមនស្សរលត់ បីតិដ៏ស្ងប់ស្ងាត់ ក៏កើតឡើង ក៏មានឧបមេយ្យ យ៉ាងនោះឯង។ ម្ចាស់ភិក្ខុ ទាំងឡាយ តថាគត ដឹងច្បាស់ នូវដំណើរនោះថា សមណៈ ឬព្រាហ្មណ៍ ដ៏ចម្រើននេះ ព្រោះលះបង់នូវ បុព្វន្តានុទិដ្ឋិ ផង លះបង់នូវ អបរន្តានុទិដ្ឋិ ផង ទាំងមិនអធិដ្ឋានទុក នូវកាម សញ្ញាជនៈ ដោយសព្វគ្រប់ ក៏រមែងបានបីតិ ដ៏ស្ងប់ស្ងាត់ ហើយក៏គិតថា អាត្មាអញ បាន បីតិដ៏ស្ងប់ស្ងាត់ ដែលជាគុណជាតស្ងប់រម្ងាប់ ជាគុណជាតថ្ងៃថ្ងា។ បីតិដ៏ស្ងប់ស្ងាត់ របស់ សមណព្រាហ្មណ៍នោះ រមែងរលត់ លុះបីតិដ៏ស្ងប់ស្ងាត់រលត់ ទោមនស្ស ក៏កើតឡើង លុះ ទោមនស្សរលត់ បីតិដ៏ស្ងប់ស្ងាត់ ក៏កើតឡើង។ ទិដ្ឋិនោះ ជាសង្ខតធម៌ ដ៏គ្រោតគ្រោតនៅឡើយ ចំណែកខាងការរលត់សង្ខារទាំងឡាយ មានពិត ព្រះនិព្វាន ក៏មានពិត លុះព្រះតថាគត ដឹង ច្បាស់ដូច្នោះហើយ ជាអ្នកឃើញនូវការរលាស់ចេញ នូវទិដ្ឋិនោះ កន្លងនូវទិដ្ឋិនោះ។

[៣៨] ម្ចាស់ភិក្ខុទាំងឡាយ សមណៈ ឬព្រាហ្មណ៍ពួកខ្លះ ក្នុងលោកនេះ ព្រោះលះបង់ នូវបុព្វន្តានុទិដ្ឋិផង លះបង់នូវ អបរន្តានុទិដ្ឋិផង ទាំងមិនអធិដ្ឋានទុក នូវកាមសញ្ញាជនៈ ដោយសព្វគ្រប់ កន្លងនូវបីតិ ដ៏ស្ងប់ស្ងាត់ ក៏បាននូវ និរាមិសសុខ គឺសេចក្តីសុខមិនមានអាមិសៈ ហើយគិតថា អាត្មាអញ បាននូវនិរាមិសសុខ ដែលជាគុណជាតដ៏ស្ងប់រម្ងាប់ ជាគុណជាតដ៏ ថ្ងៃថ្ងា។ និរាមិសសុខ របស់សមណព្រាហ្មណ៍នោះ រមែងរលត់ លុះនិរាមិសសុខរលត់ បីតិដ៏ ស្ងប់ស្ងាត់ ក៏កើតឡើង លុះបីតិ ដ៏ស្ងប់ស្ងាត់រលត់ និរាមិសសុខ ក៏កើតឡើង។ ម្ចាស់ភិក្ខុ ទាំងឡាយ ម្នាក់លះបង់ទីណា កំដៅថ្ងៃ ក៏ផ្សាយទៅកាន់ទីនោះ កំដៅថ្ងៃ លះបង់ទីណា ម្នាក់ ផ្សាយទៅកាន់ទីនោះ សេចក្តីនេះ មានឧបមាយ៉ាងណាមិញ ម្ចាស់ភិក្ខុទាំងឡាយ កាលនិរាមិ

សសុខរលត់ បីតិដ៏ស្ងប់ស្ងាត់ ក៏កើតឡើង កាលបីតិដ៏ស្ងប់ស្ងាត់រលត់ និរាមិសសុខ ក៏កើតឡើង ក៏មានឧបមេយ្យ យ៉ាងនោះឯង។ ម្នាលភិក្ខុទាំងឡាយ ព្រះតថាគត ដឹងច្បាស់នូវដំណើរនោះ ថា សមណៈ ឬព្រាហ្មណ៍ ដ៏ចម្រើននេះ ព្រោះលះបង់ នូវបុព្វន្តានុទិដ្ឋិផង លះបង់នូវអបរន្តានុ ទិដ្ឋិផង ទាំងមិនអធិដ្ឋានទុក នូវកាមសញ្ញាជនៈ ដោយសព្វគ្រប់ កន្លងនូវបីតិដ៏ស្ងប់ស្ងាត់ ក៏ បាននូវនិរាមិសសុខ ហើយក៏គិតថា អាត្មាអញ បាននូវនិរាមិសសុខ ដែលជាគុណជាត ដ៏ស្ងប់រម្ងាប់ ជាគុណជាតដ៏ថ្លៃថ្លា។ និរាមិសសុខ របស់សមណព្រាហ្មណ៍នោះ រមែងរលត់ លុះ និរាមិសសុខរលត់ បីតិដ៏ស្ងប់ស្ងាត់ ក៏កើតឡើង លុះបីតិដ៏ស្ងប់ស្ងាត់រលត់ និរាមិសសុខ ក៏កើតឡើង។ ទិដ្ឋិនោះ ជាសង្ខតធម៌ ដ៏គ្រោតគ្រោតនៅឡើយ ចំណែកខាងការរលត់ នៃសង្ខារ ទាំងឡាយ មានពិត ព្រះនិព្វាន ក៏មានពិត លុះព្រះតថាគត ដឹងច្បាស់ដូច្នោះហើយ ជាអ្នកឃើញ នូវការរលាស់ចេញ នូវទិដ្ឋិនោះ កន្លងនូវទិដ្ឋិនោះ។

[៣៧] ម្នាលភិក្ខុទាំងឡាយ សមណៈ ឬព្រាហ្មណ៍ពួកខ្លះ ក្នុងលោកនេះ ព្រោះលះបង់ នូវបុព្វន្តានុទិដ្ឋិផង លះបង់នូវអបរន្តានុទិដ្ឋិផង ទាំងមិនអធិដ្ឋាន នូវកាមសញ្ញាជនៈ ដោយ សព្វគ្រប់ កន្លងនូវបីតិដ៏ស្ងប់ស្ងាត់ កន្លងនូវនិរាមិសសុខ ក៏បាននូវអទុក្ខមសុខវេទនា គឺទទួល អារម្មណ៍ មិនជាទុក្ខ មិនជាសុខ ហើយគិតថា អាត្មាអញ បាននូវអទុក្ខមសុខវេទនា ដែលជាគុណជាតស្ងប់រម្ងាប់ ជាគុណជាតថ្លៃថ្លា។ អទុក្ខមសុខវេទនា របស់សមណព្រាហ្មណ៍ នោះ រមែងរលត់ លុះអទុក្ខមសុខវេទនារលត់ និរាមិសសុខ ក៏កើតឡើង លុះនិរាមិសសុខរលត់ អទុក្ខមសុខវេទនា ក៏កើតឡើង។ ម្នាលភិក្ខុទាំងឡាយ ម្នាក់លះបង់ទីណា កំដៅថ្ងៃ ក៏ផ្សាយ ទៅកាន់ទីនោះ កំដៅថ្ងៃ លះបង់ទីណា ម្នាក់ផ្សាយទៅកាន់ទីនោះ សេចក្តីនេះ មាន ឧបមាយ៉ាងណាមិញ ម្នាលភិក្ខុទាំងឡាយ កាលអទុក្ខមសុខវេទនារលត់ និរាមិសសុខ ក៏កើតឡើង កាលនិរាមិសសុខរលត់ អទុក្ខមសុខវេទនា ក៏កើតឡើង ក៏មានឧបមេយ្យ យ៉ាងនោះឯង។ ម្នាលភិក្ខុទាំងឡាយ ព្រះតថាគត ដឹងច្បាស់នូវដំណើរនោះថា សមណៈ ឬព្រាហ្មណ៍ ដ៏ចម្រើននេះ ព្រោះលះបង់ នូវបុព្វន្តានុទិដ្ឋិផង លះបង់នូវអបរន្តានុទិដ្ឋិផង ទាំង មិនអធិដ្ឋានទុក នូវកាមសញ្ញាជនៈ ដោយសព្វគ្រប់ កន្លងនូវបីតិ ដ៏ស្ងប់ស្ងាត់ កន្លងនូវ និរាមិសសុខ ក៏បាននូវអទុក្ខមសុខវេទនា ហើយគិតថា អាត្មាអញ បាននូវអទុក្ខមសុខវេទនា ជាគុណជាតស្ងប់រម្ងាប់ ជាគុណជាតថ្លៃថ្លា។ អទុក្ខមសុខវេទនា របស់សមណព្រាហ្មណ៍នោះ រមែងរលត់ លុះអទុក្ខមសុខវេទនារលត់ និរាមិសសុខ ក៏កើតឡើង លុះនិរាមិសសុខរលត់ អទុក្ខ

មសុខវេទនា ក៏កើតឡើង។ ទិដ្ឋិនោះ ជាសង្ខតធម៌ ដ៏គ្រោតគ្រោតនៅឡើយ ចំណែកខាងការ  
រលត់សង្ខារទាំងឡាយ មានពិត ព្រះនិព្វាន ក៏មានពិត លុះព្រះតថាគត ដឹងច្បាស់ដូច្នោះហើយ  
ជាអ្នកឃើញ នូវការរលាស់ចេញ នូវទិដ្ឋិនោះ កន្លងនូវទិដ្ឋិនោះ។

[២០] ម្ចាស់ភិក្ខុទាំងឡាយ សមណៈ ឬព្រាហ្មណ៍ពួកខ្លះ ក្នុងលោកនេះ ព្រោះលះបង់  
នូវបុព្វន្តានុទិដ្ឋិផង លះបង់នូវអបរន្តានុទិដ្ឋិផង ទាំងមិនអធិដ្ឋានទុក នូវកាមសញ្ញាជនៈ ដោយ  
សព្វគ្រប់ កន្លងនូវបីតិដ៏ស្ងប់ស្ងាត់ កន្លងនូវនិរាមិសសុខ កន្លងនូវអទុក្ខមសុខវេទនា ក៏  
ពិចារណាឃើញថា អាត្មាអញ ជាអ្នកស្ងប់រម្ងាប់ អាត្មាអញ ជាអ្នករលត់ទុក្ខ អាត្មាអញ ជាអ្នក  
មិនមានសេចក្តីប្រកាន់ (ក្នុងបញ្ចក្ខន្ធ)។ ម្ចាស់ភិក្ខុទាំងឡាយ ព្រះតថាគត ដឹងច្បាស់ នូវដំណើរ  
នោះថា សមណៈ ឬព្រាហ្មណ៍ ដ៏ចម្រើននេះ ព្រោះលះបង់ នូវបុព្វន្តានុទិដ្ឋិផង លះបង់នូវអប  
រន្តានុទិដ្ឋិផង ទាំងមិនអធិដ្ឋានទុក នូវកាមសញ្ញាជនៈ ដោយសព្វគ្រប់ កន្លងនូវបីតិដ៏ស្ងប់ស្ងាត់  
កន្លងនូវនិរាមិសសុខ កន្លងនូវអទុក្ខមសុខវេទនា ក៏ពិចារណាឃើញថា អាត្មាអញ ជាអ្នកស្ងប់  
រម្ងាប់ អាត្មាអញ ជាអ្នករលត់ទុក្ខ អាត្មាអញ ជាអ្នកមិនមានសេចក្តីប្រកាន់។ សមណព្រាហ្មណ៍  
ដ៏មានអាយុនេះ តែងពោលសរសើរ នូវបដិបទា ជាទីសប្បាយ នៃព្រះនិព្វាន ដោយពិត  
ប៉ុន្តែសមណៈ ឬព្រាហ្មណ៍ ដ៏ចម្រើននេះឯង ប្រកាន់មាំ នូវបុព្វន្តានុទិដ្ឋិផង ប្រកាន់មាំ នូវ  
អបរន្តានុទិដ្ឋិផង ប្រកាន់មាំ នូវកាមសញ្ញាជនៈផង ប្រកាន់មាំ នូវបីតិដ៏ស្ងប់ស្ងាត់ផង  
ប្រកាន់មាំ នូវនិរាមិសសុខផង ប្រកាន់មាំ នូវអទុក្ខមសុខវេទនាផង។ សមណព្រាហ្មណ៍  
មានអាយុនេះ ពិចារណាឃើញថា អាត្មាអញ ជាអ្នកស្ងប់រម្ងាប់ អាត្មាអញ ជាអ្នករលត់ទុក្ខ  
អាត្មាអញ ជាអ្នកមិនមានសេចក្តីប្រកាន់មាំ ដោយហេតុណា ហេតុនោះ ព្រះតថាគតពោលថា  
ជាឧបាទាន (សេចក្តីប្រកាន់មាំ) របស់សមណព្រាហ្មណ៍ ដ៏ចម្រើននេះ។ ឧបាទាននោះ ជា  
សង្ខតធម៌ ដ៏គ្រោតគ្រោតនៅឡើយ ចំណែកខាងការរលត់សង្ខារទាំងឡាយ មានពិត ព្រះនិព្វាន  
ក៏មានពិត លុះព្រះតថាគត ដឹងច្បាស់ដូច្នោះហើយ ជាអ្នកឃើញ នូវការរលាស់ចេញ នូវ  
ឧបាទាននោះ កន្លងនូវឧបាទាននោះ។

[២១] ម្ចាស់ភិក្ខុទាំងឡាយ ការដឹងច្បាស់តាមពិត នូវកិរិយាកើតឡើងផង នូវកិរិយា  
វិនាសផង នូវអានិសង្សផង នូវទោសផង នូវកិរិយារលាស់ចេញផង នៃផស្សាយតនៈទាំង៦  
ហើយរួចចាកសេចក្តីប្រកាន់មាំណា នេះឯង ឈ្មោះថា សន្តិវរបទ ដ៏ប្រសើរ ដែលព្រះតថាគត

ត្រាស់ដឹងហើយ ម្ចាស់ភិក្ខុទាំងឡាយ ការដឹងច្បាស់តាមពិត នូវកិរិយាកើតឡើងផង នូវកិរិយា  
វិនាសផង នូវអាទិសង្សផង នូវទោសផង នូវកិរិយារលាស់ចេញផង នៃផស្សាយតនៈ ទាំង៦  
ហើយ រួចចាកសេចក្តីប្រកាន់មាំណា នោះឯង ឈ្មោះថា សន្តិវរបទ ដ៏ប្រសើរ ដែលព្រះ  
តថាគត ត្រាស់ដឹងហើយ។ លុះព្រះមានបុណ្យ បានសំដែងព្រះសូត្រនេះចប់ហើយ  
ភិក្ខុទាំងនោះ ក៏មានចិត្តត្រេកអរ រីករាយចំពោះភាសិត របស់ព្រះមានបុណ្យ។

ចប់ បញ្ចក្កយសូត្រ ទី២។

កិណ្ឌិសូត្រ ទី៣

[២២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងដងព្រៃ ជា  
ទីនាំមកនូវពលិការ (ចំពោះភូត) ជិតក្រុងកុសិនារា។ ក្នុងទីនោះឯង ព្រះមានព្រះភាគ បាន  
ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុអម្បាលនោះ ទទួលព្រះពុទ្ធដីកាព្រះ  
មានព្រះភាគថា ព្រះករុណាព្រះអង្គ។ ព្រះមានព្រះភាគ បានត្រាស់សួរ ដូច្នេះថា ម្ចាស់ភិក្ខុ  
ទាំងឡាយ អ្នកទាំងឡាយ ធ្លាប់មានសេចក្តីត្រិះរិះ ចំពោះតថាគតថា ព្រះសមណគោតម  
សំដែងធម៌ ព្រោះហេតុបីវរខ្លះ ព្រះសមណគោតម សំដែងធម៌ ព្រោះហេតុបិណ្ឌបាតខ្លះ ព្រះ  
សមណគោតម សំដែងធម៌ ព្រោះហេតុសេនាសនៈខ្លះ ព្រះសមណគោតម សំដែងធម៌  
ព្រោះហេតុភពតូច ភពធំខ្លះ ដូច្នេះដែរឬ។ បពិត្រព្រះអង្គដ៏ចម្រើន ខ្ញុំព្រះអង្គទាំងឡាយ ពុំដែល  
មានសេចក្តីត្រិះរិះ ចំពោះព្រះមានព្រះភាគថា ព្រះសមណគោតម សំដែងធម៌ ព្រោះហេតុបីវរ  
ខ្លះ ព្រះសមណគោតម សំដែងធម៌ ព្រោះហេតុបិណ្ឌបាតខ្លះ ព្រះសមណគោតម សំដែងធម៌  
ព្រោះហេតុសេនាសនៈខ្លះ ព្រះសមណគោតម សំដែងធម៌ ព្រោះហេតុភពតូច ភពធំខ្លះ  
ដូច្នេះឡើយ។

[២៣] ម្ចាស់ភិក្ខុទាំងឡាយ បើអ្នកទាំងឡាយ មិនធ្លាប់មានតម្រិះ ចំពោះតថាគតថា ព្រះ  
សមណគោតម សំដែងធម៌ ព្រោះហេតុបីវរខ្លះ ព្រះសមណគោតម សំដែងធម៌ ព្រោះហេតុ  
បិណ្ឌបាតខ្លះ ព្រះសមណគោតម សំដែងធម៌ ព្រោះហេតុសេនាសនៈខ្លះ ព្រះសមណគោតម  
សំដែងធម៌ ព្រោះហេតុភពតូច ភពធំខ្លះ ដូច្នេះទេ ម្ចាស់ភិក្ខុទាំងឡាយ កាលបើដូច្នោះ  
ចុះឥឡូវនេះ អ្នកទាំងឡាយ មានសេចក្តីត្រិះរិះ ចំពោះតថាគត ដូចម្តេច។ បពិត្រព្រះអង្គដ៏

ចំរើន ខ្ញុំព្រះអង្គទាំងឡាយ មានសេចក្តីត្រិះរិះ ចំពោះព្រះមានព្រះភាគ យ៉ាងនេះថា  
ព្រះមានព្រះភាគ ជាអ្នកអនុគ្រោះ ស្វែងរកប្រយោជន៍ អាស្រ័យនូវសេចក្តីអនុគ្រោះ ទើបទ្រង់  
សំដែងធម៌។

[២២] ម្ចាស់ភិក្ខុទាំងឡាយ បានឮថា អ្នកទាំងឡាយ មានសេចក្តីត្រិះរិះ ចំពោះតថាគត  
យ៉ាងនេះថា ព្រះមានព្រះភាគ ជាអ្នកអនុគ្រោះ ស្វែងរកប្រយោជន៍ អាស្រ័យនូវ  
សេចក្តីអនុគ្រោះ ទើបសំដែងធម៌ ម្ចាស់ភិក្ខុទាំងឡាយ ព្រោះហេតុនោះ ធម៌ទាំងឡាយណា  
ដែលតថាគត ត្រាស់ដឹងហើយ សំដែងហើយ ដូចជា សតិប្បដ្ឋាន៤ សម្មប្បធាន៤ ឥទ្ធិបាទ៤  
ឥន្ទ្រិយ៥ ពលៈ៥ ពោជ្ឈង្គ៧ មគ្គដ៏ប្រសើរ ប្រកបដោយអង្គ៨ អ្នកទាំងឡាយរាល់រូប គប្បី  
ព្រមព្រៀងគ្នា គប្បីរីករាយរកគ្នា កុំរិវាទគ្នា គប្បីសិក្សា ក្នុងធម៌ទាំងនោះចុះ។ ម្ចាស់ភិក្ខុ  
ទាំងឡាយ កាលបើអ្នកទាំងនោះ មានសេចក្តីព្រមព្រៀងគ្នា រីករាយរកគ្នា មិនរិវាទគ្នា  
កំពុងសិក្សា មានភិក្ខុ២រូប មានវាទៈផ្សេងគ្នា ក្នុងធម៌ដ៏វិសេស។

[២៣] បើអ្នកទាំងឡាយ គួរនិយាយក្នុងដំណើរនោះថា ការសិក្សារបស់លោក  
មានអាយុទាំងនេះ ផ្សេងគ្នា ដោយអត្តផង ផ្សេងគ្នាដោយព្យញ្ជនៈផង ដូច្នោះបាន បណ្តា  
ភិក្ខុទាំងនោះ ភិក្ខុណា ដែលអ្នកទាំងឡាយ សំគាល់ឃើញថា ប្រដៅងាយជាងគេ អ្នក  
ទាំងឡាយ គប្បីចូលទៅរកភិក្ខុនោះ ហើយនិយាយ យ៉ាងនេះថា ការសិក្សារបស់លោក  
មានអាយុទាំងឡាយ ផ្សេងគ្នាដោយអត្តផង ផ្សេងគ្នាដោយព្យញ្ជនៈផង លោក  
មានអាយុទាំងឡាយ ចូរដឹងនូវការសិក្សានោះ ដោយហេតុនេះ តាមដែលផ្សេងគ្នា  
ដោយអត្តផង តាមដែលផ្សេងគ្នា ដោយព្យញ្ជនៈផងចុះ លោកមានអាយុទាំងឡាយ កុំដល់នូវ  
សេចក្តីទាស់ទែងគ្នាឡើយ។ មួយទៀត បណ្តាភិក្ខុទាំងឡាយ ដទៃទៀត ដែលជាបក្ខពួក  
ជាមួយគ្នា ភិក្ខុណា ដែលអ្នកទាំងឡាយ សំគាល់ឃើញថា ប្រដៅងាយជាងគេ អ្នកទាំងឡាយ  
គប្បីចូលទៅរកភិក្ខុនោះ ហើយនិយាយ យ៉ាងនេះថា ការសិក្សារបស់លោក  
មានអាយុទាំងឡាយ ផ្សេងគ្នាដោយអត្តផង ផ្សេងគ្នាដោយព្យញ្ជនៈផង លោក  
មានអាយុទាំងឡាយ ចូរដឹងនូវការសិក្សានោះ ដោយហេតុនេះ តាមដែលផ្សេងគ្នា  
ដោយអត្តផង តាមដែលផ្សេងគ្នា ដោយព្យញ្ជនៈផងចុះ លោកមានអាយុទាំងឡាយ កុំដល់នូវ  
សេចក្តីទាស់ទែងគ្នាឡើយ។ ដូច្នោះ អ្នកទាំងឡាយ គួរចាំទុកនូវការសិក្សា ដែលគេកាន់យកមិន

ល្អ ថាជាការសិក្សា ដែលគេកាន់យកមិនល្អចុះ លុះចាំទុកនូវការសិក្សា ដែលគេកាន់យកមិន  
ល្អ ថាជាការសិក្សា ដែលគេកាន់យកមិនល្អហើយ ណា ជាធម៌ ណាជារឺន័យ គប្បីពោលធម៌  
រឺន័យនោះ។

[២៦] បើអ្នកទាំងឡាយ គួរនិយាយក្នុងដំណើរនោះថា ការសិក្សារបស់លោក  
មានអាយុទាំងនេះ ផ្សេងគ្នាដោយអត្ត តែសមគ្នាដោយព្យញ្ជនៈ ដូច្នោះបាន បណ្តា  
ភិក្ខុទាំងនោះ ភិក្ខុណា ដែលអ្នកទាំងឡាយ សំគាល់ឃើញថា ប្រដៅងាយជាងគេ អ្នក  
ទាំងឡាយ គប្បីចូលទៅរកភិក្ខុនោះ ហើយនិយាយ យ៉ាងនេះថា ការសិក្សារបស់លោក  
មានអាយុទាំងឡាយ ផ្សេងគ្នាដោយអត្ត តែសមគ្នាដោយព្យញ្ជនៈ លោកមានអាយុទាំងឡាយ  
គួរដឹងនូវការសិក្សានុ៎ះ ដោយហេតុនេះ តាមដែលផ្សេងគ្នា ដោយអត្ត តែសមគ្នាដោយព្យញ្ជនៈ  
ចុះ លោកមានអាយុទាំងឡាយ កុំដល់នូវសេចក្តីទាស់ទែងគ្នាឡើយ។ មួយទៀត បណ្តាភិក្ខុ  
ទាំងឡាយ ដទៃទៀត ដែលជាបក្ខពួកជាមួយគ្នា ភិក្ខុណា ដែលអ្នកទាំងឡាយ សំគាល់ឃើញ  
ថា ប្រដៅងាយជាងគេ អ្នកទាំងឡាយ គប្បីចូលទៅរកភិក្ខុនោះ ហើយនិយាយ យ៉ាងនេះថា  
ការសិក្សារបស់លោកមានអាយុទាំងឡាយ ផ្សេងគ្នាដោយអត្ត តែសមគ្នាដោយព្យញ្ជនៈ លោក  
មានអាយុទាំងឡាយ ចូរដឹងនូវការសិក្សានុ៎ះ ដោយហេតុនេះ តាមដែលផ្សេងគ្នា ដោយអត្ត  
តែសមគ្នាដោយព្យញ្ជនៈចុះ លោកមានអាយុទាំងឡាយ កុំដល់នូវសេចក្តីទាស់ទែងគ្នាឡើយ។  
ដូច្នោះ អ្នកទាំងឡាយ គួរចាំទុក នូវការសិក្សា ដែលគេកាន់យកមិនល្អ ថាជាការសិក្សា ដែលគេ  
កាន់យកមិនល្អ ទាំងគួរចាំទុកនូវការសិក្សា ដែលគេកាន់យកល្អ ថាជាការសិក្សា ដែលគេកាន់  
យកល្អចុះ លុះចាំទុកនូវការសិក្សា ដែលគេកាន់យកមិនល្អ ថាជាការសិក្សា ដែលគេកាន់យក  
មិនល្អ ទាំងចាំទុកនូវការសិក្សា ដែលគេកាន់យកល្អ ថាជាការដែលគេកាន់យកល្អហើយ ណា  
ជាធម៌ ណាជារឺន័យ គប្បីពោលធម៌រឺន័យនោះ។

[២៧] បើអ្នកទាំងឡាយ គួរនិយាយក្នុងដំណើរនោះថា ការសិក្សារបស់លោក  
មានអាយុទាំងឡាយនេះ សមគ្នាដោយអត្ត តែផ្សេងគ្នាដោយព្យញ្ជនៈ ដូច្នោះបាន បណ្តា  
ភិក្ខុទាំងនោះ ភិក្ខុណាដែលអ្នកទាំងឡាយ សំគាល់ឃើញថា ជាអ្នកប្រដៅងាយជាងគេ អ្នក  
ទាំងឡាយ គប្បីចូលទៅរកភិក្ខុនោះ ហើយនិយាយយ៉ាងនេះថា ការសិក្សារបស់លោក  
មានអាយុទាំងឡាយ សមគ្នាដោយអត្ត តែផ្សេងគ្នាដោយព្យញ្ជនៈ លោកមានអាយុទាំងឡាយ

ចូរដឹងនូវការសិក្សានុ៎ះ ដោយហេតុនេះ តាមដែលសមគ្នា ដោយអត្ថ តាមដែលផ្សេងគ្នា ដោយ ព្យញ្ជនៈចុះ តែថាត្រង់ព្យញ្ជនៈនុ៎ះ គ្រាន់តែជាការបន្តិចបន្តួចទេ លោកមានអាយុទាំងឡាយ កុំ ដល់នូវសេចក្តីទាស់ទែងគ្នា ក្នុងព្យញ្ជនៈ ដែលគ្រាន់តែជាការបន្តិចបន្តួចឡើយ។ មួយទៀត បណ្តាកិត្តិទាំងឡាយ ដទៃទៀត ដែលជាបក្ខពួកជាមួយគ្នា កិត្តិណាដែលអ្នកទាំងឡាយ សំគាល់ឃើញថា ជាអ្នកប្រដៅងាយជាងគេ អ្នកទាំងឡាយ គប្បីចូលទៅរកកិត្តិនោះ ហើយ និយាយយ៉ាងនេះថា ការសិក្សារបស់លោកមានអាយុទាំងឡាយ សមគ្នាដោយអត្ថ តែផ្សេងគ្នា ដោយព្យញ្ជនៈ លោកមានអាយុទាំងឡាយ ចូរដឹងនូវការសិក្សានុ៎ះ ដោយហេតុនេះ តាមដែល សមគ្នា ដោយអត្ថ តាមដែលផ្សេងគ្នា ដោយព្យញ្ជនៈចុះ តែថា ត្រង់ព្យញ្ជនៈនុ៎ះ គ្រាន់តែជាការ បន្តិចបន្តួចទេ លោកមានអាយុទាំងឡាយ កុំដល់នូវសេចក្តីទាស់ទែងគ្នា ក្នុងព្យញ្ជនៈ ដែល គ្រាន់តែជាការបន្តិចបន្តួចឡើយ។ ដូច្នេះ លោកមានអាយុទាំងឡាយ គួរចាំទុកនូវការសិក្សា ដែលគេកាន់យកល្អ ថាជាការសិក្សា ដែលគេកាន់យកល្អ គួរចាំទុកនូវការសិក្សា ដែលគេកាន់ យកមិនល្អ ថាជាការសិក្សា ដែលគេកាន់យកមិនល្អចុះ លុះចាំទុកនូវការសិក្សា ដែលគេកាន់ យកល្អ ថាជាការសិក្សា ដែលគេកាន់យកល្អ ចាំទុកនូវការសិក្សា ដែលគេកាន់យកមិនល្អ ថាជាការសិក្សា ដែលគេកាន់យកមិនល្អហើយ ណាជាធម៌ ណាជារិន័យ គប្បីពោលធម៌រិន័យ នោះ។

[២៨] បើអ្នកទាំងឡាយ គួរនិយាយក្នុងដំណើរនោះថា ការសិក្សារបស់លោក មានអាយុទាំងឡាយនេះ សមគ្នាដោយអត្ថផង សមគ្នាដោយព្យញ្ជនៈផង ដូច្នេះបាន បណ្តា កិត្តិទាំងនោះ កិត្តិណា ដែលអ្នកទាំងឡាយ សំគាល់ឃើញថា ជាអ្នកប្រដៅងាយជាងគេ អ្នក ទាំងឡាយ គប្បីចូលទៅរកកិត្តិនោះ ហើយនិយាយយ៉ាងនេះថា ការសិក្សារបស់លោក មានអាយុទាំងឡាយ សមគ្នាដោយអត្ថផង សមគ្នាដោយព្យញ្ជនៈផង លោក មានអាយុទាំងឡាយ ចូរដឹងនូវការសិក្សានុ៎ះ ដោយហេតុនេះ តាមដែលសមគ្នា ដោយអត្ថផង តាមដែលសមគ្នាដោយព្យញ្ជនៈផង លោកមានអាយុទាំងឡាយ កុំដល់នូវសេចក្តីទាស់ទែងគ្នា ឡើយ។ មួយទៀត បណ្តាកិត្តិទាំងឡាយដទៃទៀត ដែលជាបក្ខពួកជាមួយគ្នា កិត្តិណា ដែល អ្នកទាំងឡាយ សំគាល់ឃើញថា ជាអ្នកប្រដៅងាយជាងគេ អ្នកទាំងឡាយ គប្បីចូលទៅរកកិត្តិ នោះ ហើយនិយាយយ៉ាងនេះថា ការសិក្សារបស់លោកមានអាយុទាំងឡាយ សមគ្នាដោយអត្ថ ផង សមគ្នាដោយព្យញ្ជនៈផង លោកមានអាយុទាំងឡាយ ចូរដឹងនូវការសិក្សានុ៎ះ

ដោយហេតុនេះ តាមដែលសមគ្នា ដោយអត្តផង តាមដែលសមគ្នាដោយព្យញ្ជនៈផង លោក  
មានអាយុទាំងឡាយ កុំដល់នូវសេចក្តីទាស់ទែងគ្នាឡើយ។ ដូច្នោះ លោកមានអាយុទាំងឡាយ  
គួរចាំទុកនូវការសិក្សា ដែលគេកាន់យកល្អ ថាជាការសិក្សា ដែលគេកាន់យកល្អចុះ លុះចាំទុក  
នូវការសិក្សា ដែលគេកាន់យកល្អ ថាជាការសិក្សា ដែលគេកាន់យកល្អហើយ ណាជាធម៌  
ណាជាវិន័យ គប្បីពោលធម៌វិន័យនោះ។

[២៧] ម្ចាស់ភិក្ខុទាំងឡាយ កាលបើអ្នកទាំងឡាយនោះ ព្រមព្រៀងគ្នា រីករាយរកគ្នា មិន  
រវាងគ្នា កំពុងសិក្សា មានភិក្ខុណា ត្រូវអាបត្តិ ជាការប្រព្រឹត្តិល្មើស។ ម្ចាស់ភិក្ខុទាំងឡាយ  
ក្នុងហេតុនោះ អ្នកទាំងឡាយ មិនគួរចោទគ្នា ដោយពាក្យចោទទេ ត្រូវពិនិត្យមើលបុគ្គល  
ឲ្យល្អសិនថា ដោយហេតុនេះ អាត្មាអញ នឹងមិនមានសេចក្តីលំបាកផង បុគ្គលដទៃ ក៏មិនមាន  
សេចក្តីអាក់អន់ផង ព្រោះថា បុគ្គលដទៃ ជាអ្នកមិនក្រោធ ជាអ្នកមិនចង់ពៀរ ជាអ្នកមិនមាន  
ទិដ្ឋិមាំ ជាអ្នកលះបង់បានងាយ ទាំងខ្លួនអញ ក៏អាចឲ្យបុគ្គលនុ៎ះ ចេញចាកអកុសលធម៌ ឲ្យ  
តាំងនៅក្នុងកុសលធម៌បាន។ ម្ចាស់ភិក្ខុទាំងឡាយ បើអ្នកទាំងឡាយ ពិនិត្យឃើញយ៉ាងនេះ  
ទើបគួរនិយាយ។ ម្ចាស់ភិក្ខុទាំងឡាយ តែបើអ្នកទាំងឡាយ ពិនិត្យឃើញ យ៉ាងនេះវិញថា  
អាត្មាអញ នឹងមិនមានសេចក្តីលំបាកទេ តែបុគ្គលដទៃ មានសេចក្តីអាក់អន់ ព្រោះថា  
បុគ្គលដទៃ ជាអ្នកក្រោធ ជាអ្នកចង់ពៀរ ជាអ្នកមានទិដ្ឋិមាំ តែជាអ្នកលះបង់បានងាយ  
ទាំងអាត្មាអញ ក៏អាចញ៉ាំងបុគ្គលនុ៎ះ ឲ្យចេញចាកអកុសលធម៌ ឲ្យតាំងនៅក្នុងកុសលធម៌បាន  
ឯសេចក្តីអាក់អន់ របស់បុគ្គលដទៃនុ៎ះ គ្រាន់តែជាការបន្តិចបន្តួច ទោះបីត្រឡប់ទៅជាធំដុំវិញ  
អាត្មាអញនោះ ក៏អាចឲ្យបុគ្គលនុ៎ះ ចេញចាកអកុសលធម៌ ឲ្យតាំងនៅក្នុងកុសលធម៌បាន។  
ម្ចាស់ភិក្ខុទាំងឡាយ បើអ្នកទាំងឡាយ ពិនិត្យឃើញយ៉ាងនេះ ទើបគួរនិយាយ។ ម្ចាស់ភិក្ខុ  
ទាំងឡាយ តែបើអ្នកទាំងឡាយ ពិនិត្យឃើញ យ៉ាងនេះវិញថា អាត្មាអញ នឹងមានសេចក្តី  
លំបាក បុគ្គលដទៃ មិនមានសេចក្តីអាក់អន់ ព្រោះថា បុគ្គលដទៃ ជាអ្នកមិនក្រោធ ជាអ្នកមិន  
ចង់ពៀរ ជាអ្នកមិនមានទិដ្ឋិមាំ ជាអ្នកលះបង់បានងាយ ទាំងអាត្មាអញ ក៏អាចញ៉ាំងបុគ្គលនុ៎ះ  
ឲ្យចេញចាកអកុសលធម៌ ឲ្យតាំងនៅក្នុងកុសលធម៌បាន ឯសេចក្តីលំបាក របស់អាត្មាអញនុ៎ះ  
គ្រាន់តែជាការបន្តិចបន្តួច ទោះបីត្រឡប់ទៅជាការធំដុំវិញ អាត្មាអញ ក៏អាចញ៉ាំងបុគ្គលនុ៎ះ ឲ្យ  
ចេញចាកអកុសលធម៌ ឲ្យតាំងនៅក្នុងកុសលធម៌បាន។ ម្ចាស់ភិក្ខុទាំងឡាយ បើអ្នកទាំងឡាយ  
ពិនិត្យឃើញយ៉ាងនេះ ទើបគួរនិយាយ។ ម្ចាស់ភិក្ខុទាំងឡាយ បើអ្នកទាំងឡាយ ពិនិត្យឃើញ



យ៉ាងនេះវិញថា អាត្មាអញ នឹងមានសេចក្តីលំបាកផង បុគ្គលដទៃ មានសេចក្តីអាក់អន់ផង ព្រោះថា បុគ្គលដទៃ ជាអ្នកក្រោធ ជាអ្នកចង់ពៀរ ជាអ្នកមានទិដ្ឋិមាំ ជាអ្នកលះបង់បានដោយ ក្រ តែអាត្មាអញ អាចញ៉ាំងបុគ្គលនុ៎ះ ឲ្យចេញចាកអកុសលធម៌ ឲ្យតាំងនៅក្នុងកុសលធម៌បាន ឯសេចក្តីលំបាក របស់អាត្មាអញ នឹងសេចក្តីអាក់អន់ របស់បុគ្គលដទៃនុ៎ះ គ្រាន់តែជាការ បន្តិចបន្តួចទេ ទោះបីត្រឡប់ទៅជាការធំដុំវិញ អាត្មាអញនោះ ក៏អាចញ៉ាំងបុគ្គលនេះ ឲ្យចេញចាកអកុសលធម៌ ឲ្យតាំងនៅក្នុងកុសលធម៌បាន។ ម្នាលភិក្ខុទាំងឡាយ បើអ្នក ទាំងឡាយ ពិនិត្យឃើញយ៉ាងនេះ ទើបគួរនិយាយ។ ម្នាលភិក្ខុទាំងឡាយ តែបើអ្នកទាំងឡាយ ពិនិត្យឃើញ យ៉ាងនេះថា អាត្មាអញ នឹងមានសេចក្តីលំបាកផង បុគ្គលដទៃ មានសេចក្តី អាក់អន់ផង ព្រោះថា បុគ្គលដទៃ ជាអ្នកក្រោធ ជាអ្នកចង់ពៀរ ជាអ្នកមានទិដ្ឋិមាំ ជាអ្នក លះបង់បានដោយក្រ ទាំងអាត្មាអញ ក៏មិនអាចញ៉ាំងបុគ្គលនុ៎ះ ឲ្យចេញចាកអកុសលធម៌ ឲ្យ តាំងនៅក្នុងកុសលធម៌ទេ។ អ្នកទាំងឡាយ គប្បីជាអ្នកព្រងើយ ក្នុងបុគ្គលមានសភាពយ៉ាងនេះ កុំគប្បីធ្វើដឹងឡើយ។

[៥០] ម្នាលភិក្ខុទាំងឡាយ កាលអ្នកទាំងឡាយនោះ ព្រមព្រៀងគ្នា រីករាយរកគ្នា មិន រវាងគ្នា កំពុងសិក្សា តែវចីសង្ខារ ការលើកខ្លួន ដោយទិដ្ឋិ ការបៀតបៀនគ្នា ដោយចិត្ត ការមិន ត្រេកអរ ការមិនមានសេចក្តីពេញចិត្ត គប្បីកើតឡើង ដល់គ្នានឹងគ្នា។ បណ្តាភិក្ខុទាំងឡាយ ដែលជាបក្ខពួកជាមួយគ្នា ក្នុងទីនោះ អ្នកទាំងឡាយ សំគាល់ឃើញភិក្ខុណា ថាជាអ្នកប្រដៅ ងាយជាងគេ អ្នកទាំងឡាយ គប្បីចូលទៅរកភិក្ខុនោះ ហើយនិយាយ យ៉ាងនេះថា ម្នាលអាវុសោ យើងទាំងឡាយ ជាអ្នកព្រមព្រៀងគ្នា រីករាយរកគ្នា មិនរវាងគ្នា កំពុងសិក្សា តែវចីសង្ខារ ការលើកខ្លួន ដោយទិដ្ឋិ ការបៀតបៀនដោយចិត្ត ការមិនត្រេកអរ ការមិនមាន សេចក្តីពេញចិត្ត កើតឡើង ដល់គ្នានឹងគ្នា កាលបើសមណៈ (អ្នកស្ងប់) ជ្រាបហេតុនោះ នឹង គប្បីតិះដៀលបាន។ ម្នាលភិក្ខុទាំងឡាយ ភិក្ខុ កាលនឹងពោលដោយប្រពៃ គប្បីពោល យ៉ាងនេះថា ម្នាលអាវុសោ យើងទាំងឡាយ ជាអ្នកព្រមព្រៀងគ្នា រីករាយរកគ្នា មិនរវាងគ្នា កំពុងសិក្សា តែវចីសង្ខារ ការលើកខ្លួនដោយទិដ្ឋិ ការបៀតបៀនដោយចិត្ត ការមិនត្រេកអរ ការ មិនមានសេចក្តីពេញចិត្ត កើតឡើងដល់គ្នានឹងគ្នា កាលបើសមណៈ ជ្រាបហេតុនោះ គប្បី តិះដៀលបាន។ ម្នាលអាវុសោ ភិក្ខុបើមិនលះបង់ធម៌នុ៎ះទេ នឹងធ្វើឲ្យជាក់ច្បាស់ នូវ ព្រះនិព្វានដូចម្តេចបាន។ ម្នាលភិក្ខុទាំងឡាយ ភិក្ខុកាលនឹងពោលដោយប្រពៃ គប្បីពោល

យ៉ាងនេះថា ម្ចាស់អាវុសោ ភិក្ខុបើមិនលះបង់ធម៌នុ៎ះ នឹងមិនធ្វើឲ្យជាក់ច្បាស់ នូវ  
ព្រះនិព្វានបានឡើយ។ មួយទៀត បណ្តាភិក្ខុទាំងឡាយដទៃទៀត ជាបក្ខពួកជាមួយគ្នា  
អ្នកទាំងឡាយ សំគាល់ឃើញថា ភិក្ខុណា ជាអ្នកប្រដៅងាយជាងគេ អ្នកទាំងឡាយ គប្បី  
ចូលទៅរកភិក្ខុនោះ ហើយនិយាយ យ៉ាងនេះថា ម្ចាស់អាវុសោ យើងទាំងឡាយ ជាអ្នក  
ព្រមព្រៀងគ្នា រីករាយរកគ្នា មិនរិវាទគ្នា កំពុងសិក្សា តែវចីសង្ខារ ការលើកខ្លួនដោយទិដ្ឋិ ការ  
បៀតបៀនគ្នា ដោយចិត្ត ការមិនត្រេកអរ ការមិនមានសេចក្តីពេញចិត្ត កើតឡើង ដល់  
គ្នានឹងគ្នា កាលបើសមណៈប្រាបហេតុនោះ គប្បីតិះដៀលបាន។ ម្ចាស់ភិក្ខុទាំងឡាយ ភិក្ខុ  
កាលនឹងពោល ដោយប្រពៃ គប្បីពោលយ៉ាងនេះថា ម្ចាស់អាវុសោ យើងទាំងឡាយ ជាអ្នក  
ព្រមព្រៀងគ្នា មិនរិវាទគ្នា រីករាយរកគ្នា កំពុងសិក្សា តែវចីសង្ខារ ការលើកខ្លួន ដោយទិដ្ឋិ ការ  
បៀតបៀនគ្នា ដោយចិត្ត ការមិនត្រេកអរ ការមិនមានសេចក្តីពេញចិត្ត កើតឡើង ដល់គ្នានឹង  
គ្នា កាលបើសមណៈប្រាបហេតុនោះ គប្បីតិះដៀលបាន។ ម្ចាស់អាវុសោ ភិក្ខុបើមិនលះបង់ធម៌  
នុ៎ះទេ នឹងធ្វើឲ្យជាក់ច្បាស់ នូវព្រះនិព្វានដូចម្តេចបាន។ ម្ចាស់ភិក្ខុទាំងឡាយ ភិក្ខុ  
កាលនឹងពោលដោយប្រពៃ គប្បីពោលយ៉ាងនេះថា ម្ចាស់អាវុសោ ភិក្ខុ បើមិនលះបង់ធម៌នុ៎ះ  
ទេ នឹងមិនធ្វើឲ្យជាក់ច្បាស់ នូវព្រះនិព្វានបានទេ។ ម្ចាស់ភិក្ខុទាំងឡាយ បើមានភិក្ខុពួកដទៃ  
សួរភិក្ខុនោះ យ៉ាងនេះថា លោកដ៏មានអាយុ មិនបានធ្វើភិក្ខុទាំងនេះ ឲ្យចេញចាកអកុសលធម៌  
ឲ្យតាំងនៅក្នុងកុសលធម៌ ទេឬ។ ម្ចាស់ភិក្ខុទាំងឡាយ ភិក្ខុ កាលនឹងពោលដោយប្រពៃ គប្បី  
ពោលយ៉ាងនេះថា ម្ចាស់អាវុសោ ក្នុងទីនេះ ខ្ញុំបានចូលទៅគាល់ព្រះមានព្រះភាគ  
ព្រះមានព្រះភាគ ទ្រង់សំដែងធម៌ ដល់ខ្ញុំ ខ្ញុំបានស្តាប់ធម៌ព្រះអង្គ ហើយបានសំដែង  
ប្រាប់ភិក្ខុទាំងនោះ ភិក្ខុទាំងនោះ ក៏បានស្តាប់ធម៌នោះ ហើយចេញចាកអកុសលធម៌ បានតាំង  
នៅក្នុងកុសលធម៌។ ម្ចាស់ភិក្ខុទាំងឡាយ ភិក្ខុកាលពោលយ៉ាងនេះ មិនឈ្មោះថា លើកតម្កើង  
ខ្លួន មិនឈ្មោះថា សង្កត់សង្កិនបុគ្គលដទៃទេ ឈ្មោះថា ជាអ្នកពោលប្តេជ្ញា នូវធម៌តាមធម៌  
មួយទៀត វាទៈ និងអនុវាទៈ ដែលប្រកបដោយហេតុណាមួយ រមែងមិនមកកាន់ឋានៈ ដែល  
អ្នកប្រាជ្ញគប្បីតិះដៀលបានឡើយ។ លុះព្រះមានព្រះភាគ ទ្រង់សំដែងព្រះសូត្រនេះចប់ហើយ  
ភិក្ខុទាំងនោះ ក៏មានចិត្តត្រេកអរ រីករាយ ចំពោះភាសិត របស់ព្រះមានព្រះភាគ។

សាមគ្គីមសូត្រ ទី៤

[៥១] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងសាមគ្រាម ក្នុងដែនសក្កៈ។ សម័យនោះឯង និគណ្ណនាដបុត្រ ទើបតែនឹងធ្វើមរណកាល ក្នុងដែនបារា។ ព្រោះកាលកិរិយា នៃនិគណ្ណនាដបុត្រនោះ ពួកនិគ្រន្ត (ជាអន្តោវាសិក) ក៏បែកបាក់គ្នាជាពីរពួក កើតប្រកួតប្រកាន់គ្នា ឈ្លោះទាស់ទែង ចាក់ដោតគ្នានិងគ្នា ដោយលំពៃង គឺមាត់ថា អ្នកឯងមិន ដឹងធម៌វិន័យនេះទេ យើងទើបដឹងធម៌វិន័យនេះ អ្នកឯងនឹងដឹងធម៌វិន័យនេះ ដូចម្តេចបាន អ្នក ឯងប្រតិបត្តិខុស យើងទើបប្រតិបត្តិត្រូវ ពាក្យរបស់យើង ប្រកបដោយប្រយោជន៍ ពាក្យរបស់ អ្នកឯង មិនប្រកបដោយប្រយោជន៍ទេ ពាក្យដែលគួរនិយាយមុន អ្នកឯងបែរជានិយាយ ក្រោយ ពាក្យដែលគួរនិយាយក្រោយ អ្នកឯងបែរជានិយាយមុន អ្នកឯងសន្សំតែវត្ថុដែលខុសៗ បើអ្នកឯងលើកវាទៈឡើង គេរមែងតិះដៀលបាន បើអ្នកឯងអាច ចូរប្រព្រឹត្តឲ្យរួចចាកវាទៈចុះ។ ពួកនិគ្រន្តទាំងនោះ ធ្វើនូវជម្លោះគ្នានិងគ្នា។ សេចក្តីស្លាប់តែមួយនាក់ តែហាក់ដូចប្រព្រឹត្តទៅ ក្នុងពួកនិគ្រន្ត ជាអន្តោវាសិក របស់និគណ្ណនាដបុត្រ។ ពួកសាវ័ករបស់និគណ្ណនាដបុត្រណា ជាគ្រហស្ថ ស្ងៀកពាក់ស។ ពួកសាវ័កទាំងនោះ មានសភាពនឿយណាយ ប្រាសចាក សេចក្តីត្រេកអរ មានសភាពរួញរា ក្នុងធម៌វិន័យ ដែលពួកនិគណ្ណនាដបុត្រសំដែងខុស ប្រកាសខុស មិនមែនជានិយ្យានិកធម៌ មិនមែនប្រព្រឹត្តទៅ ដើម្បីស្ងប់រម្ងាប់ មិនមែន ព្រះសម្មាសម្ពុទ្ធសំដែង ជាចូបៈបែកធ្លាយ មិនមែនជាទីពំនាក់ឡើយ។

[៥២] គ្រានោះ សមណុទ្ទេស ឈ្មោះចុន្ទៈ នៅចាំវស្សា ក្នុងដែនបារា ចូលទៅរក ព្រះអានន្ទមានអាយុ ដែលគង់នៅក្នុងសាមគ្រាម លុះចូលទៅដល់ហើយ ក៏អភិវាទ ព្រះអានន្ទមានអាយុ រួចអង្គុយក្នុងទីសមគួរ។ លុះចុន្ទសមណុទ្ទេស អង្គុយក្នុងទីសមគួរហើយ និយាយនឹងព្រះអានន្ទមានអាយុ ដូច្នោះថា បពិត្រលោកដ៏ចម្រើន និគណ្ណនាដបុត្រ ទើបតែនឹង ធ្វើមរណកាល ក្នុងដែនបារា ព្រោះកាលកិរិយា របស់និគណ្ណនាដបុត្រនោះ ពួកនិគ្រន្ត ក៏ បែកបាក់គ្នាជាពីរពួកៗបេ។ ជាចូបៈបែកធ្លាយ មិនមែនជាទីពំនាក់ឡើយ។ កាលចុន្ទសម ណុទ្ទេស និយាយយ៉ាងនេះហើយ ព្រះអានន្ទមានអាយុ និយាយនឹងចុន្ទសមណុទ្ទេស យ៉ាងនេះថា ម្ចាស់អារុសោចុន្ទៈ ពាក្យនេះ ជាពាក្យមានមូល គួរនឹងទៅគាល់ព្រះមានព្រះភាគ ណាស់ ម្ចាស់អារុសោចុន្ទៈ មក យើងនឹងចូលទៅគាល់ព្រះមានព្រះភាគ លុះចូលទៅដល់

ហើយ នឹងក្រាបបង្គំទូលសេចក្តីនេះ ចំពោះព្រះមានព្រះភាគ។ ចុន្ទសមណុទ្ទេស ក៏ទទួលពាក្យ ព្រះអានន្ទមានអាយុថា ព្រះករុណា លោកម្ចាស់។

[៥៣] លំដាប់នោះ ព្រះអានន្ទមានអាយុ និងចុន្ទសមណុទ្ទេស បានចូលទៅគាល់ ព្រះមានព្រះភាគ លុះចូលទៅដល់ហើយ ក្រាបថ្វាយបង្គំព្រះមានព្រះភាគ ហើយអង្គុយក្នុងទី សមគួរ។ លុះព្រះអានន្ទមានអាយុ គង់ក្នុងទីសមគួរហើយ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ចុន្ទសមណុទ្ទេសនេះឯង បាននិយាយយ៉ាងនេះថា បពិត្រ លោកដ៏ចម្រើន និងគណ្ណនាដបុត្រ ទើបតែនឹងធ្វើមរណកាល ក្នុងដែនបារា ព្រោះកាលកិរិយា របស់និគណ្ណនាដបុត្រនោះ ពួកនិគ្រន្ត ក៏បែកបាក់គ្នាជាពីរពួក កើតទៅជាប្រកួតប្រកាន់ ឈ្លោះទាស់ទែង ចាក់ដោតគ្នានិងគ្នា ដោយលំពៃង គឺមាត់ថា អ្នកឯងមិនដឹងធម៌វិន័យនេះទេ យើងទើបដឹងធម៌វិន័យនេះ។ បើ ជាចូបៈបែកធ្លាយ មិនមែនជាទីពំនាក់ឡើយ បពិត្រព្រះអង្គដ៏ ចម្រើន ខ្ញុំព្រះអង្គ មានសេចក្តីត្រិះរិះ យ៉ាងនេះថា អំណឹះឥតអំពីព្រះមានព្រះភាគទៅ សូមកុំឲ្យ វិវាទ កើតឡើងក្នុងសង្ឃឡើយ ព្រោះថាវិវាទនោះ នឹងប្រព្រឹត្តទៅ ដើម្បីមិនជាគុណ ដល់ជនច្រើន មិនជាសុខដល់ជនច្រើន មិនជាប្រយោជន៍ មិនជាសេចក្តីចម្រើន ដល់ជនច្រើន ជាទុក្ខដល់ទេវតា និងមនុស្សទាំងឡាយ។

[៥៤] ព្រះមានព្រះភាគ ទ្រង់ត្រាស់ថា ម្ចាស់អានន្ទ អ្នកយល់សេចក្តីនោះ ដូចម្តេច ធម៌ទាំងឡាយ ដែលតថាគត ត្រាស់ដឹងហើយ សំដែងហើយ ដល់អ្នកទាំងឡាយ ដូចជា សតិប្បដ្ឋាន៤ សម្មប្បធាន៤ ឥទ្ធិបាទ៤ ឥន្ទ្រិយ៥ ពលៈ៥ ពោជ្ឈង្គ៧ មគ្គដ៏ប្រសើរ ប្រកបដោយអង្គ៨ ម្ចាស់អានន្ទ អ្នកដែលឃើញភិក្ខុពីររូប មានវាទៈផ្សេងគ្នា ក្នុងធម៌ទាំង ឡាយនេះដែរឬ។ បពិត្រព្រះអង្គដ៏ចម្រើន ធម៌ទាំងឡាយ ដែលព្រះមានព្រះភាគ ត្រាស់ដឹង ហើយ សំដែងហើយ ដល់ខ្ញុំព្រះអង្គទាំងឡាយ ដូចជា សតិប្បដ្ឋាន៤ សម្មប្បធាន៤ ឥទ្ធិបាទ៤ ឥន្ទ្រិយ៥ ពលៈ៥ ពោជ្ឈង្គ៧ មគ្គដ៏ប្រសើរ ប្រកបដោយអង្គ៨ ខ្ញុំព្រះអង្គ មិនដែលឃើញភិក្ខុពីរ រូប មានវាទៈផ្សេងគ្នា ក្នុងធម៌វិន័យនេះឡើយ បពិត្រព្រះអង្គដ៏ចម្រើន មានតែពួកបុគ្គល ដែលជា អ្នកអែបអប នូវព្រះមានព្រះភាគទេ លុះអំណឹះឥតអំពីព្រះមានព្រះភាគទៅ នឹងញ្ញាំងវិវាទ ឲ្យកើតឡើង ក្នុងព្រះសង្ឃ ព្រោះអាជីវៈជាហេតុខ្លះ ព្រោះអធិប្បាតិមោក្ខជាហេតុខ្លះ វិវាទនោះ នឹងប្រព្រឹត្តទៅ ដើម្បីមិនជាគុណដល់ជនច្រើន មិនជាសុខដល់ជនច្រើន មិនជាប្រយោជន៍ មិន

ជាសេចក្តីចម្រើន ដល់ជនច្រើន ជាទុក្ខដល់ទេវតា និងមនុស្សទាំងឡាយ។ ម្ចាស់អានន្ទ  
កាលវិវាទណាកើតឡើង ព្រោះអាស្រ័យអាជីវៈជាហេតុ ឬព្រោះអាស្រ័យអធិប្បាតិមោក្ខ  
ជាហេតុ វិវាទនោះ គ្រាន់តែជាការបន្តិចបន្តួចទេ ម្ចាស់អានន្ទ មួយទៀត កាលវិវាទណា  
កើតឡើងក្នុងសង្ឃ ព្រោះអាស្រ័យមគ្គ ឬព្រោះអាស្រ័យបដិបទា វិវាទនោះ នឹងប្រព្រឹត្តទៅ  
ដើម្បីមិនជាគុណ ដល់ជនច្រើន មិនជាសុខ ដល់ជនច្រើន មិនជាប្រយោជន៍ មិនជាសេចក្តី  
ចម្រើន ដល់ជនច្រើន ជាទុក្ខដល់ទេវតា និងមនុស្សទាំងឡាយ។

[៥៥] ម្ចាស់អានន្ទ វិវាទមូលនេះ មាន៦ប្រការ វិវាទមូល ៦ប្រការដូចម្តេច ម្ចាស់អានន្ទ  
ភិក្ខុក្នុងសាសនានេះ ជាអ្នកច្រើនក្រោធ ជាអ្នកច្រើនចង់ពៀរ។ ម្ចាស់អានន្ទ ភិក្ខុណា ជាអ្នក  
ច្រើនក្រោធ ជាអ្នកច្រើនចង់ពៀរ ភិក្ខុនោះ ឈ្មោះថា មិនគោរព មិនកោតក្រែង ចំពោះព្រះ  
សាស្តាផង មិនគោរព មិនកោតក្រែង ចំពោះព្រះធម៌ផង មិនគោរព មិនកោតក្រែង ចំពោះ  
ព្រះសង្ឃផង មិនធ្វើឲ្យពេញលេញ ក្នុងសិក្ខាផង។ ម្ចាស់អានន្ទ ភិក្ខុណា មិនគោរព មិន  
កោតក្រែង ចំពោះព្រះសាស្តា ចំពោះព្រះធម៌... មិនគោរព មិនកោតក្រែង ចំពោះព្រះសង្ឃផង  
មិនធ្វើឲ្យពេញលេញ ក្នុងសិក្ខាផង ភិក្ខុនោះ ឈ្មោះថា បង្កើតវិវាទក្នុងសង្ឃ។ វិវាទ (ដែលកើត  
ក្នុងសង្ឃ) តែងប្រព្រឹត្តទៅ ដើម្បីមិនជាគុណ ដល់ជនច្រើន មិនជាសុខ ដល់ជនច្រើន មិនជា  
ប្រយោជន៍ មិនជាសេចក្តីចម្រើន ដល់ជនច្រើន ជាទុក្ខដល់ពួកទេវតា និងមនុស្ស។ ម្ចាស់អានន្ទ  
បើអ្នកទាំងឡាយ ពិចារណាឃើញវិវាទមូល មានសភាពយ៉ាងនេះ ពូជ័ខាងក្នុងក្តី ពូជ័ខាងក្រៅ  
ក្តី ម្ចាស់អានន្ទ ក្នុងរឿងនោះ អ្នកទាំងឡាយ គួរព្យាយាមលះវិវាទមូល ដ៏លាមកនោះចេញ  
ម្ចាស់អានន្ទ បើអ្នកទាំងឡាយ ពិចារណាមិនឃើញវិវាទមូល មានសភាពយ៉ាងនេះ ពូជ័  
ខាងក្នុងក្តី ពូជ័ខាងក្រៅក្តី ម្ចាស់អានន្ទ ក្នុងដំណើរនោះ អ្នកទាំងឡាយ គួរប្រតិបត្តិ ដើម្បីកុំឲ្យ  
វិវាទមូល ដ៏លាមកនោះឯង ហូរហៀរតទៅទៀត ការលះបង់វិវាទមូល ដ៏លាមកនេះ រមែងមាន  
ដោយប្រការយ៉ាងនេះ ការមិនឲ្យវិវាទមូល ដ៏លាមក ហូរហៀរតទៅទៀត រមែងមាន ដោយ  
ប្រការយ៉ាងនេះ។

[៥៦] ម្ចាស់អានន្ទ មួយទៀត ភិក្ខុជាអ្នកច្រើនលុបគុណគេ ជាអ្នកច្រើនលើកខ្លួន... ជា  
អ្នកច្រើនច្រណែន ជាអ្នកកំណាញ់... ជាអ្នកអួតអាង ជាអ្នកមានមាយា... ជាអ្នកមាន  
ប្រាថ្នាដ៏លាមក ជាអ្នកមានសេចក្តីឃើញខុស... ជាអ្នកប្រកាន់តាមសេចក្តីយល់ឃើញរបស់ខ្លួន

ជាអ្នកស្ថាបអង្គែល (នូវសីល និងទិដ្ឋិ) ជាអ្នកប្រកាន់មាំ ជាអ្នកលះបង់បានដោយកម្រ។  
ម្នាលអានន្ទ ភិក្ខុណា ជាអ្នកប្រកាន់តាមសេចក្តីយល់ឃើញរបស់ខ្លួន ជាអ្នកស្ថាបអង្គែល ជា  
អ្នកប្រកាន់មាំ ជាអ្នកលះបង់បានដោយកម្រ ភិក្ខុនោះ ឈ្មោះថា មិនគោរព មិនកោតក្រែង  
ចំពោះព្រះសាស្តាផង មិនគោរព មិនកោតក្រែង ចំពោះព្រះធម៌ផង មិនគោរព មិនកោតក្រែង  
ចំពោះព្រះសង្ឃផង ជាអ្នកមិនធ្វើឲ្យពេញលេញ ក្នុងសិក្ខា។ ម្នាលអានន្ទ ភិក្ខុណា មិនគោរព  
មិនកោតក្រែង ចំពោះព្រះសាស្តា ព្រះធម៌... ព្រះសង្ឃ... ជាអ្នកមិនធ្វើឲ្យពេញលេញ ក្នុងសិក្ខា  
ភិក្ខុនោះ ឈ្មោះថា បង្កើតវិវាទក្នុងសង្ឃ។ វិវាទ (ដែលកើតឡើង) រមែងប្រព្រឹត្តទៅ ដើម្បីមិនជា  
គុណ ដល់ជនច្រើន មិនជាសុខ ដល់ជនច្រើន មិនជាប្រយោជន៍ មិនជាសេចក្តីចម្រើន  
ដល់ជនច្រើន ជាទុក្ខដល់ពួកទេវតា និងមនុស្ស។ ម្នាលអានន្ទ បើអ្នកទាំងឡាយ ពិចារណា  
ឃើញវិវាទមូល មានសភាពយ៉ាងនេះ ព្វដ៏ខាងក្នុងក្តី ព្វដ៏ខាងក្រៅក្តី ម្នាលអានន្ទ ក្នុងដំណើរ  
នោះ អ្នកទាំងឡាយ គួរព្យាយាម លះបង់វិវាទមូល ដ៏លាមកនោះចេញ។ ម្នាលអានន្ទ បើអ្នក  
ទាំងឡាយ ពិចារណាមិនឃើញវិវាទមូល មានសភាពយ៉ាងនេះ ព្វដ៏ខាងក្នុងក្តី ព្វដ៏ខាងក្រៅក្តី  
ម្នាលអានន្ទ ក្នុងដំណើរនោះ អ្នកទាំងឡាយ គួរប្រតិបត្តិ ដើម្បីកុំឲ្យវិវាទមូល ដ៏លាមកនោះឯង  
ហូរហៀរតទៅ ការលះបង់វិវាទ ដ៏លាមកនេះ រមែងមាន ដោយប្រការយ៉ាងនេះ ការមិនឲ្យវិវាទ  
មូល ដ៏លាមកនេះ ហូរហៀរតទៅ រមែងមាន ដោយប្រការយ៉ាងនេះ។ ម្នាលអានន្ទ នេះឯង  
វិវាទមូល ៦យ៉ាង។

[៥៧] ម្នាលអានន្ទ អធិករណ៍នេះមាន៤យ៉ាង អធិករណ៍៤យ៉ាង ដូចម្តេចខ្លះ អធិករណ៍  
៤យ៉ាងគឺ វិវាទាធិករណ៍១ អនុវាទាធិករណ៍១ អាបត្តាធិករណ៍១ កិច្ចាធិករណ៍១ ម្នាលអានន្ទ  
នេះឯង ជាអធិករណ៍៤យ៉ាង។ ម្នាលអានន្ទ អធិករណាសមថៈនេះ មាន៧យ៉ាង គឺសមុខាវិន័យ  
១ សតិវិន័យ១ អម្ពឡវិន័យ១ បដិញ្ញាតករណៈ១ យេកុយ្យសិកា១ តស្សបាបិយសិកា១ តិណ  
វត្តារកៈ១ ដែលសង្ឃគប្បីឲ្យ ដើម្បីរម្ងាប់អធិករណ៍ ដែលកើតឡើងហើយ។

[៥៨] ម្នាលអានន្ទ ចុះសមុខាវិន័យ តើដូចម្តេច។ ម្នាលអានន្ទ ភិក្ខុទាំងឡាយ ក្នុង  
សាសនានេះ ជជែកគ្នាថា នេះជាធម៌ ឬថា នេះមិនមែនជាធម៌ ថា នេះជាវិន័យ ឬថា នេះ  
មិនមែនជាវិន័យ។ ម្នាលអានន្ទ ភិក្ខុទាំងអស់នោះឯង គប្បីព្រមព្រៀងគ្នា ប្រជុំប្រៀបធៀប តាម  
បែបដែលជាធម៌ លុះប្រៀបធៀបតាមបែបដែលជាធម៌រួចហើយ គប្បីរម្ងាប់អធិករណ៍នោះ

ដោយវិធីដែលឲ្យរម្ងាប់តាមបែបដែលជាធម៌នោះ។ ម្នាលអានន្ទ សម្មាសម្ពុទ្ធវិនិយយ យ៉ាងនេះឯង។  
ការរម្ងាប់អធិករណ៍ពួកខ្លះ ក្នុងសាសនានេះ រមែងមានដោយ សម្មាសម្ពុទ្ធវិនិយយ យ៉ាងនេះឯង។

[៥៧] ម្នាលអានន្ទ ចុះយេកុយ្យសិកា តើដូចម្តេច។ ម្នាលអានន្ទ បើភិក្ខុទាំងនោះ មិនអាច  
រម្ងាប់អធិករណ៍នោះ ក្នុងអាវាសនោះបានទេ។ ម្នាលអានន្ទ ក្នុងអាវាសណា មានភិក្ខុច្រើន  
ភិក្ខុទាំងនោះ គប្បីទៅកាន់អាវាសនោះ។ ភិក្ខុទាំងអស់នោះ គួរមកប្រជុំគ្នា ក្នុងអាវាសនោះ  
លុះប្រជុំគ្នាហើយ គួរប្រៀបធៀបតាមបែបដែលជាធម៌ លុះប្រៀបធៀបតាមបែប ដែល  
ជាធម៌ហើយ គប្បីរម្ងាប់អធិករណ៍នោះ ដោយវិធីដែលឲ្យរម្ងាប់ តាមបែបដែលជាធម៌នោះ។  
ម្នាលអានន្ទ យេកុយ្យសិកា យ៉ាងនេះឯង។ ការរម្ងាប់អធិករណ៍ពួកខ្លះ ក្នុងសាសនានេះ រមែង  
មានដោយយេកុយ្យសិកា យ៉ាងនេះឯង។

[៦០] ម្នាលអានន្ទ ចុះសតិវិនិយយ តើដូចម្តេច។ ម្នាលអានន្ទ ក្នុងសាសនានេះ  
ភិក្ខុទាំងឡាយ ចោទភិក្ខុដោយគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវង  
**[ពាក្យថា វង ក្នុងទីនេះ សំដៅសេចក្តីថា បន្ទាប់គ្នា ពីរយ៉ាង គឺវងកងអាបត្តិ១ វងអាបត្តិ១ រាប់**  
**អាបត្តិរៀងតាមលំដាប់ ដូច្នោះគឺ កងអាបត្តិបារាជិក កងអាបត្តិសង្ឃាទិសេស កងអាបត្តិ**  
**បុល្លច្ច័យ បាចិត្តិយៈ បាជិទេសនីយៈ ទុក្កដ ទុព្ភាសិត ឈ្មោះថា វងកងអាបត្តិ។ អាបត្តិទុក្កដ**  
**បុល្លច្ច័យ ដែលត្រូវមុនគុកាបត្តិ ឈ្មោះថា វងអាបត្តិ។ បារាជិកក្តី ថា លោកមានអាយុ រលឹកនូវ**  
គុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលលោកត្រូវហើយ  
ឃើញឬទេ។ ភិក្ខុនោះ និយាយយ៉ាងនេះថា ម្នាលអារុសោ ខ្ញុំរលឹកនូវគុកាបត្តិ មានសភាព  
យ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលខ្ញុំត្រូវហើយ មិនឃើញទេ។ ម្នាលអានន្ទ  
យ៉ាងនេះ សង្ឃគប្បីឲ្យសតិវិនិយយ ដល់ភិក្ខុនោះ។ ម្នាលអានន្ទ សតិវិនិយយ យ៉ាងនេះឯង។  
ការរម្ងាប់អធិករណ៍ពួកខ្លះ ក្នុងសាសនានេះ រមែងមាន ដោយសតិវិនិយយ យ៉ាងនេះឯង។

[៦១] ម្នាលអានន្ទ ចុះអម្មឡវិនិយយ តើដូចម្តេច។ ម្នាលអានន្ទ ក្នុងសាសនានេះ  
ភិក្ខុទាំងឡាយ ចោទភិក្ខុដោយគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវង  
បារាជិកក្តីថា លោកមានអាយុ រលឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី  
អាបត្តិវងបារាជិកក្តី ដែលលោកត្រូវហើយ ឃើញឬទេ។ ភិក្ខុនោះ និយាយយ៉ាងនេះថា  
ម្នាលអារុសោ ខ្ញុំរលឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិក

ក្តី ដែលខ្ញុំត្រូវហើយ មិនឃើញទេ។ ភិក្ខុនោះ ញ៉ាំងភិក្ខុនេះ ដែលកំពុងបណ្តោះបណ្តែ មិនឲ្យ  
បណ្តោះបណ្តែបានថា លោកដ៏មានអាយុ ណ្ហើយ លោកចូរទទួលដឹងដោយស្រួលចុះ បើ  
លោករលឹកឃើញ នូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី  
ដែលលោកត្រូវហើយ។ ភិក្ខុនោះ និយាយយ៉ាងនេះថា ម្នាលអារុសោ ខ្ញុំជាមនុស្សត្រួត មានចិត្ត  
វិបល្លាស ប្រែប្រួល កាលដែលខ្ញុំត្រួត មានចិត្តវិបល្លាស ប្រែប្រួលនោះ បានប្រព្រឹត្តអនាថារ  
បានពោល បានព្យាយាមល្មើស នូវកិច្ចដែលមិនមែនជារបស់សមណៈជាច្រើន ខ្ញុំ  
រលឹកមិនឃើញអំពើនោះទេ អំពើនុ៎ះ ខ្ញុំបានធ្វើដោយសេចក្តីវង្វេង។ ម្នាលអានន្ទ យ៉ាងនេះឯង  
សង្ឃគប្បីឲ្យអម្បូរវិន័យ ដល់ភិក្ខុនោះ។ ម្នាលអានន្ទ អម្បូរវិន័យ យ៉ាងនេះឯង។ ការរម្ងាប់  
អធិករណ៍ពួកខ្លះ ក្នុងសាសនានេះ រមែងមាន ដោយអម្បូរវិន័យ យ៉ាងនេះឯង។

[៦២] ម្នាលអានន្ទ ចុះបដិញ្ញាតករណៈ តើដូចម្តេច។ ម្នាលអានន្ទ ភិក្ខុក្នុងសាសនានេះ  
ត្រូវគេចោទក្តី មិនត្រូវគេចោទក្តី តែងរលឹក តែងបើក តែងធ្វើឲ្យរាក់ នូវអាបត្តិ។ ម្នាលអានន្ទ  
ភិក្ខុនោះ គួរចូលមករកភិក្ខុចាស់ជាងខ្លួន ហើយធ្វើចិពរ ធៀងស្នាម្នាង ថ្វាយបង្គំបាទា  
អង្គុយប្រហោង ផ្តងអញ្ជូលីរួច គួរពោលយ៉ាងនេះថា បពិត្រលោកដ៏ចម្រើន ខ្ញុំត្រូវអាបត្តិឈ្មោះ  
នេះ ខ្ញុំសូមសំដែងនូវអាបត្តិនោះ។ ភិក្ខុចាស់នោះ ពោលយ៉ាងនេះថា លោកឃើញឬ។ ភិក្ខុខ្ចី  
ឆ្លើយថា ខ្ញុំឃើញ។ ភិក្ខុចាស់ពោលថា លោកត្រូវសង្រួមតទៅ។ ភិក្ខុខ្ចីឆ្លើយថា ខ្ញុំនឹងសង្រួម។  
ម្នាលអានន្ទ បដិញ្ញាតករណៈ យ៉ាងនេះឯង។ ការរម្ងាប់អធិករណ៍ពួកខ្លះ ក្នុងសាសនានេះ  
រមែងមាន ដោយបដិញ្ញាតករណៈ យ៉ាងនេះឯង។

[៦៣] ម្នាលអានន្ទ ចុះតស្សបាបិយសិកា តើដូចម្តេច។ ម្នាលអានន្ទ ក្នុងសាសនានេះ  
ភិក្ខុទាំងឡាយ ចោទភិក្ខុដោយគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវង  
បារាជិកក្តីថា លោកដ៏មានអាយុ ចូររលឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី  
អាបត្តិវងបារាជិកក្តី ដែលលោកត្រូវហើយ។ ភិក្ខុនោះ និយាយយ៉ាងនេះថា ម្នាលអារុសោ ខ្ញុំ  
នឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលខ្ញុំត្រូវ  
ហើយ មិនឃើញទេ។ ភិក្ខុនោះ ញ៉ាំងភិក្ខុនេះ ដែលកំពុងបណ្តោះបណ្តែ មិនឲ្យបណ្តោះបណ្តែ  
បានថា ម្នាលលោកដ៏មានអាយុ ណ្ហើយ លោកចូរទទួលដឹងដោយស្រួលចុះ បើលោករលឹកនូវ  
គុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលលោកត្រូវហើយ



បាន។ ភិក្ខុនោះ និយាយយ៉ាងនេះថា ម្ចាស់អាវុសោ ខ្ញុំរលឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលខ្ញុំត្រូវហើយ មិនឃើញទេ ម្ចាស់អាវុសោ តែខ្ញុំ រលឹកឃើញខ្លះ នូវអាបត្តិតិចតួច មានសភាពយ៉ាងនេះ ដែលខ្ញុំត្រូវហើយ។ ភិក្ខុនោះ ញ៉ាំង ភិក្ខុនេះ ដែលកំពុងបណ្តោះបណ្តោ មិនឲ្យបណ្តោះបណ្តោបានថា ម្ចាស់លោកមានអាយុ ល្អើយ លោកចូរទទួលដឹង ដោយស្រួលចុះ បើលោករលឹកនូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលលោកត្រូវហើយបាន។ ភិក្ខុនោះ និយាយ យ៉ាងនេះថា ម្ចាស់អាវុសោ អម្បាលខ្ញុំ ត្រូវអាបត្តិបន្តិចបន្តួចប៉ុណ្ណោះ ដែលលោកមិនសួរសោះ ក៏គង់តែទទួលដឹងបាន ចំណង់បើខ្ញុំត្រូវគុកាបត្តិ មានសភាពយ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលលោកសួរហើយ នឹងមិនទទួលដឹងដូចម្តេចបាន។ ភិក្ខុអ្នកចោទនោះ និយាយយ៉ាងនេះថា ម្ចាស់អាវុសោ អម្បាលលោក ត្រូវអាបត្តិបន្តិចបន្តួចប៉ុណ្ណោះ ដែលខ្ញុំ មិនសួរ ក៏នឹងមិនទទួលដឹង ចំណង់បើលោក ត្រូវគុកាបត្តិ មានសភាពយ៉ាងនេះ គឺ អាបត្តិ បារាជិកក្តី អាបត្តិវងបារាជិកក្តី ដែលខ្ញុំមិនសួរ នឹងទទួលដឹងដូចម្តេចបាន ម្ចាស់លោកមាន អាយុ ល្អើយ លោកចូរទទួលដឹង ដោយស្រួលចុះ បើលោករលឹកនូវគុកាបត្តិ មានសភាព យ៉ាងនេះ គឺអាបត្តិបារាជិកក្តី អាបត្តិវងបារាជិកក្តី ដែលលោកត្រូវហើយបាន។ ភិក្ខុនោះ និយាយយ៉ាងនេះថា ម្ចាស់អាវុសោ ខ្ញុំរលឹកឃើញ នូវគុកាបត្តិ មានសភាពយ៉ាងនេះ គឺអាបត្តិ បារាជិកក្តី អាបត្តិវងបារាជិកក្តី ដែលខ្ញុំត្រូវហើយ ពាក្យនេះ ខ្ញុំនិយាយលេងទេ ពាក្យនេះ ខ្ញុំ និយាយក្លែងទេ ខ្ញុំរលឹកនូវគុកាបត្តិ មានសភាពយ៉ាងនេះ គឺ អាបត្តិបារាជិកក្តី អាបត្តិវង បារាជិកក្តី ដែលខ្ញុំត្រូវហើយ មិនឃើញឡើយ។ ម្ចាស់អានន្ទ តស្សបាបិយសិកា យ៉ាងនេះឯង។ ការរម្ងាប់អធិករណ៍ពួកខ្លះ ក្នុងសាសនានេះ រមែងមាន ដោយតស្សបាបិយសិកា យ៉ាងនេះឯង។

[៦២] ម្ចាស់អានន្ទ ចុះតិណវត្តារកៈ តើដូចម្តេច។ ម្ចាស់អានន្ទ ក្នុងសាសនានេះ ភិក្ខុទាំងឡាយ នាំគ្នាបង្កហេតុ ឈ្នោះទាស់ទែងគ្នា ហើយបានប្រព្រឹត្តអនាចារ បានពោល បាន ព្យាយាមល្មើស នូវកិច្ចមិនមែនជារបស់សមណៈជាច្រើន ម្ចាស់អានន្ទ ភិក្ខុទាំងអស់នោះឯង គប្បីព្រមព្រៀងប្រជុំគ្នា លុះប្រជុំគ្នាហើយ ភិក្ខុទ្រុប ដែលជាអ្នកឈ្លាស ជាងភិក្ខុ ដែលជាបក្ខពួកជាមួយគ្នា គប្បីក្រោកអំពីអាសនៈ ធ្វើចីវរចៀងស្មាម្ខាង ប្រណាម្យអញ្ជូលី ផ្ទៀងសង្ស័យថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ យើងខ្ញុំទាំងឡាយ ក្នុងទីនេះ នាំ

គ្នាបង្កហេតុ ឈ្មោះទាស់ទែងគ្នា ហើយបានប្រព្រឹត្តអនាចារ បានពោល បានព្យាយាមល្មើស  
នូវកិច្ចមិនមែនជារបស់សមណៈជាច្រើន បើកម្មមានកាលដ៏សមគួរ ដល់សង្ឃហើយ ខ្ញុំសូម  
សំដែងអាបត្តិ របស់លោកមានអាយុទាំងនេះផង អាបត្តិរបស់ខ្លួនខ្ញុំផង ដោយតិណវត្តារកៈ  
ក្នុងកណ្តាលជំនុំសង្ឃ ជំនួសលោកមានអាយុទាំងឡាយនេះផង ដើម្បីខ្លួនខ្ញុំផង រៀរលែងតែ  
អាបត្តិ ដែលមានទោសធ្ងន់ និងអាបត្តិដែលជាគិហិប្បជិសំយុត្ត។ លំដាប់នោះ ភិក្ខុទ្រូប ជាអ្នក  
ឈ្លាសជាងភិក្ខុទាំងឡាយ ដែលជាបក្ខពួកជាមួយគ្នាដទៃទៀត គប្បីក្រោកអំពីអាសនៈ ធ្វើចីវរ  
ធ្លៀងស្មាម្ខាង ប្រណម្យអញ្ជាលី ធ្លៀងសង្ឃថា បពិត្រព្រះសង្ឃដ៏ចម្រើន សូមសង្ឃស្តាប់ខ្ញុំ  
យើងខ្ញុំទាំងឡាយ ក្នុងទីនេះ នាំគ្នាបង្កហេតុ ឈ្មោះទាស់ទែងគ្នា បានប្រព្រឹត្តអនាចារ  
បានពោល បានព្យាយាមល្មើស នូវកិច្ចមិនមែនជារបស់សមណៈជាច្រើន បើកម្មមានកាលដ៏  
សមគួរ ដល់សង្ឃហើយ ខ្ញុំសូមសំដែងអាបត្តិ របស់លោកមានអាយុទាំងឡាយនេះផង  
អាបត្តិរបស់ខ្ញុំផង ដោយតិណវត្តារកៈ ក្នុងកណ្តាលជំនុំសង្ឃ ជំនួសលោកមានអាយុទាំងឡាយ  
នេះផង ដើម្បីខ្លួនខ្ញុំផង រៀរលែងតែអាបត្តិ ដែលមានទោសធ្ងន់ និងអាបត្តិដែលជាគិហិប្បជិសំ  
យុត្ត។ ម្នាលអានន្ទ តិណវត្តារកៈ យ៉ាងនេះឯង។ ការរម្ងាប់អធិករណ៍ពួកខ្លះ ក្នុងសាសនានេះ  
រមែងមាន ដោយតិណវត្តារកៈ យ៉ាងនេះឯង។

[៦៥] ម្នាលអានន្ទ ធម៌៦ប្រការនេះ ជា សារាណិយធម៌ (ធម៌នាំឲ្យរលឹករកគ្នា) ជាធម៌  
ធ្វើសេចក្តីស្រឡាញ់គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ ដើម្បីសេចក្តីសង្គ្រោះគ្នា ដើម្បី  
មិនទាស់ទែងគ្នា ដើម្បីព្រមព្រៀងគ្នា ដើម្បីសេចក្តីស្ងប់ស្ងាត់ ធម៌៦ប្រការ តើដូចម្តេចខ្លះ  
ម្នាលអានន្ទ ភិក្ខុក្នុងសាសនានេះ បានតាំងកាយកម្ម ប្រកបដោយមេត្តា ក្នុងពួក  
សព្វហូចារីបុគ្គល ទាំងក្នុងទីចំពោះមុខ ទាំងក្នុងទីកំបាំងមុខនេះឯង ឈ្មោះថា សារាណិយធម៌  
ជាធម៌ធ្វើសេចក្តីស្រឡាញ់គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ ដើម្បីសេចក្តីសង្គ្រោះគ្នា  
ដើម្បីមិនទាស់ទែងគ្នា ដើម្បីព្រមព្រៀងគ្នា ដើម្បីសេចក្តីស្ងប់ស្ងាត់។ ម្នាលអានន្ទ មួយទៀត  
ភិក្ខុបានតាំងវចិកម្ម ប្រកបដោយមេត្តា។ ប្រព្រឹត្តទៅ ដើម្បីសេចក្តីស្ងប់រម្ងាប់។  
ម្នាលអានន្ទ មួយទៀត ភិក្ខុបានតាំងមនោកម្ម ប្រកបដោយមេត្តា ក្នុងពួកសព្វហូចារីបុគ្គល  
ទាំងក្នុងទីចំពោះមុខ ទាំងក្នុងទីកំបាំងមុខ នេះឯង ឈ្មោះថា សារាណិយធម៌ ជាធម៌ធ្វើ  
សេចក្តីស្រឡាញ់គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ ដើម្បីសេចក្តីសង្គ្រោះគ្នា ដើម្បី  
មិនទាស់ទែងគ្នា ដើម្បីព្រមព្រៀងគ្នា ដើម្បីសេចក្តីស្ងប់ស្ងាត់។ ម្នាលអានន្ទ មួយទៀត លោក

ទាំងឡាយណា ដែលប្រកបដោយធម៌ បានមកដោយធម៌ ដោយហោចទៅ សូម្បី  
ត្រឹមតែអាហារបិណ្ឌបាត ភិក្ខុមិនជាអ្នកហ្នឹងហែង បរិភោគលាភ មានសភាពដូច្នោះឡើយ ជា  
អ្នកបរិភោគសាធារណ៍ (ជាមួយ) នឹងសព្វហ្មតារីបុគ្គល អ្នកមានសីលទាំងឡាយ នេះឯង  
ឈ្មោះថា សារាណីយធម៌ ជាធម៌ធ្វើសេចក្តីស្រឡាញ់គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ  
ដើម្បីសេចក្តីសង្គ្រោះគ្នា ដើម្បីមិនទាស់ទែងគ្នា ដើម្បីព្រមព្រៀងគ្នា ដើម្បីសេចក្តីស្ងប់ស្ងាត់ៗ  
ម្នាលអានន្ទ មួយទៀត សីលទាំងឡាយណា ដែលមិនដាច់ មិនធ្លុះ មិនពពាល មិនពព្រុះ ជា  
សីលដែលអ្នកប្រាជ្ញតែងសរសើរ ជាសីលដែលតណ្ហា និងទិដ្ឋិមិនបានប៉ះពាល់ ជាសីល  
ប្រព្រឹត្តទៅ ដើម្បីសមាធិ ភិក្ខុជាអ្នកមានសីលស្មើគ្នា ក្នុងសីលទាំងឡាយ មានសភាពដូច្នោះ  
(ជាមួយ) នឹងសព្វហ្មតារីបុគ្គល ទាំងក្នុងទីចំពោះមុខ ទាំងក្នុងទីកំបាំងមុខ នេះឯង ឈ្មោះថា  
សារាណីយធម៌ ជាធម៌ធ្វើសេចក្តីស្រឡាញ់គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ ដើម្បី  
សេចក្តីសង្គ្រោះគ្នា ដើម្បីមិនទាស់ទែងគ្នា ដើម្បីព្រមព្រៀងគ្នា ដើម្បីសេចក្តីស្ងប់ស្ងាត់ៗ  
ម្នាលអានន្ទ មួយវិញទៀត ទិដ្ឋិណាដ៏ប្រសើរ ជាទិដ្ឋិនាំសត្វចេញចាកវដ្តៈ តែងដឹកនាំបុគ្គល  
អ្នកធ្វើតាមនោះ ឲ្យអស់កងទុក្ខ ដោយប្រពៃ ភិក្ខុប្រកបដោយសេចក្តីយល់ឃើញស្មើគ្នា  
ដោយទិដ្ឋិ មានសភាពដូច្នោះ (ជាមួយ) នឹងសព្វហ្មតារីបុគ្គល ទាំងក្នុងទីចំពោះមុខ ទាំងក្នុង  
ទីកំបាំងមុខ នេះឯង ឈ្មោះថា សារាណីយធម៌ ជាធម៌ធ្វើសេចក្តីស្រឡាញ់គ្នា ជាធម៌ធ្វើសេចក្តី  
គោរពគ្នា ប្រព្រឹត្តទៅ ដើម្បីសេចក្តីសង្គ្រោះគ្នា ដើម្បីមិនទាស់ទែងគ្នា ដើម្បីព្រមព្រៀងគ្នា ដើម្បី  
សេចក្តីស្ងប់ស្ងាត់ៗ ម្នាលអានន្ទ សារាណីយធម៌៦ប្រការនេះឯង ជាធម៌ធ្វើសេចក្តីស្រឡាញ់  
គ្នា ជាធម៌ធ្វើសេចក្តីគោរពគ្នា ប្រព្រឹត្តទៅ ដើម្បីសេចក្តីសង្គ្រោះគ្នា ដើម្បីមិនទាស់ទែងគ្នា ដើម្បី  
ព្រមព្រៀងគ្នា ដើម្បីសេចក្តីស្ងប់ស្ងាត់ៗ

[៦៦] ម្នាលអានន្ទ បើអ្នកទាំងឡាយ បានប្រព្រឹត្ត សមាទាន នូវសារាណីយធម៌ទាំង៦  
ប្រការនេះ ដោយប្រពៃហើយ ម្នាលអានន្ទ តើអ្នកទាំងឡាយ មិនដែលជួបគន្លងពាក្យ  
ជាពាក្យតូច ឬពាក្យថ្លោស ដែលគួរឲ្យអ្នកទាំងឡាយ អត់សង្កត់មិនបាន ដែរឬទេ? បពិត្រ  
ព្រះអង្គដ៏ចម្រើន ខ្ញុំព្រះអង្គទាំងឡាយ មិនដែលជួបពាក្យនុះទេ។ ម្នាលអានន្ទ ព្រោះហេតុនោះ  
អ្នកទាំងឡាយ គួរតែប្រព្រឹត្តសមាទាន នូវសារាណីយធម៌ទាំង៦ប្រការនេះ ដោយប្រពៃចុះ  
ព្រោះថា ការប្រព្រឹត្ត សមាទាននូវសារាណីយធម៌ របស់អ្នកទាំងឡាយនោះ នឹងមាន  
ប្រយោជន៍ មានសេចក្តីសុខ អស់កាលជាអង្វែងៗ លុះព្រះមានព្រះភាគ សំដែងព្រះសូត្រនេះ

ចប់ហើយ ព្រះអានន្ទមានអាយុ ក៏មានចិត្តត្រេកអរ រីករាយហើយ ចំពោះភាសិត របស់ព្រះ  
មានព្រះភាគ។

ចប់ សាមគ្គាមសូត្រ ទី៤។

**សុនក្ខត្តសូត្រ ទី៥**

[៦៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ស្តេចគង់នៅក្នុង  
កូដាគារសាលា នាមហារ័ន ជិតក្រុងវេសាលី។ សម័យនោះឯង មានភិក្ខុច្រើនរូប ប្រកាស  
អរហត្តផល ក្នុងសំណាក់ព្រះមានព្រះភាគថា ខ្ញុំព្រះអង្គទាំងឡាយ ដឹងច្បាស់ថា ជាតិ  
អស់ហើយ ព្រហ្មចរិយធម៌ ខ្ញុំព្រះអង្គទាំងឡាយនៅចប់ហើយ កិច្ចដែលគួរធ្វើ ក៏ពួកខ្ញុំ  
ព្រះអង្គបានធ្វើស្រេចហើយ កិច្ចដទៃ ក្រៅពីនេះ មិនមានទៀតឡើយ។

[៦៨] សុនក្ខត្តលិច្ឆវិបុត្រ បានឮថា មានភិក្ខុច្រើនរូប បានប្រកាសព្រះអរហត្តផល ក្នុង  
សំណាក់ព្រះមានព្រះភាគថា ខ្ញុំព្រះអង្គទាំងឡាយ ដឹងច្បាស់ថា ជាតិអស់ហើយ ព្រហ្មចរិយ  
ធម៌ ខ្ញុំព្រះអង្គទាំងឡាយ នៅចប់ហើយ កិច្ចដែលគួរធ្វើ ក៏ពួកខ្ញុំព្រះអង្គ បានធ្វើស្រេចហើយ  
កិច្ចដទៃ ក្រៅពីនេះ មិនមានទៀតឡើយ។ ទើបសុនក្ខត្តលិច្ឆវិបុត្រ ចូលទៅគាល់ព្រះមានព្រះ  
ភាគ លុះចូលទៅដល់ហើយ ក៏ថ្វាយបង្គំព្រះមានព្រះភាគ រួចអង្គុយក្នុងទីសមគួរ។ លុះសុនក្ខត្ត  
លិច្ឆវិបុត្រ អង្គុយក្នុងទីសមគួរហើយ បានក្រាបបង្គំទូលសួរនឹងព្រះមានព្រះភាគ យ៉ាងនេះថា  
បពិត្រព្រះអង្គដ៏ចម្រើន ខ្ញុំព្រះអង្គ បានឮដូច្នោះថា មានភិក្ខុច្រើនរូប ប្រកាសព្រះអរហត្តផល  
ក្នុងសំណាក់ព្រះមានព្រះភាគថា ខ្ញុំព្រះអង្គទាំងឡាយ ដឹងច្បាស់ថា ជាតិអស់ហើយ  
ព្រហ្មចរិយធម៌ ខ្ញុំព្រះអង្គទាំងឡាយ នៅចប់ហើយ កិច្ចដែលគួរធ្វើ ក៏ពួកខ្ញុំព្រះអង្គ បានធ្វើ  
ស្រេចហើយ កិច្ចដទៃ ក្រៅពីនេះ មិនមានទៀតឡើយ ភិក្ខុទាំងឡាយណា បានប្រកាស  
អរហត្តផល ក្នុងសំណាក់ព្រះមានព្រះភាគថា ខ្ញុំព្រះអង្គទាំងឡាយ ដឹងច្បាស់ថា ជាតិ  
អស់ហើយ ព្រហ្មចរិយធម៌ ខ្ញុំព្រះអង្គទាំងឡាយ នៅចប់ហើយ កិច្ចដែលគួរធ្វើ ក៏ពួកខ្ញុំព្រះអង្គ  
បានធ្វើស្រេចហើយ កិច្ចដទៃ ក្រៅពីនេះ មិនមានទៀតឡើយ បពិត្រព្រះអង្គដ៏ចម្រើន ភិក្ខុ  
ទាំងនោះ បានប្រកាសព្រះអរហត្តផល ដោយប្រពៃមែនពិត ឬថាមានភិក្ខុពួកខ្លះ ក្នុងទីនេះ  
បានប្រកាសព្រះអរហត្តផល ដោយការស្មានដែរ។

[៦៧] ម្ចាស់សុនក្ខត្ត ពួកភិក្ខុ ដែលប្រកាសអរហត្តផល ក្នុងសំណាក់តថាគតថា ខ្ញុំ ព្រះអង្គទាំងឡាយ ដឹងច្បាស់ថា ជាតិអស់ហើយ ព្រហ្មចរិយធម៌ ខ្ញុំព្រះអង្គទាំងឡាយ នៅចប់ហើយ កិច្ចដែលគួរធ្វើ ក៏ពួកខ្ញុំព្រះអង្គ បានធ្វើស្រេចហើយ កិច្ចដទៃ ក្រៅពីនេះ មិន មានទៀតទេ នោះ ភិក្ខុខ្លះ ក្នុងទីនោះ ប្រកាសអរហត្តផល ដោយប្រពៃមែនក៏មាន ភិក្ខុ ពួកខ្លះក្នុងទីនោះ ប្រកាសអរហត្តផល ដោយការស្មានក៏មាន។ ម្ចាស់សុនក្ខត្ត បណ្តាភិក្ខុ អម្បាលនោះ ភិក្ខុពួកណា ប្រកាសអរហត្តផលដោយប្រពៃ ការប្រកាសនោះ របស់ភិក្ខុពួកនោះ លើកទុកមួយអន្លើចុះ។ តែចំណែកខាងភិក្ខុពួកណា ប្រកាសអរហត្តផល ដោយការស្មាន ម្ចាស់ សុនក្ខត្ត ក្នុងរឿងនេះ តថាគត មានសេចក្តីត្រិះរិះ យ៉ាងនេះថា តថាគត នឹងសំដែងធម៌ ដល់ ភិក្ខុពួកនោះ។ ម្ចាស់សុនក្ខត្ត តថាគត មានសេចក្តីត្រិះរិះ ក្នុងហេតុនោះ យ៉ាងនេះថា តថាគត នឹងសំដែងធម៌ ដល់ភិក្ខុពួកនោះ ដោយឧបាយដូចតទៅនេះ។ កាលបើភិក្ខុពួកខ្លះ ជាមោឃបុរស ក្នុងទីនេះ តាក់តែងសម្រិតសម្រាំង នូវបញ្ញា ចូលមកសួរតថាគត ម្ចាស់សុនក្ខត្ត ក្នុងរឿងនោះ តថាគត មានសេចក្តីត្រិះរិះ យ៉ាងនេះថា តថាគត នឹងសំដែងធម៌ ដល់ភិក្ខុ ទាំងនោះ ដោយប្រការដទៃ (អំពីបញ្ញារបស់ភិក្ខុទាំងនោះ)។ សុនក្ខត្តលិច្ឆវិបុត្រ ក្រាបង្គំទូលថា បពិត្រព្រះមានព្រះភាគ កាលនេះ ជាកាលដែលព្រះមានព្រះភាគ គួរសំដែងធម៌ហើយ បពិត្រ ព្រះសុគត កាលនេះ ជាកាលដែលព្រះមានព្រះភាគ គួរសំដែងធម៌ហើយ ពួកភិក្ខុបានស្តាប់ ព្រះមានព្រះភាគហើយ នឹងចងចាំទុក។ ម្ចាស់សុនក្ខត្ត បើដូច្នោះ អ្នកចូរប្រុងស្តាប់ ចូរ ធ្វើទុកក្នុងចិត្ត ដោយប្រពៃចុះ តថាគតនឹងសំដែង។ សុនក្ខត្តលិច្ឆវិបុត្រ ទទួលព្រះពុទ្ធដីកា របស់ព្រះមានព្រះភាគថា ព្រះករុណាព្រះអង្គ។

[៧០] ព្រះមានព្រះភាគ ទ្រង់ត្រាស់ដូច្នោះថា ម្ចាស់សុនក្ខត្ត កាមគុណនេះ មាន៥ប្រការ កាមគុណ៥ប្រការ តើដូចម្តេចខ្លះ កាមគុណ៥ប្រការនោះគឺ រូប ដែលគួរដឹងច្បាស់ដោយចក្ខុ ជាទីប្រាថ្នា ជាទីត្រេកអរ ជាទីគាប់ចិត្ត មានសភាពគួរស្រឡាញ់ ប្រកបដោយកាម គួរជាទី រីករាយ១ សំឡេង ដែលគួរដឹងច្បាស់ដោយសោត...១ ក្លិន ដែលគួរដឹងច្បាស់ដោយយា ន...១ រស ដែលគួរដឹងច្បាស់ដោយជីវ្ហា...១ ផោដ្ឋព្វៈ ដែលគួរដឹងច្បាស់ដោយកាយ ជាទីប្រាថ្នា ជាទីត្រេកអរ ជាទីគាប់ចិត្ត មានសភាពគួរស្រឡាញ់ ប្រកបដោយកាម គួរជាទី រីករាយ១។ ម្ចាស់សុនក្ខត្ត នេះឯង កាមគុណ៥ប្រការ ។

[៧១] ម្ចាស់សុនក្ខត្ត មួយទៀត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មាន អធ្យាស្រ័យឱនទៅរកលោកាមិសៈ រមែងមាន។ ម្ចាស់សុនក្ខត្ត ពាក្យសំដីរបស់បុរសបុគ្គល ដែលមានអធ្យាស្រ័យឱនទៅរកលោកាមិសៈ តែហានិយាយឡើង រមែងប្រមៀលទៅរក កាមគុណផង បុរសបុគ្គលនោះ តែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមកាមគុណនោះផង តែងគប់រក នូវបុរសបែបនោះផង តែងដល់នូវសេចក្តីគោរព ទៅរក បុរសបែបនោះផង ចំណែកខាងពាក្យសំដី ដែលគេនិយាយ ប្រកបដោយអានេញសមាបត្តិ បុរសបុគ្គលនោះ មិនចង់ស្តាប់ផង មិនផ្ទង់ត្រចៀកផង មិនតាំងចិត្ត ដើម្បីដឹងផង មិនគប់រក នូវ បុរសបែបនោះផង មិនដល់នូវសេចក្តីគោរព ទៅរកបុរសបែបនោះផង។ ម្ចាស់សុនក្ខត្ត ដូចជាបុរសចេញអំពីស្រុក ឬនិគមរបស់ខ្លួន ដែលជាទីធ្លាប់នៅយូរហើយ។ បុរសនោះ កាលបើឃើញបុរសណាមួយ ដែលទើបនឹងចេញអំពីស្រុក ឬនិគមនោះ។ បុរសនោះ គប្បីសួរ នូវភាព នៃស្រុក ឬនិគមនោះ ដែលជាដែនមានសេចក្តីក្សេមក្សាន្តផង ជាដែនមានភិក្ខាហារដ៏ សម្បូណ៌ផង ជាដែនមិនមានអាពាធផង ចំពោះបុរសនោះ។ បុរសនោះ គប្បីនិយាយ ប្រាប់នូវភាព នៃស្រុក ឬនិគមនោះ ដែលជាដែនមានសេចក្តីក្សេមក្សាន្តផង ជាដែនមានភិក្ខា ហារ ដ៏សម្បូណ៌ផង ជាដែនមិនមានអាពាធផង ដល់បុរសនោះ។ ម្ចាស់សុនក្ខត្ត អ្នកសំគាល់ សេចក្តីនោះ ដូចម្តេច តើបុរសនោះ គប្បីស្តាប់ពាក្យសំដី របស់បុរសនោះ ផ្ទង់ត្រចៀកស្តាប់ តាំងចិត្តដើម្បីដឹង គប់រកនូវបុរសនោះផង ដល់នូវសេចក្តីគោរព ទៅរកបុរសនោះផង ដែរឬ។ សុនក្ខត្តលិច្ឆវិបុត្រ ក្រាបបង្គំទូលថា ព្រះករុណា ព្រះអង្គ។ ព្រះអង្គត្រាស់ថា ម្ចាស់សុនក្ខត្ត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មានអធ្យាស្រ័យឱនទៅរកលោកាមិសៈ រមែងមាន ក៏មានឧបមេយ្យ យ៉ាងនោះឯង។ ម្ចាស់សុនក្ខត្ត បុរសបុគ្គល ដែលមានអធ្យាស្រ័យ ឱនទៅក្នុងលោកាមិសៈ តែហានិយាយឡើង រមែងប្រមៀលទៅរកកាមគុណផង បុរសបុគ្គល នោះ តែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមកាមគុណនោះផង តែងគប់រក នូវបុរសបែបនោះផង តែងដល់នូវសេចក្តីគោរព ទៅរកបុរសបែបនោះផង ឯពាក្យសំដី ដែលគេនិយាយ ប្រកបដោយអានេញសមាបត្តិ បុរសបុគ្គលនោះ មិនចង់ស្តាប់ផង មិនផ្ទង់ត្រចៀកផង មិនតាំងចិត្ត ដើម្បីដឹងផង មិនគប់រក នូវបុរសបែបនោះផង មិនដល់នូវ សេចក្តីគោរព ទៅរកបុរសបែបនោះផង។ បុរសបុគ្គលនោះ បណ្ឌិតគប្បីដឹងថា ជាអ្នកមាន អធ្យាស្រ័យ ឱនទៅក្នុងលោកាមិសៈ ដោយប្រការដូច្នោះ។

[៧២] ម្ចាស់សុនក្ខត្ត មួយទៀត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មាន អធ្យាស្រ័យឱនទៅរកអានេញ្ញសមាបត្តិ រមែងមាន។ ម្ចាស់សុនក្ខត្ត ពាក្យសំដីបុរសបុគ្គល ដែល មានអធ្យាស្រ័យឱនទៅរកអានេញ្ញសមាបត្តិ តែហានិយាយឡើង រមែងប្រមៀលទៅរកអានេញ្ញ សមាបត្តិនោះ បុរសបុគ្គលនោះ រមែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមអានេញ្ញសមាបត្តិនោះផង តែងគប់រក នូវបុរសនោះផង តែងដល់នូវសេចក្តីគោរព ទៅរក បុរសបែបនោះផង ចំណែកខាងពាក្យសំដី ដែលគេនិយាយ ប្រកបដោយលោកាមិសៈ បុរសបុគ្គលនោះ មិនចង់ស្តាប់ផង មិនផ្ទង់ត្រចៀកផង មិនតាំងចិត្ត ដើម្បីដឹងផង មិនគប់រក នូវ បុរសបែបនោះផង មិនដល់នូវសេចក្តីគោរព ទៅរកបុរសបែបនោះផង។ ម្ចាស់សុនក្ខត្ត ស្លឹកឈើទុំ មានពណ៌លឿង ជ្រុះចេញចាកទងហើយ មិនគួរដើម្បីនៅខ្សែរខ្ចីទៀតបានឡើយ យ៉ាងណាមិញ ម្ចាស់សុនក្ខត្ត បុរសបុគ្គល ដែលមានអធ្យាស្រ័យឱនទៅរកអានេញ្ញសមាបត្តិ រមែងជ្រុះចាកការប្រកបក្នុងលោកាមិសៈ ក៏យ៉ាងនោះដែរ។ បុរសបុគ្គលនោះ បណ្ឌិតគប្បីដឹង ថា ជាអ្នកមានអធ្យាស្រ័យឱនទៅរកអានេញ្ញសមាបត្តិ ប្រាសចាកការប្រកបក្នុងលោកាមិសៈ ហើយ ដោយប្រការដូច្នោះ។

[៧៣] ម្ចាស់សុនក្ខត្ត មួយទៀត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មាន អធ្យាស្រ័យឱនទៅរកអាកិញ្ញញ្ញាយតនសមាបត្តិ រមែងមាន។ ម្ចាស់សុនក្ខត្ត សំដីរបស់ បុរសបុគ្គល ដែលមានអធ្យាស្រ័យឱនទៅរកអាកិញ្ញញ្ញាយតនសមាបត្តិ តែហានិយាយឡើង តែងប្រមៀលទៅរកអាកិញ្ញញ្ញាយតនសមាបត្តិផង បុរសបុគ្គលនោះ តែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមអាកិញ្ញញ្ញាយតនសមាបត្តិនោះផង តែងគប់រក នូវបុរសបែបនោះផង តែងដល់នូវសេចក្តីគោរព ទៅរកបុរសបែបនោះផង ចំណែក ខាងពាក្យសំដី ដែលគេនិយាយ ប្រកបដោយអានេញ្ញសមាបត្តិ បុរសបុគ្គលនោះ មិនចង់ស្តាប់ ផង មិនផ្ទង់ត្រចៀកផង មិនតាំងចិត្ត ដើម្បីដឹងផង មិនគប់រកបុរសបែបនោះផង មិនដល់នូវ សេចក្តីគោរព ទៅរកបុរសបែបនោះផង។ ម្ចាស់សុនក្ខត្ត ដូចដុំថ្មក្រាស់ បែកចេញជាពីរភាគ មិនជាប់គ្នាវិញបាន យ៉ាងណាមិញ ម្ចាស់សុនក្ខត្ត បុរសបុគ្គល ដែលមានអធ្យាស្រ័យឱនទៅរក អាកិញ្ញញ្ញាយតនសមាបត្តិ រមែងបែកចេញអំពីការប្រកបក្នុងអានេញ្ញសមាបត្តិ ក៏យ៉ាងនោះ ឯង។ បុរសបុគ្គលនោះ បណ្ឌិតគប្បីដឹងថា ជាអ្នកមានអធ្យាស្រ័យឱនទៅរកអាកិញ្ញញ្ញាយតន សមាបត្តិ ប្រាសចាកការប្រកប ក្នុងអានេញ្ញសមាបត្តិហើយ ដោយប្រការដូច្នោះ។

[៧២] ម្ចាស់សុនក្ខត្ត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មាន អធ្យាស្រ័យឱនទៅរកនេវសញ្ញានាសញ្ញាយតនសមាបត្តិ រមែងមាន។ ម្ចាស់សុនក្ខត្ត បុរសបុគ្គល ដែលមានអធ្យាស្រ័យឱនទៅរកនេវសញ្ញានាសញ្ញាយតនសមាបត្តិ តែហា និយាយឡើង តែងប្រមៀលទៅរកនេវសញ្ញានាសញ្ញាយតនសមាបត្តិនោះផង បុរសបុគ្គល នោះ តែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមនេវសញ្ញានាសញ្ញា យតនសមាបត្តិនោះផង តែងគប់រកនូវបុរសបែបនោះផង តែងដល់នូវសេចក្តីគោរព ទៅរក បុរសបែបនោះផង ទោះបីសំដី ដែលគេនិយាយ ប្រកបដោយអាកិញ្ញញ្ញាយតនសមាបត្តិ ក៏ បុរសបុគ្គលនោះ មិនចង់ស្តាប់ផង មិនផ្ទង់ត្រចៀកផង មិនតំកល់ចិត្តដើម្បីដឹងផង មិនគប់រក នូវបុរសបែបនោះផង មិនដល់នូវសេចក្តីគោរព ទៅរកបុរសបែបនោះផង។ ម្ចាស់សុនក្ខត្ត ប្រៀបដូចបុរសបរិភោគរួចហើយ គប្បីចោលនូវភោជន ជាទីគាប់ចិត្ត។ ម្ចាស់សុនក្ខត្ត អ្នកសំគាល់សេចក្តីនោះ ដូចម្តេច ម្ចាស់សុនក្ខត្ត បុរសនោះ តើគប្បីមានសេចក្តីប្រាថ្នា ក្នុងកត្តនោះទៀត ដែរឬទេ? បពិត្រព្រះអង្គដ៏ចម្រើន សេចក្តីប្រាថ្នាក្នុងកត្ត របស់បុរសនោះ មិនមានទេ ដំណើរនោះ ព្រោះហេតុអ្វី បពិត្រព្រះអង្គដ៏ចម្រើន ព្រោះកត្តនោះ គេសន្មតថា ជា របស់បដិកូល។ ម្ចាស់សុនក្ខត្ត បុរសបុគ្គល ដែលមានអធ្យាស្រ័យឱនទៅរកនេវសញ្ញានាសញ្ញា យតនសមាបត្តិ រមែងខ្ជាក់ចោល នូវការប្រកប ក្នុងអាកិញ្ញញ្ញាយតនសមាបត្តិនោះ ក៏មាន ឧបមេយ្យ យ៉ាងនេះឯង។ បុរសបុគ្គលនោះ បណ្ឌិតគប្បីដឹងថា ជាអ្នកមានអធ្យាស្រ័យ ឱនទៅ រកនេវសញ្ញានាសញ្ញាយតនសមាបត្តិ ប្រាសចាកការប្រកបដោយអាកិញ្ញញ្ញាយតនសមាបត្តិ ហើយ ដោយប្រការដូច្នោះ។

[៧៣] ម្ចាស់សុនក្ខត្ត មួយទៀត ហេតុដែលនាំឲ្យបុរសបុគ្គលពួកខ្លះ ក្នុងលោកនេះ មាន អធ្យាស្រ័យឱនទៅរកព្រះនិព្វាន ដោយប្រពៃ រមែងមាន។ ម្ចាស់សុនក្ខត្ត បុគ្គល ដែលមាន អធ្យាស្រ័យ ឱនទៅរកព្រះនិព្វាន ដោយប្រពៃ តែហានិយាយឡើង តែងប្រមៀល ទៅរកព្រះនិព្វាននោះផង បុរសបុគ្គលនោះ រមែងត្រិះរិះរឿយៗ ពិចារណារឿយៗ នូវហេតុដែលប្រព្រឹត្តទៅ តាមព្រះនិព្វាននោះផង គប់រកនូវបុរសបែបនោះផង តែងដល់នូវ សេចក្តីគោរព ទៅរកបុរសបែបនោះផង ទោះបីសំដី ដែលគេនិយាយ ប្រកបដោយនេវសញ្ញា នាសញ្ញាយតនសមាបត្តិ ក៏បុរសបុគ្គលនោះ មិនចង់ស្តាប់ផង មិនផ្ទង់ត្រចៀកផង មិនតំកល់ ចិត្តដើម្បីដឹងផង មិនគប់រកនូវបុរសបែបនោះផង មិនដល់នូវសេចក្តីគោរព ទៅរកបុរសបែប



នោះផង។ ម្ចាស់សុនក្ខត្ត ដើមឆ្នោតកំបុតចុង មិនគួរដើម្បីដុះលូតលាស់ឡើងបាន  
យ៉ាងណាមិញ ម្ចាស់សុនក្ខត្ត បុរសបុគ្គល ដែលមានអធ្យាស្រ័យឱនទៅរកព្រះនិព្វាន  
ដោយប្រពៃ រមែងផ្តាច់ផ្តិល នូវការប្រកប ក្នុងនេវសញ្ញានាសញ្ញាយតនសមាបត្តិ ឲ្យអស់រលីង  
ដូចជាដើមឆ្នោត ដែលគេក្របែល គាស់រលីងឲ្យលែងដុះតទៅទៀតហើយ បានធ្វើឲ្យលែង  
មានបែបភាពតទៅទៀតហើយ ឲ្យជាធម៌លែងមានកំណើត តទៅមុខទៀតហើយ ក៏យ៉ាងនោះ  
ឯង។ បុរសបុគ្គលនោះ បណ្ឌិតគប្បីដឹងថា ជាអ្នកមានអធ្យាស្រ័យឱនទៅរកព្រះនិព្វាន  
ដោយប្រពៃ ប្រាសចាកការប្រកបដោយនេវសញ្ញានាសញ្ញាយតនសមាបត្តិហើយ ដោយប្រការ  
ដូច្នោះ។

[៧៦] ម្ចាស់សុនក្ខត្ត ហេតុដែលនាំឲ្យភិក្ខុខ្លះ ក្នុងសាសនានេះ មានសេចក្តីត្រិះរិះ  
យ៉ាងនេះថា សរ ព្រះសមណៈត្រាស់ហើយថា ជាតណ្ហា ទោសជាពិស គឺអវិជ្ជា តែង  
កម្រើកឡើង ដោយសារធន្ធភគ និងព្យាបាទ សរ គឺតណ្ហានោះ អាត្មាអញ បានលះបង់ហើយ  
ទោសជាពិស គឺអវិជ្ជា ក៏អាត្មាអញ បាននាំចេញហើយដែរ អាត្មាអញ មានអធ្យាស្រ័យឱនទៅ  
រកព្រះនិព្វាន ដោយប្រពៃហើយ សេចក្តីត្រិះរិះយ៉ាងនេះ ដូច្នោះជាដើម ជាសេចក្តីត្រិះរិះមាន  
ប្រយោជន៍ ក៏រមែងមាន។ តែភិក្ខុនោះ បែរជាប្រកបរឿយៗ នូវអារម្មណ៍ មិនជាទីសប្បាយ  
សម្រាប់អ្នកដែលមានអធ្យាស្រ័យ ឱនទៅរកព្រះនិព្វាន ដោយប្រពៃ។ គឺ ប្រកបរឿយៗ នូវរូប  
មិនជាទីសប្បាយ ដោយចក្ខុ ប្រកបរឿយៗ នូវសំឡេងមិនជាទីសប្បាយ ដោយសោតៈ ប្រកប  
រឿយៗ នូវក្លិន មិនជាទីសប្បាយ ដោយឃានៈ ប្រកបរឿយៗ នូវរស មិនជាទីសប្បាយ  
ដោយជិវ្ហា ប្រកបរឿយៗ នូវផោដ្ឋព្វៈ មិនជាទីសប្បាយដោយកាយ ប្រកបរឿយៗ នូវធម៌  
មិនជាទីសប្បាយ ដោយចិត្ត។ កាលភិក្ខុនោះ ប្រកបរឿយៗ នូវការឃើញរូប មិនជាទីសប្បាយ  
ដោយចក្ខុ ប្រកបរឿយៗ នូវសំឡេង មិនជាទីសប្បាយ ដោយសោតៈ ប្រកបរឿយៗ នូវក្លិន មិន  
ជាទីសប្បាយ ដោយឃានៈ ប្រកបរឿយៗ នូវរស មិនជាទីសប្បាយ ដោយជិវ្ហា ប្រកបរឿយៗ  
នូវផោដ្ឋព្វៈ មិនជាទីសប្បាយ ដោយកាយ ប្រកបរឿយៗ នូវធម្មារម្មណ៍ មិនជាទីសប្បាយ  
ដោយចិត្ត រាគៈក៏គ្របសង្កត់ចិត្ត។ ភិក្ខុនោះ លុះត្រូវរាគៈគ្របសង្កត់ចិត្តហើយ ក៏ដល់នូវមរណៈ  
ឬដល់នូវសេចក្តីទុក្ខ ស្ទើរតែមរណៈ។ ម្ចាស់សុនក្ខត្ត ដូចបុរសត្រូវសរ ដែលត្រាំដោយថ្នាំពិស  
ជ្រាបជោកជាំហើយ មិត្តអាមាត្យ ញាតិសាលាហិត របស់បុរសនោះ ក៏ឲ្យពេទ្យវះ ជាអ្នក  
ស្អាតជំនាញរក្សា។ ពេទ្យវះអ្នកស្អាតជំនាញនោះ វះមុខដំបៅរបស់បុរសនោះ ដោយ

គ្រឿងសស្ត្រា លុះវះមុខដំបៅ ដោយគ្រឿងសស្ត្រារួចហើយ ក៏រាវរកសរ ដោយគ្រឿង  
សម្រាប់រាវរក (ដង្ហៀប) លុះរាវរកសរ ដោយគ្រឿងសម្រាប់រាវរកហើយ ក៏ដកចេញនូវសរ មាន  
ពិសជាទោស ដែលសេសសល់នៅ ក៏ដឹងថា ពិសជាទោសនោះ មិនមាននៅសេសសល់ទេ។  
ពេទ្យវះនោះ និយាយយ៉ាងនេះថា នៃបុរសដ៏ចម្រើន សររបស់អ្នក យើងបានដកចេញហើយ  
ពិសជាទោស យើងបាននាំចេញ ឥតមានសេសសល់ឡើយ ល្មមមិនមានអន្តរាយដល់អ្នក  
ហើយ អ្នកគួរបរិភោគតែភោជន ដែលជាទីសប្បាយ អ្នកកុំបរិភោគភោជនមិនជាទីសប្បាយ ឲ្យ  
ដំបៅរីកឡើយ អ្នកគួរលាងដំបៅ តាមកាលដ៏សមគួរផង គួរលាបមុខដំបៅ តាមកាលដ៏សមគួរ  
ផង អ្នកកុំមិនលាងដំបៅ តាមកាលដ៏សមគួរ កុំមិនលាបមុខដំបៅ តាមកាលដ៏សមគួរ ឲ្យមុខ  
ដំបៅដែលមានខ្ទុះ និងឈាមរុំជិតឡើយ អ្នកកុំដើរហាលខ្យល់ និងកំដៅថ្ងៃ អ្នកកុំដើរហាល  
ខ្យល់ និងកំដៅថ្ងៃ ឲ្យលំអង់ធ្នូលី រុំមុខដំបៅឡើយ នៃបុរសដ៏ចម្រើន អ្នកត្រូវនៅរក្សាដំបៅ ត្រូវ  
នៅផ្សះដំបៅចុះ។ បុរសនោះ មានសេចក្តីត្រិះរិះ យ៉ាងនេះថា សររបស់អាត្មាអញ ពេទ្យបាន  
ដកយកចេញហើយ ពិសជាទោស ពេទ្យបាននាំចេញ ឥតមានសេសសល់ហើយ ល្មមមិនមាន  
អន្តរាយ ដល់អាត្មាអញហើយ។ បុរសនោះ ក៏បរិភោគភោជន មិនជាទីសប្បាយផង កាលដែល  
បុរសនោះ បរិភោគភោជនមិនជាទីសប្បាយ ដំបៅក៏ដរ រីកឡើង ទាំងមិនលាងដំបៅ តាមកាល  
ដ៏សមគួរ ទាំងមិនលាបមុខដំបៅ តាមកាលដ៏សមគួរ កាលដែលបុរសនោះ មិនលាងមុខដំបៅ  
តាមកាលដ៏សមគួរ មិនលាបដំបៅ តាមកាលដ៏សមគួរ ខ្ទុះ និងឈាម ក៏រូបវិតស្ទុះមុខដំបៅ  
បុរសនោះ ប្រកបរឿយៗ នូវការដើរហាលខ្យល់ និងកំដៅថ្ងៃ កាលដែលបុរសនោះ ប្រកប  
រឿយៗ នូវការដើរហាលខ្យល់ និងកំដៅថ្ងៃ លំអង់ធ្នូលី ក៏រុំមុខដំបៅ បុរសនោះ ឈ្មោះថា មិន  
រក្សាដំបៅផង មិនផ្សះដំបៅផង បុរសនោះ មិនបាននាំចេញនូវវត្ថុមិនស្អាត និងពិសជាទោស  
ដែលនៅសេសសល់ ព្រោះកិរិយាមិនជាទីសប្បាយនេះឯង មុខដំបៅទើបដរឡើង ដោយហេតុ  
ទាំងពីរនោះ។ បុរសនោះ ក៏ដល់នូវមរណៈ ឬដល់នូវទុក្ខ ស្ទើរតែមរណៈ ដោយដំបៅដែលដរ  
ឡើង សេចក្តីនេះ មានឧបមាយ៉ាងណា ម្នាលសុនក្ខត្ត មានឧបមេយ្យដូចហេតុដែលនាំ  
ឲ្យកិក្ខុរូបខ្លះ ក្នុងសាសនានេះ មានសេចក្តីត្រិះរិះ យ៉ាងនេះថា សរ ព្រះសមណៈត្រាស់ហើយ  
ថា ជាតណ្ហា ទោសជាពិស គឺអវិជ្ជា តែងកម្រើកឡើង ដោយសារធន្តរាគ និងព្យាបាទ សរ  
គឺតណ្ហានោះ អាត្មាអញ បានលះបង់ហើយ ទោសជាពិស គឺអវិជ្ជា អាត្មាអញ បាននាំចេញ  
ហើយ អាត្មាអញ មានអធ្យាស្រ័យខ្លិនទៅរកព្រះនិព្វាន ដោយប្រពៃហើយ សេចក្តី

ត្រិះរិះយ៉ាងនេះ ដូច្នោះជាដើម ជាការមានប្រយោជន៍។ តែភិក្ខុនោះ បែរជាប្រកបរឿយៗ នូវ  
អារម្មណ៍មិនជាទីសប្បាយ សម្រាប់អ្នកដែលមានអធ្យាស្រ័យឱនទៅរកព្រះនិព្វាន ដោយប្រពៃ  
គឺ ប្រកបរឿយៗ នូវការឃើញរូប មិនជាទីសប្បាយ ដោយចក្ខុ ប្រកបរឿយៗ នូវសំឡេង  
មិនជាទីសប្បាយ ដោយសោតៈ ប្រកបរឿយៗ នូវក្លិន មិនជាទីសប្បាយ ដោយឃានៈ ប្រកប  
រឿយៗ នូវរស មិនជាទីសប្បាយ ដោយជិវ្ហា ប្រកបរឿយៗ នូវផោដ្ឋព្វៈ មិនជាទីសប្បាយ  
ដោយកាយ ប្រកបរឿយៗ នូវធម្មារម្មណ៍ មិនជាទីសប្បាយ ដោយចិត្ត។ កាលភិក្ខុនោះ ប្រកប  
រឿយៗ នូវការឃើញរូប មិនជាទីសប្បាយ ដោយចក្ខុ ប្រកបរឿយៗ នូវសំឡេង មិនជាទី  
សប្បាយ ដោយសោតៈ ប្រកបរឿយៗ នូវក្លិន មិនជាទីសប្បាយ ដោយឃានៈ ប្រកបរឿយៗ  
នូវរស មិនជាទីសប្បាយ ដោយជិវ្ហា ប្រកបរឿយៗ នូវផោដ្ឋព្វៈ មិនជាទីសប្បាយ ដោយកាយ  
ប្រកបរឿយៗ នូវធម្មារម្មណ៍ មិនជាទីសប្បាយ ដោយចិត្ត រាគៈ ក៏គ្របសង្កត់ចិត្ត។ ភិក្ខុនោះ  
លុះត្រូវរាគៈគ្របសង្កត់ចិត្តហើយ ក៏ដល់នូវមរណៈ ឬដល់នូវទុក្ខ ស្ទើរតែមរណៈ។ ម្នាលសុន  
ក្ខត្ត ពាក្យថា មរណៈ នេះ សំដៅយកភិក្ខុ ដែលពោលលាសិក្ខា ក្នុងវិនិយ របស់ព្រះអរិយៈ  
ហើយទៅប្រព្រឹត្តខ្លួន ជាបុគ្គលថោកទាបវិញ។ ម្នាលសុនក្ខត្ត ពាក្យថា ទុក្ខ ស្ទើរតែមរណៈ នេះ  
សំដៅយកភិក្ខុ ដែលត្រូវអាបត្តិណាមួយ ដែលនាំឲ្យសៅហ្មងព្រម។

[៧៧] ម្នាលសុនក្ខត្ត មួយទៀត ហេតុដែលនាំឲ្យភិក្ខុខ្លះ ក្នុងសាសនានេះ មានសេចក្តី  
ត្រិះរិះ យ៉ាងនេះថា សរ ព្រះសមណៈត្រាស់ហើយថា ជាតណ្ហា ទោសជាពិស គឺអវិជ្ជា តែង  
កម្រើកឡើង ដោយសារឆន្ទរាគ និងព្យាបាទ សរ គឺតណ្ហានោះ អាត្មាអញ បានលះបង់ហើយ  
ទោសជាពិស គឺអវិជ្ជា អាត្មាអញ បាននាំចេញហើយ អាត្មាអញ មានអធ្យាស្រ័យ ឱនទៅរក  
ព្រះនិព្វាន ដោយប្រពៃហើយ ដូច្នោះ រមែងមាន។ កាលដែលគេកំពុងមានអធ្យាស្រ័យ  
ឱនទៅរកព្រះនិព្វានដោយប្រពៃ ភិក្ខុនោះ មិនប្រកបរឿយៗ នូវអារម្មណ៍ មិនជាទីសប្បាយ  
សម្រាប់បុគ្គលអ្នកមានអធ្យាស្រ័យឱនទៅរកព្រះនិព្វាន ដោយប្រពៃឡើយ គឺ មិនប្រកបរឿយៗ  
នូវការឃើញរូប មិនជាទីសប្បាយ ដោយចក្ខុ មិនប្រកបរឿយៗ នូវសំឡេងមិនជាទីសប្បាយ  
ដោយសោតៈ មិនប្រកបរឿយៗ នូវក្លិន មិនជាទីសប្បាយ ដោយឃានៈ មិនប្រកបរឿយៗ  
នូវរស មិនជាទីសប្បាយ ដោយជិវ្ហា មិនប្រកបរឿយៗ នូវផោដ្ឋព្វៈ មិនជាទីសប្បាយដោយ  
កាយ មិនប្រកបរឿយៗ នូវធម្មារម្មណ៍ មិនជាទីសប្បាយ ដោយចិត្ត។ កាលភិក្ខុនោះ មិនប្រកប  
រឿយៗ នូវការឃើញរូប មិនជាទីសប្បាយ ដោយចក្ខុ មិនប្រកបរឿយៗ នូវសំឡេង មិនជាទី

សប្បាយ ដោយសោតៈ មិនប្រកបរឿយៗ នូវភ្លិន មិនជាទីសប្បាយ ដោយឃានៈ មិនប្រកប  
រឿយៗ នូវរស មិនជាទីសប្បាយ ដោយជិវ្ហា មិនប្រកបរឿយៗ នូវផោដ្ឋព្វៈ មិនជាទីសប្បាយ  
ដោយកាយ មិនប្រកបរឿយៗ នូវធម្មារម្មណ៍ មិនជាទីសប្បាយ ដោយចិត្ត រាគៈ ក៏មិនគ្រប  
សង្កត់ចិត្ត។ លុះភិក្ខុនោះ មិនត្រូវរាគៈគ្របសង្កត់ចិត្តហើយ ក៏មិនដល់នូវមរណៈ ឬមិនដល់នូវ  
ទុក្ខ ស្ទើរតែមរណៈទេ។ ម្នាលសុនក្ខត្ត ដូចបុរសត្រូវសរ ដែលត្រាំដោយថ្នាំពិស ជ្រាបជោកជាំ  
ហើយ មិត្តអាមាត្យ ញាតិសាលាហិត របស់បុរសនោះ គប្បីឲ្យពេទ្យវះ អ្នកស្អាតជំនាញរក្សា។  
ពេទ្យវះអ្នកស្អាតជំនាញនោះ គប្បីវះនូវមុខដំបៅ របស់បុរសនោះ ដោយសស្រ្តា លុះវះនូវមុខ  
ដំបៅ ដែលមានសរ ដោយគ្រឿងសស្រ្តារួចហើយ គប្បីរាវរកសរ ដោយគ្រឿងសម្រាប់រាវរក  
លុះរាវរកសរ ដោយគ្រឿងសម្រាប់រាវរករួចហើយ គប្បីដកចេញនូវសរ ដែលមានពិសជា  
ទោស មិនឲ្យមាននៅសេសសល់ ពេទ្យវះនោះ ក៏ដឹងថា មិនមានពិស នៅសេសសល់ទេ។  
ពេទ្យវះនោះ និយាយយ៉ាងនេះថា នៃបុរសដ៏ចម្រើន សររបស់អ្នក យើងបានដកចេញហើយ  
ពិសជាទោស យើងបាននាំចេញ ឥតមានសេសសល់ឡើយ ល្មមមិនមានសេចក្តីអន្តរាយ  
ដល់អ្នកហើយ អ្នកគួរបរិភោគភោជន ជាទីសប្បាយ អ្នកកុំបរិភោគភោជនមិនជាទីសប្បាយ ឲ្យ  
រីកដំបៅឡើយ អ្នកគប្បីលាងដំបៅ តាមកាលដ៏សមគួរផង គប្បីលាបមុខដំបៅ តាមកាលដ៏  
សមគួរផង អ្នកកុំខានលាងដំបៅ តាមកាលដ៏សមគួរ កុំខានលាបមុខដំបៅ តាមកាលដ៏សមគួរ  
ឲ្យមុខដំបៅដែលមានខ្ទុះ និងឈាមរុំជិតឡើយ អ្នកកុំដើរហាលខ្យល់ និងកំដៅថ្ងៃ អ្នកកុំដើរ  
ហាលខ្យល់ និងកំដៅថ្ងៃ ឲ្យលំអង គឺធ្វើលី រុំមុខដំបៅឡើយ នៃបុរសដ៏ចម្រើន អ្នកគប្បីនៅរក្សា  
ដំបៅផង គប្បីនៅផ្សះដំបៅផង។ បុរសនោះ មានសេចក្តីត្រិះរិះ យ៉ាងនេះថា សររបស់អាត្មា  
អញ ពេទ្យវះ បានដកយកចេញហើយ ពិសជាទោស ពេទ្យវះ បាននាំចេញ ឥតមាន  
សេសសល់ហើយ ល្មមមិនមានសេចក្តីអន្តរាយ ដល់អាត្មាអញហើយ។ បុរសនោះ គប្បី  
បរិភោគភោជន ជាទីសប្បាយ កាលបុរសនោះ បរិភោគតែភោជនជាទីសប្បាយ ដំបៅក៏មិនរីក  
ឡើង ទាំងលាងនូវដំបៅ តាមកាលដ៏សមគួរ ទាំងលាបនូវមុខដំបៅ តាមកាលដ៏សមគួរ កាល  
បុរសនោះ លាងដំបៅ តាមកាលដ៏សមគួរ លាបមុខដំបៅ តាមកាលដ៏សមគួរហើយ ខ្ទុះ  
និងឈាម ក៏មិនរូបរិតមុខដំបៅ បុរសនោះ មិនប្រកប នូវការដើរហាលខ្យល់ និងកំដៅថ្ងៃ កាល  
បុរសនោះ មិនប្រកប នូវការដើរហាលខ្យល់ និងកំដៅថ្ងៃហើយ លំអងធ្វើលី ក៏មិនបានរុំមុខ  
ដំបៅ បុរសនោះ ឈ្មោះថា ជាអ្នករក្សានូវដំបៅផង ជាអ្នកផ្សះនូវដំបៅផង បុរសនោះ បាន

នាំចេញនូវពិស ជាទោស មិនស្អាត ដែលនៅសេសសល់ ព្រោះសេចក្តីសប្បាយនេះឯង មុខ  
ដំបៅក៏ដុះឡើង ដោយហេតុទាំងពីរនោះ។ បុរសនោះ ក៏មិនដល់នូវមរណៈ ឬមិនដល់នូវទុក្ខ  
ស្ទើរតែមរណៈឡើយ ព្រោះដំបៅដែលមានសម្បុរថ្ងៃ ដុះវាលឡើង សេចក្តីនេះ មានឧបមា  
យ៉ាងណា ម្នាលសុនក្ខត្ត មានឧបមេយ្យ ដូចហេតុដែលនាំឲ្យភិក្ខុខ្លះ ក្នុងសាសនានេះ  
មានសេចក្តីត្រិះរិះ ដូច្នោះថា សរ ព្រះសមណៈ ត្រាស់ហើយថា ជាតណ្ហា ទោសជាពិស គឺអវិជ្ជា  
តែងកម្រើកឡើង ដោយឆន្ទរាគ និងព្យាបាទ សរ គឺតណ្ហានោះ អាត្មាអញ បានលះបង់ហើយ  
ទោសជាពិស គឺអវិជ្ជា អាត្មាអញ បាននាំចេញហើយ អាត្មាអញ មានអធ្យាស្រ័យឱនទៅរក  
ព្រះនិព្វាន ដោយប្រពៃហើយ ដូច្នោះ រមែងមាន។ កាលគេកំពុងមានអធ្យាស្រ័យ ឱនទៅរកព្រះ  
និព្វាន ដោយប្រពៃ ភិក្ខុនោះ មិនប្រកបរឿយៗ នូវអារម្មណ៍មិនជាទីសប្បាយ សម្រាប់អ្នកមាន  
អធ្យាស្រ័យឱនទៅរកព្រះនិព្វាន ដោយប្រពៃ គឺ មិនប្រកបរឿយៗ នូវការឃើញរូប មិនជាទី  
សប្បាយ ដោយចក្ក មិនប្រកបរឿយៗ នូវសំឡេងមិនជាទីសប្បាយ ដោយសោតៈ មិនប្រកប  
រឿយៗ នូវក្លិន មិនជាទីសប្បាយ ដោយឃានៈ មិនប្រកបរឿយៗ នូវរស មិនជាទីសប្បាយ  
ដោយជិវ្ហា មិនប្រកបរឿយៗ នូវផោដ្ឋព្វៈ មិនជាទីសប្បាយ ដោយកាយ មិនប្រកបរឿយៗ នូវ  
ធម្មារម្មណ៍ មិនជាទីសប្បាយ ដោយចិត្ត។ កាលភិក្ខុនោះ មិនប្រកបរឿយៗ នូវការឃើញរូប  
មិនជាទីសប្បាយ ដោយចក្ក មិនប្រកបរឿយៗ នូវសំឡេង មិនជាទីសប្បាយ ដោយសោតៈ  
មិនប្រកបរឿយៗ នូវក្លិន មិនជាទីសប្បាយ ដោយឃានៈ មិនប្រកបរឿយៗ នូវរស មិនជា  
ទីសប្បាយ ដោយជិវ្ហា មិនប្រកបរឿយៗ នូវផោដ្ឋព្វៈ មិនជាទីសប្បាយ ដោយកាយ មិនប្រកប  
រឿយៗ នូវធម្មារម្មណ៍ មិនជាទីសប្បាយ ដោយចិត្ត រាគៈក៏មិនអាចគ្របសង្កត់ចិត្តបាន។  
លុះភិក្ខុនោះ មិនត្រូវរាគៈគ្របសង្កត់ចិត្តហើយ ក៏មិនដល់នូវមរណៈ ឬមិនដល់នូវទុក្ខ ស្ទើរតែ  
មរណៈឡើយ។ ម្នាលសុនក្ខត្ត សេចក្តីឧបមានេះ តថាគតបានធ្វើ ដើម្បីនឹងញ៉ាំងជន  
ឲ្យដឹងសេចក្តី។ ឯសេចក្តីក្នុងឧបមាទុំ៖ ដូចតទៅនេះ។ ម្នាលសុនក្ខត្ត ពាក្យថា ដំបៅទុំ៖ ជា  
ឈ្មោះនៃអាយតនៈ ដែលប្រព្រឹត្តទៅខាងក្នុងទាំង៦។ ម្នាលសុនក្ខត្ត ពាក្យថា ពិសជាទោស ទុំ៖  
ជាឈ្មោះនៃអវិជ្ជា។ ម្នាលសុនក្ខត្ត ពាក្យថា សរ ទុំ៖ ជាឈ្មោះនៃតណ្ហា។ ម្នាលសុនក្ខត្ត  
ពាក្យថា ត្រៀងសម្រាប់រាវរក ទុំ៖ ជាឈ្មោះនៃស្មារតី។ ម្នាលសុនក្ខត្ត ពាក្យថា សស្ត្រា ទុំ៖  
ជាឈ្មោះនៃបញ្ញា ដ៏ប្រសើរ។ ម្នាលសុនក្ខត្ត ពាក្យថា ពេទ្យវះដ៏ជំនាញ ទុំ៖ ជាឈ្មោះនៃព្រះ  
តថាគត អរហន្តសម្មាសម្ពុទ្ធ។ ម្នាលសុនក្ខត្ត ភិក្ខុនោះឯង ជាអ្នកធ្វើនូវការសង្រួម ក្នុង

ផស្សាយតនៈ ទាំង៦ ដឹងច្បាស់ថា កិលេស ជាបួសនៃសេចក្តីទុក្ខ លុះដឹងដូច្នោះហើយ ក៏ជាអ្នក  
មិនមានកិលេស ជាអ្នករួចស្រឡះហើយ ព្រោះការអស់ទៅនៃកិលេស នឹងបង្កោនកាយ ឬនឹង  
ផ្អែកផ្អួលចិត្ត ទៅក្នុងកិលេស ពាក្យដូច្នោះនេះ មិនសមហេតុឡើយ។ ម្នាលសុនក្ខត្ត ដូចផ្តិល  
សំរិទ្ធ ដល់ព្រមដោយពណ៌ ដោយក្លិន ដោយរស តែថា ផ្តិលសំរិទ្ធនោះ ប្រឡាក់ដោយថ្នាំ  
ពិស។ កាលបើមានបុរសអ្នកចង់រស់ មិនចង់ស្លាប់ ចង់សុខ ខ្ពើមទុក្ខ មកដល់។ ម្នាលសុនក្ខត្ត  
អ្នកសំគាល់សេចក្តីនោះ ថាដូចម្តេច តើបុរសនោះ គួរដឹកទឹក នឹងផ្តិលសំរិទ្ធដណោះ ដែលខ្លួន  
ដឹងថា អាត្មាអញ ដឹកទឹកនេះទៅហើយ នឹងដល់នូវមរណៈ ឬដល់នូវសេចក្តីទុក្ខ ស្ទើរតែ  
មរណៈដែរឬ។ បពិត្រព្រះអង្គដ៏ចម្រើន មិនដឹកទឹកនឹងផ្តិលសំរិទ្ធនុំទេ។

[៧៨] ម្នាលសុនក្ខត្ត សេចក្តីនេះ មានឧបមេយ្យដូចកិក្ខុនោះឯង ជាអ្នកធ្វើនូវការសង្រួម  
ក្នុងផស្សាយតនៈ ៦ ដឹងច្បាស់ថា កិលេស ជាបួសនៃសេចក្តីទុក្ខ។ បើ ពាក្យដូច្នោះនុំ មិនសម  
ហេតុឡើយ។ ម្នាលសុនក្ខត្ត ដូចជាអាសិរពិស មានពិសដ៏ពន្លឹក។ កាលបើបុរសអ្នកចង់រស់ មិន  
ចង់ស្លាប់ ចង់សុខ ខ្ពើមទុក្ខ មកដល់។ ម្នាលសុនក្ខត្ត អ្នកសំគាល់សេចក្តីនោះ ដូចម្តេច  
តើបុរសនោះ គួរហុចដៃទាំងឡាយ ឬហុចមេដៃ ឲ្យដល់អាសិរពិស មានពិសដ៏ពន្លឹកឯណោះ  
ដែលខ្លួនដឹងថា អាសិរពិសនេះ ចឹកអាត្មាអញហើយ នឹងដល់នូវមរណៈ ឬដល់នូវសេចក្តីទុក្ខ  
ស្ទើរតែមរណៈដែរឬ។ បពិត្រព្រះអង្គដ៏ចម្រើន មិនហុចឲ្យអាសិរពិសនោះទេ។

[៧៩] ម្នាលសុនក្ខត្ត សេចក្តីនេះ មានឧបមេយ្យដូចកិក្ខុនោះឯង ជាអ្នកធ្វើនូវការសង្រួម  
ក្នុងផស្សាយតនៈ ៦ ដឹងច្បាស់ថា កិលេស ជាបួសនៃសេចក្តីទុក្ខ លុះដឹងដូច្នោះហើយ ក៏ជាអ្នក  
មិនមានកិលេស រួចស្រឡះហើយ ព្រោះតែការអស់ទៅនៃកិលេស នឹងបង្កោនកាយ ឬផ្អែកផ្អួល  
ចិត្ត ទៅរកកិលេស ពាក្យដូច្នោះនុំ មិនសមហេតុឡើយ។ លុះព្រះមានព្រះភាគ សំដែងព្រះ  
សូត្រនេះចប់ហើយ សុនក្ខត្តលិច្ឆវិបុត្រ មានចិត្តត្រេកអរ រីករាយហើយ ចំពោះភាសិត របស់  
ព្រះមានព្រះភាគ។

ចប់ សុនក្ខត្តសូត្រ ទី៥។

អានេញ្ញសប្បាយសូត្រ ទី៦

[៨០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង កម្មាសធម្មនិគម របស់អ្នកកុរុទាំងឡាយ ក្នុងកុរុជនបទ។ នៅទីនោះឯង ព្រះមានព្រះភាគ ទ្រង់ ត្រាស់ហៅភិក្ខុទាំងឡាយមកថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា នៃព្រះ មានព្រះភាគថា បពិត្រព្រះអង្គដ៏ចម្រើន។

[៨១] ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ កាមទាំងឡាយ ជាសភាវៈមិនទៀង ជារបស់ទទេ ជារបស់កុហក មានការវិនាសជាធម្មតា ម្ចាស់ភិក្ខុទាំងឡាយ ពាក្យថា កាមនេះ ដូចជាវត្ថុដែលគេធ្វើដោយឧបាយកល **ឧបាយកល ដែលគេធ្វើទឹក ឲ្យទៅ ជាតែរមណី ស្លឹកពទ្រា ឲ្យទៅជាប្រាក់ បង្ហាញអ្នកដទៃបាន យ៉ាងណាមិញ កាមក៏ដូច្នោះឯង។** ជាសំដីរបស់ជនពាល កាមណា ដែលប្រព្រឹត្តទៅ ក្នុងបច្ចុប្បន្នក្តី កាមណាដែលប្រព្រឹត្តទៅក្នុង បរលោកក្តី កាមសញ្ញាណា ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី ទាំងមួយគូនុ៎ះ ជាទីនៅនៃមារ នុ៎ះជាវិស័យរបស់មារ នុ៎ះជាចំណីរបស់មារ នុ៎ះជាទីគោចរ របស់មារ អកុសល ដ៏លាមកទាំងនោះ ដែលកើតអំពីចិត្ត ទោះជាអភិជ្ឈក្តី ព្យាបាទក្តី សារម្មៈ (ការប្រណាំងប្រដែង) ក្តី រមែងប្រព្រឹត្តទៅ ក្នុងកាមទាំងនុ៎ះ ឯកិលេស ទាំង៣ នោះ រមែងកើត ដើម្បីអន្តរាយ ដល់អរិយសាវ័ក អ្នកកំពុងសិក្សារឿយៗ ក្នុងសាសនានេះ។

[៨២] ម្ចាស់ភិក្ខុទាំងឡាយ អរិយសាវ័ក តែងពិចារណា ក្នុងកាមនោះ ដូច្នោះថា កាមណា ដែលប្រព្រឹត្តទៅ ក្នុងបច្ចុប្បន្នក្តី កាមណាដែលប្រព្រឹត្តទៅក្នុងបរលោកក្តី កាមសញ្ញាណា ដែល ប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី ទាំងមួយគូនុ៎ះ ជាទីនៅនៃមារ នុ៎ះជាវិស័យរបស់មារ នុ៎ះជាចំណីរបស់មារ នុ៎ះជាទីគោចរ របស់មារ អកុសលដ៏ លាមកទាំងនេះ ដែលកើតអំពីចិត្ត ទោះជាអភិជ្ឈក្តី ព្យាបាទក្តី សារម្មៈក្តី រមែងប្រព្រឹត្តទៅ ក្នុង កាមទាំងនុ៎ះ ឯកិលេសទាំង៣នោះ រមែងកើត ដើម្បីអន្តរាយ ដល់អរិយសាវ័ក អ្នកកំពុងសិក្សា រឿយៗ ក្នុងសាសនានេះ បើដូច្នោះ គួរតែអាត្មាអញ យកមហគ្គតចិត្តដ៏ទូលាយ ទៅគ្របសង្កត់ នូវលោក គឺកាមគុណ អធិដ្ឋាន (នូវឈានរម្មណ៍) ដោយចិត្ត ហើយសម្រេចសម្រាន្តនៅ ព្រោះថា កាលបើអាត្មាអញ យកមហគ្គតចិត្ត **រូបាវចរចិត្ត និងអរូបាវចរចិត្ត។** ដ៏ទូលាយ ទៅ គ្របសង្កត់ នូវលោក គឺកាមគុណ អធិដ្ឋាន (នូវឈានរម្មណ៍) ដោយចិត្តហើយ អកុសល ដ៏លាមកទាំងឡាយណា ដែលកើតអំពីចិត្ត ទោះជាអភិជ្ឈក្តី ព្យាបាទក្តី សារម្មៈក្តី អកុសល

ទាំងនោះ នឹងមិនមានតទៅ មួយទៀត ចិត្តរបស់អាត្មាអញ នឹងមិនមែនជាបរិក្ខិតចិត្តផង  
[១.២.៣.កាមាវចរចិត្ត ហៅថា បរិក្ខិតចិត្ត ពាក្យថា មិនមែនជាបរិក្ខិតចិត្ត បានខាងរូបាវចរចិត្ត និង  
អរូបាវចរចិត្ត តែទាំង៣បទនេះ សំដៅយកលោកុត្តរចិត្ត។ ជាចិត្តប្រមាណមិនបានផង [២] ជា  
ចិត្តដែលអាត្មាអញ ចម្រើនដោយល្អផង [៣] ព្រោះលះបង់ នូវអកុសលទាំងនោះ។ កាលបើ  
អរិយសាវ័កនោះ ប្រតិបត្តិយ៉ាងនេះ មានកិរិយានៅ ក្នុងសេចក្តីប្រតិបត្តិនោះ ដោយច្រើនហើយ  
ចិត្តរមែងជ្រះថ្លា ក្នុងអាយតនៈ គឺហេតុ [ហេតុក្នុងទីនេះ សំដៅយក ព្រះអរហត្ត វិបស្សនា  
ចតុត្ថជ្ឈាន ឬឧបចារ នៃចតុត្ថជ្ឈាន។] កាលបើសេចក្តីជ្រះថ្លាមានហើយ អរិយសាវ័កនោះ  
ក៏ដល់នូវអានេញ្ជធម៌ [ធម៌មិនញាប់ញ័រ ក្នុងទីនេះ សំដៅយក ចតុត្ថជ្ឈាន។] ក្នុងកាលឥឡូវនេះ  
ផង ចុះចិត្តស៊ប់ ដោយបញ្ញាផង [បានសម្រេច ព្រះអរហត្ត។] លុះមានរាងកាយបែកធ្លាយទៅ  
បន្ទាប់អំពីមរណៈ សំវត្តនិកវិញ្ញាណនោះ ក៏នឹងដល់នូវ អានេញ្ជធម៌ ដោយហេតុណា ហេតុនុ៎ះ  
រមែងមាន។ ម្នាលភិក្ខុទាំងឡាយ នេះ អានេញ្ជសប្បាយប្បដិបទា [សេចក្តីប្រតិបត្តិ  
ជាទីសប្បាយ នៃអានេញ្ជធម៌] ទី១។

[៨៣] ម្នាលភិក្ខុទាំងឡាយ មួយទៀត អរិយសាវ័ក តែងពិចារណាដូច្នោះថា កាមណា  
ដែលប្រព្រឹត្តទៅ ក្នុងបច្ចុប្បន្នក្តី កាមណា ដែលប្រព្រឹត្តទៅ ក្នុងបរលោកក្តី កាមសញ្ញាណា  
ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី រូបណានីមួយ  
រូបទាំងអស់ (នោះ) គឺមហាកូត្តរូប៤ និងរូប [បានខាងឧបាទាយរូប២២។] ដែលអាស្រ័យ នូវ  
មហាកូត្តរូប៤ក្តី។ កាលបើអរិយសាវ័កនោះ ប្រតិបត្តិយ៉ាងនេះ មានកិរិយានៅ ក្នុងសេចក្តី  
ប្រតិបត្តិនោះ ដោយច្រើនហើយ ចិត្តរមែងជ្រះថ្លា ក្នុងអាយតនៈ គឺហេតុ កាលបើសេចក្តីជ្រះថ្លា  
មានហើយ អរិយសាវ័កនោះ ក៏ដល់ អានេញ្ជធម៌ [ក្នុងទីនេះ សំដៅយក អាកាសាន  
ញ្ជាយតនជ្ឈាន។] ក្នុងកាលឥឡូវនេះផង ចុះចិត្តស៊ប់ ដោយបញ្ញាផង។ លុះមានរាងកាយបែក  
ធ្លាយទៅ បន្ទាប់អំពីមរណៈ សំវត្តនិកវិញ្ញាណនោះ ក៏នឹងដល់នូវអានេញ្ជធម៌ ដោយហេតុណា  
ហេតុនុ៎ះឯង តែងមាន។ ម្នាលភិក្ខុទាំងឡាយ នេះ អានេញ្ជសប្បាយប្បដិបទា ទី២។

[៨៤] ម្នាលភិក្ខុទាំងឡាយ មួយទៀត អរិយសាវ័ក តែងពិចារណា ដូច្នោះថា កាមណា  
ដែលប្រព្រឹត្តទៅ ក្នុងបច្ចុប្បន្នក្តី កាមណា ដែលប្រព្រឹត្តទៅ ក្នុងបរលោកក្តី កាមសញ្ញាណា  
ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី រូបណា ដែល



ប្រព្រឹត្តទៅ ក្នុងបច្ចុប្បន្នក្តី រូបណា ដែលប្រព្រឹត្តទៅ ក្នុងបរលោកក្តី រូបសញ្ញាណា ដែល  
ប្រព្រឹត្តទៅ ក្នុងបច្ចុប្បន្នក្តី រូបសញ្ញាណា ដែលប្រព្រឹត្តទៅ ក្នុងបរលោកក្តី ទាំងមួយគូនុ៎ះ ជា  
របស់មិនទៀង ធម្មជាតណាមិនទៀង ធម្មជាតនោះ មិនគួរដើម្បីត្រេកអរឡើយ មិនគួរដើម្បី  
សរសើរ មិនគួរដើម្បីចូលចិត្តឡើយ។ កាលបើអរិយសាវ័កនោះ ប្រតិបត្តិយ៉ាងនេះ មានកិរិយា  
នៅ ក្នុងសេចក្តីប្រតិបត្តិនោះ ដោយច្រើនហើយ ចិត្តក៏រមែងជ្រះថ្លា ក្នុងអាយតនៈ គឺហេតុ  
កាលបើសេចក្តីជ្រះថ្លាមានហើយ អរិយសាវ័កនោះ ក៏ដល់នូវអានេញ្ញធម៌ **ក្នុងទីនេះ**  
**សំដៅយក វិញ្ញាណញ្ញាយតនជ្ជាន។** ក្នុងកាលឥឡូវនេះផង ចុះចិត្តស៊ប់ ដោយបញ្ញាផង។  
លុះមានរាងកាយបែកធ្លាយទៅ បន្ទាប់អំពីមរណៈ សំវត្តនិកវិញ្ញាណនោះ ក៏នឹងដល់នូវអា  
នេញ្ញធម៌ ដោយហេតុណា ហេតុនុ៎ះ រមែងមាន។ ម្នាលភិក្ខុទាំងឡាយ នេះ អានេញ្ញសប្បាយប្ប  
ដិបទា ទី៣។

[៨៥] ម្នាលភិក្ខុទាំងឡាយ មួយទៀត អរិយសាវ័ក តែងពិចារណា ដូច្នោះថា កាមណា  
ដែលប្រព្រឹត្តទៅ ក្នុងបច្ចុប្បន្នក្តី កាមណា ដែលប្រព្រឹត្តទៅ ក្នុងបរលោកក្តី កាមសញ្ញាណា  
ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី រូបណា ដែល  
ប្រព្រឹត្តទៅ ក្នុងបច្ចុប្បន្នក្តី រូបណា ដែលប្រព្រឹត្តទៅ ក្នុងបរលោកក្តី រូបសញ្ញាណា ដែល  
ប្រព្រឹត្តទៅ ក្នុងបច្ចុប្បន្នក្តី រូបសញ្ញាណា ដែលប្រព្រឹត្តទៅ ក្នុងបរលោកក្តី អានេញ្ញសញ្ញាណា ក្តី  
សញ្ញាទាំងអស់នេះ រលត់ឥតមានសេសសល់ ក្នុងធម្មជាតណា ធម្មជាតនុ៎ះដ៏ល្អិត ធម្មជាតនុ៎ះ  
ដ៏ឧត្តម គឺអាកិញ្ញញ្ញាយតនជ្ជាន។ កាលបើអរិយសាវ័កនោះ ប្រតិបត្តិយ៉ាងនេះ មានកិរិយានៅ  
ក្នុងសេចក្តីប្រតិបត្តិនោះ ដោយច្រើនហើយ ចិត្តក៏រមែងជ្រះថ្លា ក្នុងអាយតនៈ គឺហេតុ កាលបើ  
សេចក្តីជ្រះថ្លាមានហើយ អរិយសាវ័កនោះ ក៏ដល់នូវអាកិញ្ញញ្ញាយតនជ្ជាន ក្នុងកាលឥឡូវ  
នេះផង ចុះចិត្តស៊ប់ ដោយបញ្ញាផង។ លុះមានរាងកាយបែកធ្លាយទៅ បន្ទាប់អំពីមរណៈ សំ  
វត្តនិកវិញ្ញាណនោះ ក៏នឹងដល់នូវអាកិញ្ញញ្ញាយតនជ្ជាន ដោយហេតុណា ហេតុនុ៎ះ  
រមែងមាន។ ម្នាលភិក្ខុទាំងឡាយ នេះ អាកិញ្ញញ្ញាយតនសប្បាយប្បដិបទា ទី១។

[៨៦] ម្នាលភិក្ខុទាំងឡាយ មួយទៀត អរិយសាវ័ក ទៅនៅក្នុងព្រៃក្តី ទៅនៅក្រោម  
ម្លប់ឈើក្តី ទៅនៅក្នុងផ្ទះដ៏ស្ងាត់ក្តី តែងពិចារណា ដូច្នោះថា ធម្មជាតនេះ សូន្យ ចាកខ្លួន ឬចាក  
របស់ដែលអាស្រ័យនឹងខ្លួនក្តី។ កាលបើអរិយសាវ័កនោះ ប្រតិបត្តិយ៉ាងនេះ មានកិរិយានៅ ក្នុង

សេចក្តីប្រតិបត្តិនោះ ដោយច្រើនហើយ ចិត្តក៏រមែងជ្រះថ្លា ក្នុងអាយតនៈ គឺហេតុ កាលបើ  
សេចក្តីជ្រះថ្លាមានហើយ អរិយសាវ័កនោះ ក៏ដល់នូវអាកិញ្ញញ្ញាយតនជ្ឈាន ក្នុងកាលឥឡូវ  
នេះផង ចុះចិត្តស៊ប់ ដោយបញ្ញាផង។ លុះមានរាងកាយបែកធ្លាយទៅ បន្ទាប់អំពីមរណៈ សំ  
វត្តនិកវិញ្ញាណនោះ ក៏នឹងដល់នូវអាកិញ្ញញ្ញាយតនជ្ឈាន ដោយហេតុណា ហេតុនុ៎ះ  
រមែងមាន។ ម្នាលភិក្ខុទាំងឡាយ នេះ អាកិញ្ញញ្ញាយតនសប្បាយប្បដិបទា ទី២។

[៨៧] ម្នាលភិក្ខុទាំងឡាយ មួយទៀត អរិយសាវ័ក តែងពិចារណា ដូច្នោះថា អាត្មាអញ  
មិនបានឃើញ (នូវខ្លួន) ក្នុងទីបន្តិចបន្តួច មិនបានឃើញ (នូវខ្លួន) ដែលគួររងទៅរកកង្វល់  
របស់បុគ្គលនីមួយៗ មួយទៀត មិនបានឃើញ (នូវខ្លួន) របស់បុគ្គលដទៃ ក្នុងទីនីមួយៗ ឯកង្វល់  
របស់អាត្មាអញ មិនមានឡើយ។ កាលបើអរិយសាវ័កនោះ ប្រតិបត្តិយ៉ាងនេះ មានកិរិយានៅ  
ក្នុងសេចក្តីប្រតិបត្តិនោះ ដោយច្រើនហើយ ចិត្តក៏រមែងជ្រះថ្លា ក្នុងអាយតនៈ គឺហេតុ កាលបើ  
សេចក្តីជ្រះថ្លាមានហើយ អរិយសាវ័កនោះ ក៏ដល់នូវអាកិញ្ញញ្ញាយតនជ្ឈាន ក្នុងកាលឥឡូវ  
នេះផង ចុះចិត្តស៊ប់ ដោយបញ្ញាផង។ លុះមានរាងកាយបែកធ្លាយទៅ បន្ទាប់អំពីមរណៈ សំ  
វត្តនិកវិញ្ញាណនោះ ក៏នឹងដល់នូវអាកិញ្ញញ្ញាយតនជ្ឈាន ដោយហេតុណា ហេតុនុ៎ះ  
រមែងមាន។ ម្នាលភិក្ខុទាំងឡាយ នេះ អាកិញ្ញញ្ញាយតនសប្បាយប្បដិបទា ទី៣។

[៨៨] ម្នាលភិក្ខុទាំងឡាយ មួយទៀត អរិយសាវ័ក តែងពិចារណា ដូច្នោះថា កាមណា  
ដែលប្រព្រឹត្តទៅ ក្នុងបច្ចុប្បន្នក្តី កាមណា ដែលប្រព្រឹត្តទៅ ក្នុងបរលោកក្តី កាមសញ្ញាណា  
ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណា ដែលប្រព្រឹត្តទៅ ក្នុងបរលោកក្តី រូបណា ដែល  
ប្រព្រឹត្តទៅ ក្នុងបច្ចុប្បន្នក្តី រូបណា ដែលប្រព្រឹត្តទៅ ក្នុងបរលោកក្តី រូបសញ្ញាណា ដែល  
ប្រព្រឹត្តទៅ ក្នុងបច្ចុប្បន្នក្តី រូបសញ្ញាណា ដែលប្រព្រឹត្តទៅ ក្នុងបរលោកក្តី អានេញ្ញសញ្ញាណាក្តី  
អាកិញ្ញញ្ញាយតនសញ្ញាណាក្តី សញ្ញាទាំងអស់នោះឯង តែងរលត់ ឥតមានសេសសល់ ក្នុង  
ធម្មជាតណា ធម្មជាតនុ៎ះដ៏ល្អិត ធម្មជាតនុ៎ះដ៏ឧត្តម គឺនេវសញ្ញានាសញ្ញាយតនជ្ឈាន។  
កាលបើអរិយសាវ័កនោះ ប្រតិបត្តិយ៉ាងនេះ មានកិរិយានៅ ក្នុងសេចក្តីប្រតិបត្តិនោះ  
ដោយច្រើនហើយ ចិត្តក៏រមែងជ្រះថ្លា ក្នុងអាយតនៈ គឺហេតុ កាលបើសេចក្តីជ្រះថ្លាមានហើយ  
អរិយសាវ័កនោះ ក៏ដល់នូវនេវសញ្ញានាសញ្ញាយតនជ្ឈាន ក្នុងកាលឥឡូវនេះផង ចុះចិត្តស៊ប់  
ដោយបញ្ញាផង។ លុះមានរាងកាយបែកធ្លាយទៅ បន្ទាប់អំពីមរណៈ សំវត្តនិកវិញ្ញាណនោះ

ក៏នឹងដល់នូវនេវសញ្ញានាសញ្ញាយតនជ្ឈាន ដោយហេតុណា ហេតុនុ៎ះ រមែងមាន។ ម្នាលភិក្ខុ ទាំងឡាយ នេះ នេវសញ្ញានាសញ្ញាយតនសប្បាយប្បដិបទា។

[៨៧] កាលបើព្រះមានព្រះភាគ ទ្រង់ត្រាស់យ៉ាងនេះហើយ ព្រះអានន្ទមានអាយុ ក៏ ក្រាបបង្គំទូល ចំពោះព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ភិក្ខុក្នុងសាសនានេះ ជាអ្នកប្រតិបត្តិយ៉ាងនេះថា បើអាត្មាអញ មិនបានធ្វើកម្មវដ្តៈ ក្នុងកាលមុនទេ វិបាកវដ្តៈ ក៏មិន គប្បីមាន ដល់អាត្មាអញ ក្នុងកាលឥឡូវនេះ បើអាត្មាអញ មិនបានធ្វើកម្មវដ្តៈ ក្នុងកាល ឥឡូវនេះទេ វិបាកវដ្តៈ ក៏នឹងមិនមានដល់អាត្មាអញ ក្នុងអនាគតកាល ខន្ធបញ្ចកៈណា ដែលមាន ដែលកើត ក្នុងកាលឥឡូវនេះ អាត្មាអញ លះបង់នូវខន្ធបញ្ចកៈនោះ ភិក្ខុនោះ បាននូវឧបេក្ខាយ៉ាងនេះ បពិត្រព្រះអង្គដ៏ចម្រើន ភិក្ខុនោះ គួររំលត់កិលេសបាន ឬមិនគួររំលត់ កិលេសបានទេ។ ម្នាលអានន្ទ ភិក្ខុខ្លះ គួររំលត់កិលេសបាន ក្នុងឧបេក្ខានេះ ភិក្ខុខ្លះ មិនគួររំលត់ កិលេសបាន ក្នុងឧបេក្ខានេះទេ។ បពិត្រព្រះអង្គដ៏ចម្រើន ចុះហេតុដូចម្តេច បច្ច័យដូចម្តេច ដែល នាំឲ្យភិក្ខុខ្លះ គួររំលត់កិលេសបាន ក្នុងឧបេក្ខានេះ ភិក្ខុខ្លះ មិនគួររំលត់កិលេសបាន ក្នុងឧបេក្ខា នេះ។

[៨៨] ម្នាលអានន្ទ ភិក្ខុក្នុងសាសនានេះ ជាអ្នកប្រតិបត្តិយ៉ាងនេះថា បើអាត្មាអញ មិន បានធ្វើកម្មវដ្តៈ ក្នុងកាលមុនទេ វិបាកវដ្តៈ ក៏មិនគប្បីមាន ដល់អាត្មាអញ ក្នុងកាលឥឡូវនេះ បើអាត្មាអញ មិនបានធ្វើកម្មវដ្តៈ ក្នុងកាលឥឡូវនេះទេ វិបាកវដ្តៈ នឹងមិនមានដល់អាត្មាអញ ក្នុងអនាគតកាល ខន្ធបញ្ចកៈណា ដែលមាន ដែលកើត ក្នុងកាលឥឡូវនេះ អាត្មាអញ លះបង់ នូវខន្ធបញ្ចកៈនោះ ភិក្ខុនោះ បាននូវឧបេក្ខា (យ៉ាងនេះ) ភិក្ខុនោះ ក៏ត្រេកអរ សរសើរនូវឧបេក្ខា នោះ តាំងនៅដោយសេចក្តីចូលចិត្តស៊ប់ កាលបើភិក្ខុនោះ ត្រេកអរ សរសើរនូវឧបេក្ខានោះ តាំងនៅដោយសេចក្តីចូលចិត្តស៊ប់ហើយ វិញ្ញាណណា ដែលអាស្រ័យនូវវិបស្សនានោះ វិញ្ញាណនោះ ជាឧបាទាន **[សេចក្តីប្រកាន់មាំ សេចក្តីអាល័យក្នុងវិបស្សនា]** របស់ភិក្ខុនោះ ម្នាលអានន្ទ ភិក្ខុដែលប្រកបដោយឧបាទាន រមែងរំលត់កិលេសមិនបានឡើយ។ បពិត្រព្រះអង្គ ដ៏ចម្រើន ចុះភិក្ខុនោះ កាលបើកាន់យក នូវបដិសន្ធិ តែងកាន់យកក្នុងទីណា។ ម្នាលអានន្ទ ភិក្ខុនោះ កាន់យកនូវបដិសន្ធិ ក្នុងនេវសញ្ញានាសញ្ញាយតនភព។ បពិត្រព្រះអង្គដ៏ចម្រើន បានឮថា ភិក្ខុនោះ កាលកាន់យកនូវបដិសន្ធិ តែងកាន់យកក្នុងភពដ៏ប្រសើរឬ។ ម្នាលអានន្ទ

ភិក្ខុនោះ កាលកាន់យកនូវបដិសន្ធិ តែងកាន់យកក្នុងភពដ៏ប្រសើរ ម្ចាស់អានន្ទ ឯភពដ៏ប្រសើរ  
នុ៎ះ បានដល់នេវសញ្ញានាសញ្ញាយតនភព។

[៩១] ម្ចាស់អានន្ទ ភិក្ខុក្នុងសាសនានេះ ជាអ្នកប្រតិបត្តិយ៉ាងនេះថា បើអាត្មាអញ មិន  
បានធ្វើកម្មវដ្តៈ ក្នុងកាលមុនទេ វិបាកវដ្តៈ ក៏មិនគប្បីមាន ដល់អាត្មាអញ ក្នុងកាលឥឡូវនេះ  
បើអាត្មាអញ មិនបានធ្វើកម្មវដ្តៈ ក្នុងកាលឥឡូវនេះទេ វិបាកវដ្តៈ ក៏នឹងមិនមានដល់អាត្មាអញ  
ក្នុងអនាគតកាល ខន្ធបញ្ចកៈណា ដែលមាន ដែលកើត ក្នុងកាលឥឡូវនេះ អាត្មាអញ លះបង់  
នូវខន្ធបញ្ចកៈនោះ ភិក្ខុនោះ បាននូវឧបេក្ខា (យ៉ាងនេះ) តែភិក្ខុនោះ មិនបានត្រេកអរ មិនបាន  
សរសើរ នូវឧបេក្ខានោះ មិនបានតាំងនៅ ដោយសេចក្តីចូលចិត្តស៊ប់ កាលបើភិក្ខុនោះ មិនបាន  
ត្រេកអរ មិនបានសរសើរ នូវឧបេក្ខានោះ មិនបានតាំងនៅ ដោយសេចក្តីចូលចិត្តស៊ប់  
វិញ្ញាណណា ដែលមិនអាស្រ័យ នូវវិបស្សនានោះ វិញ្ញាណនោះ មិនមែនជាឧបាទាន  
របស់ភិក្ខុនោះឡើយ ម្ចាស់អានន្ទ ភិក្ខុមិនមានឧបាទាន រមែងរំលត់កិលេសបាន។ បពិត្រ  
ព្រះអង្គដ៏ចម្រើន អស្ចារ្យណាស់ បពិត្រព្រះអង្គដ៏ចម្រើន ចំឡែកណាស់ បពិត្រព្រះអង្គដ៏ចម្រើន  
ព្រះមានព្រះភាគ ទ្រង់សំដែងធម៌ ជាគ្រឿងឆ្លងចាកឱយៈ ដល់ខ្ញុំព្រះអង្គទាំងឡាយ ព្រោះ  
អាស្រ័យរឿយៗ (នូវសមាបត្តិនោះ) បពិត្រព្រះអង្គដ៏ចម្រើន ចុះអរិយវិមោក្ខ តើដូចម្តេច។

[៩២] ម្ចាស់អានន្ទ អរិយសាវ័ក ក្នុងសាសនានេះ តែងពិចារណា ដូច្នេះថា កាមណា  
ដែលប្រព្រឹត្តទៅ ក្នុងបច្ចុប្បន្នក្តី កាមណា ដែលប្រព្រឹត្តទៅក្នុងបរលោកក្តី កាមសញ្ញាណ  
ដែលប្រព្រឹត្តទៅ ក្នុងបច្ចុប្បន្នក្តី កាមសញ្ញាណ ដែលប្រព្រឹត្តទៅ ក្នុងបរលោកក្តី រូបណា ដែល  
ប្រព្រឹត្តទៅ ក្នុងបច្ចុប្បន្នក្តី រូបណា ដែលប្រព្រឹត្តទៅ ក្នុងបរលោកក្តី រូបសញ្ញាណ ដែល  
ប្រព្រឹត្តទៅ ក្នុងបច្ចុប្បន្នក្តី រូបសញ្ញាណ ដែលប្រព្រឹត្តទៅ ក្នុងបរលោកក្តី អានេញ្ញសញ្ញាណក្តី  
អាកិញ្ញញ្ញាយតនសញ្ញាណក្តី នេវសញ្ញានាសញ្ញាយតនសញ្ញាណក្តី ទាំងអស់នេះ ឈ្មោះថា  
សក្កាយៈ (ចំណែកតេក្ខមិកវដ្តធម៌) ទាំងអម្បាលមាណ ក៏ឈ្មោះថា សក្កាយៈដែរ សភាព  
ដែលធ្វើចិត្ត ឲ្យរួចចាកកិលេស ព្រោះមិនមានប្រកាន់មាំ នុ៎ះ ឈ្មោះថា អមតៈ។ ម្ចាស់អានន្ទ អា  
នេញ្ញសប្បាយប្បដិបទា ដែលតថាគតបានសំដែងហើយក្តី អាកិញ្ញញ្ញាយតនសប្បាយ  
ប្បដិបទា ដែលតថាគតបានសំដែងហើយក្តី នេវសញ្ញានាសញ្ញាយតនសប្បាយប្បដិបទា ដែល  
តថាគតបានសំដែងហើយក្តី ធម៌ជាគ្រឿងឆ្លងចាកឱយៈ ព្រោះអាស្រ័យរឿយៗ (នូវ

សមាបត្តិនោះ) ដែលតថាគតបានសំដែងហើយក្តី ដោយប្រការដូច្នោះ ឈ្មោះថា អរិយវិមោក្ខ ។ ម្នាលអានន្ទ អំពើណា ដែលព្រះសាស្តា ជាអ្នកស្វែងរកនូវប្រយោជន៍ ជាអ្នកអនុគ្រោះ គប្បីធ្វើ ដល់ពួកសាវ័ក ព្រោះអាស្រ័យសេចក្តីអនុគ្រោះ អំពើនោះ តថាគត បានធ្វើហើយ ដល់អ្នក ទាំងឡាយ ម្នាលអានន្ទ ទីទាំងអម្បាលនេះ ហៅថា រុក្ខមូល ទីទាំងអម្បាលនេះ ហៅថា សុញ្ញាការដ្ឋាន។ ម្នាលអានន្ទ អ្នកទាំងឡាយ ចូរចម្រើនឈាន ចូរកុំប្រមាទ ចូរកុំមានសេចក្តី ស្តាយក្រោយ ក្នុងកាលជាខាងក្រោយឡើយ នេះជាពាក្យប្រៀនប្រដៅ នូវអ្នកទាំងឡាយ របស់ តថាគត។ លុះព្រះមានព្រះភាគ ទ្រង់សំដែងសូត្រនេះចប់ហើយ ព្រះអានន្ទមានអាយុ មានសេចក្តីត្រេកអរ រីករាយហើយ នឹងភាសិត របស់ព្រះមានព្រះភាគ។

ចប់ អានេញសប្បាយសូត្រ ទី៦។

**គណកមោគ្គល្លានសូត្រ ទី៧**

[៧៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ព្រះ មិគារមាតុប្រាសាទ **ប្រាសាទរបស់នាងវិសាខា ជាមាតានៃមិគារកុមារ។** ក្នុងបុព្វរាម ជិត ក្រុងសាវត្ថី។ គ្រានោះឯង ព្រាហ្មណ៍ឈ្មោះ គណកមោគ្គល្លាន ចូលទៅគាល់ព្រះមានព្រះភាគ លុះចូលទៅដល់ហើយ ក៏ធ្វើសេចក្តីរីករាយ ជាមួយនឹងព្រះមានព្រះភាគ លុះបញ្ចប់ពាក្យ ដែលគួររីករាយ និងពាក្យដែលគួររលឹក ហើយអង្គុយក្នុងទីសមគួរ។ លុះគណកមោគ្គល្លាន ព្រាហ្មណ៍ អង្គុយក្នុងទីសមគួរហើយ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះ គោតមដ៏ចម្រើន មិគារមាតុប្រាសាទនេះ ប្រាកដជាមានការសិក្សាជាលំដាប់ មានការធ្វើ ជាលំដាប់ មានផ្លូវសម្រាប់ដើរទៅ ជាលំដាប់ គឺកំណត់តាំងអំពីកំណើរជាន់ក្រោមបំផុត ឡើងទៅ បពិត្រព្រះគោតមដ៏ចម្រើន ឯពួកព្រាហ្មណ៍ទាំងនេះ ក៏ប្រាកដជាមានការសិក្សា ជាលំដាប់ មានការធ្វើជាលំដាប់ មានបដិបទជាលំដាប់ ក្នុងការរៀននូវវេទមន្ត បពិត្រព្រះ គោតមដ៏ចម្រើន ឯពួកខ្មាន់ឆ្នូទាំងនេះ ប្រាកដជាមានការសិក្សាជាលំដាប់ មានការធ្វើជាលំដាប់ មានបដិបទជាលំដាប់ ក្នុងវិជ្ជារបស់ខ្មាន់ឆ្នូ បពិត្រព្រះគោតមដ៏ចម្រើន ឯយើងទាំងឡាយ ជាអ្នករាប់ **ជាអ្នកចេះដឹងវិធីរាប់។** អ្នកចិញ្ចឹមដីវិត ដោយការរាប់ ក៏ប្រាកដជាមានការសិក្សា ជាលំដាប់ មានការធ្វើជាលំដាប់ មានបដិបទជាលំដាប់ ក្នុងការរាប់ បពិត្រព្រះគោតមដ៏ចម្រើន ព្រោះថា យើងទាំងឡាយ បាននូវកូនសិស្សទាំងឡាយ រមែងបង្រៀនឲ្យរាប់ជាដំបូងយ៉ាងនេះ

ថា មួយ ចំនួនមួយ ពីរ ចំនួនពីរ បី ចំនួនបី បួន ចំនួនបួន ប្រាំ ចំនួនប្រាំ ប្រាំមួយ ចំនួនប្រាំមួយ ប្រាំពីរ ចំនួនប្រាំពីរ ប្រាំបី ចំនួនប្រាំបី ប្រាំបួន ចំនួនប្រាំបួន ដប់ ចំនួនដប់ បពិត្រព្រះគោតមដ៏ ចំរើន យើងទាំងឡាយ បង្រៀនឲ្យរាប់ដល់មួយរយក៏មាន យ៉ាងណាមិញ បពិត្រព្រះគោតមដ៏ ចំរើន ចុះព្រះអង្គ អាចដើម្បីបញ្ញត្ត នូវការសិក្សាជាលំដាប់ ការធ្វើជាលំដាប់ បដិបទជាលំដាប់ ក្នុងធម្មវិន័យនេះបានយ៉ាងនោះដែរឬ។

[៩៤] ព្រះអង្គត្រាស់ថា ម្ចាស់ព្រាហ្មណ៍ តថាគតអាចដើម្បីបញ្ញត្ត នូវការសិក្សា ជាលំដាប់ ការធ្វើជាលំដាប់ បដិបទជាលំដាប់ ក្នុងធម្មវិន័យនេះបាន។ ម្ចាស់ព្រាហ្មណ៍ បុរស អ្នកបង្ហាត់សេះ ជាអ្នកឈ្លាសវៃ បាននូវសេះអាជានេយ្យដ៏ល្អ តែងបង្ខំកបង្ហាត់ ដោយខ្សែ បង្រៀរជាដំបូង រួចបង្ខំកបង្ហាត់តទៅជាលំដាប់ យ៉ាងណាមិញ ម្ចាស់ព្រាហ្មណ៍ តថាគត បាន នូវបុរស ដែលគួរទូន្មាន រមែងទូន្មានជាដំបូង យ៉ាងនេះថា ម្ចាស់ភិក្ខុ អ្នកចូរមក ចូរជាបុគ្គល មានសីល ចូរជាអ្នកសង្រួម ក្នុងបាតិមោក្ខសំរវៈ ជាអ្នកបរិបូណ៌ ដោយអាចារៈ និងគោចរៈ ជា អ្នកឃើញនូវភ័យ ក្នុងទោសទាំងឡាយ សូម្បីតែបន្តិចបន្តួច ចូរសមាទាន សិក្សាក្នុងសិក្ខាបទ ទាំងឡាយ ក៏យ៉ាងនោះឯង។

[៩៥] ម្ចាស់ព្រាហ្មណ៍ កាលណាបើភិក្ខុជាអ្នកមានសីលសង្រួមក្នុងបាតិមោក្ខសំរវៈ បរិបូណ៌ដោយអាចារៈ និងគោចរៈ ឃើញនូវភ័យក្នុងទោសទាំងឡាយ សូម្បីតែបន្តិចបន្តួច សមាទានសិក្សា ក្នុងសិក្ខាបទទាំងឡាយរួចហើយ តថាគត ក៏ទូន្មានភិក្ខុនោះតទៅថា ម្ចាស់ភិក្ខុ អ្នកចូរមក ចូរជាអ្នករក្សាទ្វា ក្នុងឥន្ទ្រិយទាំងឡាយ បើបានឃើញរូបដោយចក្ខុ កុំកាន់យកនូវ និមិត្ត កុំកាន់យកនូវអនុព្យញ្ញនៈឡើយ អភិជ្ឈា និងទោមនស្សទាំងឡាយ ដែលជាអកុសលធម៌ ដ៏លាមក គប្បីជាប់តាមនូវបុគ្គលដែលមិនបានសង្រួមនូវឥន្ទ្រិយ គឺចក្ខុនុ៎ះ ព្រោះហេតុតែមិន បានសង្រួមនូវឥន្ទ្រិយ គឺចក្ខុណា អ្នកចូរប្រតិបត្តិ ដើម្បីសង្រួមនូវឥន្ទ្រិយ គឺចក្ខុនោះ ចូររក្សានូវ ឥន្ទ្រិយ គឺចក្ខុ ចូរដល់នូវសេចក្តីសង្រួមក្នុងឥន្ទ្រិយ គឺចក្ខុ។ បានឮសំឡេងដោយត្រចៀក... បាន ជុំក្លិនដោយច្រមុះ... បានទទួលរសដោយអណ្តាត... បានពាល់ត្រូវផ្សព្វដោយកាយ... បានដឹង ច្បាស់ធម្មារម្មណ៍ដោយចិត្ត កុំកាន់យកនូវនិមិត្ត កុំកាន់យកនូវអនុព្យញ្ញនៈឡើយ អភិជ្ឈា និង ទោមនស្ស ដែលជាអកុសលធម៌ដ៏លាមក គប្បីជាប់តាមនូវបុគ្គល ដែលមិនបានសង្រួម នូវឥន្ទ្រិយ គឺចិត្តនុ៎ះ ព្រោះហេតុតែមិនបានសង្រួមនូវឥន្ទ្រិយ គឺចិត្តណា អ្នកចូរប្រតិបត្តិ

ដើម្បីសង្រួមនូវឥន្ទ្រិយ គឺចិត្តនោះ ចូររក្សានូវឥន្ទ្រិយ គឺចិត្ត ចូរដល់នូវសេចក្តីសង្រួមក្នុងឥន្ទ្រិយ គឺចិត្ត។

[៩៦] ម្នាលព្រាហ្មណ៍ កាលណាបើភិក្ខុបានរក្សាទ្វារក្នុងឥន្ទ្រិយទាំងឡាយហើយ តថាគត ក៏ទូន្មានភិក្ខុនោះតទៅថា ម្នាលភិក្ខុ អ្នកចូរមក ចូរជាអ្នកដឹងនូវប្រមាណ ក្នុងភោជន អ្នកគប្បីពិចារណាដោយឧបាយ ហើយបរិភោគអាហារ មិនគប្បីបរិភោគ ដើម្បីលេង មិនគប្បី បរិភោគ ដើម្បីសេចក្តីស្រវឹង មិនគប្បីបរិភោគ ដើម្បីប្រដាប់រាងកាយ មិនគប្បីបរិភោគ ដើម្បី ស្មិតស្មាងកាយ គប្បីបរិភោគ ដើម្បីតាំងនៅ ដើម្បីរស់នៅនៃកាយនេះជាកំណត់ ដើម្បីបំបាត់នូវ សេចក្តីលំបាក ដើម្បីទំនុកបំរុង ដល់ព្រហ្មចារ្យ គប្បីបរិភោគ ដោយគិតថា អាត្មាអញ នឹង កំចាត់បង់ នូវវេទនាចាស់ គឺសេចក្តីឃ្នាន ដែលមានហើយផង ទាំងញាំងវេទនាថ្មី គឺឆ្អែត ហួសប្រមាណ មិនឲ្យកើតឡើងបានផង កិរិយាប្រព្រឹត្តិទៅ នៃឥរិយាបថទាំង៤ក្តី សេចក្តីមិន មានទោស មានការមិនច្រអូសកាយ ច្រអូសចិត្តជាដើមក្តី កិរិយានៅសប្បាយ នឹងមានដល់ អាត្មាអញ។

[៩៧] ម្នាលព្រាហ្មណ៍ កាលណាបើភិក្ខុជាអ្នកដឹងប្រមាណ ក្នុងភោជនហើយ តថាគត ក៏ទូន្មានភិក្ខុនោះតទៅថា ម្នាលភិក្ខុ អ្នកចូរមក ចូរប្រកបរឿយៗ នូវសេចក្តីភ្ញាក់រលឹក ចូរធ្វើចិត្ត ឲ្យស្អាត ចាកអារវណីយធម៌ទាំងឡាយ **ធម៌ជាគ្រឿងរារាំងចិត្ត ដូចគ្នានឹងនីវរណៈដែរ។** ដោយការចង្រ្រម ឬការអង្កុយក្នុងវេលាថ្ងៃ ចូរធ្វើចិត្តឲ្យស្អាត ចាកអារវណីយធម៌ទាំងឡាយ ដោយការចង្រ្រម ឬការអង្កុយក្នុងបឋមយាមនៃរាត្រី គប្បីសម្រេចនូវសីហសេយ្យា ផ្ទៀងទៅ ខាងស្តាំ យកជើងតម្រួតលើជើង មានសតិសម្បជញ្ញៈ ធ្វើទុកក្នុងចិត្ត នូវឧដ្ឋានសញ្ញា (សំគាល់ ថានឹងក្រោកឡើង) ក្នុងមជ្ឈិមយាមនៃរាត្រី លុះដល់បច្ចិមយាមនៃរាត្រី ចូរក្រោកឡើង ធ្វើចិត្តឲ្យស្អាត ចាកអារវណីយធម៌ទាំងឡាយ ដោយការចង្រ្រម ឬការអង្កុយ។

[៩៨] ម្នាលព្រាហ្មណ៍ កាលណាបើភិក្ខុបានប្រកបរឿយៗ នូវសេចក្តីភ្ញាក់រលឹកហើយ តថាគត ក៏ទូន្មានភិក្ខុនោះ តទៅថា ម្នាលភិក្ខុ អ្នកចូរមក ចូរប្រកបដោយសតិ សម្បជញ្ញៈ គឺធ្វើ សេចក្តីដឹងខ្លួន ក្នុងការដើរឈានទៅមុខ ឈានថយក្រោយ ធ្វើសេចក្តីដឹងខ្លួន ក្នុងការ ក្រឡេកមើលត្រង់ ក្រឡេកមើលចំហៀង ធ្វើសេចក្តីដឹងខ្លួន ក្នុងការបត់អវយវៈចូល លាអវយវៈ ចេញ ធ្វើសេចក្តីដឹងខ្លួន ក្នុងការប្រើប្រាស់សង្ឃារដ៏ បាត្រ ចីវរ ធ្វើសេចក្តីដឹងខ្លួន ក្នុងការស៊ី ផឹក

ទំព័រ ក្រប ជញ្ជក់ ធ្វើសេចក្តីដឹងខ្លួន ក្នុងការបន្ទោបង់ឧប្បារៈ បស្សៈ ធ្វើសេចក្តីដឹងខ្លួន ក្នុងការដើរ ឈរ អង្គុយ ដេកលក់ ភ្ញាក់ រលឹក និយាយ ស្ងៀម។

[៧៧] ម្ចាស់ព្រាហ្មណ៍ កាលណាបើភិក្ខុបានប្រកបដោយសតិ សម្បជញ្ញៈហើយ តថាគត ក៏ទូន្មានភិក្ខុនោះ តទៅថា ម្ចាស់ភិក្ខុ អ្នកចូរមក ចូរប្រើប្រាស់នូវសេនាសនៈស្ងាត់ គឺព្រៃ **ទីព្រៃដែលនៅខាងក្រៅសសរគោលរបស់ស្រុក។** ម្លប់ឈើ ភ្នំ ជ្រោះភ្នំ គុហាភ្នំ ព្រៃខ្មោច ព្រៃឆ្ងាយ ព្រៃស្តុក ព្រៃនាំឲ្យកើតសេចក្តីខ្លាច ព្រៃនាំឲ្យកើតសេចក្តីព្រឺរោម **ព្រៃជាទីបំផុត ព្រៃគ្មានផ្លូវរបស់មនុស្ស ព្រៃកម្រមានមនុស្សចូលទៅ។ វិភង្គ អភិធម្ម។** ទីវាលស្រឡះ ទីគំនរចំបើង។ ភិក្ខុនោះ ក៏ប្រើប្រាស់នូវសេនាសនៈស្ងាត់ គឺព្រៃ ម្លប់ឈើ ភ្នំ ជ្រោះភ្នំ គុហាភ្នំ ព្រៃខ្មោច ព្រៃឆ្ងាយ ទីវាលស្រឡះ ទីគំនរចំបើង។ ភិក្ខុនោះ ត្រឡប់មកអំពី បិណ្ឌបាត ក្នុងវេលាក្រោយភត្ត អង្គុយផ្គត់ភ្នែក តម្កល់កាយឲ្យត្រង់ ហើយផ្ទង់ស្មារតី ឲ្យមាន មុខឆ្ពោះទៅរកកម្មដ្ឋាន។ ភិក្ខុនោះ ក៏លះបង់នូវអភិជ្ឈា (កាមច្នន្ទៈ) ក្នុងលោក គឺកាយ មានចិត្ត ប្រាសចាកអភិជ្ឈា ធ្វើចិត្តឲ្យស្អាត ចាកអភិជ្ឈា លះបង់នូវសេចក្តីប្រទូស្ត គឺព្យាបាទ មានចិត្ត មិនព្យាបាទ មានការផ្ទង់ផ្អើម និងសេចក្តីអនុគ្រោះ ដល់សត្វមានជីវិតទាំងពួង ធ្វើចិត្តឲ្យស្អាត ចាកសេចក្តីប្រទូស្ត គឺព្យាបាទ លះបង់នូវប៊ិនមិទ្ធៈ គឺសេចក្តីខ្ជិលច្រអូស មានចិត្តប្រាសចាក ប៊ិនមិទ្ធៈ មានសេចក្តីសំគាល់នូវពន្លឺ មានសតិសម្បជញ្ញៈ ធ្វើចិត្តឲ្យស្អាត ចាកប៊ិនមិទ្ធៈ លះបង់ នូវឧទ្ធចក្កកុច្ចៈ គឺសេចក្តីរាយមាយ និងសេចក្តីវិខានចិត្ត មានចិត្តមិនបានរាយមាយ មានចិត្ត ខាងក្នុងស្ងប់រម្ងាប់ហើយ ធ្វើចិត្តឲ្យស្អាត ចាកឧទ្ធចក្កកុច្ចៈ លះបង់នូវវិចិកិច្ចា គឺសេចក្តីសង្ស័យ ឆ្លងផុតសេចក្តីសង្ស័យហើយ តតមានសេចក្តីជឿជំនុំ ក្នុងកុសលធម៌ទាំងឡាយ ធ្វើចិត្តឲ្យស្អាត ចាកវិចិកិច្ចា។

[១០០] ភិក្ខុនោះ ក៏លះបង់នូវនីវរណៈ ទាំង៥នេះ ដែលជាគ្រឿងសៅហ្មងនៃចិត្ត ជា ធម្មជាតិធ្វើបញ្ញាឲ្យមានកំឡាំងថយ ហើយក៏ស្ងាត់ចាកកាមទាំងឡាយ ស្ងាត់ចាកអកុសលធម៌ ទាំងឡាយ បានដល់នូវបឋមជ្ឈាន ប្រកបដោយវិតក្កៈ ប្រកបដោយវិចារៈ មានបីតិ និងសុខៈ ដែលកើតអំពីសេចក្តីស្ងាត់ ព្រោះរម្ងាប់នូវវិតក្កៈ និងវិចារៈ។ បេ។ បានដល់នូវទុតិយជ្ឈាន ព្រោះ មានចិត្តនឿយណាយ ចាកបីតិ។ បេ។ បានដល់នូវតតិយជ្ឈាន ព្រោះលះបង់នូវសុខៈ។ បេ។ បានដល់នូវចតុត្ថជ្ឈាន។ ម្ចាស់ព្រាហ្មណ៍ ភិក្ខុទាំងឡាយណា ជាសេក្ខបុគ្គល មានអរហត្តផល



ចិត្ត មិនទាន់បានសម្រេចនៅឡើយ កំពុងប្រាថ្នា នូវព្រះនិព្វានជាទីក្សេមចាកយោគៈ រកគុណ  
ជាតដទៃក្រៃលែងជាងគ្មាន តថាគត ក៏តែងប្រើវាចានេះ ដែលជាពាក្យប្រៀនប្រដៅ មានទំនង  
បែបនេះ ចំពោះភិក្ខុទាំងនោះ។ តែបើភិក្ខុទាំងឡាយណា ជាអរហន្ត មានអាសវៈអស់ហើយ  
មានព្រហ្មចរិយៈ បានប្រព្រឹត្តគ្រប់គ្រាន់ហើយ មានសោធន៍សកិច្ចបានធ្វើស្រេចហើយ មាន  
ភារៈដាក់ចុះហើយ មានប្រយោជន៍របស់ខ្លួនបានសម្រេចហើយ មានភវសញ្ញាជនៈ  
គឺតណ្ហាអស់រលីងហើយ មានចិត្តរួចស្រឡះហើយ ព្រោះដឹងច្បាស់ដោយប្រពៃ ភិក្ខុទាំងនោះ  
ឈ្មោះថា មានធម៌ទាំងឡាយនេះ ប្រព្រឹត្តទៅ ដើម្បីនៅជាសុខ ក្នុងបច្ចុប្បន្នផង ដើម្បី  
សតិសម្បជញ្ញៈផង (តថាគត ពុំបានប្រៀនប្រដៅភិក្ខុទាំងនោះទេ)។

[១០១] កាលបើព្រះមានព្រះភាគ ទ្រង់មានព្រះពុទ្ធដីកាយ៉ាងនេះហើយ គណក  
មោគ្គល្លានព្រាហ្មណ៍ ក៏ក្រាបបង្គំទូលសួរព្រះមានព្រះភាគ ដូច្នោះថា ចុះពួកសាវ័ក របស់  
ព្រះគោតមដ៏ចម្រើន ដែលព្រះគោតមដ៏ចម្រើនទូន្មានយ៉ាងនេះ ប្រៀនប្រដៅយ៉ាងនេះ សុទ្ធតែ  
បានព្រះនិព្វាន ដែលជាគុណជាតចប់កិច្ចដោយពិត ទាំងអស់គ្នាឬ ឬថាពួកខ្លះមិនបានដែរ។  
ម្ចាស់ព្រាហ្មណ៍ ពួកសាវ័ក របស់តថាគត ដែលតថាគតទូន្មានយ៉ាងនេះ ប្រៀនប្រដៅយ៉ាងនេះ  
ពួកខ្លះក៏បានព្រះនិព្វាន ដែលជាគុណជាតចប់កិច្ចដោយពិត ពួកខ្លះ ក៏មិនបានដែរ។ បពិត្រ  
ព្រះគោតមដ៏ចម្រើន ហេតុដូចម្តេច បច្ច័យដូចម្តេច បានជាព្រះនិព្វានក៏មាន ផ្លូវជាទីទៅកាន់  
ព្រះនិព្វានក៏មាន ព្រះគោតមដ៏ចម្រើន ជាអ្នកកៀរគរ ប្រមូលសត្វក៏មាន ប៉ុន្តែពួកសាវ័ក របស់  
ព្រះគោតមដ៏ចម្រើន ដែលព្រះគោតមដ៏ចម្រើន ទូន្មានយ៉ាងនេះ ប្រៀនប្រដៅយ៉ាងនេះ ពួកខ្លះ ក៏  
បានព្រះនិព្វាន ដែលជាគុណជាតចប់កិច្ចដោយពិត ពួកខ្លះក៏មិនបាន។

[១០២] ម្ចាស់ព្រាហ្មណ៍ បើដូច្នោះ តថាគតនឹងសួរតបចំពោះអ្នកវិញ ក្នុងប្រស្នារុំ៖ បើ  
អ្នកពេញចិត្តយ៉ាងណា គប្បីដោះស្រាយនូវប្រស្នានោះ យ៉ាងនោះចុះ ម្ចាស់ព្រាហ្មណ៍  
អ្នកសំគាល់នូវដំណើរនោះ ដូចម្តេច ខ្លួនអ្នកជាបុគ្គលឈ្នាស ក្នុងផ្លូវទៅកាន់ក្រុងរាជ  
គហៈដែរឬ។ ព្រះករុណា ព្រះអង្គ ខ្ញុំព្រះអង្គ ជាអ្នកឈ្នាស ក្នុងផ្លូវទៅកាន់ក្រុងរាជគហៈដែរ។  
ម្ចាស់ព្រាហ្មណ៍ អ្នកសំគាល់ដំណើរនោះ ដូចម្តេច បុរសប្រាថ្នានឹងទៅកាន់ក្រុងរាជគហៈ គប្បី  
មកក្នុងទីនេះ បុរសនោះ ចូលមករកអ្នក ហើយសួរយ៉ាងនេះថា នៃអ្នកដ៏ចម្រើន ខ្ញុំបាទចង់ទៅ  
ក្រុងរាជគហៈ អ្នកចូរផ្តាំផ្លូវ របស់ក្រុងរាជគហៈ ដល់ខ្ញុំបាទ។ អ្នកគប្បីប្រាប់បុរសនោះ

យ៉ាងនេះថា នៃបុរសដ៏ចម្រើន អ្នកចូរមក នេះផ្លូវទៅក្រុងរាជគហៈ អ្នកចូរដើរទៅតាមផ្លូវនោះ មួយរំពេចចុះ លុះអ្នកដើរទៅតាមផ្លូវនោះមួយរំពេចហើយ នឹងបានឃើញស្រុកឯណោះ អ្នក ចូរដើរទៅតាមផ្លូវនោះមួយរំពេចចុះ លុះអ្នកដើរទៅតាមផ្លូវនោះមួយរំពេចហើយ នឹងបាន ឃើញនិគមឯណោះទៀត អ្នកចូរដើរទៅតាមផ្លូវនោះមួយរំពេចចុះ លុះអ្នកដើរទៅតាមផ្លូវនោះ មួយរំពេចហើយ នឹងបានឃើញសួនច្បារជាទីសប្បាយ ព្រៃឈើជាទីសប្បាយ ភូមិជាទី សប្បាយ ស្រះបោក្ខរណី ជាទីសប្បាយ របស់ក្រុងរាជគហៈមិនខាន។ បុរសនោះ កាលដែល អ្នកទូន្មានយ៉ាងនេះ ប្រៀនប្រដៅយ៉ាងនេះ ក៏កាន់យកផ្លូវខុស ហើយដើរឆ្ពោះទៅខាង ក្រោយវិញ។ លំដាប់នោះ បុរសជាគំរប់ពីរ ប្រាថ្នានឹងទៅកាន់ក្រុងរាជគហៈ គប្បីមកទៀត។ បុរសនោះ ចូលមករកអ្នក ហើយសួរយ៉ាងនេះថា នៃអ្នកដ៏ចម្រើន ខ្ញុំបាទចង់ទៅក្រុងរាជគហៈ អ្នកចូរបង្ហាញផ្លូវ នៃក្រុងរាជគហៈ ដល់ខ្ញុំបាទផង។ អ្នកគប្បីប្រាប់បុរសនោះ យ៉ាងនេះថា នៃបុរសដ៏ចម្រើន អ្នកចូរមក នេះផ្លូវទៅកាន់ក្រុងរាជគហៈ អ្នកចូរដើរទៅតាមផ្លូវនោះ មួយរំពេចចុះ លុះដើរទៅតាមផ្លូវនោះមួយរំពេចហើយ នឹងបានឃើញស្រុកឯណោះ អ្នកចូរ ដើរទៅតាមផ្លូវនោះមួយរំពេចចុះ លុះដើរទៅតាមផ្លូវនោះមួយរំពេចហើយ នឹងបាន ឃើញនិគមឯណោះទៀត អ្នកចូរដើរទៅតាមផ្លូវនោះមួយរំពេចចុះ លុះអ្នកដើរទៅតាមផ្លូវនោះ មួយរំពេចហើយ នឹងបានឃើញសួនច្បារជាទីសប្បាយ ព្រៃឈើជាទីសប្បាយ ភូមិ ជាទីសប្បាយ ស្រះបោក្ខរណី ជាទីសប្បាយ របស់ក្រុងរាជគហៈមិនខាន។ បុរសនោះ កាលបើអ្នកទូន្មានយ៉ាងនេះ ប្រៀនប្រដៅយ៉ាងនេះ ក៏ដើរទៅកាន់ក្រុងរាជគហៈ ដោយស្មើស្មើ។ ម្នាលព្រាហ្មណ៍ ចុះហេតុដូចម្តេច បច្ច័យដូចម្តេច បានជាក្រុងរាជគហៈ ក៏មាន ផ្លូវសម្រាប់ទៅ ក្រុងរាជគហៈក៏មាន អ្នកជាអ្នកបង្ហាញផ្លូវក៏មាន ប៉ុន្តែកាលដែលអ្នកទូន្មានយ៉ាងនេះ ប្រៀន ប្រដៅយ៉ាងនេះ បុរសម្នាក់បែរជាកាន់យកផ្លូវខុស ដើរឆ្ពោះមុខទៅខាងក្រោយវិញ ឯបុរស ម្នាក់ទៀត បានដើរទៅដល់ក្រុងរាជគហៈ ដោយស្មើស្មើ។ បពិត្រព្រះគោតមដ៏ចម្រើន ក្នុងរឿងនេះ ខ្ញុំព្រះអង្គ នឹងធ្វើដូចម្តេចកើត បពិត្រព្រះគោតមដ៏ចម្រើន ព្រោះខ្ញុំព្រះអង្គ គ្រាន់តែជាអ្នកប្រាប់ ផ្លូវប៉ុណ្ណោះទេ។

[១០៣] ម្នាលព្រាហ្មណ៍ សេចក្តីនេះ មានឧបមេយ្យដូចព្រះនិព្វានក៏មាន ផ្លូវសម្រាប់ ទៅកាន់ព្រះនិព្វានក៏មាន តថាគតជាអ្នកកៀរគរ ប្រមូលសត្វក៏មាន ប៉ុន្តែពួកសាវ័ករបស់ តថាគត កាលបើតថាគតទូន្មានយ៉ាងនេះ ប្រៀនប្រដៅយ៉ាងនេះ ពួកខ្លះ ក៏បាននូវព្រះនិព្វាន

ដែលជាធម្មជាតិចប់កិច្ចដោយពិត ពួកខ្លះ ក៏មិនបាន ម្ចាស់ព្រាហ្មណ៍ ក្នុងរឿងនុះ តថាគតនឹង ធ្វើដូចម្តេចកើត ម្ចាស់ព្រាហ្មណ៍ ព្រោះថា តថាគត គ្រាន់តែជាអ្នកប្រាប់ផ្លូវប៉ុណ្ណោះ។

[១០៤] កាលបើព្រះមានព្រះភាគ ទ្រង់មានព្រះពុទ្ធដីកាយ៉ាងនេះហើយ គណក មោគ្គល្លានព្រាហ្មណ៍ ក៏ក្រាបបង្គំទូលព្រះមានព្រះភាគ ដូច្នោះថា បពិត្រព្រះគោតមដ៏ចម្រើន បុគ្គលទាំងឡាយណា ជាអ្នកមិនមានសទ្ធា ត្រូវការតែចិញ្ចឹមជីវិត ចេញចាកផ្ទះទៅ ចូលកាន់ផ្នួស ជាអ្នកលេង **អ្នកសំដែងនូវគុណដែលមិនមានក្នុងខ្លួន**។ ជាអ្នកបិទបាំងទោស ខ្លួន ជាអ្នកបញ្ឆោត ជាអ្នកមានចិត្តរាយមាយ មានមានះដុះឡើង មានចិត្តឃ្មេងឃ្មោង មានមាត់រឹង មានវាចារាយរាយ មិនបានរក្សាទ្វារ ក្នុងឥន្ទ្រិយទាំងឡាយ មិនដឹងប្រមាណក្នុង ភោជន មិនប្រកបរឿយៗ នូវសេចក្តីភ្ញាក់រលឹក មិនរមិលមើល **មិនប្រាថ្នា មិនត្រូវការ**។ ក្នុង សមណធម៌ (ផ្នួស) មិនមានការគោរពដ៏ក្លៀវក្លា ក្នុងសិក្ខា ជាអ្នកល្មោភច្រើន ជាអ្នកប្រព្រឹត្តិធ្ងរ ជាប្រធានក្នុងការបន្ទូរបន្ថយព្យាយាម ដាក់ធុរៈចោលក្នុងទីស្ងាត់ ជាអ្នកខ្ជិលច្រអូស មានព្យាយាម ក្នុងអំពើថោកទាប ភ្លេចស្មារតី មិនដឹងខ្លួន មានចិត្តមិនបានតម្កល់មាំ មានចិត្ត វិលខុស ឥតបញ្ញា ជាអ្នកល្ងង់ខ្លៅ ព្រះគោតមដ៏ចម្រើន មិនបាននៅរួមជាមួយនឹងបុគ្គល ទាំងនោះទេ។ ឯកុលបុត្រទាំងឡាយណា ដែលចេញចាកផ្ទះ ចូលទៅកាន់ផ្នួស ដោយសទ្ធា មិនជាអ្នកលេង មិនបានបិទបាំងទោសខ្លួន មិនជាអ្នកបញ្ឆោត មានចិត្តមិនបានរាយមាយ មិន មានមានះដុះឡើង មិនមានចិត្តឃ្មេងឃ្មោង មិនមានមាត់រឹង មិនមានវាចារាយរាយ ជាអ្នក រក្សាទ្វារ ក្នុងឥន្ទ្រិយទាំងឡាយ ជាអ្នកដឹងប្រមាណ ក្នុងភោជន ប្រកបរឿយៗ នូវសេចក្តីភ្ញាក់ រលឹក ជាអ្នករមិលមើលក្នុងសមណធម៌ មានសេចក្តីគោរពដ៏ក្លៀវក្លា ក្នុងសិក្ខា មិនជាអ្នកល្មោភ ច្រើន មិនបានប្រព្រឹត្តិធ្ងរ ដាក់ធុរៈក្នុងការបន្ទូរបន្ថយព្យាយាមចោល ជាប្រធានក្នុងទីស្ងាត់ មាន ព្យាយាមតឹងតែង មានចិត្តបញ្ជូនទៅកាន់ព្រះនិព្វាន មានសតិសម្តែងខ្ជាប់ ដឹងខ្លួន មានចិត្ត តម្កល់មាំ មានចិត្តប្រកបដោយអារម្មណ៍តែមួយ មានបញ្ញា មិនល្ងង់ខ្លៅ ព្រះគោតមដ៏ចម្រើន រមែងនៅរួមជាមួយនឹងកុលបុត្រទាំងនោះ។ បពិត្រព្រះគោតមដ៏ចម្រើន ដូចជាក្លិននៃឫស ឬមើម ណានីមួយ ឬសស្តារ ប្រាកដជាប្រសើរជាងក្លិននៃឫស ឬមើម ទាំងអម្បាលនោះ ក្លិន នៃខ្លឹមណានីមួយ ខ្លឹមចន្ទន៍ក្រហម ប្រាកដជាប្រសើរជាងក្លិននៃខ្លឹមទាំងអម្បាលនោះ ក្លិនផ្កាណាមួយ ផ្កាម្លិះលា ប្រាកដជាប្រសើរជាងក្លិននៃផ្កាទាំងអម្បាលនោះ យ៉ាងណាមិញ ឱវាទរបស់ព្រះគោតមដ៏ចម្រើន ក្នុងធម៌ជាគ្រឿងដុសខាត់ចិត្ត នៃសត្វដទៃ (ឲ្យស្អាត)

ក៏យ៉ាងនោះឯង បពិត្រព្រះគោតមដ៏ចម្រើន ភាសិតរបស់ព្រះអង្គច្បាស់ពេកណាស់ បពិត្រព្រះ  
គោតមដ៏ចម្រើន ភាសិតរបស់ព្រះអង្គច្បាស់ពេកណាស់ បពិត្រព្រះគោតមដ៏ចម្រើន ដូចបុគ្គលផ្លូវ  
ឡើងនូវវត្ថុដែលផ្តាច់ ឬបើកនូវវត្ថុដែលគេបិទបាំង ពុំនោះ ដូចគេប្រាប់ផ្លូវដល់មនុស្ស  
ដែលវង្វេងផ្លូវ ពុំនោះសោត ដូចគេទ្រាលប្រទីបប្រេង បំភ្លឺក្នុងទីងងឹត ដោយគិតថា បុរសអ្នក  
មានភ្នែក រមែងមើលឃើញរូបទាំងឡាយបាន យ៉ាងណាមិញ ធម៌ដែលព្រះគោតមដ៏ចម្រើន  
ទ្រង់សំដែងហើយ ដោយអនេកបរិយាយ ក៏យ៉ាងនោះឯង ខ្ញុំព្រះអង្គ សូមដល់នូវព្រះគោតមដ៏  
ចម្រើន ទាំងព្រះធម៌ ទាំងព្រះភិក្ខុសង្ឃ ជាទីពឹង ទីរលឹក សូមព្រះគោតមដ៏ចម្រើន ចាំទុកនូវខ្ញុំ  
ព្រះអង្គ ថាជាឧបាសក អ្នកដល់នូវសរណៈ ស្មើដោយជីវិត ក្នុងកាលមានថ្ងៃនេះជាដើមទៅ។

ចប់ គណកមោគ្គល្លានសូត្រ ទី៧។

**គោបកមោគ្គល្លានសូត្រ ទី៨**

[១០៥] ខ្ញុំបានស្តាប់មកយ៉ាងនេះ។ សម័យមួយ កាលព្រះមានព្រះភាគ ទ្រង់បរិនិព្វាន  
ទៅ មិនទាន់បានយូរប៉ុន្មាន ព្រះអានន្ទមានអាយុ គង់នៅក្នុងវត្តវេឡុវ៉ាន ជាកលន្ទកនិវាបស្ថាន  
ជិតក្រុងរាជគហៈ។ សម័យនោះឯង ព្រះរាជាទ្រង់ព្រះនាមអជាតសត្ត វេទេហីបុត្រ ជាធំក្នុង  
ដែនមគធៈ ទ្រង់រង្វៀសនឹងព្រះរាជាទ្រង់ព្រះនាមបដ្ឋោត ក៏ទ្រង់ត្រាស់ឲ្យរៀបចំក្រុងរាជគហៈ។  
លំដាប់នោះ ព្រះអានន្ទមានអាយុ ស្លៀកស្បង់ប្រដាប់ដោយបាត្រ ចិវរ ក្នុងបុព្វល្លាសម័យ ចូល  
ទៅក្រុងរាជគហៈ ដើម្បីបិណ្ឌបាត។ គ្រានោះ ព្រះអានន្ទមានអាយុ មានសេចក្តីត្រិះរិះដូច្នោះថា  
ការត្រាច់ទៅដើម្បីបិណ្ឌបាត ក្នុងក្រុងរាជគហៈ នៅព្រឹកពេកណាស់ បើដូច្នោះ គួរតែអាត្មាអញ  
ចូលទៅត្រង់ទីធ្វើការងារ របស់គោបកមោគ្គល្លានព្រាហ្មណ៍ និងទីដែល  
គោបកមោគ្គល្លានព្រាហ្មណ៍នៅសិន។ ព្រះអានន្ទមានអាយុ ក៏ចូលទៅត្រង់ទីធ្វើការងារ របស់  
គោបកមោគ្គល្លានព្រាហ្មណ៍ និងទីដែលគោបកមោគ្គល្លានព្រាហ្មណ៍នៅ។ ឯ  
គោបកមោគ្គល្លានព្រាហ្មណ៍ បានឃើញព្រះអានន្ទមានអាយុ មកអំពីចម្ងាយ លុះបានឃើញ  
ហើយ ក៏ពោលទៅនឹងព្រះអានន្ទមានអាយុ ដូច្នោះថា សូមព្រះអានន្ទដ៏ចម្រើន និងមន្តមក ព្រះ  
អានន្ទដ៏ចម្រើន និងមន្តមកជាការល្អ ព្រោះព្រះអានន្ទដ៏ចម្រើន ខានធ្វើបរិយាយ ដើម្បី  
និមន្តមកក្នុងទីនេះ អស់កាលយូរហើយ សូមព្រះអានន្ទដ៏ចម្រើនគង់ចុះ នេះអាសនៈ ដែលខ្ញុំ

ក្រាលទុកៗ ព្រះអានន្ទមានអាយុ ក៏គង់លើអាសនៈ ដែលព្រាហ្មណ៍ក្រាលទុកៗ ឯគោបក  
មោគ្គល្លានព្រាហ្មណ៍ ក៏កាន់យកនូវអាសនៈ ដ៏ទាបមួយ ហើយអង្គុយនៅ។

[១០៦] លុះគោបកមោគ្គល្លានព្រាហ្មណ៍ អង្គុយក្នុងទីដ៏សមគួរហើយ ក៏សួរ  
ព្រះអានន្ទមានអាយុ ដូច្នោះថា បពិត្រព្រះអានន្ទដ៏ចម្រើន ព្រះគោតមដ៏ចម្រើន អង្គនោះ  
ជាអរហន្ត សម្មាសម្ពុទ្ធ ប្រកបដោយធម៌ **[សំដៅយកសព្វញ្ញតញ្ញាណា]** ទាំងឡាយណា  
ភិក្ខុមួយរូប ដែលប្រកបដោយធម៌ទាំងឡាយនោះ ដោយអាការទាំងពួង ដោយប្រការទាំងពួង  
មានដែរឬទេ? ព្រះអានន្ទឆ្លើយថា ម្ចាស់ព្រាហ្មណ៍ ព្រះមានព្រះភាគ អង្គនោះ ជាអរហន្ត  
សម្មាសម្ពុទ្ធ ប្រកបដោយធម៌ទាំងឡាយណា សូម្បីភិក្ខុមួយរូប ដែលប្រកប  
ដោយធម៌ទាំងឡាយនោះ ដោយអាការទាំងពួង ដោយប្រការទាំងពួង មិនមានទេ  
ម្ចាស់ព្រាហ្មណ៍ ព្រោះថា ព្រះមានព្រះភាគ អង្គនោះ ជាអ្នកបង្កើតផ្លូវ ដែលមិនទាន់កើតឡើង  
ជាអ្នករៀបចំផ្លូវ ដែលគេមិនទាន់រៀបចំ ជាអ្នកប្រាប់ផ្លូវ ដែលគេមិនដែលប្រាប់ ជាអ្នកស្គាល់ផ្លូវ  
ដឹងផ្លូវ ឈ្លាសវៃក្នុងផ្លូវ ពួកសាវ័កក្នុងកាលឥឡូវនេះ គ្រាន់តែជាអ្នកដើរតាមផ្លូវ ប្រកបតាមជា  
ខាងក្រោយ។ នេះឯងពាក្យជាចន្លោះ ដែលព្រះអានន្ទមានអាយុ ធ្វើមិនទាន់ស្រេច ជាមួយនឹង  
គោបកមោគ្គល្លានព្រាហ្មណ៍នៅឡើយ។

[១០៧] លំដាប់នោះ វស្សការព្រាហ្មណ៍ ជាមហាមាត្យក្នុងដែនមគធៈ កាលដែល  
ត្រួតត្រាការងារក្នុងរាជគហៈ ក៏ដើរចូលទៅត្រង់ទីធ្វើការងារ របស់គោបកមោគ្គល្លានព្រាហ្មណ៍  
និងទីដែលព្រះអានន្ទមានអាយុគង់នៅ លុះចូលទៅដល់ហើយ ក៏ធ្វើសេចក្តីរីករាយ ជាមួយនឹង  
ព្រះអានន្ទមានអាយុ លុះបញ្ចប់ពាក្យ ដែលគួររីករាយ និងពាក្យដែលគួររលឹកហើយ ក៏អង្គុយ  
ក្នុងទីសមគួរ។ លុះវស្សការព្រាហ្មណ៍ ជាមហាមាត្យក្នុងដែនមគធៈ អង្គុយក្នុងទីសមគួរហើយ  
ក៏សួរព្រះអានន្ទមានអាយុ ដូច្នោះថា បពិត្រព្រះអានន្ទ ដ៏ចម្រើន ក្នុងកាលអម្បាញ់មិញនេះ  
លោកម្ចាស់ប្រជុំគ្នាពោលអំពីរឿងអ្វីហ្ន៎ មួយទៀត ពាក្យជាចន្លោះដូចម្តេច ដែលលោកម្ចាស់ធ្វើ  
មិនទាន់ស្រេច។ ព្រះអានន្ទឆ្លើយថា ម្ចាស់ព្រាហ្មណ៍ គោបកមោគ្គល្លានព្រាហ្មណ៍ បានសួរ  
អាត្មាក្នុងទីនេះ យ៉ាងនេះថា បពិត្រព្រះអានន្ទដ៏ចម្រើន ព្រះគោតមដ៏ចម្រើន អង្គនោះ  
ជាអរហន្ត សម្មាសម្ពុទ្ធ ប្រកបដោយធម៌ទាំងឡាយណា ភិក្ខុមួយរូប ដែលប្រកបដោយ  
ធម៌ទាំងឡាយនោះ ដោយអាការទាំងពួង ដោយប្រការទាំងពួង មានដែរឬទេ ម្ចាស់ព្រាហ្មណ៍

កាលបើគោបកមោគ្គល្លានព្រាហ្មណ៍ សួរយ៉ាងនេះហើយ អាត្មាក៏បានប្រាប់ទៅ  
គោបកមោគ្គល្លានព្រាហ្មណ៍វិញ ដូច្នោះថា ម្ចាស់ព្រាហ្មណ៍ ព្រះមានព្រះភាគ អង្គនោះ ជា  
អរហន្ត សម្មាសម្ពុទ្ធ ប្រកបដោយធម៌ទាំងឡាយណា សូម្បីភិក្ខុមួយរូប ដែលប្រកបដោយ  
ធម៌ទាំងឡាយនោះ ដោយអាការទាំងពួង ដោយប្រការទាំងពួង មិនមានទេ ព្រោះថា  
ព្រះមានព្រះភាគ អង្គនោះ ជាអ្នកបង្កើតផ្លូវ ដែលមិនទាន់កើតឡើង ជាអ្នករៀបចំផ្លូវដែល  
មិនទាន់រៀបចំ ជាអ្នកប្រាប់ផ្លូវ ដែលគេមិនបានប្រាប់ ជាអ្នកស្គាល់ផ្លូវ ដឹងផ្លូវ ឈ្លាសវៃក្នុងផ្លូវ  
ពួកសាវ័កក្នុងកាលឥឡូវនេះ គ្រាន់តែជាអ្នកដើរតាមផ្លូវ ប្រកបតាមជាខាងក្រោយប៉ុណ្ណោះ  
ម្ចាស់ព្រាហ្មណ៍ ពាក្យជាចន្លោះនេះឯង ដែលយើងធ្វើមិនទាន់សម្រេច ជាមួយនឹង  
គោបកមោគ្គល្លានព្រាហ្មណ៍នៅឡើយ។ ក៏ស្រាប់តែអ្នកមកដល់។

[១០៨] បពិត្រព្រះអានន្ទដ៏ចម្រើន ក្នុងកាលឥឡូវនេះ លោកម្ចាស់ទាំងឡាយ គប្បី  
ប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលព្រះគោតមដ៏ចម្រើនអង្គនោះ បាន  
តាំងទុកហើយថា ភិក្ខុនេះ អំណើះអំពើតថាគតទៅ នឹងបានជាទីពឹង នៃអ្នកទាំងឡាយ ដូច្នោះ  
មានដែរឬទេ? ម្ចាស់ព្រាហ្មណ៍ ក្នុងកាលឥឡូវនេះ យើងទាំងឡាយ គប្បីប្រតិបត្តិតាមបុគ្គល  
ណា បុគ្គលនោះ សូម្បីជាភិក្ខុមួយរូប ដែលព្រះមានព្រះភាគអង្គនោះ ជាអរហន្ត សម្មាសម្ពុទ្ធ  
ទ្រង់ជ្រាបច្បាស់ ឃើញច្បាស់ បានតាំងទុកហើយថា ភិក្ខុនេះ អំណើះអំពើតថាគតទៅ នឹងបាន  
ជាទីពឹង នៃអ្នកទាំងឡាយ ដូច្នោះ មិនមានទេ។

[១០៩] បពិត្រព្រះអានន្ទដ៏ចម្រើន ក្នុងកាលឥឡូវនេះ លោកម្ចាស់ទាំងឡាយ គប្បី  
ប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលសង្ឃបានសន្មតហើយ ឬដែល  
ពួកភិក្ខុជាថេរៈច្រើនអង្គ បានតាំងទុកហើយថា ភិក្ខុនេះ អំណើះអំពើព្រះមានព្រះភាគទៅ  
នឹងបានជាទីពឹង នៃយើងទាំងឡាយ ដូច្នោះ មានដែរឬទេ? ម្ចាស់ព្រាហ្មណ៍ ក្នុងកាលឥឡូវនេះ  
យើងទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលសង្ឃបាន  
សន្មតហើយ ឬដែលពួកភិក្ខុជាថេរៈច្រើនអង្គ បានតាំងទុកហើយថា ភិក្ខុនេះ អំណើះអំពើព្រះ  
មានព្រះភាគទៅ នឹងបានជាទីពឹង នៃយើងទាំងឡាយ ដូច្នោះ មិនមានទេ។ បពិត្រព្រះអានន្ទដ៏  
ចម្រើន កាលបើមិនមានទីពឹងយ៉ាងនេះហើយ ចុះធម៌ដូចម្តេច ដែលជាហេតុនាំឲ្យកើតធម៌

សាមគ្គីបាន។ ម្ចាស់ព្រាហ្មណ៍ យើងទាំងឡាយ មិនមែនជាឥតទីពឹងទេ ម្ចាស់ព្រាហ្មណ៍ យើងទាំងឡាយ ប្រកបដោយទីពឹង គឺមានធម៌ជាទីពឹង។

[១១០] កាលខ្ញុំសួរថា បពិត្រព្រះអានន្ទដ៏ចម្រើន ក្នុងកាលឥឡូវនេះ លោកម្ចាស់ ទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលព្រះគោតម ដ៏ចម្រើននោះ បានតាំងទុកហើយថា ភិក្ខុនេះ អំណើះអំពើតថាគតទៅ នឹងបានជាទីពឹង នៃ អ្នកទាំងឡាយ ដូច្នោះ មានដែរឬទេ លោកម្ចាស់ឆ្លើយថា ម្ចាស់ព្រាហ្មណ៍ ក្នុងកាលឥឡូវនេះ យើងទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលព្រះមាន ព្រះភាគ អង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ បានតាំងទុកហើយថា ភិក្ខុនេះ អំណើះអំពើតថាគតទៅ នឹងបានជាទីពឹង នៃអ្នកទាំងឡាយ ដូច្នោះ មិនមានទេ។ កាល ដែលខ្ញុំសួរថា បពិត្រព្រះអានន្ទ ដ៏ចម្រើន ក្នុងកាលឥឡូវនេះ លោកម្ចាស់ទាំងឡាយ គប្បី ប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលសង្ឃសន្មតហើយ ឬ ដែលពួកភិក្ខុជាថេរៈច្រើនអង្គ បានតាំងទុកហើយថា ភិក្ខុនេះ អំណើះអំពើព្រះមានព្រះភាគទៅ នឹងបានជាទីពឹងនៃអ្នកទាំងឡាយ ដូច្នោះ មានដែរឬទេ លោកម្ចាស់ឆ្លើយថា ម្ចាស់ព្រាហ្មណ៍ ក្នុងកាលឥឡូវនេះ យើងទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយ រូប ដែលសង្ឃបានសន្មតហើយ ឬដែលពួកភិក្ខុជាថេរៈច្រើនអង្គ បានតាំងទុកហើយថា ភិក្ខុនេះ អំណើះអំពើព្រះមានព្រះភាគទៅ នឹងបានជាទីពឹង នៃយើងទាំងឡាយ ដូច្នោះ មិនមានទេ។ កាលខ្ញុំសួរថា បពិត្រព្រះអានន្ទដ៏ចម្រើន កាលបើមិនមានទីពឹងយ៉ាងនេះហើយ ចុះ ធម៌ដូចម្តេច ដែលជាហេតុនាំឲ្យកើតធម៌សាមគ្គីបាន លោកម្ចាស់ឆ្លើយថា ម្ចាស់ព្រាហ្មណ៍ យើងទាំងឡាយ មិនមែនជាឥតទីពឹងទេ ម្ចាស់ព្រាហ្មណ៍ យើងទាំងឡាយ ប្រកបដោយទីពឹង គឺមានធម៌ជាទីពឹង។ បពិត្រព្រះអានន្ទដ៏ចម្រើន សេចក្តីនៃកាសិកនេះ ត្រូវយល់ដូចម្តេច។

[១១១] ម្ចាស់ព្រាហ្មណ៍ ព្រះមានព្រះភាគ អង្គនោះ ជាអរហន្ត សម្មាសម្ពុទ្ធ ទ្រង់ ជ្រាបច្បាស់ ឃើញច្បាស់ បានបញ្ញត្តិសិក្ខាបទទុកហើយ បានសំដែងបាតិមោក្ខ ដល់ ភិក្ខុទាំងឡាយរួចហើយ យើងទាំងឡាយនោះ មានប៉ុន្មានរូប ក៏ចូលទៅអាស្រ័យនៅនឹង តាមកេត្តមួយ ប្រជុំគ្នាទាំងអស់ ក្នុងកន្លែងមួយ នាថ្ងៃឧបោសថ លុះប្រជុំគ្នាហើយ ភិក្ខុណា ចាំ ស្ទាត់នូវបាតិមោក្ខនោះ ក៏នាំគ្នាអារាធនភិក្ខុនោះ (ឲ្យសូត្រ) កាលបើបាតិមោក្ខនោះ ភិក្ខុកំពុង

សូត្រ ភិក្ខុណា ត្រូវអាបត្តិ ឬប្រព្រឹត្តកន្លង (បញ្ញត្តិ) យើងទាំងឡាយ តែងញ៉ាំងភិក្ខុនោះ ឲ្យធ្វើ  
តាមធម៌ តាមពាក្យប្រៀនប្រដៅ ព្រោះហេតុនោះតាមពិត លោកដ៏ចម្រើនទាំងឡាយ  
មិនបានញ៉ាំងភិក្ខុនោះឲ្យធ្វើទេ គឺធម៌ (ច្បាប់) ញ៉ាំងភិក្ខុនោះឲ្យធ្វើ។ បពិត្រព្រះអានន្ទដ៏ចម្រើន  
ចុះភិក្ខុសូម្បីមួយរូប ដែលលោកម្ចាស់ទាំងឡាយ ធ្វើសក្ការៈ គោរព រាប់អាន បូជា ក្នុងកាល  
ឥឡូវនេះ លុះធ្វើសក្ការៈ គោរពហើយ តែងនៅអាស្រ័យផង តើមានដែរឬទេ? ម្ចាស់ព្រាហ្មណ៍  
ភិក្ខុសូម្បីមួយរូប ដែលយើងទាំងឡាយ ធ្វើសក្ការៈ គោរព រាប់អាន បូជា ក្នុងកាលឥឡូវនេះ  
លុះធ្វើសក្ការៈ គោរពហើយ តែងនៅអាស្រ័យផង មានដែរ។

[១១២] កាលដែលខ្ញុំសួរថា បពិត្រព្រះអានន្ទដ៏ចម្រើន ក្នុងកាលឥឡូវនេះ លោក  
ម្ចាស់ទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែល  
ព្រះគោតមដ៏ចម្រើន អង្គនោះ បានតាំងទុកហើយថា ភិក្ខុនេះ អំណើះអំពិតថាគតទៅ នឹងបាន  
ជាទីពឹង នៃអ្នកទាំងឡាយ ដូច្នោះ មានដែរឬទេ លោកម្ចាស់ឆ្លើយថា ម្ចាស់ព្រាហ្មណ៍ ក្នុងកាល  
ឥឡូវនេះ យើងទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែល  
ព្រះមានព្រះភាគ អង្គនោះ ជាអរហន្ត សម្មាសម្ពុទ្ធ ទ្រង់ជ្រាបច្បាស់ ឃើញច្បាស់ បានតាំងទុក  
ហើយថា ភិក្ខុនេះ អំណើះអំពិតថាគតទៅ នឹងបានជាទីពឹង នៃអ្នកទាំងឡាយ ដូច្នោះ  
មិនមានទេ។ កាលដែលខ្ញុំសួរថា បពិត្រព្រះអានន្ទ ដ៏ចម្រើន ក្នុងកាលឥឡូវនេះ លោក  
ម្ចាស់ទាំងឡាយ គប្បីប្រតិបត្តិតាមបុគ្គលណា បុគ្គលនោះ សូម្បីជាភិក្ខុមួយរូប ដែលសង្ឃ  
បានសន្មតហើយ ឬដែលពួកភិក្ខុជាថេរៈច្រើនអង្គ បានតាំងទុកហើយថា ភិក្ខុនេះ អំណើះអំពិត  
ព្រះមានព្រះភាគទៅ នឹងបានជាទីពឹង នៃអ្នកទាំងឡាយ ដូច្នោះ មានដែរឬទេ លោកម្ចាស់  
ឆ្លើយថា ម្ចាស់ព្រាហ្មណ៍ ក្នុងកាលឥឡូវនេះ យើងទាំងឡាយ គប្បីប្រតិបត្តិតាមបុគ្គលណា  
បុគ្គលនោះ សូម្បីជាភិក្ខុមួយរូប ដែលសង្ឃបានសន្មតហើយ ឬដែលពួកភិក្ខុជាថេរៈច្រើនអង្គ  
បានតាំងទុកហើយថា ភិក្ខុនេះ អំណើះអំពិតព្រះមានព្រះភាគទៅ នឹងបានជាទីពឹង នៃយើង  
ទាំងឡាយ ដូច្នោះ មិនមានទេ។ កាលដែលខ្ញុំសួរថា បពិត្រព្រះអានន្ទ ដ៏ចម្រើន ចុះភិក្ខុសូម្បីមួយ  
រូប ដែលលោកម្ចាស់ទាំងឡាយ ធ្វើសក្ការៈ គោរព រាប់អាន បូជា ក្នុងកាលឥឡូវនេះ  
លុះធ្វើសក្ការៈ គោរពហើយ តែងនៅអាស្រ័យផង តើមានដែរឬទេ លោកម្ចាស់ឆ្លើយថា  
ម្ចាស់ព្រាហ្មណ៍ ភិក្ខុសូម្បីមួយរូប ដែលយើងទាំងឡាយ ធ្វើសក្ការៈ គោរព រាប់អាន បូជា ក្នុង



កាលឥឡូវនេះ លុះធ្វើសក្ការៈ គោរពហើយ តែងនៅអាស្រ័យផង មានដែរ។ បពិត្រព្រះអានន្ត ដ៏ចម្រើន សេចក្តីនៃភាសិតនេះ ត្រូវយល់ដូចម្តេច។

[១១៣] ម្ចាស់ព្រាហ្មណ៍ បសាទនីយធម៌ (ធម៌ជាទីតាំងនៃសេចក្តីជ្រះថ្លា) ១០ យ៉ាង ដែល ព្រះមានព្រះភាគ អង្គនោះ ជាអរហន្តសម្មាសម្ពុទ្ធ ទ្រង់ជ្រាបច្បាស់ ឃើញច្បាស់ បានសំដែង ហើយ រមែងមាន បសាទនីយធម៌ទាំងនោះឯង មាននៅក្នុងភិក្ខុណា ក្នុងកាលឥឡូវនេះ យើងទាំងឡាយ តែងធ្វើសក្ការៈ គោរព រាប់អាន បូជា លុះធ្វើសក្ការៈ គោរពហើយ ក៏តែងនៅ អាស្រ័យនឹងភិក្ខុនោះ ឯបសាទនីយធម៌ ទាំង១០ យ៉ាងនោះ តើដូចម្តេច ម្ចាស់ព្រាហ្មណ៍ ភិក្ខុក្នុង សាសនានេះ ជាអ្នកមានសីល សង្រួមក្នុងបាតិមោក្ខសំរេ បរិបូណ៌ដោយអាចារៈ និងគោចរៈ ជាអ្នកឃើញនូវភ័យ ក្នុងទោសទាំងឡាយ សូម្បីបន្តិចបន្តួច តែងសមាទានសិក្សា ក្នុងសិក្ខាបទ ទាំងឡាយ។ ភិក្ខុជាពហុស្សូត ទ្រទ្រង់នូវពុទ្ធវចនៈ សន្សំទុកនូវពុទ្ធវចនៈ ធម៌ទាំងឡាយណា ដែលមានលំអខាងដើម មានលំអកណ្តាល មានលំអខាងចុង បរិបូណ៌ដោយអត្ថ បរិបូណ៌ ដោយព្យញ្ជនៈ រមែងប្រកាសនូវព្រហ្មចរិយៈ ដ៏បរិសុទ្ធ បរិបូណ៌គ្រប់គ្រាន់ ធម៌ទាំងឡាយមាន សភាពដូច្នោះ ភិក្ខុនោះ បានចេះចាំ ដោយច្រើន បានទ្រង់ទុក ចាំស្ងាត់ រត់មាត់ ចូលចិត្ត ច្បាស់លាស់ យល់ជ្រាលជ្រៅ ដោយទិដ្ឋិ គឺបញ្ញា។ ភិក្ខុជាអ្នកសន្តោស ដោយចីរ បិណ្ណបាត សេនាសនៈ គិលានប្បច្ចយភេសជ្ជបរិក្ខា។ ភិក្ខុជាអ្នកបានដូចសេចក្តីប្រាថ្នា បានដោយមិន លំបាក បានដោយមិនខុសកាលវេលា នូវឈានទាំង៤ ដែលជាធម្មជាតិអាស្រ័យនូវចិត្ត ដ៏ថ្លៃថ្លា ជាគ្រឿងនៅជាសុខ ក្នុងបច្ចុប្បន្ន។ ភិក្ខុបាននូវប្បទិ ជាច្រើនប្រការ គឺមនុស្សម្នាក់ ធ្វើឲ្យទៅជាច្រើននាក់ក៏បាន មនុស្សច្រើននាក់ ធ្វើឲ្យទៅជាម្នាក់វិញក៏បាន ដើរ (ចេញពី ខាងក្នុង) ទៅកាន់ទីវាល ទីខាងក្រៅក៏បាន ដើរទម្លុះទៅខាងក្រៅជញ្ជាំង ខាងក្រៅកំពែង ខាងក្រៅភ្នំក៏បាន ឥតទើសទាល់ ដូចជាដើរទៅក្នុងអាកាស ធ្វើនូវការងារលើបឿង និងមុជចុះ ក្នុងផែនដី ដូចមុជក្នុងទឹកក៏បាន ដើរទៅលើទឹក ក៏មិនបែកធ្លាយទឹក ដូចជាដើរលើផែនដីក៏បាន ហោះទៅក្នុងអាកាសទាំងក្លែន ដូចជាបក្សីសកុណជាតិក៏បាន យកដៃទៅស្តាបអង្រែល ចាប់ ពាល់នូវព្រះចន្ទ្រ និងព្រះអាទិត្យទាំងនេះ ដែលមានប្បទិច្រើនយ៉ាងនេះ មានអានុភាពច្រើន យ៉ាងនេះក៏បាន ញ៉ាំងអំណាចឲ្យប្រព្រឹត្តទៅដោយកាយ ដរាបដល់ព្រហ្មលោកក៏បាន។ ភិក្ខុ មានសោតធាតុ ជាទិព្វដ៏បរិសុទ្ធ កន្លងនូវសោតធាតុ ជារបស់មនុស្សធម្មតា តែងឮនូវសំឡេង ទាំងពីរ គឺសំឡេងជាទិព្វ និងសំឡេងជារបស់មនុស្សធម្មតា ដែលនៅក្នុងទីឆ្ងាយក្តី ក្នុងទីជិតក្តី

១។ ភិក្ខុកំណត់ដឹងចិត្ត នៃពួកសត្វដទៃ នៃបុគ្គលដទៃ ដោយចិត្តរបស់ខ្លួនបាន។ ចិត្តដែល  
ប្រកបដោយរាគៈក្តី ក៏ដឹងច្បាស់ថា ចិត្តប្រកបដោយរាគៈ ចិត្តដែលប្រាសចាករាគៈក្តី ក៏ដឹង  
ច្បាស់ថា ចិត្តប្រាសចាករាគៈ។ ចិត្តដែលប្រកបដោយទោសៈក្តី ក៏ដឹងច្បាស់ថា ចិត្តប្រកបដោយ  
ទោសៈ ចិត្តដែលប្រាសចាកទោសៈក្តី ក៏ដឹងច្បាស់ថា ចិត្តប្រាសចាកទោសៈ។ ចិត្តដែលប្រកប  
ដោយមោហៈក្តី ក៏ដឹងច្បាស់ថា ចិត្តប្រកបដោយមោហៈ ចិត្តដែលប្រាសចាកមោហៈក្តី ក៏ដឹង  
ច្បាស់ថា ចិត្តប្រាសចាកមោហៈ។ ចិត្តដែលរូញរាត្តី ក៏ដឹងច្បាស់ថា ចិត្តរូញរា ចិត្តដែល  
រាយមាយក្តី ក៏ដឹងច្បាស់ថា ចិត្តរាយមាយ។ ចិត្តដែលជាមហគ្គតៈ (ចិត្តដល់នូវភាពជាធំ  
បានដល់រូបាវចរៈ និងអរូបាវចរៈ)ក្តី ក៏ដឹងច្បាស់ថា ចិត្តជាមហគ្គតៈ ចិត្តដែលមិនមែនជាមហគ្គ  
តៈ គឺកាមាវចរៈក្តី ក៏ដឹងច្បាស់ថា ចិត្តមិនមែនជាមហគ្គតៈ។ ចិត្តដែលជាសឧត្តរៈ គឺជាកាមាវច  
រៈក្តី ក៏ដឹងច្បាស់ថា ចិត្តជាសឧត្តរៈ ចិត្តដែលជាអនុត្តរៈ គឺជារូបាវចរៈ និងអរូបាវចរៈក្តី ក៏ដឹង  
ច្បាស់ថា ចិត្តជាអនុត្តរៈ។ ចិត្តដែលតាំងមាំក្តី ក៏ដឹងច្បាស់ថា ចិត្តតាំងមាំ ចិត្តដែលមិនតាំងមាំក្តី  
ក៏ដឹងច្បាស់ថា ចិត្តមិនតាំងមាំ។ ចិត្តដែលរួចស្រឡះក្តី ក៏ដឹងច្បាស់ថា ចិត្តរួចស្រឡះ ចិត្តដែល  
មិនទាន់រួចស្រឡះក្តី ក៏ដឹងច្បាស់ថា ចិត្តមិនទាន់រួចស្រឡះ។ ភិក្ខុរលឹកឃើញនូវបុព្វេនិវាស  
គឺរលឹកឃើញនូវខន្ធដែលខ្លួនធ្លាប់អាស្រ័យនៅហើយ ក្នុងភពមុន ជាច្រើនប្រការ គឺរលឹកបាន  
១ជាតិខ្លះ ២ជាតិខ្លះ ៣ជាតិខ្លះ ៤ជាតិខ្លះ ៥ជាតិខ្លះ ១០ជាតិខ្លះ ២០ជាតិខ្លះ ៣០ជាតិខ្លះ ៤០  
ជាតិខ្លះ ៥០ជាតិខ្លះ ១០០ជាតិខ្លះ ១ពាន់ជាតិខ្លះ ១សែនជាតិខ្លះ សំវដ្តកប្បជាច្រើនខ្លះ  
វិវដ្តកប្បជាច្រើនខ្លះ សំវដ្តវិវដ្តកប្បជាច្រើនខ្លះថា អាត្មាអញ បានកើតក្នុងភពឯណោះ  
មានឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ  
បានទទួលសុខ និងទុក្ខយ៉ាងនេះ មានកំណត់អាយុត្រឹមប៉ុណ្ណោះ លុះអាត្មាអញ ច្យុតចាកភព  
នោះទៅហើយ បានទៅកើតក្នុងភពឯណោះទៀត ដែលអាត្មាអញ បានកើតក្នុងភពនោះ មាន  
ឈ្មោះយ៉ាងនេះ មានគោត្រយ៉ាងនេះ មានសម្បុរយ៉ាងនេះ មានអាហារយ៉ាងនេះ បានទទួល  
សុខ និងទុក្ខយ៉ាងនេះ មានកំណត់អាយុត្រឹមប៉ុណ្ណោះ លុះអាត្មាអញ ច្យុតចាកភពនោះហើយ  
ទើបបានមកកើតក្នុងភពនេះ។ ភិក្ខុរលឹកឃើញនូវបុព្វេនិវាសជាច្រើនប្រការ ព្រមទាំងអាការ  
ព្រមទាំងឧទ្ទេស ដោយប្រការដូច្នោះ។ ភិក្ខុមានចក្ខុទិព្យ ដ៏បរិសុទ្ធ កន្លងនូវចក្ខុជារបស់មនុស្ស  
ធម្មតា បានឃើញនូវសត្វទាំងឡាយ ដែលច្យុត ដែលកើត ជាសត្វថោកទាប ឧត្តម មានសម្បុរ  
ល្អ មានសម្បុរអាក្រក់ មានគតិល្អ មានគតិអាក្រក់។ បេ។ តែងដឹងច្បាស់ នូវពួកសត្វ ដែល

ប្រព្រឹត្តទៅតាមកម្មរបស់ខ្លួន។ ភិក្ខុបានធ្វើឲ្យជាក់ច្បាស់ ដោយបញ្ញាដ៏ឧត្តម នៃខ្លួនឯង ក្នុង បច្ចុប្បន្ន នូវចេតនាវិមុត្តិ និងបញ្ញាវិមុត្តិ ដែលមិនមានអាសវៈ ព្រោះអស់ទៅនៃអាសវៈ ទាំងឡាយ ហើយសម្រេចសម្រាន្តនៅ ដោយឥរិយាបថ ទាំងបួន។ ម្នាលព្រាហ្មណ៍ នេះឯង បសាទនីយធម៌ ១០ប្រការ ដែលព្រះមានព្រះភាគ ជាអរហន្ត សម្មាសម្ពុទ្ធនោះ ទ្រង់ជ្រាបច្បាស់ ឃើញច្បាស់ បានសំដែងហើយ បសាទនីយធម៌ទាំងនេះ មាននៅក្នុងភិក្ខុណា ក្នុងកាល ឥឡូវនេះ យើងទាំងឡាយ តែងធ្វើសក្ការៈ គោរព រាប់អាន បូជា លុះធ្វើសក្ការៈគោរពហើយ ក៏ នៅអាស្រ័យនឹងភិក្ខុនោះ។

[១១២] កាលព្រះអានន្តមានអាយុ ពោលយ៉ាងនេះហើយ វស្សការព្រាហ្មណ៍ ជាមហាមាត្យ ក្នុងដែនមគធៈ ក៏ប្រឹក្សានឹងឧបនន្តសេនាបតីថា ម្នាលសេនាបតី អ្នកសំគាល់ នូវសេចក្តីនោះ ដូចម្តេច បើលោកដ៏ចម្រើនទាំងនេះ ធ្វើសក្ការៈនូវបុគ្គល ដែលគួរធ្វើសក្ការៈ ធ្វើការគោរពនូវបុគ្គលដែលគួរគោរព រាប់អាន នូវបុគ្គលដែលគួររាប់អាន បូជានូវបុគ្គល ដែលគួរបូជា យ៉ាងនេះ ឱត្រូវណាស់ហើយ ដែលលោកដ៏ចម្រើនទាំងនេះ ធ្វើសក្ការៈ នូវបុគ្គល ដែលគួរធ្វើសក្ការៈ ធ្វើការគោរព នូវបុគ្គលដែលគួរគោរព រាប់អាន នូវបុគ្គលដែលគួររាប់អាន បូជានូវបុគ្គលដែលគួរបូជា ព្រោះថា បើលោកដ៏ចម្រើនទាំងនោះ មិនធ្វើសក្ការៈ មិនគោរព មិនរាប់អាន មិនបូជា នូវបុគ្គលបែបនេះទេ តើឲ្យលោកដ៏ចម្រើនទាំងនោះ ធ្វើសក្ការៈ គោរព រាប់អាន បូជា លុះធ្វើសក្ការៈ គោរពហើយ នៅអាស្រ័យនឹងបុគ្គលបែបណាវិញ។

[១១៥] គ្រានោះ វស្សការព្រាហ្មណ៍ ជាមហាមាត្យក្នុងដែនមគធៈ ក៏សួរព្រះអានន្ត មានអាយុ ដូច្នោះថា ចុះព្រះអានន្ត នៅក្នុងទីណា ឥឡូវនេះ។ ព្រះអានន្តឆ្លើយថា ម្នាល ព្រាហ្មណ៍ ឥឡូវនេះ អាត្មានៅក្នុងវត្តវេឡូវ័ន។ បពិត្រព្រះអានន្តដ៏ចម្រើន ចុះវត្តវេឡូវ័ន ជាទីគួរ ត្រេកអរផង មានសំឡេងតិចផង មានសេចក្តីគឺកកងតិចផង មានខ្យល់រំភើយ។ **ប្រោសចាក ខ្យល់ ដែលផ្សាយចេញ អំពីសរីរៈនៃជន។ អដ្ឋកថា។** ជាទីគួរធ្វើការសម្ងាត់របស់មនុស្ស ជាទី សមគួរនឹងពួនសម្លឹងរឺប្តូរ។ អើ ព្រាហ្មណ៍ វត្តវេឡូវ័ន ជាទីគួរត្រេកអរផង មានសំឡេងតិចផង មានសេចក្តីគឺកកងតិចផង មានខ្យល់រំភើយ។ ជាទីគួរធ្វើការសម្ងាត់របស់មនុស្ស ជាទីសមគួរ ដល់ការពួនសម្លឹង ថែមទាំងមានបុគ្គលទាំងឡាយ ប្រហែលនឹងអ្នក ជាអ្នករក្សា គ្រប់គ្រងដោយ ពិត។

[១១៦] អើព្រះអានន្ទដ៏ចំរើន វត្តវេឡ្យន ជាទីគួរត្រេកអរផង មានសំឡេងតិចផង មានសេចក្តីគឺកកងតិចផង មានខ្យល់រំភើយៗ ជាទីគួរធ្វើការសម្ងាត់របស់មនុស្ស ជាទីសមគួរ ដល់ការព្រួសសម្លៀក ថែមទាំងមានលោកដ៏ចម្រើនទាំងឡាយ ជាអ្នកប្រកបដោយឈាន មានឈានជាប្រក្រតី ដោយពិត ព្រោះលោកដ៏ចម្រើនទាំងឡាយ ជាអ្នកប្រកបដោយឈានផង មានឈានជាប្រក្រតីផង បពិត្រព្រះអានន្ទដ៏ចំរើន សម័យមួយ ខ្ញុំមកក្នុងទីនេះ ព្រះគោតម ដ៏ចំរើនអង្គនោះ គង់នៅក្នុងកូដាគារសាលា នាមហាវ័ន ជិតក្រុងវេសាលី បពិត្រព្រះអានន្ទដ៏ចំរើន គ្រានោះឯង ខ្ញុំបានចូលទៅរកព្រះគោតម ដ៏ចំរើននោះ ក្នុងកូដាគារសាលា នាមហាវ័ន ព្រះគោតមដ៏ចំរើន អង្គនោះ ទ្រង់ពោលនូវឈានកថា ជាអនេកបរិយាយ ក្នុងកូដាគារសាលានោះ ព្រោះព្រះគោតមដ៏ចំរើន អង្គនោះ ជាអ្នកប្រកបដោយឈានផង មានឈានជាប្រក្រតីផង មិនតែប៉ុណ្ណោះ ព្រះគោតមដ៏ចំរើន អង្គនោះ ទ្រង់សរសើរ នូវឈានទាំងអស់ផង។

[១១៧] ម្នាលព្រាហ្មណ៍ ព្រះមានព្រះភាគអង្គនោះ មិនទ្រង់សរសើរនូវឈានទាំងអស់ទេ ព្រះមានព្រះភាគ អង្គនោះ មិនមែនជាមិនទ្រង់សរសើរ នូវឈានទាំងអស់ឡើយ ម្នាលព្រាហ្មណ៍ ព្រះមានព្រះភាគ អង្គនោះ មិនមែនជាមិនទ្រង់សរសើរ នូវឈានមានសភាពដូចម្តេចទេ។ ម្នាលព្រាហ្មណ៍ ក្នុងលោកនេះ បុគ្គលខ្លះ មានចិត្តត្រូវកាមរាគរូបវិតហើយ ត្រូវកាមរាគគ្របសង្កត់ហើយ ក៏មិនដឹងច្បាស់តាមពិត នូវធម៌ជាគ្រឿងរលាស់ចោល នូវកាមរាគ ដែលកើតឡើង បុគ្គលនោះ ធ្វើនូវកាមរាគ ឲ្យបិតនៅក្នុងចិត្តហើយក៏ស្អិតស្អប់ជ្រប់ សញ្ញប់សញ្ជឹង។ មានចិត្តត្រូវព្យាបាទរូបវិតហើយ ត្រូវព្យាបាទគ្របសង្កត់ហើយ ក៏មិនដឹងច្បាស់តាមពិត នូវធម៌ជាគ្រឿងរលាស់ចោល នូវព្យាបាទដែលកើតឡើង បុគ្គលនោះ ធ្វើនូវព្យាបាទឲ្យបិតនៅក្នុងចិត្ត ហើយក៏ស្អិតស្អប់ជ្រប់ សញ្ញប់សញ្ជឹង។ មានចិត្តត្រូវមិទ្ធិរូបវិតហើយ ត្រូវមិទ្ធិគ្របសង្កត់ហើយ ក៏មិនដឹងច្បាស់តាមពិត នូវធម៌ជាគ្រឿងរលាស់ចោល នូវមិទ្ធិ ដែលកើតឡើង បុគ្គលនោះ ធ្វើនូវមិទ្ធិឲ្យបិតនៅក្នុងចិត្ត ហើយក៏ស្អិតស្អប់ជ្រប់ សញ្ញប់សញ្ជឹង។ មានចិត្តត្រូវឧទ្ធចក្កុច្ចៈរូបវិតហើយ ត្រូវឧទ្ធចក្កុច្ចៈគ្របសង្កត់ហើយ ក៏មិនដឹងច្បាស់តាមពិត នូវធម៌ជាគ្រឿងរលាស់ចោល នូវឧទ្ធចក្កុច្ចៈដែលកើតឡើង បុគ្គលនោះ ធ្វើនូវឧទ្ធចក្កុច្ចៈឲ្យបិតនៅក្នុងចិត្ត ហើយក៏ស្អិតស្អប់ជ្រប់ សញ្ញប់សញ្ជឹង។ មានចិត្តត្រូវវិចិក្ខាររូបវិតហើយ ត្រូវវិចិក្ខាគ្របសង្កត់ហើយ ក៏មិនដឹងច្បាស់តាមពិត នូវធម៌ជាគ្រឿងរលាស់ចោល នូវវិចិក្ខាដែលកើតឡើង បុគ្គលនោះ ធ្វើនូវវិចិក

ច្បាញបិតនៅក្នុងចិត្ត ហើយក៏ស្នូតស្ងប់ជ្រប់ សញ្ញប់សញ្ជឹង។ ម្នាលព្រាហ្មណ៍ ព្រះមានព្រះភាគ  
អង្គនោះ មិនទ្រង់សរសើរនូវឈាន មានសភាពដូច្នោះទេ។ ម្នាលព្រាហ្មណ៍ ចុះព្រះមានព្រះ  
ភាគអង្គនោះ ទ្រង់សរសើរនូវឈានមានសភាពដូចម្តេចវិញ។ ម្នាលព្រាហ្មណ៍ ភិក្ខុក្នុងសាសនា  
នេះ ស្ងាត់ចាកកាម ស្ងាត់ចាកអកុសលធម៌ទាំងឡាយ ហើយបានដល់នូវបឋមជ្ឈាន  
ប្រកបដោយវិតក្កៈ និងវិចារៈ មានបីតិ និងសុខៈកើតអំពីសេចក្តីស្ងាត់ហើយ សម្រាន្តនៅ ដោយ  
ឥរិយាបថ ទាំង៤ (បានដល់) នូវទុតិយជ្ឈាន ជាធម្មជាតិកើតមានក្នុងសន្តាននៃខ្លួន  
ប្រកបដោយសេចក្តីជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្កៈ មិនមានវិចារៈ  
មានតែបីតិ និងសុខៈ កើតអំពីសមាធិ គឺបឋមជ្ឈាន ព្រោះរម្ងាប់នូវវិតក្កៈ និងវិចារៈ បានដល់នូវ  
តតិយជ្ឈាន... បានដល់នូវចតុត្ថជ្ឈាន ហើយសម្រាន្តនៅ ដោយឥរិយាបថ ទាំង៤។  
ម្នាលព្រាហ្មណ៍ ព្រះមានព្រះភាគ អង្គនោះ ទ្រង់សរសើរនូវឈាន មានសភាពដូច្នោះឯង។

[១១៨] បពិត្រព្រះអានន្ទដ៏ចម្រើន បានឮថា ព្រះគោតមដ៏ចម្រើនអង្គនោះ ទ្រង់តិះដៀល  
នូវឈាន ដែលគួរតិះដៀល ទ្រង់សរសើរនូវឈាន ដែលគួរសរសើរ បពិត្រព្រះអានន្ទដ៏ចម្រើន  
ណ្ហើយចុះ យើងខ្ញុំនឹងសូមលាទៅ ក្នុងកាលឥឡូវនេះ ព្រោះយើងខ្ញុំបានកិច្ចច្រើន មានការងារ  
ច្រើន។ ម្នាលព្រាហ្មណ៍ អ្នកចូរសំគាល់ នូវកាលដែលគួរនឹងអញ្ជើញទៅ ឥឡូវនេះចុះ។  
គ្រានោះ វស្សការព្រាហ្មណ៍ ជាមហាមាត្យ ក្នុងដែនមគធៈ ត្រេកអរ រីករាយនឹងភាសិត របស់  
ព្រះអានន្ទមានអាយុ ហើយក៏ក្រោកចាកអាសនៈ ចៀសចេញទៅ។

[១១៩] លំដាប់នោះ គោបកមោគ្គល្លានព្រាហ្មណ៍ កាលដែលវស្សការព្រាហ្មណ៍  
ជាមហាមាត្យ ក្នុងដែនមគធៈ ចៀសចេញទៅមិនយូរប៉ុន្មាន ក៏ពោលទៅព្រះអានន្ទមានអាយុ  
ដូច្នោះថា យើងបានសួរព្រះអានន្ទដ៏ចម្រើន ចំពោះរឿយណា ព្រះអានន្ទដ៏ចម្រើន មិនទាន់  
ដោះស្រាយរឿងនោះឡើយ។ ព្រះអានន្ទតបថា ម្នាលព្រាហ្មណ៍ ព្រះមានព្រះភាគ ជាអរហន្ត  
សម្មាសម្ពុទ្ធ អង្គនោះ ប្រកបហើយដោយធម៌ទាំងឡាយណា ភិក្ខុសូម្បីមួយរូប ដែលប្រកប  
ហើយ ដោយធម៌ទាំងឡាយនោះ ដោយអាការទាំងពួង ដោយប្រការទាំងពួង មិនមានទេ  
ម្នាលព្រាហ្មណ៍ ព្រោះថា ព្រះមានព្រះភាគ អង្គនោះ ជាអ្នកបង្កើតផ្លូវ ដែលមិនទាន់កើតឡើង  
ជាអ្នករៀបចំផ្លូវ ដែលមិនទាន់រៀបចំ ជាអ្នកប្រាប់ផ្លូវ ដែលគេមិនដែលប្រាប់ ជាអ្នកស្គាល់ផ្លូវ

ដឹងផ្លូវ ឈ្លាសវៃក្នុងផ្លូវ ពួកសាវ័ក ក្នុងកាលឥឡូវនេះ គ្រាន់តែជាអ្នកដើរតាមផ្លូវ ប្រកបតាម ក្រោយប៉ុណ្ណោះទេតើ។

ចប់ គោបកមោគ្គល្លានសូត្រ ទី៨។

**មហាបុណ្ណមសូត្រ ទី៩**

[១២០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់ក្នុងមិគា  
មាតុប្រាសាទ ក្នុងបុព្វរាម ជិតក្រុងសាវតី។ សម័យនោះឯង ព្រះមានព្រះភាគ មានភិក្ខុសង្ឃ  
ចោមរោម ទ្រង់គង់ក្នុងទីវាល ក្នុងរាត្រីដែលមានព្រះចន្ទ្រពេញរង្វង់ ជាថ្ងៃឧបោសថ ទី១៥។  
គ្រានោះ ភិក្ខុមួយរូប ក្រោកអំពីអាសនៈ ធ្វើចីវរឆៀងស្នាម្នាង ប្រណម្យអញ្ជូលី ឆ្ពោះទៅរកព្រះ  
មានព្រះភាគ ហើយក៏ក្រាបបង្គំទូលសួរព្រះមានព្រះភាគ ដូច្នោះថា បពិត្រព្រះអង្គដ៏ចម្រើន បើ  
ព្រះមានព្រះភាគ ធ្វើឱកាសដើម្បីដោះស្រាយប្រស្នា របស់ខ្ញុំព្រះអង្គ ៗនឹងសួរនូវ  
ហេតុបន្តិចបន្តួច ចំពោះព្រះមានព្រះភាគ។ ព្រះអង្គត្រាស់ថា ម្នាលភិក្ខុ បើដូច្នោះ អ្នកចង់  
សួរប្រស្នាណា ចូរអង្គុយលើអាសនៈរបស់ខ្លួន សួរប្រស្នានោះចុះ។

[១២១] លំដាប់នោះ ភិក្ខុនោះ អង្គុយលើអាសនៈរបស់ខ្លួនហើយ ក៏ក្រាបបង្គំទូល  
សួរព្រះមានព្រះភាគ ដូច្នោះថា បពិត្រព្រះអង្គដ៏ចម្រើន ទាំង៥នេះឬ ដែលឈ្មោះថាឧបាទានក្ខន្ធ  
គឺរូបុបាទានក្ខន្ធ១ វេទនុបាទានក្ខន្ធ១ សញ្ញាបាទានក្ខន្ធ១ សង្ខារុបាទានក្ខន្ធ១ វិញ្ញាណុបាទាន  
ក្ខន្ធ១។ ម្នាលភិក្ខុ ទាំង៥នេះហើយ ដែលឈ្មោះថា ឧបាទានក្ខន្ធ គឺរូបុបាទានក្ខន្ធ១ វេទនុបា  
ទានក្ខន្ធ១ សញ្ញាបាទានក្ខន្ធ១ សង្ខារុបាទានក្ខន្ធ១ វិញ្ញាណុបាទានក្ខន្ធ១។ ភិក្ខុនោះ ត្រេកអរ  
រីករាយ នឹងភាសិតរបស់ព្រះមានព្រះភាគថា ពីពោះហើយព្រះអង្គ ហើយក៏សួរប្រស្នា ចំពោះ  
ព្រះមានព្រះភាគ តទៅទៀតថា បពិត្រព្រះអង្គដ៏ចម្រើន ចុះឧបាទានក្ខន្ធទាំង៥នេះ មានអ្វីជា  
មូលហេតុ។ ម្នាលភិក្ខុ ឧបាទានក្ខន្ធ ទាំង៥នេះ មានឆន្ទៈ (សេចក្តីប្រាថ្នា) ជាមូលហេតុ។ បពិត្រ  
ព្រះអង្គដ៏ចម្រើន ឧបាទាននោះឯង គឺឧបាទានក្ខន្ធទាំង៥នេះឬ ឬថាឧបាទានដទៃអំពី  
ឧបាទានក្ខន្ធទាំង៥។ ម្នាលភិក្ខុ ឧបាទាននោះឯង មិនមែនជាឧបាទានក្ខន្ធទាំង៥នោះទេ  
មួយទៀត ឧបាទានមិនមែនជាដទៃ អំពីឧបាទានក្ខន្ធទាំង៥ឡើយ ម្នាលភិក្ខុ សេចក្តី

ត្រេកត្រអាល ក្នុងឧបាទានក្ខន្ធទាំង៥ណា សេចក្តីត្រេកត្រអាលនោះ ក្នុងឧបាទានក្ខន្ធទាំង៥ នោះ ឈ្មោះថា ឧបាទាន។

[១២២] បពិត្រព្រះអង្គដ៏ចម្រើន ចុះសេចក្តីត្រេកត្រអាលផ្សេងគ្នា ក្នុងឧបាទានក្ខន្ធទាំង៥ នោះ មានដែរឬ? ព្រះមានព្រះភាគ ទ្រង់ត្រាស់ថា ម្ចាស់ភិក្ខុ មាន ដូច្នោះ ហើយទ្រង់ ត្រាស់តទៅទៀតថា ម្ចាស់ភិក្ខុ បុគ្គលពួកខ្លះ ក្នុងលោកនេះ មានសេចក្តីប្រាថ្នាយ៉ាងនេះថា អាត្មាអញ គប្បីមានរូបយ៉ាងនេះ ក្នុងអនាគតកាល គប្បីមានវេទនាយ៉ាងនេះ ក្នុងអនាគតកាល គប្បីមានសញ្ញាយ៉ាងនេះ ក្នុងអនាគតកាល គប្បីមានសង្ខារយ៉ាងនេះ ក្នុងអនាគតកាល គប្បី មានវិញ្ញាណយ៉ាងនេះ ក្នុងអនាគតកាល ម្ចាស់ភិក្ខុ សេចក្តីត្រេកត្រអាលផ្សេងគ្នា ក្នុងឧបាទាន ក្ខន្ធទាំង៥ មានយ៉ាងនេះឯង។

[១២៣] បពិត្រព្រះអង្គដ៏ចម្រើន ចុះឈ្មោះរបស់ខ្លួន មានប៉ុន្មានយ៉ាង? ម្ចាស់ភិក្ខុ រូប ណាមួយ ទោះជាអតីត អនាគត បច្ចុប្បន្នជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ទោះរូបណាមួយក្តី ជិតក្តី នេះឈ្មោះថា រូបខ្លួន វេទនា ណាមួយ... សញ្ញាណាមួយ... សង្ខារណាមួយ .... វិញ្ញាណណាមួយ ទោះជាអតីត អនាគត បច្ចុប្បន្នក្តី ជា ខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ទោះវិញ្ញាណណា មួយក្តី ជិតក្តី នេះ ឈ្មោះថា វិញ្ញាណក្ខន្ធ ម្ចាស់ភិក្ខុ ឈ្មោះរបស់ខ្លួន មានតែប៉ុណ្ណោះឯង។

[១២៤] បពិត្រព្រះអង្គដ៏ចម្រើន អ្វីហ្ន៎ ជាហេតុ អ្វីហ្ន៎ ជាបច្ច័យដែលនាំឲ្យបញ្ញត្តនូវរូបក្ខន្ធ អ្វីជាហេតុ អ្វីជាបច្ច័យ ដែលនាំឲ្យបញ្ញត្តនូវវេទនាក្ខន្ធ អ្វីជាហេតុ អ្វីជាបច្ច័យ ដែលនាំឲ្យ បញ្ញត្តនូវសញ្ញាខ្លួន អ្វីជាហេតុ អ្វីជាបច្ច័យ ដែលនាំឲ្យបញ្ញត្តនូវសង្ខារក្ខន្ធ អ្វីជាហេតុ អ្វីជាបច្ច័យ ដែលនាំឲ្យបញ្ញត្តនូវវិញ្ញាក្ខន្ធ។ ម្ចាស់ភិក្ខុ មហាក្ខតទាំង៤ ជាហេតុ មហាក្ខតទាំង៤ ជាបច្ច័យ ដែលនាំឲ្យបញ្ញត្តនូវរូបក្ខន្ធ ផស្សៈជាហេតុ ផស្សៈជាបច្ច័យ ដែលនាំឲ្យបញ្ញត្តនូវ វេទនាខ្លួន ផស្សៈជាហេតុ ផស្សៈជាបច្ច័យ ដែលនាំឲ្យបញ្ញត្តនូវសញ្ញាខ្លួន ផស្សៈជាហេតុ ផស្សៈជាបច្ច័យ ដែលនាំឲ្យបញ្ញត្តនូវសង្ខារក្ខន្ធ ម្ចាស់ភិក្ខុ នាមរូបជាហេតុ នាមរូបជាបច្ច័យ ដែលនាំឲ្យបញ្ញត្តនូវវិញ្ញាណក្ខន្ធ។

[១២៥] បពិត្រព្រះអង្គដ៏ចម្រើន ចុះសក្កាយទិដ្ឋិ កើតមាន ដោយប្រការដូចម្តេច។ ម្នាល ភិក្ខុ បុព្វជនក្នុងលោកនេះ ជាអ្នកមិនចេះដឹង មិនបានឃើញ នូវព្រះអរិយបុគ្គល មិនឈ្លាសវៃ ក្នុងអរិយធម៌ មិនបានសិក្សា ក្នុងអរិយធម៌ មិនបានឃើញនូវសប្បុរស មិនឈ្លាសវៃ ក្នុងសប្បុរសធម៌ មិនបានសិក្សាក្នុងសប្បុរសធម៌ តែងពិចារណាឃើញ នូវរូបថាជាខ្លួន ឬឃើញនូវខ្លួនថាមានរូប ឬឃើញនូវរូប ថាមានក្នុងខ្លួន ឬឃើញនូវខ្លួន ថាមានក្នុងរូប តែងពិចារណាឃើញ នូវវេទនាថាជាខ្លួន ឬឃើញនូវខ្លួនថាមានវេទនា ឬឃើញនូវវេទនាថាមានក្នុងខ្លួន ឬឃើញនូវខ្លួនថាមានក្នុងវេទនា តែងពិចារណាឃើញនូវសញ្ញាថាជាខ្លួន ឬឃើញនូវខ្លួនថាមានសញ្ញា ឬឃើញនូវសញ្ញាថាមានក្នុងខ្លួន ឬឃើញនូវខ្លួនថាមានក្នុងសញ្ញា តែងពិចារណាឃើញនូវសង្ខារថាជាខ្លួន ឬឃើញនូវខ្លួនថាមានសង្ខារ ឬឃើញនូវសង្ខារថាមានក្នុងខ្លួន ឬឃើញនូវខ្លួនថាមានក្នុងសង្ខារ តែងពិចារណាឃើញនូវវិញ្ញាណថាជាខ្លួន ឬឃើញនូវខ្លួនថាមានវិញ្ញាណ ឬឃើញនូវវិញ្ញាណថាមានក្នុងខ្លួន ឬឃើញនូវខ្លួនថាមានក្នុងវិញ្ញាណ ម្នាលភិក្ខុ សក្កាយទិដ្ឋិ តែងកើតមានយ៉ាងនេះឯង។

[១២៦] បពិត្រព្រះអង្គដ៏ចម្រើន សក្កាយទិដ្ឋិ តែងមិនកើតមានដោយប្រការដូចម្តេច។ ម្នាលភិក្ខុ អរិយសាវ័កក្នុងលោកនេះ ជាអ្នកចេះដឹង បានឃើញនូវអរិយបុគ្គល ឈ្លាសវៃក្នុងអរិយធម៌ បានសិក្សាដោយល្អ ក្នុងអរិយធម៌ បានឃើញនូវសប្បុរស ឈ្លាសវៃក្នុងសប្បុរសធម៌ បានសិក្សាដោយល្អ ក្នុងសប្បុរសធម៌ រមែងមិនឃើញរូបថាជាខ្លួន ឬមិនឃើញនូវខ្លួនថាមានរូប ឬមិនឃើញនូវរូប ថាមានក្នុងខ្លួន ឬមិនឃើញនូវខ្លួន ថាមានក្នុងរូប រមែងមិនឃើញនូវវេទនាថាជាខ្លួន ឬមិនឃើញនូវខ្លួនថាមានវេទនា ឬមិនឃើញនូវវេទនាថាមានក្នុងខ្លួន ឬមិនឃើញនូវខ្លួនថាមានក្នុងវេទនា រមែងមិនឃើញនូវសញ្ញាថាជាខ្លួន ឬមិនឃើញនូវខ្លួនថាមានសញ្ញា ឬមិនឃើញនូវសញ្ញាថាមានក្នុងខ្លួន ឬមិនឃើញនូវខ្លួនថាមានក្នុងសញ្ញា រមែងមិនឃើញនូវសង្ខារថាជាខ្លួន ឬមិនឃើញនូវខ្លួន ថាមានសង្ខារ ឬមិនឃើញនូវសង្ខារថាមានក្នុងខ្លួន ឬមិនឃើញនូវខ្លួនថាមានក្នុងសង្ខារ រមែងមិនឃើញនូវវិញ្ញាណថាជាខ្លួន ឬមិនឃើញនូវខ្លួនថាមានវិញ្ញាណ ឬមិនឃើញនូវវិញ្ញាណថាមានក្នុងខ្លួន ឬមិនឃើញនូវខ្លួនថាមានក្នុងវិញ្ញាណ ម្នាលភិក្ខុ សក្កាយទិដ្ឋិ រមែងមិនកើតមាន យ៉ាងនេះឯង។



[១២៧] បពិត្រព្រះអង្គដ៏ចម្រើន អ្វីជាគុណ **[ប្រែថា សេចក្តីចាប់ចិត្ត ឬពេញចិត្តក៏បាន។** អ្វីជាទោសក្នុងរូប អ្វីជាគ្រឿងរលាស់ចោលនូវរូប អ្វីជាគុណ អ្វីជាទោស **[សេចក្តីទាស់ចិត្ត ក៏បាន។** ក្នុងវេទនា អ្វីជាគ្រឿងរលាស់ចោលនូវវេទនា អ្វីជាគុណ អ្វីជាទោស ក្នុងសញ្ញា អ្វីជាគ្រឿងរលាស់ចោលនូវសញ្ញា អ្វីជាគុណ អ្វីជាទោស ក្នុងសង្ខារ អ្វីជាគ្រឿងរលាស់ចោលនូវសង្ខារ អ្វីជាគុណ អ្វីជាទោស ក្នុងវិញ្ញាណ អ្វីជាគ្រឿងរលាស់ចោលនូវវិញ្ញាណ។ ម្នាលភិក្ខុ សេចក្តីសុខ សោមនស្ស ណា តែងកើតឡើង ព្រោះអាស្រ័យរូប នេះជាគុណក្នុងរូប រូបណា មិនទៀង ជាទុក្ខ មានសេចក្តីប្រែប្រួលជាធម្មតា នេះជាទោសក្នុងរូប ការបន្ទោបង់ នូវសេចក្តី ត្រេកត្រអាល និងការលះបង់ នូវសេចក្តីត្រេកត្រអាល ក្នុងរូបណា នេះជាគ្រឿង រលាស់ចោលនូវរូប ម្នាលភិក្ខុ មួយទៀត សេចក្តីសុខ សោមនស្សណា តែងកើតឡើង ព្រោះ អាស្រ័យវេទនា នេះជាគុណក្នុងវេទនា វេទនាណា មិនទៀង ជាទុក្ខ មានសេចក្តីប្រែប្រួលជា ធម្មតា នេះជាទោសក្នុងវេទនា ការបន្ទោបង់ នូវសេចក្តីត្រេកត្រអាល និងការលះបង់ នូវសេចក្តី ត្រេកត្រអាល ក្នុងវេទនាណា នេះជាគ្រឿងរលាស់ចោលនូវវេទនា ម្នាលភិក្ខុ មួយទៀត សេចក្តីសុខ សោមនស្សណា តែងកើតឡើង ព្រោះអាស្រ័យសញ្ញា នេះជាគុណក្នុងសញ្ញា សញ្ញាណាមិនទៀង ជាទុក្ខ មានសេចក្តីប្រែប្រួលជាធម្មតា នេះជាទោសក្នុងសញ្ញា ការ បន្ទោបង់ នូវសេចក្តីត្រេកត្រអាល និងការលះបង់ នូវសេចក្តីត្រេកត្រអាល ក្នុងសញ្ញាណា នេះជាគ្រឿងរលាស់ចោលនូវសញ្ញា ម្នាលភិក្ខុ មួយទៀត សេចក្តីសុខ សោមនស្សណា តែងកើតឡើង ព្រោះអាស្រ័យសង្ខារ នេះជាគុណក្នុងសង្ខារ សង្ខារណាមិនទៀង ជាទុក្ខ មានសេចក្តីប្រែប្រួលជាធម្មតា នេះជាទោសក្នុងសង្ខារ ការបន្ទោបង់ នូវសេចក្តីត្រេកត្រអាល និងការលះបង់ នូវសេចក្តីត្រេកត្រអាល ក្នុងសង្ខារណា នេះជាគ្រឿងរលាស់ចោលនូវសង្ខារ ម្នាលភិក្ខុ មួយវិញទៀត សេចក្តីសុខ សោមនស្សណា តែងកើតឡើង ព្រោះអាស្រ័យវិញ្ញាណ នេះជាគុណក្នុងវិញ្ញាណ វិញ្ញាណណាមិនទៀង ជាទុក្ខ មានសេចក្តីប្រែប្រួលជាធម្មតា នេះ ជាទោសក្នុងវិញ្ញាណ ការបន្ទោបង់ នូវសេចក្តីត្រេកត្រអាល និងការលះបង់ នូវសេចក្តីត្រេក ត្រអាល ក្នុងវិញ្ញាណណា នេះជាគ្រឿងរលាស់ចោលនូវវិញ្ញាណ។

[១២៨] បពិត្រព្រះអង្គដ៏ចម្រើន កាលបុគ្គលដឹងដូចម្តេច ឃើញដូចម្តេច អនុស័យគឺ អហង្ការមានៈ **[សេចក្តីប្រកាន់ថាអញ]** និងមង្គ្គារមានៈ **[សេចក្តីប្រកាន់ថា និមិត្តទាំងពួង ជា របស់អញ។]** ក្នុងកាយ ដែលប្រកបដោយវិញ្ញាណនេះផង ក្នុងនិមិត្តទាំងពួង ជាខាងក្រៅផង

មិនមាន។ ម្នាលភិក្ខុ រូបណាមួយ ទោះជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ទោះរូបណា ដែលឆ្ងាយក្តី ជិតក្តី ទាំងអស់នោះ ឈ្មោះថារូប បុគ្គលឃើញនូវរូបនុ៎ះ ដោយបញ្ញាប្រពៃតាមពិត យ៉ាងនេះថា នុ៎ះមិនមែនជា របស់អញ នុ៎ះមិនមែនជាអាត្មាអញ នុ៎ះមិនមែនជាខ្លួនអញ វេទនាណាមួយ...

សញ្ញាណាមួយ... សង្ខារណាមួយ... វិញ្ញាណណាមួយ ទោះជាអតីត អនាគត បច្ចុប្បន្ន ជាខាង ក្នុងក្តី ខាងក្រៅក្តី គ្រោតគ្រោតក្តី ល្អិតក្តី ថោកទាបក្តី ឧត្តមក្តី ទោះវិញ្ញាណណា ដែលឆ្ងាយក្តី ជិតក្តី ទាំងអស់នោះ ឈ្មោះថាវិញ្ញាណ បុគ្គលឃើញនូវវិញ្ញាណនុ៎ះ ដោយបញ្ញាដ៏ប្រពៃ តាមពិត យ៉ាងនេះថា នុ៎ះមិនមែនជារបស់អញ នុ៎ះមិនមែនជាអាត្មាអញ នុ៎ះមិនមែនជាខ្លួន របស់អញ ម្នាលភិក្ខុ កាលបុគ្គលដឹងយ៉ាងនេះ ឃើញយ៉ាងនេះឯង អនុស័យគឺ អហង្ការមានៈ និងមមង្ការមានៈ ក្នុងកាយដែលប្រកបដោយវិញ្ញាណនេះផង ក្នុងនិមិត្តទាំងពួងជាខាងក្រៅ ផង មិនមាន។

[១២៧] គ្រានោះ ភិក្ខុមួយរូប មានសេចក្តីត្រិះរិះក្នុងចិត្តកើតឡើង យ៉ាងនេះថា អើហ្ន៎ បានឮថា រូបជាអនត្តា វេទនាជាអនត្តា សញ្ញាជាអនត្តា សង្ខារជាអនត្តា វិញ្ញាណជាអនត្តា កម្មដែលអនត្តាធ្វើហើយ នឹងពាល់ត្រូវនូវខ្លួនដូចម្តេចបាន។ លំដាប់នោះ ព្រះមានព្រះភាគ ទ្រង់បានជ្រាបនូវសេចក្តីត្រិះរិះ នៃចិត្តរបស់ភិក្ខុនោះ ដោយព្រះហឫទ័យ របស់ព្រះអង្គហើយ ក៏ត្រាស់នឹងភិក្ខុទាំងឡាយថា ម្នាលភិក្ខុទាំងឡាយ ការណ៍នុ៎ះ រមែងមានពិត គឺត្រង់ដែលមោឃ បុរសខ្លះ ក្នុងលោកនេះ ជាអ្នកមិនដឹង ប្រកបដោយអវិជ្ជា សំគាល់នូវសាសនា របស់ព្រះសាស្តា ថាជាពាក្យគួរប្រព្រឹត្តកន្លងដោយចិត្ត ដែលមានតណ្ហាជាធំថា អើហ្ន៎ បានឮថា រូបជាអនត្តា វេទនាជាអនត្តា សញ្ញាជាអនត្តា សង្ខារជាអនត្តា វិញ្ញាណជាអនត្តា កម្មដែលអនត្តាធ្វើហើយ នឹងពាល់ត្រូវនូវខ្លួនដូចម្តេចបាន ឥឡូវនេះ តថាគត នឹងសួរអ្នកវិញ ម្នាលភិក្ខុទាំងឡាយ អ្នក ទាំងឡាយ ដែលតថាគតទូន្មានហើយ ក្នុងធម៌ទាំងឡាយនោះៗថា ម្នាលភិក្ខុទាំងឡាយ អ្នកទាំងឡាយ សំគាល់នូវហេតុនោះដូចម្តេច រូបទៀង ឬមិនទៀងទេ? ភិក្ខុទាំងឡាយ ក្រាបទូលថា សូមទ្រង់ព្រះមេត្តាប្រោស មិនទៀងទេ? ចុះរបស់ណា ដែលមិនទៀង របស់ នោះជាទុក្ខ ឬជាសុខ? សូមទ្រង់ព្រះមេត្តាប្រោស ជាទុក្ខ? របស់ណា ដែលមិនទៀង ជាទុក្ខ មានសេចក្តីប្រែប្រួលជាធម្មតា របស់នោះ គួរដើម្បីពិចារណាឃើញថា នុ៎ះជារបស់អញ នុ៎ះ ជាអាត្មាអញ នុ៎ះជាខ្លួនរបស់អញដែរឬ? សូមទ្រង់ព្រះមេត្តាប្រោស មិនគួរឃើញដូច្នោះទេ។

ម្នាលភិក្ខុទាំងឡាយ អ្នកទាំងឡាយ សំគាល់នូវហេតុនោះ ដូចម្តេច វេទនា។ បេ។ សញ្ញា...  
សង្ខារ... វិញ្ញាណ ជារបស់ទៀង ឬមិនទៀង។ សូមទ្រង់ព្រះមេត្តាប្រោស មិនទៀតទេ។  
ចុះរបស់ណា ដែលមិនទៀង របស់នោះជាទុក្ខ ឬជាសុខ។ សូមទ្រង់ព្រះមេត្តាប្រោស ជាទុក្ខ។  
របស់ណា ដែលមិនទៀង ជាទុក្ខ មានសេចក្តីប្រែប្រួលជាធម្មតា របស់នោះ គួរដើម្បីពិចារណា  
ឃើញថា នុ៎ះជារបស់អញ នុ៎ះជាអាត្មាអញ នុ៎ះជាខ្លួនរបស់អញដែរឬ។ សូមទ្រង់ព្រះ  
មេត្តាប្រោស មិនគួរឃើញដូច្នោះទេ។ ម្នាលភិក្ខុទាំងឡាយ ព្រះហេតុនោះ រូបណាមួយក្នុង  
លោកនេះ ទោះជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី គ្រោតគ្រោតក្តី ល្អិតក្តី  
ថោកទាបក្តី ឧត្តមក្តី ទោះរូបណា ដែលឆ្ងាយក្តី ជិតក្តី ឈ្មោះថា រូបទាំងអស់ រូបនោះ បុគ្គល  
គប្បីឃើញដោយបញ្ញាដ៏ប្រពៃ តាមពិតយ៉ាងនេះ ដូច្នោះថា នុ៎ះមិនមែនជារបស់អញ នុ៎ះមិន  
មែនជាអាត្មាអញ នុ៎ះមិនមែនជាខ្លួនរបស់អញទេ។ វេទនាណាមួយ... សញ្ញាណាមួយ...  
សង្ខារណាមួយ... វិញ្ញាណណាមួយ ទោះជាអតីត អនាគត បច្ចុប្បន្ន ជាខាងក្នុងក្តី ខាងក្រៅក្តី  
គ្រោតគ្រោតក្តី ល្អិតក្តី ថោកទាបក្តី ឧត្តមក្តី ទោះវិញ្ញាណណា ដែលឆ្ងាយក្តី ជិតក្តី ឈ្មោះថា  
វិញ្ញាណទាំងអស់ វិញ្ញាណនុ៎ះ បុគ្គលគប្បីឃើញដោយបញ្ញាដ៏ប្រពៃ តាមពិតយ៉ាងនេះ  
ដូច្នោះថា នុ៎ះមិនមែនជារបស់អញ នុ៎ះមិនមែនជាអាត្មាអញ នុ៎ះមិនមែនជាខ្លួនរបស់អញទេ។  
ម្នាលភិក្ខុទាំងឡាយ អរិយសាវ័ក ដែលជាអ្នកចេះដឹង កាលបើបានឃើញយ៉ាងនេះហើយ  
រមែងនឿយណាយក្នុងរូបផង នឿយណាយក្នុងវេទនាផង នឿយណាយក្នុងសញ្ញាផង  
នឿយណាយក្នុងសង្ខារផង នឿយណាយក្នុងវិញ្ញាណផង កាលបើមានចិត្ត  
នឿយណាយហើយ រមែងប្រាសចាកតម្រេក កាលបើមានចិត្តប្រាសចាកតម្រេកហើយ រមែង  
រួចស្រឡះ កាលបើមានចិត្តរួចស្រឡះហើយ សេចក្តីដឹងថា ចិត្តរួចស្រឡះហើយ ក៏កើតឡើង  
មួយទៀត ដឹងច្បាស់ថា ជាតិអស់ហើយ មគ្គព្រហ្មចរិយៈ អាត្មាអញ ក៏បានប្រព្រឹត្តគ្រប់គ្រាន់  
ហើយ សោឡសកិច្ច អាត្មាអញ បានធ្វើស្រេចហើយ មគ្គការវនាកិច្ចដទៃ ប្រព្រឹត្តទៅ ដើម្បីសោ  
ឡសកិច្ចនេះទៀត មិនមានឡើយ។ លុះព្រះមានព្រះភាគ ទ្រង់ត្រាស់សូត្រនេះចប់ហើយ  
ភិក្ខុទាំងនោះ ដែលជាអ្នកមានសេចក្តីត្រេកអរ ក៏បានត្រេកអរ ចំពោះភាសិត របស់ព្រះមាន  
ព្រះភាគ។ កាលដែលព្រះមានព្រះភាគ កំពុងសំដែងវេយ្យាករណ៍នេះ ពួកភិក្ខុប្រមាណ៦០រូប  
ក៏មានចិត្តរួចស្រឡះ ចាកអាសវៈទាំងឡាយ ព្រោះមិនមានឧបាទាន។

ចូរ្យបុណ្ណមសូត្រ ទី១០

[១៣០] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុង មិគារមាតុប្រាសាទ ក្នុងបុព្វារាម ជិតក្រុងសាវត្ថី។ សម័យនោះឯង ព្រះមានព្រះភាគ មាន ភិក្ខុសង្ឃចោមរោម ទ្រង់គង់ក្នុងទីវាលស្រឡះ ក្នុងវេលារាត្រី ដែលមានព្រះចន្ទពេញរង ជាថ្ងៃ ឧបោសថទី១៥។

[១៣១] គ្រានោះ ព្រះមានព្រះភាគ ទ្រង់ទតចំពោះទៅភិក្ខុសង្ឃដែលនៅស្ងៀម ក៏ មានព្រះបន្ទូលសួរភិក្ខុទាំងឡាយថា ម្ចាស់ភិក្ខុទាំងឡាយ អសប្បុរស អាចស្គាល់នូវ អសប្បុរសថា អ្នកនេះជាអសប្បុរសដែរឬប្លៀង? ភិក្ខុទាំងឡាយក្រាបទូលថា សូមទ្រង់ ព្រះមេត្តាប្រោស មិនស្គាល់ដូច្នោះទេ។ ម្ចាស់ភិក្ខុទាំងឡាយ ត្រូវហើយ ម្ចាស់ភិក្ខុទាំងឡាយ មិនមែនជាហេតុ មិនមែនជាឱកាសទេ ត្រង់ដែលអសប្បុរស អាចស្គាល់នូវអសប្បុរសថា អ្នកនេះ ជាអសប្បុរស ម្ចាស់ភិក្ខុទាំងឡាយ មួយទៀត អសប្បុរស អាចស្គាល់នូវសប្បុរសថា អ្នកនេះ ជាសប្បុរសដែរឬ? សូមទ្រង់ព្រះមេត្តាប្រោស មិនអាចស្គាល់ដូច្នោះទេ។ ម្ចាស់ភិក្ខុ ទាំងឡាយ ត្រូវហើយ ម្ចាស់ភិក្ខុទាំងឡាយ មិនមែនជាហេតុ មិនមែនជាឱកាសដែរ ត្រង់ដែល អសប្បុរស អាចស្គាល់នូវសប្បុរសថា អ្នកនេះ ជាសប្បុរស។

[១៣២] ម្ចាស់ភិក្ខុទាំងឡាយ អសប្បុរស ជាអ្នកប្រកបដោយអសទ្ធម្ម (ធម៌ដ៏លាមក) មានការសេពគប់ជាអសប្បុរស មានគំនិតជាអសប្បុរស មានសេចក្តីប្រឹក្សាជាអសប្បុរស មាន វាចាជាអសប្បុរស មានការងារជាអសប្បុរស មានទិដ្ឋិជាអសប្បុរស តែងឲ្យទានជាអសប្បុរស។

[១៣៣] ម្ចាស់ភិក្ខុទាំងឡាយ ចុះអសប្បុរស ប្រកបដោយអសទ្ធម្ម ដូចម្តេច? ម្ចាស់ភិក្ខុ ទាំងឡាយ អសប្បុរសក្នុងលោកនេះ មិនមានសទ្ធា មិនមានសេចក្តីខ្មាសបាប មិនមានសេចក្តី ខ្លាចបាប ជាអ្នកចេះដឹងតិច ខ្ជិលច្រអូស ភ្លេចស្មារតី ឥតបញ្ញា ម្ចាស់ភិក្ខុទាំងឡាយ អសប្បុរស ប្រកបដោយអសទ្ធម្ម យ៉ាងនេះឯង។

[១៣៤] ម្ចាស់ភិក្ខុទាំងឡាយ ចុះអសប្បុរស មានការសេពគប់ជាអសប្បុរស តើដូចម្តេច? ម្ចាស់ភិក្ខុទាំងឡាយ ពួកសមណព្រាហ្មណ៍ណា ក្នុងលោកនេះ ដែលមិន មានសទ្ធា មិនខ្មាសបាប មិនខ្លាចបាប ចេះដឹងតិច ខ្ជិលច្រអូស ភ្លេចស្មារតី ឥតបញ្ញា សមណ

ព្រាហ្មណ៍ទាំងនោះ រមែងបានជាមិត្ត ជាសំឡាញ់ របស់អសប្បុរសនោះ ម្ចាស់ភិក្ខុទាំងឡាយ  
អសប្បុរស សេពគប់នូវអសប្បុរស យ៉ាងនេះឯង។

[១៣៥] ម្ចាស់ភិក្ខុទាំងឡាយ ចុះអសប្បុរស មានគំនិតជាអសប្បុរស តើដូចម្តេច? ម្ចាស់  
ភិក្ខុទាំងឡាយ អសប្បុរស ក្នុងលោកនេះ គិតដើម្បីបៀតបៀនខ្លួនឯងផង គិតដើម្បីបៀតបៀន  
អ្នកដទៃផង គិតដើម្បីបៀតបៀនទាំងពីរខាងផង ម្ចាស់ភិក្ខុទាំងឡាយ អសប្បុរស មានគំនិតជា  
អសប្បុរស យ៉ាងនេះឯង។

[១៣៦] ម្ចាស់ភិក្ខុទាំងឡាយ ចុះអសប្បុរស មានសេចក្តីប្រឹក្សាជាអសប្បុរស  
តើដូចម្តេច? ម្ចាស់ភិក្ខុទាំងឡាយ អសប្បុរស ក្នុងលោកនេះ ប្រឹក្សាដើម្បីបៀតបៀនខ្លួនឯងផង  
ប្រឹក្សាដើម្បីបៀតបៀនអ្នកដទៃផង ប្រឹក្សាដើម្បីបៀតបៀនទាំងពីរខាងផង ម្ចាស់ភិក្ខុទាំងឡាយ  
អសប្បុរស មានសេចក្តីប្រឹក្សាជាអសប្បុរស យ៉ាងនេះឯង។

[១៣៧] ម្ចាស់ភិក្ខុទាំងឡាយ ចុះអសប្បុរស មានវាចាជាអសប្បុរស តើដូចម្តេច? ម្ចាស់  
ភិក្ខុទាំងឡាយ អសប្បុរស ក្នុងលោកនេះ មានពាក្យកុហក ពាក្យញុះញង់ ពាក្យទ្រគោះ ពាក្យ  
រោយរាយឥតប្រយោជន៍ ម្ចាស់ភិក្ខុទាំងឡាយ អសប្បុរស មានវាចាជាអសប្បុរស  
យ៉ាងនេះឯង។

[១៣៨] ម្ចាស់ភិក្ខុទាំងឡាយ ចុះអសប្បុរស មានការងារជាអសប្បុរស តើដូចម្តេច?  
ម្ចាស់ភិក្ខុទាំងឡាយ អសប្បុរស ក្នុងលោកនេះ ជាអ្នកសម្លាប់សត្វ លួចទ្រព្យគេ ប្រព្រឹត្តខុសក្នុង  
កាម ម្ចាស់ភិក្ខុទាំងឡាយ អសប្បុរស មានការងារជាអសប្បុរស យ៉ាងនេះឯង។

[១៣៩] ម្ចាស់ភិក្ខុទាំងឡាយ ចុះអសប្បុរស មានទិដ្ឋិជាអសប្បុរស តើដូចម្តេច? ម្ចាស់  
ភិក្ខុទាំងឡាយ អសប្បុរស ក្នុងលោកនេះ មានសេចក្តីយល់ឃើញ យ៉ាងនេះថា ទានដែល  
បុគ្គលឲ្យហើយ មិនមានផល ការបូជាធំ មិនមានផល ការបូជាតូច មិនមានផល ផលវិបាកនៃ  
កម្មល្អ និងអាក្រក់ មិនមាន លោកនេះមិនមាន លោកខាងមុខមិនមាន ការប្រតិបត្តិល្អអាក្រក់  
ក្នុងមាតាមិនមានផល ការប្រតិបត្តិល្អអាក្រក់ ក្នុងបិតាមិនមានផល សត្វដែលជាឱបបាតិកៈមិន  
មាន សមណព្រាហ្មណ៍ ក្នុងលោកនេះ ដែលប្រព្រឹត្តល្អ ប្រតិបត្តិល្អ ធ្វើឲ្យជាក់ច្បាស់ ដោយ

បញ្ញាដ៏ឧត្តម នៃខ្លួនឯង នូវលោកនេះផង លោកខាងមុខផង ហើយអាចប្រកាសបាន មិនមានឡើយ ម្ចាស់ភិក្ខុទាំងឡាយ អសប្បុរស មានទិដ្ឋិជាអសប្បុរស យ៉ាងនេះឯង។

[១៤០] ម្ចាស់ភិក្ខុទាំងឡាយ ចុះអសប្បុរស ឲ្យអសប្បុរសទាន តើដូចម្តេច? ម្ចាស់ភិក្ខុ ទាំងឡាយ អសប្បុរស ក្នុងលោកនេះ ឲ្យទានដោយមិនគោរព **[មិនគោរពទេយ្យធម៌១ មិន គោរពបដិគ្គាហកបុគ្គល១]** ឲ្យទានមិនមែនឲ្យដោយដៃរបស់ខ្លួន ឲ្យទាន មិនធ្វើសេចក្តីកោត ក្រែង ឲ្យទានបោះគ្រវែងចោល មិនបានយល់ឃើញផលហើយឲ្យទាន ម្ចាស់ភិក្ខុទាំងឡាយ អសប្បុរស ឲ្យអសប្បុរសទាន យ៉ាងនេះឯង។

[១៤១] ម្ចាស់ភិក្ខុទាំងឡាយ អសប្បុរសនោះឯង ប្រកបដោយអសទ្ធម្មយ៉ាងនេះ មានការសេពគប់ជាអសប្បុរសយ៉ាងនេះ មានគំនិតជាអសប្បុរសយ៉ាងនេះ មានសេចក្តីប្រឹក្សា ជាអសប្បុរស យ៉ាងនេះ មានវាចាជាអសប្បុរសយ៉ាងនេះ មានការងារជាអសប្បុរសយ៉ាងនេះ មានទិដ្ឋិជាអសប្បុរសយ៉ាងនេះ ឲ្យទានជាអសប្បុរសយ៉ាងនេះហើយ លុះមានរាងកាយបែក ធ្លាយទៅ ខាងមុខបន្ទាប់អំពីមរណៈ តែងទៅកើតក្នុងគតិ របស់ពួកអសប្បុរស។ ម្ចាស់ភិក្ខុ ទាំងឡាយ ឯគតិរបស់ពួកអសប្បុរស តើដូចម្តេច គតិរបស់ពួកអសប្បុរស គឺនរក ឬកំណើត តិរច្ឆាន។

[១៤២] ម្ចាស់ភិក្ខុទាំងឡាយ សប្បុរស អាចស្គាល់នូវសប្បុរសថា អ្នកនេះ ជាសប្បុរសដែរ ឬ? ព្រះករុណា ព្រះអង្គ។ ម្ចាស់ភិក្ខុទាំងឡាយ ត្រូវហើយ ម្ចាស់ភិក្ខុទាំងឡាយ ការណ៍នុ៎ះ រមែងមានពិត គឺត្រង់ដែលសប្បុរស អាចស្គាល់នូវសប្បុរសថា អ្នកនេះ ជាសប្បុរស ម្ចាស់ភិក្ខុ ទាំងឡាយ មួយទៀត សប្បុរស អាចស្គាល់នូវអសប្បុរសថា អ្នកនេះជាអសប្បុរសដែរឬ? ព្រះករុណា ព្រះអង្គ។ ម្ចាស់ភិក្ខុទាំងឡាយ ត្រូវហើយ ម្ចាស់ភិក្ខុទាំងឡាយ ការណ៍នុ៎ះ ក៏រមែង មានពិត គឺត្រង់ដែលសប្បុរស អាចស្គាល់នូវអសប្បុរសថា អ្នកនេះជាអសប្បុរស។

[១៤៣] ម្ចាស់ភិក្ខុទាំងឡាយ សប្បុរស រមែងប្រកបដោយព្រះសទ្ធម្ម ជាអ្នកមានការ សេពគប់ជាសប្បុរស មានគំនិតជាសប្បុរស មានសេចក្តីប្រឹក្សាជាសប្បុរស មានវាចាជា សប្បុរស មានការងារជាសប្បុរស មានទិដ្ឋិជាសប្បុរស តែងឲ្យនូវទានជាសប្បុរស។

[១៤៤] ម្ចាស់ភិក្ខុទាំងឡាយ ចុះសប្បុរស ប្រកបដោយព្រះសទ្ធម្ម តើដូចម្តេច? ម្ចាស់ភិក្ខុទាំងឡាយ សប្បុរសក្នុងលោកនេះ ជាអ្នកមានសទ្ធា មានសេចក្តីខ្មាសបាប មានសេចក្តីខ្លាចបាប ជាអ្នកចេះដឹងច្រើន មានព្យាយាមតឹងតែង មានស្មារតីតម្កល់ខ្ជាប់ មានបញ្ញា ម្ចាស់ភិក្ខុទាំងឡាយ សប្បុរស រមែងប្រកបដោយព្រះសទ្ធម្ម យ៉ាងនេះឯង។

[១៤៥] ម្ចាស់ភិក្ខុទាំងឡាយ ចុះសប្បុរស មានការសេពគប់ជាសប្បុរស តើដូចម្តេច? ម្ចាស់ភិក្ខុទាំងឡាយ ក្នុងលោកនេះ ពួកសមណព្រាហ្មណ៍ណា ដែលមានសទ្ធា មានសេចក្តីខ្មាសបាប មានសេចក្តីខ្លាចបាប ជាអ្នកចេះដឹងច្រើន មានព្យាយាមតឹងតែង មានស្មារតីតម្កល់ខ្ជាប់ មានបញ្ញា ពួកសមណព្រាហ្មណ៍នោះ រមែងបានជាមិត្ត ជាសំណាញ់ នៃសប្បុរសនោះ ម្ចាស់ភិក្ខុទាំងឡាយ សប្បុរស មានការសេពគប់ជាសប្បុរស យ៉ាងនេះឯង។

[១៤៦] ម្ចាស់ភិក្ខុទាំងឡាយ ចុះសប្បុរស មានគំនិតជាសប្បុរស តើដូចម្តេច? ម្ចាស់ភិក្ខុទាំងឡាយ សប្បុរស ក្នុងលោកនេះ មិនគិតដើម្បីបៀតបៀនខ្លួនឯង មិនគិតដើម្បីបៀតបៀនអ្នកដទៃ មិនគិតដើម្បីបៀតបៀនទាំងពីរខាង ម្ចាស់ភិក្ខុទាំងឡាយ សប្បុរស មានគំនិតជាសប្បុរស យ៉ាងនេះឯង។

[១៤៧] ម្ចាស់ភិក្ខុទាំងឡាយ ចុះសប្បុរស មានសេចក្តីប្រឹក្សាជាសប្បុរស តើដូចម្តេច? ម្ចាស់ភិក្ខុទាំងឡាយ សប្បុរស ក្នុងលោកនេះ មិនប្រឹក្សាដើម្បីបៀតបៀនខ្លួនឯង មិនប្រឹក្សាដើម្បីបៀតបៀនអ្នកដទៃ មិនប្រឹក្សាដើម្បីបៀតបៀនទាំងពីរខាង ម្ចាស់ភិក្ខុទាំងឡាយ សប្បុរស មានសេចក្តីប្រឹក្សាជាសប្បុរស យ៉ាងនេះឯង។

[១៤៨] ម្ចាស់ភិក្ខុទាំងឡាយ ចុះសប្បុរស មានវាចាជាសប្បុរស តើដូចម្តេច? ម្ចាស់ភិក្ខុទាំងឡាយ សប្បុរសក្នុងលោកនេះ រៀរចាកពាក្យកុហក រៀរចាកពាក្យញុះញង់ រៀរចាកពាក្យទ្រគោះ រៀរចាកពាក្យរោយរាយឥតប្រយោជន៍ ម្ចាស់ភិក្ខុទាំងឡាយ សប្បុរស មានវាចាជាសប្បុរស យ៉ាងនេះឯង ។

[១៤៩] ម្ចាស់ភិក្ខុទាំងឡាយ ចុះសប្បុរស មានការងារជាសប្បុរស តើដូចម្តេច? ម្ចាស់ភិក្ខុទាំងឡាយ សប្បុរសក្នុងលោកនេះ រៀរចាកការសម្លាប់សត្វ រៀរចាកការលួចទ្រព្យគេ

រៀរចាកការប្រព្រឹត្តិខុស ក្នុងកាមទាំងឡាយ ម្ចាស់ភិក្ខុទាំងឡាយ សប្បុរស មានការងារជា  
សប្បុរស យ៉ាងនេះឯង។

[១៥០] ម្ចាស់ភិក្ខុទាំងឡាយ ចុះសប្បុរស មានទិដ្ឋិជាសប្បុរស តើដូចម្តេច? ម្ចាស់ភិក្ខុ  
ទាំងឡាយ សប្បុរសក្នុងលោកនេះ មានសេចក្តីយល់ឃើញ យ៉ាងនេះថា ទាន ដែលបុគ្គលឲ្យ  
ហើយ មានផល ការបូជាធំ មានផល ការបូជាតូច មានផល ផល និងវិបាកនៃកម្ម ដែលល្អ  
និងអាក្រក់ មាន លោកនេះមាន លោកខាងមុខមាន ការប្រតិបត្តិល្អអាក្រក់ ក្នុងមាតាមានផល  
ការប្រតិបត្តិល្អអាក្រក់ក្នុងបិតាមានផល សត្វជាឱបបាតិកៈមាន ពួកសមណព្រាហ្មណ៍ក្នុង  
លោក ដែលប្រព្រឹត្តល្អ ប្រតិបត្តិល្អ ធ្វើឲ្យជាក់ច្បាស់ ដោយបញ្ញាដ៏ឧត្តម នៃខ្លួនឯង នូវលោក  
នេះផង លោកខាងមុខផង ហើយអាចនឹងប្រកាសបាន រមែងមាន ម្ចាស់ភិក្ខុទាំងឡាយ  
សប្បុរស មានទិដ្ឋិជាសប្បុរស យ៉ាងនេះឯង។

[១៥១] ម្ចាស់ភិក្ខុទាំងឡាយ ចុះសប្បុរស តែងឲ្យទានជាសប្បុរស តើដូចម្តេច? ម្ចាស់ភិក្ខុ  
ទាំងឡាយ សប្បុរសក្នុងលោកនេះ ឲ្យទានដោយគោរព ធ្វើនូវសេចក្តីកោតក្រែង ហើយឲ្យទាន  
ឲ្យទានដ៏បរិសុទ្ធ មានសេចក្តីយល់ឃើញនូវផល ហើយឲ្យទាន ម្ចាស់ភិក្ខុទាំងឡាយ សប្បុរស  
តែងឲ្យទានជាសប្បុរស យ៉ាងនេះឯង។

[១៥២] ម្ចាស់ភិក្ខុទាំងឡាយ សប្បុរសនោះឯង ប្រកបដោយព្រះសទ្ធម្មយ៉ាងនេះ  
មានការសេពគប់ ជាសប្បុរសយ៉ាងនេះ មានគំនិតជាសប្បុរសយ៉ាងនេះ មានសេចក្តីប្រឹក្សាជា  
សប្បុរសយ៉ាងនេះ មានវាចាជាសប្បុរសយ៉ាងនេះ មានការងារជាសប្បុរសយ៉ាងនេះ មានទិដ្ឋិ  
ជាសប្បុរសយ៉ាងនេះ ឲ្យទានជាសប្បុរសយ៉ាងនេះ លុះមានរាងកាយបែកធ្លាយទៅ ខាងមុខ  
បន្ទាប់អំពីមរណៈ តែងទៅកើតក្នុងគតិ របស់សប្បុរស ម្ចាស់ភិក្ខុទាំងឡាយ ចុះគតិរបស់  
សប្បុរស តើដូចម្តេច គតិរបស់សប្បុរសនោះ គឺសភាពជាទេវតាដ៏ស្តុកស្តម្ភ ឬសភាពជាមនុស្ស  
ដ៏ស្តុកស្តម្ភ។ លុះព្រះមានព្រះភាគ ទ្រង់ត្រាស់សូត្រនេះចប់ហើយ ភិក្ខុទាំងនោះ ជាអ្នកមាន  
សេចក្តីត្រេកអរ ក៏បានត្រេកអរចំពោះភាសិត របស់ព្រះមានព្រះភាគ។

ចប់ ចូឡបុណ្ណមសូត្រ ទី១០។

ចប់ ទេវទហវគ្គ ទី១។



**ឧទាននៃទេវទហវគ្គនោះ ដូច្នោះ**

ទេវទហសូត្រ១ បញ្ចត្តយសូត្រ១ កិន្តិសូត្រ១ រឿងនិគន្ធនាដបុត្រ ក្នុងសាមគ្គាមសូត្រ១  
ការព្យាករណ៍នូវអរហត្តផល ក្នុងសុនក្ខត្តសូត្រ១ ដំណើរព្រះអង្គគង់ក្នុងកម្មាសធម្មនិគម ក្នុង  
ដែនកុរុ ក្នុងអាណេញសប្បាយសូត្រ១ គណកមោគ្គល្លានសូត្រ១ គោបកមោគ្គល្លានសូត្រ១ រឿង  
ព្រះអង្គគង់ក្នុងទីវាលក្នុងរាត្រី មានព្រះចន្ទ្រពេញវង់ ក្នុងមហាបុណ្ណមសូត្រ១ ចូឡបុណ្ណម  
សូត្រ១ ឈ្មោះថា ទេវទហវគ្គ ដ៏ប្រសើរជាវគ្គដំបូង។

**អនុបទវគ្គ**

**អនុបទសូត្រ ទី១**

[១៥៣] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់ក្នុងវត្តជេតពន  
របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ត្រាស់ហៅភិក្ខុ  
ទាំងឡាយថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកា ព្រះមានព្រះភាគថា  
ព្រះករុណា ព្រះអង្គដ៏ចម្រើន។

[១៥៤] ព្រះមានព្រះភាគ បានត្រាស់ដូច្នោះថា ម្ចាស់ភិក្ខុទាំងឡាយ សារីបុត្រ  
ជាអ្នកប្រាជ្ញ ម្ចាស់ភិក្ខុទាំងឡាយ សារីបុត្រ មានប្រាជ្ញាច្រើន ម្ចាស់ភិក្ខុទាំងឡាយ សារីបុត្រ  
មានប្រាជ្ញាក្រាស់ ម្ចាស់ភិក្ខុទាំងឡាយ សារីបុត្រមានប្រាជ្ញារហ័ស ម្ចាស់ភិក្ខុទាំងឡាយ  
សារីបុត្រ មានប្រាជ្ញារាងវៃ ម្ចាស់ភិក្ខុទាំងឡាយ សារីបុត្រ មានប្រាជ្ញាមុត ម្ចាស់ភិក្ខុទាំងឡាយ  
សារីបុត្រ មានប្រាជ្ញាជាគ្រឿងទម្លាយនូវកិលេស ម្ចាស់ភិក្ខុទាំងឡាយ សារីបុត្រ ឃើញច្បាស់  
នូវធម្មវិបស្សនា តាមលំដាប់ អស់កន្លះខែ (ក៏បានសម្រេចព្រះអរហត្ត)។ ម្ចាស់ភិក្ខុទាំងឡាយ  
ការណ៍នេះ សារីបុត្ររមែងមាន ក្នុងធម្មវិបស្សនា ជាលំដាប់នោះ។

[១៥៥] ម្ចាស់ភិក្ខុទាំងឡាយ ក្នុងទីនេះ សារីបុត្រស្ងាត់ចាកកាមទាំងឡាយ ស្ងាត់  
ចាកអកុសលធម៌ទាំងឡាយ ហើយចូលបឋមជ្ឈាន មានវិតក្កៈ វិចារៈ បីតិ និងសុខៈ ដែល  
កើតអំពីវិវេក។ ធម៌ទាំងឡាយ គឺវិតក្កៈ វិចារៈ បីតិ សុខៈ ចិត្តេកគ្គតា ផស្សៈ វេទនា សញ្ញា  
ចេតនា វិញ្ញាណ ឆន្ទៈ អធិមោក្ខៈ វិរិយៈ សតិ ឧបេក្ខា និមនសិការៈណា ដែលមានក្នុង

បឋមជ្ឈាន ធម៌ទាំងនោះ សារីបុត្រ បានកំណត់តាមលំដាប់ហើយ ធម៌ទាំងនោះ ដែល  
សារីបុត្រដឹងច្បាស់ ក៏កើតឡើង ដឹងច្បាស់ក៏តាំងនៅ ដឹងច្បាស់ ក៏ដល់នូវកិរិយារលត់។  
សារីបុត្រនោះ ដឹងច្បាស់យ៉ាងនេះថា ធម៌ទាំងនេះមិនដែលមាន ត្រឡប់ជាមាន មានហើយ  
ត្រឡប់ជាគ្មានវិញ យ៉ាងនេះ។ សារីបុត្រនោះ មិនលុះក្នុងធម៌ទាំងនោះ (ដោយអំណាចរាគៈ)  
មិនលិចលង់ក្នុងធម៌ទាំងនោះ (ដោយបដិមៈ) មិនអាស្រ័យក្នុងធម៌ទាំងនោះ (ដោយតណ្ហា  
និស្ស័យ និងទិដ្ឋិនិស្ស័យ) មិនជាប់ក្នុងធម៌ទាំងនោះ (ដោយឆន្ទរាគៈ) រួចស្រឡះ (ចាករាគៈ)  
ប្រាសចាក (យោគៈ) មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណធម៌ គឺ  
ការចេញចាកភព នៅមានតទៅទៀត។ ការធ្វើឲ្យរឿយៗ នូវនិស្សរណធម៌នោះ តែង  
មានដល់សារីបុត្រនោះ។

[១៥៦] ម្នាលភិក្ខុទាំងឡាយ មួយទៀត សារីបុត្រព្រោះម្យ៉ាងនូវវិតក្កៈ និងវិចារៈ  
អស់ហើយ បានដល់ទុតិយជ្ឈាន ជាធម្មជាតិកើតក្នុងសន្តាននៃខ្លួន ប្រកបដោយសេចក្តីជ្រះថ្លា  
គឺសទ្ធា មានសភាពជាចិត្តខ្ពស់ឯក មិនមានវិតក្កៈ មិនមានវិចារៈទេ មានតែបីតិ និងសុខៈ  
ដែលកើតអំពីសមាធិ គឺបឋមជ្ឈានប៉ុណ្ណោះ ក៏សម្រាន្តនៅ ដោយឥរិយាបថទាំង៤។  
ធម៌ទាំងឡាយ គឺសេចក្តីជ្រះថ្លា ក្នុងសន្តាន បីតិ សុខៈ ចិត្តកក្កតា ផស្សៈ វេទនា សញ្ញា ចេតនា  
វិញ្ញាណ ឆន្ទៈ អធិមោក្ខ វិរិយៈ សតិ ឧបេក្ខា និងមនសិការៈណា ដែលមានក្នុងទុតិយជ្ឈាន  
ធម៌ទាំងនោះ សារីបុត្របានកំណត់តាមលំដាប់ហើយ ធម៌ទាំងនោះ ដែលសារីបុត្រដឹងច្បាស់ក៏  
កើតឡើង ដឹងច្បាស់ក៏តាំងនៅ ដឹងច្បាស់ ក៏ដល់នូវកិរិយារលត់។ សារីបុត្រនោះ ដឹងច្បាស់  
យ៉ាងនេះថា ធម៌ទាំងនេះ មិនដែលមាន ត្រឡប់ជាមាន មានហើយ ត្រឡប់ជាគ្មានវិញ។  
សារីបុត្រនោះ មិនលុះ មិនលិចលង់ មិនអាស្រ័យ មិនជាប់នៅ ក្នុងធម៌ទាំងនោះ ជាអ្នករួច  
ស្រឡះ (ចាកកាមរាគៈ) ប្រាសចាក (យោគៈ) មានចិត្តមិនរពើតរពើង។ សារីបុត្រនោះ  
ដឹងច្បាស់ថា និស្សរណធម៌ គឺការរលាស់ខ្លួនចេញចាកភព នៅមានតទៅទៀត។ ការធ្វើឲ្យ  
រឿយៗ នូវនិស្សរណធម៌នោះ រមែងមានដល់សារីបុត្រនោះ។

[១៥៧] ម្នាលភិក្ខុទាំងឡាយ មួយទៀត សារីបុត្រ ព្រោះនឿយណាយ ចាកបីតិផង  
ជាអ្នកប្រកបដោយឧបេក្ខាផង មានស្មារតីផង មានសម្បជញ្ញៈផង ទទួលនូវសុខ ដោយនាម  
កាយផង ព្រះអរិយៈទាំងឡាយ តែងសរសើរនូវបុគ្គល ដែលបាននូវតតិយជ្ឈាននោះថា

ប្រកបដោយឧបេក្ខា មានស្មារតី មានធម៌ជាគ្រឿងនៅជាសុខ ដូច្នោះ។ ធម៌ទាំងឡាយ គឺឧបេក្ខា សុខៈ សតិ សម្បជញ្ញៈ ចិត្តកក្កតា ផស្សៈ វេទនា សញ្ញា ចេតនា វិញ្ញាណ ឆន្ទៈ អធិមោក្ខៈ វិរិយៈ សតិ ឧបេក្ខា និងមនសិការៈណា ដែលមានក្នុងតតិយជ្ឈាន ធម៌ទាំងនោះ សារីបុត្រ បានកំណត់តាមលំដាប់ហើយ ធម៌ទាំងនោះ ដែលសារីបុត្រដឹងច្បាស់ ក៏កើតឡើង ដឹងច្បាស់ក៏ តាំងឡើង ដឹងច្បាស់ ក៏ដល់នូវកិរិយារលត់។ សារីបុត្រនោះ ដឹងច្បាស់យ៉ាងនេះថា ធម៌ទាំងនេះ មិនដែលមាន ត្រឡប់ជាមាន មានហើយ ត្រឡប់ជាគ្មានវិញ។ សារីបុត្រនោះ មិនលុះ មិន លិចលង់ មិនអាស្រ័យនៅ មិនជាប់នៅ ក្នុងធម៌ទាំងនោះ ជាអ្នករួចស្រឡះ (ចាកកាមរាគៈ) ប្រាសចាក (យោគៈ) មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណធម៌ គឺ ការរលាស់ខ្លួន ចេញចាកកត នៅមានតទៅទៀត។ ការធ្វើឲ្យរឿយៗ នូវនិស្សរណធម៌នោះ តែងមានដល់សារីបុត្រនោះ។

[១៥៨] ម្នាលភិក្ខុទាំងឡាយ មួយទៀត សារីបុត្រ ព្រោះលះបង់នូវសុខផង លះបង់នូវ ទុក្ខផង ដល់នូវសេចក្តីវិនាសនៃសោមនស្ស និងទោមនស្ស ក្នុងកាលមុនផង ចូលកាន់ចតុ ត្ថជ្ឈាន មិនមានទុក្ខ មិនមានសុខ មានតែសតិដ៏បរិសុទ្ធ ដោយឧបេក្ខា។ ធម៌ទាំងឡាយ គឺឧបេក្ខា អទុក្ខមសុខវេទនា សេចក្តីបរិសុទ្ធិ ការមិនចង់ចិត្ត សតិបរិសុទ្ធិ ចិត្តកក្កតា ផស្សៈ វេទនា សញ្ញា ចេតនា វិញ្ញាណ ឆន្ទៈ អធិមោក្ខៈ វិរិយៈ សតិ ឧបេក្ខា និងមនសិការៈណា ដែល មានក្នុងចតុត្ថជ្ឈាន ធម៌ទាំងនោះ ដែលសារីបុត្រនោះ បានកំណត់តាមលំដាប់ហើយ ធម៌ទាំងនោះ ដែលសារីបុត្រនោះ ដឹងច្បាស់ ក៏កើតឡើង ដឹងច្បាស់ក៏តាំងនៅ ដឹងច្បាស់ ក៏ដល់ នូវកិរិយារលត់។ សារីបុត្រនោះ ដឹងច្បាស់យ៉ាងនេះថា ធម៌ទាំងនេះ មិនដែលមាន ត្រឡប់ទៅជាមាន មានហើយ ត្រឡប់ទៅជាគ្មានវិញ យ៉ាងនេះ។ សារីបុត្រនោះ មិនលុះ មិន លិចលង់ មិនអាស្រ័យនៅ មិនជាប់នៅ ក្នុងធម៌ទាំងនោះ ជាអ្នករួចស្រឡះ (ចាកកាមរាគៈ) ប្រាសចាក (យោគៈ) មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណធម៌ គឺ ការរលាស់ខ្លួន ចេញចាកកត នៅមានតទៅទៀត។ ការធ្វើឲ្យរឿយៗ នូវនិស្សរណធម៌នោះ តែងមានដល់សារីបុត្រនោះ។

[១៥៩] ម្នាលភិក្ខុទាំងឡាយ មួយទៀត សារីបុត្រកន្លងបង់នូវរូបសញ្ញាទាំងឡាយ ដោយ សព្វគ្រប់ ដល់នូវសេចក្តីវិនាស នៃបដិមសញ្ញា មិនធ្វើទុកក្នុងចិត្ត នូវនានត្តសញ្ញា ហើយចូល

កាន់អាកាសានញាយតនជ្ឈាន ដោយបរិកម្មថា អាកាសមិនមានទីបំផុត ដូច្នោះ។  
ធម៌ទាំងឡាយ គឺអាកាសានញាយតនសញ្ញា ចិត្តកក្កតា ផស្សៈ វេទនា សញ្ញា ចេតនា វិញ្ញាណ  
ឆន្ទៈ អធិមោក្ខៈ វិរិយៈ សតិ ឧបេក្ខា និងមនសិការៈណា ដែលមានក្នុងអាកាសានញាយតន  
ជ្ឈាន ធម៌ទាំងនោះ ដែលសារីបុត្រនោះ បានកំណត់តាមលំដាប់ហើយ ធម៌ទាំងនោះ ដែល  
សារីបុត្រនោះ ដឹងច្បាស់ហើយ ក៏កើតឡើង ដឹងច្បាស់ហើយ ក៏តាំងនៅ ដឹងច្បាស់ហើយ ក៏  
ដល់នូវកិរិយារលត់ទៅ។ សារីបុត្រនោះ ដឹងច្បាស់យ៉ាងនេះថា ធម៌ទាំងនេះ មិនដែលមាន  
ត្រឡប់ទៅជាមាន ធ្លាប់មាន ត្រឡប់ទៅជាគ្មានវិញ យ៉ាងនេះ។ សារីបុត្រនោះ មិនលុះ មិន  
លិចលង់ មិនអាស្រ័យនៅ មិនជាប់នៅ ក្នុងធម៌ទាំងនោះ ជាអ្នករួចស្រឡះ (ចាកកាមរាគៈ)  
ប្រាសចាក (យោគៈ) មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណធម៌ គឺ  
ការរលាស់ខ្លួន ចេញចាកភព នៅមានតទៅទៀត។ ការធ្វើឲ្យរឿយៗ នូវនិស្សរណធម៌នោះ  
តែងមានដល់សារីបុត្រនោះ។

[១៦០] ម្ចាស់ភិក្ខុទាំងឡាយ មួយទៀត សារីបុត្រកន្លងផុត នូវអាកាសានញាយតនជ្ឈាន  
ដោយប្រការទាំងពួង ហើយចូលកាន់វិញ្ញាណញាយតនជ្ឈាន ដោយបរិកម្មថា វិញ្ញាណមិន  
មានទីបំផុត។ ធម៌ទាំងឡាយ គឺវិញ្ញាណញាយតនសញ្ញា ចិត្តកក្កតា ផស្សៈ វេទនា សញ្ញា  
ចេតនា វិញ្ញាណ ឆន្ទៈ អធិមោក្ខៈ វិរិយៈ សតិ ឧបេក្ខា និងមនសិការៈណា ដែលមាន  
ក្នុងវិញ្ញាណញាយតនជ្ឈាន ដែលសារីបុត្រនោះ បានកំណត់តាមលំដាប់ហើយ ធម៌ទាំងនោះ  
ដែលសារីបុត្រនោះ ដឹងច្បាស់ហើយ ក៏កើតឡើង ដឹងច្បាស់ហើយ ក៏តាំងនៅ ដឹងច្បាស់ហើយ  
ក៏ដល់នូវកិរិយារលត់ទៅ។ សារីបុត្រនោះ ដឹងច្បាស់យ៉ាងនេះថា ធម៌ទាំងនេះ មិនដែលមាន  
ត្រឡប់ទៅជាមាន ដែលធ្លាប់មានហើយ ត្រឡប់ទៅជាគ្មានវិញ។ សារីបុត្រនោះ មិនលុះ មិន  
លិចលង់ មិនអាស្រ័យនៅ មិនជាប់ចំពាក់នៅ ក្នុងធម៌ទាំងនោះ ជាអ្នករួចស្រឡះ ចាកកាមរាគៈ  
ប្រាសចាកយោគៈ មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណធម៌ គឺការ  
រលាស់ខ្លួន ចេញចាកភព នៅមានតទៅទៀត។ ការធ្វើឲ្យរឿយៗ នូវនិស្សរណធម៌នោះ រមែង  
មានដល់សារីបុត្រនោះ។

[១៦១] ម្ចាស់ភិក្ខុទាំងឡាយ មួយទៀត សារីបុត្រកន្លងផុត នូវវិញ្ញាណញាយតនជ្ឈាន  
ដោយសព្វគ្រប់ ហើយចូលកាន់អាភិញ្ញាញាយតនជ្ឈាន ដោយបរិកម្មថា វត្ថុតិចតួចមិនមាន

ដូច្នោះ។ ធម៌ទាំងឡាយ គឺអាកិញ្ញញ្ញាយតនសញ្ញា ចិត្តកក្កតា ផស្សៈ វេទនា សញ្ញា ចេតនា វិញ្ញាណ ឆន្ទៈ អធិមោក្ខៈ វិរិយៈ សតិ ឧបេក្ខា និងមនសិការៈណា ដែលមាន ក្នុងអាកិញ្ញញ្ញាយតនជ្ឈាន ធម៌ទាំងនោះ គឺសារីបុត្រនោះ បានកំណត់តាមលំដាប់ហើយ ធម៌ទាំងនោះ ដែលសារីបុត្រនោះ ដឹងច្បាស់ហើយ ក៏កើតឡើង ដឹងច្បាស់ហើយក៏តាំងនៅ ដឹងច្បាស់ហើយ ក៏ដល់នូវកិរិយារលត់។ សារីបុត្រនោះ ដឹងច្បាស់យ៉ាងនេះថា ធម៌ទាំងនោះ មិនដែលមាន ត្រឡប់ទៅជាមាន ធ្លាប់មានហើយ ត្រឡប់ទៅជាគ្មានវិញ។ សារីបុត្រនោះ មិនលុះ មិនលិចលង់ មិនអាស្រ័យនៅ មិនជាប់នៅ ក្នុងធម៌ទាំងនោះ ជាអ្នករួចស្រឡះ ចាក កាមរាគៈ ប្រាសចាកយោគៈ មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណា ធម៌ គឺការរលាស់ខ្លួន ចេញចាកភព នៅមានតទៅទៀត។ ការធ្វើឲ្យរឿយៗ នូវនិស្សរណាធម៌ នោះ រមែងមានដល់សារីបុត្រនោះ។

[១៦២] ម្ចាស់ភិក្ខុទាំងឡាយ មួយទៀត សារីបុត្រកន្លងផុត នូវអាកិញ្ញញ្ញាយតនជ្ឈាន ដោយសព្វគ្រប់ ហើយចូលកាន់នេវសញ្ញានាសញ្ញាយតនជ្ឈាន។ សារីបុត្រនោះ ជាអ្នក មានស្មារតីចេញចាកសមាបត្តិនោះ។ លុះសារីបុត្រនោះ មានស្មារតីចេញចាកសមាបត្តិនោះ ហើយ ក៏ពិចារណាឃើញ នូវពួកធម៌ ដែលកន្លងទៅ រលត់ទៅ ប្រែប្រួលទៅហើយថា ពួកធម៌ ទាំងនោះ មិនដែលមាន ត្រឡប់ទៅជាមាន ដែលធ្លាប់មានហើយ ត្រឡប់ទៅជាគ្មានវិញ យ៉ាងនេះ។ សារីបុត្រនោះ មិនលុះ មិនលិចលង់ មិនអាស្រ័យនៅ មិនជាប់នៅ ក្នុងធម៌ ទាំងនោះឡើយ ជាអ្នករួចស្រឡះ ចាកកាមរាគៈ ប្រាសចាកយោគៈ មានចិត្តមិនរពើតរពើង។ សារីបុត្រនោះ ដឹងច្បាស់ថា និស្សរណាធម៌ គឺការរលាស់ខ្លួន ចេញចាកភព នៅមាន តទៅទៀត។ ការធ្វើឲ្យរឿយៗ នូវនិស្សរណាធម៌នោះ រមែងមានដល់សារីបុត្រនោះ។

[១៦៣] ម្ចាស់ភិក្ខុទាំងឡាយ មួយទៀត សារីបុត្រកន្លងផុត នូវនេវសញ្ញានាសញ្ញា យតនជ្ឈាន ដោយសព្វគ្រប់ ហើយចូលកាន់សញ្ញាវេទយិតនិរោធិ។ អាសវធម៌អស់ទៅបាន ព្រោះសារីបុត្រនោះ ឃើញច្បាស់ដោយប្រាជ្ញា។ សារីបុត្រនោះ មានស្មារតី ចេញចាកសមាបត្តិ នោះ។ លុះសារីបុត្រនោះ មានស្មារតី ចេញចាកសមាបត្តិនោះហើយ ក៏ពិចារណាឃើញនូវពួក ធម៌ ដែលកន្លងទៅ រលត់ទៅ ប្រែប្រួលទៅហើយថា ពួកធម៌ទាំងនេះ មិនដែលមាន ត្រឡប់ទៅជាមាន មានហើយ ត្រឡប់ទៅជាគ្មានវិញ យ៉ាងនេះ។ សារីបុត្រនោះ មិនលុះ មិន

លិចលង់ មិនអាស្រ័យនៅ មិនជាប់នៅ ក្នុងធម៌ទាំងនោះឡើយ ជាអ្នករួចស្រឡះ ចាកកាមរាគៈ ប្រាសចាកយោគៈ មិនមានចិត្តរពើតរពើង។ សារីបុត្រនោះ ដឹងច្បាស់ថា និស្សរណធម៌ នៅ មានតទៅទៀត។ ការធ្វើឲ្យរឿយៗ នូវនិស្សរណធម៌នោះ រមែងមានដល់សារីបុត្រនោះ។

[១៦៤] ម្ចាស់ភិក្ខុទាំងឡាយ មហាជន តែងនិយាយសរសើរភិក្ខុណាថា ភិក្ខុនេះ ដល់នូវ ការស្ងាត់ ដល់នូវកិរិយាសម្រេច ក្នុងសីលដ៏ប្រសើរ ដល់នូវការស្ងាត់ ដល់នូវកិរិយាសម្រេច ក្នុងសមាធិដ៏ប្រសើរ ដល់នូវការស្ងាត់ ដល់នូវកិរិយាសម្រេច ក្នុងបញ្ញាដ៏ប្រសើរ ដល់នូវការ ស្ងាត់ ដល់នូវកិរិយាសម្រេចក្នុងវិមុត្តិដ៏ប្រសើរ ដែលមហាជនតែងនិយាយសរសើរ នូវភិក្ខុនោះ គឺសារីបុត្រហ្នឹងឯងថា (សារីបុត្រនេះ) ដល់នូវការស្ងាត់ ដល់នូវកិរិយាសម្រេច ក្នុងសីលដ៏ ប្រសើរ ដល់នូវការស្ងាត់ ដល់នូវកិរិយាសម្រេចក្នុងសមាធិដ៏ប្រសើរ ដល់នូវការស្ងាត់ ដល់នូវ កិរិយាសម្រេច ក្នុងបញ្ញាដ៏ប្រសើរ ដល់នូវការស្ងាត់ ដល់នូវកិរិយាសម្រេចក្នុងវិមុត្តិដ៏ប្រសើរ។

[១៦៥] ម្ចាស់ភិក្ខុទាំងឡាយ មហាជន តែងនិយាយសរសើរភិក្ខុណាថា (ភិក្ខុនេះ) ជាបុត្រ ជាឱរសរបស់ព្រះមានព្រះភាគ កើតពីព្រះឱស្ឋរបស់ព្រះមានព្រះភាគ កើតអំពីធម៌ ធម៌និម្មិតឲ្យមក មានធម៌ជាមត៌ក មិនមែនមានអាមិសៈជាមត៌កឡើយ ដែលមហាជន តែងនិយាយសរសើរ នូវភិក្ខុនោះ គឺសារីបុត្រហ្នឹងឯងថា (សារីបុត្រនេះ) ជាបុត្រ ជាឱរសរបស់ ព្រះមានព្រះភាគ កើតពីព្រះឱស្ឋ របស់ព្រះមានព្រះភាគ កើតពីធម៌ ធម៌និម្មិតឲ្យមក មានធម៌ ជាមត៌ក មិនមែនមានអាមិសៈជាមត៌កឡើយ។ ម្ចាស់ភិក្ខុទាំងឡាយ សារីបុត្រ បានញ៉ាំង ធម្មចក្រដ៏ប្រសើរ ដែលតថាគត ឲ្យប្រព្រឹត្តទៅហើយ ឲ្យប្រព្រឹត្តទៅតាម ដោយប្រពៃបាន។ ព្រះមានព្រះភាគ បានត្រាស់ភាសិតនេះចប់ហើយ ភិក្ខុទាំងនោះ ក៏មានចិត្តត្រេកអរ រីករាយ ហើយចំពោះភាសិត របស់ព្រះមានព្រះភាគ។

ចប់ អនុបទសូត្រ ទី១។

**ឆវិសោធនសូត្រ ទី២**

[១៦៦] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់នៅក្នុងវត្តជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់

ត្រាស់ហៅពួកភិក្ខុមកថា ម្ចាស់ភិក្ខុទាំងឡាយ។ ភិក្ខុទាំងនោះ បានទទួលព្រះពុទ្ធដីកា របស់ ព្រះមានព្រះភាគថា បពិត្រព្រះអង្គដ៏ចម្រើន។

[១៦៧] ព្រះមានព្រះភាគ ទ្រង់ត្រាស់ដូច្នោះថា ម្ចាស់ភិក្ខុទាំងឡាយ ភិក្ខុក្នុងសាសនានេះ និយាយអួតអរហត្តផល ចំពោះភិក្ខុទាំងឡាយថា ខ្ញុំដឹងច្បាស់ថា ជាតិអស់ហើយ ព្រហ្មចរិយៈ ខ្ញុំបានប្រព្រឹត្តហើយ សោឡសកិច្ច ខ្ញុំបានធ្វើរួចហើយ មិនមានកិច្ចអ្វីក្រៅពីនេះទៀតទេ។ ម្ចាស់ ភិក្ខុទាំងឡាយ ភិក្ខុមិនត្រូវត្រេកអរ មិនត្រូវហាមឃាត់ភាសិតរបស់ភិក្ខុនោះទេ។ បើភិក្ខុមិន ត្រេកអរ មិនហាមឃាត់ហើយ ត្រូវសួរស្រាវជ្រាវវិញថា ម្ចាស់អាវុសោ វោហារ៤ម៉ាត់នេះ ព្រះមានព្រះភាគ អរហន្តសម្មាសម្ពុទ្ធអង្គនោះ ទ្រង់ជ្រាប ទ្រង់ឃើញ ទ្រង់សំដែងទុកមកដោយ ប្រពៃហើយ វោហារ៤ម៉ាត់ តើដូចម្តេច គឺភាវៈនៃបុគ្គលនិយាយថា ឃើញក្នុងរូបារម្មណ៍ ដែល ឃើញហើយ១ ភាវៈនៃបុគ្គលនិយាយថា ក្នុងសទ្ធារម្មណ៍ ដែលឮហើយ១ ភាវៈនៃបុគ្គល និយាយថា ទទួលរសារម្មណ៍ ដែលបានទទួលហើយ១ ភាវៈនៃបុគ្គលនិយាយថា ដឹងច្បាស់ ក្នុងអារម្មណ៍ ដែលដឹងច្បាស់ហើយ១ ម្ចាស់អាវុសោ វោហារទាំង៤ម៉ាត់នេះឯង ដែល ព្រះមានព្រះភាគ អរហន្តសម្មាសម្ពុទ្ធអង្គនោះ ទ្រង់ជ្រាប ទ្រង់ឃើញ ទ្រង់សំដែងទុកមកហើយ ដោយប្រពៃ។ ភិក្ខុនោះ សួរថា ចុះលោកមានអាយុដឹងដូចម្តេចខ្លះ ឃើញដូចម្តេចខ្លះ បាន ជាចិត្តរួចស្រឡះ ចាកអាសវៈទាំងឡាយ មិនប្រកាន់ក្នុងវោហារ ទាំង៤ម៉ាត់នេះ។

[១៦៨] ម្ចាស់ភិក្ខុទាំងឡាយ ភិក្ខុជាខីណាស្រព អ្នកមានព្រហ្មចរិយៈប្រព្រឹត្តហើយ មាន កិច្ចការធ្វើរួចហើយ មានភាវៈដាក់ចុះហើយ មានប្រយោជន៍សម្រាប់ខ្លួនសម្រេចហើយ មាន ភវសញ្ញាជនៈអស់ហើយ រួចស្រឡះចាកអកុសលធម៌ ព្រោះដឹងដោយប្រពៃ រមែងមានអនុធម៌ នេះ **[សភាវៈ]** ដើម្បីព្យាករណ៍ថា ម្ចាស់អាវុសោ ខ្ញុំមិនលុះ មិនលិចលង់ មិនអាស្រ័យ មិនជាប់ ចំពាក់នៅក្នុងអារម្មណ៍ ដែលឃើញហើយទេ រួចស្រឡះចាកកាមរាគៈ ប្រាសចាកយោគៈ ឥត មានចិត្តរពើតរពើងឡើយ ម្ចាស់អាវុសោ ខ្ញុំ (មិនលុះ) ក្នុងរសារម្មណ៍ដែលទទួលហើយទេ... ម្ចាស់អាវុសោ ខ្ញុំ (មិនលុះ) ក្នុងសទ្ធារម្មណ៍ដែលឮហើយទេ... ម្ចាស់អាវុសោ ខ្ញុំមិនលុះ មិន លិចលង់ មិនអាស្រ័យ មិនជាប់ចំពាក់នៅក្នុងអារម្មណ៍ ដែលដឹងច្បាស់ហើយទេ រួចស្រឡះ ចាកកាមរាគ ប្រាសចាកយោគៈ ឥតមានចិត្តរពើតរពើងឡើយ ម្ចាស់អាវុសោ ខ្ញុំដឹងយ៉ាងនេះ ឃើញយ៉ាងនេះ បានជាចិត្តរួចស្រឡះ ចាកអាសវៈធម៌ទាំងឡាយ មិនប្រកាន់ក្នុងវោហារ ទាំង៤

ម៉ាត់នេះផង។ ម្នាលភិក្ខុទាំងឡាយ ភិក្ខុត្រូវត្រេកអរ អនុមោទនា នូវភាសិតរបស់ភិក្ខុនោះថា សាធុ ដូច្នោះ។ លុះភិក្ខុត្រេកអរ អនុមោទនាភាសិតថា សាធុ ដូច្នោះហើយ ត្រូវសួរ ប្រស្នាតទៅទៀតថា ម្នាលអារុសោ ឧបាទានក្នុង៥នេះ ព្រះមានព្រះភាគ អរហន្ត សម្មាសម្ពុទ្ធនោះ ទ្រង់ជ្រាប ទ្រង់ឃើញ ទ្រង់សំដែងទុកមកហើយ ដោយប្រពៃ ឧបាទានក្នុង៥នេះ តើដូចម្តេចខ្លះ គឺរូបឧបាទានក្នុង១ វេទនាឧបាទានក្នុង១ សញ្ញាឧបាទានក្នុង១ សង្ខារឧបាទានក្នុង១ វិញ្ញាណឧបាទានក្នុង១ ម្នាលអារុសោ ឧបាទានក្នុង ៥នេះ ដែលព្រះមានព្រះភាគ អរហន្ត សម្មាសម្ពុទ្ធនោះ ទ្រង់ជ្រាប ទ្រង់ឃើញ ទ្រង់សំដែងទុកមកហើយ ដោយប្រពៃ។ ចុះលោកមាន អាយុ ដឹងដូចម្តេច ឃើញដូចម្តេច បានជាចិត្តរួចស្រឡះចាកអាសវៈទាំងឡាយ មិនប្រកាន់ក្នុង ឧបាទានក្នុង៥នេះ។

[១៦៧] ម្នាលភិក្ខុទាំងឡាយ ភិក្ខុជាខីណាស្រព អ្នកមានព្រហ្មចរិយៈប្រព្រឹត្តស្រេចហើយ មានកិច្ចការធ្វើស្រេចហើយ មានភារៈដាក់ចុះហើយ មានប្រយោជន៍ចំពោះខ្លួនសម្រេចហើយ មានភវសញ្ញាជនៈអស់ហើយ មានចិត្តផុតស្រឡះហើយ ព្រោះដឹងនូវធម៌ដោយប្រពៃ រមែង មានអនុធម៌នេះ ដើម្បីព្យាករណ៍ថា ម្នាលអារុសោ ខ្ញុំដឹងច្បាស់ នូវរូបថា មានកម្លាំងថយ ដល់ នូវសេចក្តីវិនាស មិនជាទីត្រេកអរ ហើយដឹងច្បាស់ថា ការប្រកាន់មាំ ការអធិដ្ឋាន ការចូលចិត្ត ស៊ប់ និងការដេកនៅ របស់ចិត្តណា ក្នុងរូប ចិត្តរបស់ខ្ញុំផុតស្រឡះ ព្រោះអស់ទៅ ព្រោះនឿយណាយ ព្រោះរលត់ ព្រោះលះបង់ ព្រោះកំចាត់បង់ នូវសេចក្តីប្រកាន់មាំ ជាដើមនោះ ម្នាលអារុសោ ខ្ញុំ (ដឹងច្បាស់) នូវវេទនា ... ម្នាលអារុសោ ខ្ញុំ (ដឹងច្បាស់) នូវសញ្ញា ... ម្នាលអារុសោ ខ្ញុំ (ដឹងច្បាស់) នូវសង្ខារទាំងឡាយ ... ម្នាលអារុសោ ខ្ញុំដឹងច្បាស់នូវវិញ្ញាណថា មានកម្លាំងថយ ដល់នូវការវិនាស មិនជាទីត្រេកអរ ហើយដឹងច្បាស់ថា សេចក្តីប្រកាន់មាំ ការអធិដ្ឋាន ការចូលចិត្តស៊ប់ និងការដេកនៅ របស់ចិត្តណា ក្នុងវិញ្ញាណ ចិត្តរបស់ខ្ញុំ ក៏ផុត ស្រឡះ ព្រោះអស់ទៅ ព្រោះនឿយណាយ ព្រោះរលត់ ព្រោះលះបង់ ព្រោះកំចាត់បង់ នូវ សេចក្តីប្រកាន់មាំ ជាដើមនោះ ម្នាលអារុសោ កាលបើខ្ញុំដឹងយ៉ាងនេះ ឃើញយ៉ាងនេះ ចិត្តក៏ផុត ចាកអាសវធម៌ទាំងឡាយ ព្រោះមិនប្រកាន់មាំ ក្នុងឧបាទានក្នុង៥នេះ។ ម្នាល ភិក្ខុទាំងឡាយ ភិក្ខុត្រូវត្រេកអរ អនុមោទនា ចំពោះភាសិត របស់ភិក្ខុនោះថា សាធុ ដូច្នោះ។ លុះ ភិក្ខុត្រេកអរ អនុមោទនា ចំពោះភាសិតថា សាធុ ដូច្នោះហើយ ត្រូវសួរប្រស្នាតទៅទៀតថា ម្នាលអារុសោ ធាតុ៦នេះ ព្រះមានព្រះភាគ អរហន្ត សម្មាសម្ពុទ្ធ អង្គនោះ ជ្រាបច្បាស់



ឃើញច្បាស់ ទ្រង់ត្រាស់សំដែង ដោយប្រពៃហើយ ធាតុទាំង៦ តើដូចម្តេច គឺ បឋវីធាតុ១  
អាបោធាតុ១ តេជោធាតុ១ វាយោធាតុ១ អាកាសធាតុ១ វិញ្ញាណធាតុ១ ម្នាលអារុសោ ធាតុទាំង  
៦នេះឯង ដែលព្រះមានព្រះភាគ អរហន្ត សម្មាសម្ពុទ្ធ ជ្រាបច្បាស់ ឃើញច្បាស់ ទ្រង់ត្រាស់  
សំដែង ដោយប្រពៃហើយ។ ចុះលោកមានអាយុ ដឹងដូចម្តេច ឃើញដូចម្តេច បានជាចិត្ត  
រួចស្រឡះ ចាកអាសវៈទាំងឡាយ ព្រោះមិនប្រកាន់ក្នុងធាតុទាំង៦នេះ។

[១៧០] ម្នាលភិក្ខុទាំងឡាយ ភិក្ខុជាឱណស្រព ដែលមានព្រហ្មចរិយធម៌ប្រព្រឹត្ត  
គ្រប់គ្រាន់ហើយ មានកិច្ចធ្វើរួចហើយ មានការដាក់ចុះហើយ មានប្រយោជន៍ចំពោះខ្លួន  
សម្រេចហើយ មានសញ្ញាជនៈក្នុងភពអស់ហើយ មានចិត្តផុតស្រឡះហើយ ព្រោះដឹងនូវធម៌  
ដោយប្រពៃ តែងមានអនុធម៌នេះ ដើម្បីព្យាករណ៍ថា ម្នាលអារុសោ ខ្ញុំចូលចិត្តនូវបឋវីធាតុ ថា  
មិនមែនខ្លួនផង មិនចូលចិត្ត នូវខ្លួនដែលអាស្រ័យនៅនឹងបឋវីធាតុផង មួយទៀត សេចក្តី  
ប្រកាន់មាំ ការអធិដ្ឋាន ការចូលចិត្តស៊ប់ និងការដេកនៅរបស់ចិត្តណា ដែលអាស្រ័យនឹងបឋវី  
ធាតុ ខ្ញុំដឹងច្បាស់ថា ចិត្តរបស់អាត្មាអញ ផុតស្រឡះហើយ ព្រោះអស់ ព្រោះនឿយណាយ  
ព្រោះរលត់ ព្រោះលះបង់ ព្រោះកំចាត់បង់ នូវសេចក្តីប្រកាន់មាំ ជាដើមនោះ ម្នាលអារុសោ ខ្ញុំ  
ចូលចិត្តនូវអាបោធាតុ... ម្នាលអារុសោ ខ្ញុំចូលចិត្តនូវតេជោធាតុ... ម្នាលអារុសោ ខ្ញុំចូលចិត្តនូវ  
វាយោធាតុ... ម្នាលអារុសោ ខ្ញុំចូលចិត្តនូវអាកាសធាតុ... ម្នាលអារុសោ ខ្ញុំចូលចិត្ត  
នូវវិញ្ញាណធាតុ ថាមិនមែនខ្លួនផង មិនចូលចិត្តខ្លួន ដែលអាស្រ័យនៅនឹងវិញ្ញាណធាតុផង  
មួយទៀត ខ្ញុំដឹងច្បាស់ថា ការប្រកាន់មាំ ការអធិដ្ឋាន ការចូលចិត្តស៊ប់ និងការដេកនៅរបស់ចិត្ត  
ណា ដែលអាស្រ័យនឹងវិញ្ញាណ ចិត្តរបស់ខ្ញុំផុតស្រឡះហើយ ព្រោះអស់ ព្រោះនឿយណាយ  
ព្រោះរលត់ ព្រោះលះបង់ ព្រោះកំចាត់បង់ នូវសេចក្តីប្រកាន់មាំ ជាដើមនោះ ម្នាលអារុសោ  
កាលបើខ្ញុំដឹងយ៉ាងនេះ ឃើញយ៉ាងនេះហើយ ចិត្តក៏ផុតចាកអាសវៈទាំងឡាយ ព្រោះមិន  
ប្រកាន់ក្នុងធាតុទាំង៦នេះ។ ម្នាលភិក្ខុទាំងឡាយ ភិក្ខុត្រូវត្រេកអរ អនុមោទនា នឹងភាសិតរបស់  
ភិក្ខុនោះថា សាធុ ដូច្នោះចុះ។ លុះភិក្ខុត្រេកអរ អនុមោទនានូវភាសិតថា សាធុ ដូច្នោះហើយ ត្រូវ  
សួរប្រស្នាតទៅទៀតថា ម្នាលអារុសោ ចុះអាយតនៈខាងក្នុង ខាងក្រៅ ទាំង៦នេះ ដែល  
ព្រះមានព្រះភាគ អរហន្ត សម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់សំដែងដោយ  
ប្រពៃហើយ អាយតនៈ៦ តើដូចម្តេច គឺ ចក្ខុ១ រូប១ សោតៈ១ សទ្ធាៈ១ ឃានៈ១ គន្ធាៈ១ ជិវ្ហា១  
រសៈ១ កាយៈ១ ផោដ្ឋព្វៈ១ មនៈ១ ធម្មៈ១ ម្នាលអារុសោ អាយតនៈខាងក្នុងខាងក្រៅ ៦

នេះហើយ ដែលព្រះមានព្រះភាគ អរហន្ត សម្មាសម្ពុទ្ធ ទ្រង់ជ្រាបច្បាស់ ឃើញច្បាស់ ទ្រង់  
ត្រាស់សំដែង ដោយប្រពៃហើយ។ ភិក្ខុសួរថា ចុះលោកមានអាយុ ដឹងដូចម្តេច ឃើញដូចម្តេច  
ទើបចិត្តផុតស្រឡះចាកអាសវៈទាំងឡាយ ព្រោះមិនប្រកាន់ក្នុងអាយតនៈខាងក្នុង៦ ខាងក្រៅ  
៦នេះ។

[១៧១] ម្នាលភិក្ខុទាំងឡាយ ភិក្ខុជាឪណាស្រព ដែលមានព្រហ្មចរិយធម៌ ប្រព្រឹត្ត  
គ្រប់គ្រាន់ហើយ មានកិច្ចធ្វើស្រេចហើយ មានភារៈដាក់ចុះហើយ មានប្រយោជន៍ចំពោះ  
ខ្លួនសម្រេចហើយ មានភវសញ្ញាជនៈអស់ហើយ មានចិត្តរួចស្រឡះហើយ ព្រោះដឹងនូវ  
ធម៌ដោយប្រពៃ តែងមានអនុធម៌នេះ ដើម្បីព្យាករណ៍ថា ម្នាលអារុសោ ខ្ញុំដឹងច្បាស់ថា ឆន្ទៈ  
រាគៈ នន្ទិ តណ្ហា សេចក្តីប្រកាន់មាំ ការអធិដ្ឋាន ការចូលចិត្តស៊ប់ និងការដេកនៅ របស់ចិត្តណា  
ក្នុងចក្ខុ ក្នុងរូប ក្នុងចក្ខុវិញ្ញាណ ក្នុងធម្មារម្មណ៍ទាំងឡាយ ដែលបុគ្គលគប្បីដឹងច្បាស់ ដោយ  
ចក្ខុវិញ្ញាណ ចិត្តរបស់អាត្មាអញ ក៏ផុតស្រឡះហើយ ព្រោះអស់ ព្រោះនឿយណាយ  
ព្រោះរលត់ ព្រោះលះបង់ ព្រោះកំចាត់បង់ នូវសភាវៈ មានឆន្ទៈជាដើមនោះ ម្នាលអារុសោ ខ្ញុំ  
ដឹងច្បាស់ថា ឆន្ទៈ រាគៈ នន្ទិ តណ្ហា សេចក្តីប្រកាន់មាំ ការអធិដ្ឋាន ការចូលចិត្តស៊ប់ និងការ  
ដេកនៅ របស់ចិត្តណាៗ ក្នុងសោតៈ ក្នុងសទ្ធា ក្នុងសោតវិញ្ញាណ... ក្នុងឃានៈ ក្នុងគន្ធា ក្នុង  
ឃានវិញ្ញាណ... ក្នុងជិវ្ហា ក្នុងរសៈ ក្នុងជិវ្ហាវិញ្ញាណ... ក្នុងកាយ ក្នុងផោដ្ឋព្វៈ ក្នុងកាយវិញ្ញាណ...  
ក្នុងមនៈ ក្នុងធម្មៈ ក្នុងមនោវិញ្ញាណ ក្នុងធម៌ទាំងឡាយ ដែលបុគ្គល ត្រូវដឹងដោយមនោ  
វិញ្ញាណ ចិត្តរបស់អាត្មាអញ ក៏ផុតស្រឡះ ព្រោះអស់ ព្រោះនឿយណាយ ព្រោះរលត់  
ព្រោះលះបង់ ព្រោះកំចាត់បង់ នូវឆន្ទៈ ជាដើមនោះ ម្នាលអារុសោ កាលបើខ្ញុំដឹងយ៉ាងនេះ  
ឃើញយ៉ាងនេះហើយ ចិត្តរបស់ខ្ញុំ ក៏រួចចាកអាសវៈទាំងឡាយ ព្រោះមិនប្រកាន់ នូវអាយតនៈ  
ខាងក្នុង៦ ខាងក្រៅ៦ នេះឡើយ ម្នាលភិក្ខុទាំងឡាយ ភិក្ខុត្រូវត្រេកអរ អនុមោទនា នឹងភាសិត  
របស់ភិក្ខុនោះថា សាធុ ដូច្នោះចុះ។ លុះភិក្ខុត្រេកអរ អនុមោទនា នឹងភាសិតថា សាធុ  
ដូច្នោះហើយ ត្រូវសួរប្រស្នាតទៅទៀតថា ចុះលោកមានអាយុ ដឹងដូចម្តេច ឃើញដូចម្តេច បាន  
ជាលោកដកនូវអហង្គារមាណាសុស័យ និងមមង្គ្គារតណ្ហានុស័យ ក្នុងកាយដែល  
ប្រកបដោយវិញ្ញាណនេះផង ក្នុងនិមិត្តទាំងអស់ ជាខាងក្រៅនេះផង។

[១៧២] ព្រះអង្គត្រាស់ថា ម្ចាស់ភិក្ខុទាំងឡាយ ភិក្ខុជាខីណាស្រព ដែលមាន  
ព្រហ្មចរិយធម៌ ប្រព្រឹត្តគ្រប់គ្រាន់ហើយ មានកិច្ចការធ្វើរួចហើយ មានភារៈដាក់ចុះហើយ មាន  
ប្រយោជន៍របស់ខ្លួន សម្រេចហើយ មានកវសញ្ញាជនៈអស់រលីងហើយ មានចិត្តផុតហើយ  
ព្រោះដឹងធម៌ដោយប្រពៃ តែងមានអនុធម៌នេះ ដើម្បីព្យាករណ៍ថា ម្ចាស់អាវុសោ កាលពីដើម  
ខ្ញុំនៅជាគ្រហស្ថ ព្រះតថាគតក្តី សាវ័កព្រះតថាគតក្តី តែងសំដែងធម៌ ដល់ខ្ញុំនោះ លុះខ្ញុំស្តាប់  
ធម៌នោះហើយ ក៏បាននូវសទ្ធា ចំពោះព្រះតថាគត។ ខ្ញុំនោះ បរិបូណ៌ដោយការបាននូវសទ្ធា  
នោះហើយ ក៏ពិចារណាឃើញ ដូច្នោះថា យរាវាស ចង្អៀតណាស់ ជាផ្លូវបង្ហូរនូវធូលី គឺរាគៈ  
បព្វជ្ជា ទើបមានទំនេរច្រើន កាលបើអាត្មាអញ នៅគ្រប់គ្រងផ្ទះហើយ មិនងាយនឹងប្រព្រឹត្ត  
ព្រហ្មចារ្យ ឲ្យបរិបូណ៌ ដោយចំណែកមួយ ឲ្យបរិសុទ្ធ ដោយចំណែកមួយ ដូចជាស័ង្ក  
ដែលបុគ្គលដុសខាត់បានឡើយ បើដូច្នោះ មានតែអាត្មាអញ កោរសក់ ពុកមាត់ ពុកចង្កា  
ហើយស្លៀកសំពត់កាសាយៈ ចេញចាកផ្ទះ ចូលទៅកាន់ផ្លូវ។ ម្ចាស់អាវុសោ លុះសម័យជា  
ខាងក្រោយមក ខ្ញុំនោះ បានលះបង់គំនរទ្រព្យតិចក្តី លះបង់គំនរទ្រព្យច្រើនក្តី លះបង់  
ញាតិវង្សតិចក្តី លះបង់ញាតិវង្សច្រើនក្តី ហើយកោរសក់ ពុកមាត់ ពុកចង្កា ស្លៀកសំពត់កាសា  
យៈ ចេញចាកផ្ទះ ចូលទៅកាន់ផ្លូវ។ លុះខ្ញុំបានបួសយ៉ាងនេះហើយ ក៏បរិបូណ៌ដោយសិក្ខា  
និងសាជីវៈរបស់ភិក្ខុ លះបង់បាណាតិបាត រៀរចាកបាណាតិបាត ដាក់ចុះនូវអាជ្ញា ដាក់ចុះនូវ  
សស្ត្រា ជាអ្នកអៀនខ្មាស មានចិត្តអាណិតអាសូរ និងមានសេចក្តីអនុគ្រោះដល់សត្វ ដោយ  
ប្រយោជន៍។ ជាអ្នកលះបង់អទិន្នាទាន រៀរចាកអទិន្នាទាន កាន់យកតែទ្រព្យដែលគេឲ្យ ប្រាថ្នា  
ចំពោះតែទ្រព្យ ដែលគេឲ្យ មានខ្លួនដ៏ស្អាត មិនមែនជាអ្នកល្អច។ ជាអ្នកលះបង់ នូវអ  
ព្រហ្មចរិយធម៌ គឺធម៌មិនប្រសើរ ប្រព្រឹត្តនូវធម៌ ដ៏ប្រសើរ ជាអ្នកចៀសវាង រៀរ  
ស្រឡះចាកមេបុន ដែលជាធម៌សម្រាប់អ្នកស្រុក។ ជាអ្នកលះបង់មុសាវាទ រៀរចាកមុសាវាទ  
និយាយតែពាក្យពិត តនូវពាក្យពិត ជាអ្នកទៀងត្រង់ គួរគេជឿបាន មិននិយាយបំភ្លាត់សត្វ  
លោកឡើយ។ ជាអ្នកលះបង់បិសុណាវាចា រៀរចាកបិសុណាវាចា គឺពួសំដីអំពីសំណាក់ជននេះ  
មិនប្រាប់ដល់ជនឯណោះ ដើម្បីនឹងបំបែកជនទាំងពីរនេះឡើយ ឬពួសំណាក់អ្នកឯណោះ  
មិនយកមកនិយាយប្រាប់អ្នកនេះ ដើម្បីនឹងបំបែកជនឯណោះឡើយ តែងតែជួយបង្រួបបង្រួម  
នូវពួកជន ដែលបែកបាក់គ្នាហើយផង ជាអ្នកជួយទំនុកបម្រុង នូវពួកជន ដែលត្រូវការនឹង  
ប្រយោជន៍ផង ជាអ្នកត្រេកអរ នឹងសេចក្តីព្រមព្រៀង ពេញចិត្តនឹងសេចក្តីព្រមព្រៀង

ចូលចិត្តនឹងសេចក្តីព្រមព្រៀង និយាយតែពាក្យ ដែលនាំឲ្យកើតសេចក្តីព្រមព្រៀង ដូច្នោះឯង។  
ជាអ្នកលះបង់ផុសវាចា រៀរចាកផុសវាចា វាចាណា មិនមានទោស ជាសុខដល់ត្រចៀក  
គួរឲ្យស្រឡាញ់ គួរឲ្យតម្កល់ទុក ក្នុងហឫទ័យ ជាសំដីអ្នកក្រុង ជាទីស្រឡាញ់ដល់ជនច្រើន ជា  
ទីពេញចិត្តដល់ជនច្រើន ក៏និយាយតែវាចាមានសភាពដូច្នោះ។ លះបង់សម្បជញ្ញៈ រៀរចាក  
សម្បជញ្ញៈ និយាយតាមកាល និយាយតែពាក្យពិត និយាយតែពាក្យនាំឲ្យកើតប្រយោជន៍  
និយាយពីធម៌ និយាយពីវិន័យ និយាយតែពាក្យ ដែលគួរឲ្យគេតម្កល់ទុកក្នុងចិត្ត និយាយតែ  
ពាក្យមានគ្រឿងអាងតាមកាល ពាក្យមានទីបំផុត ពាក្យមានប្រយោជន៍។ ខ្ញុំនោះ ជាអ្នក  
រៀរចាកការផ្តិលផ្តាច់ នូវពីជតាម និងកូតតាម ជាអ្នកបរិភោគកត្តតែម្តង រៀរចាកការបរិភោគ  
ក្នុងរាត្រី រៀរចាកការបរិភោគក្នុងវេលាវិកាល រៀរចាកការរាំ ច្រៀង ប្រគំ និងការមើលនូវល្បែង  
ដែលជាសត្រូវ ដល់កុសលធម៌ រៀរចាកការប្រដាប់តាក់តែង ស្តីតស្តង (រាងកាយ)  
ដោយផ្អាកម្រង គ្រឿងក្រអូប និងគ្រឿងលាបផ្សេងៗ រៀរចាកការដេកអង្គុយ លើសេនាសនៈដ៏  
ខ្ពស់ និងសេនាសនៈដ៏ប្រសើរ រៀរចាកការទទួលមាស និងប្រាក់ រៀរចាកការទទួលស្រូវស្រស់  
រៀរចាកការទទួលសាច់នៅ រៀរចាកការទទួលស្រី និងក្មេងស្រី រៀរចាកការទទួលខ្ញុំស្រី  
និងខ្ញុំប្រុស រៀរចាកការទទួលពពែ និងចៀម រៀរចាកការទទួលមាន់ និងជ្រូក រៀរចាកការ  
ទទួលដំរី គោ សេះឈ្មោល និងសេះញី រៀរចាកការទទួលស្រែ និងចំការ រៀរចាកការ  
ប្រកបកិច្ចជាទូតនាំសំបុត្រទៅមក រៀរចាកការលក់ដូរ រៀរចាកការចេញដោយជញ្ជីង ចេញ  
ដោយកាជន៍មាស ចេញដោយរង្វាស់ ជាអ្នករៀរចាកការសើរើ បញ្ឆោត បន្ទំ កោងកាច  
រៀរចាកការកាត់ (នូវអវយវៈ មានដៃជាដើម) សម្លាប់ចាប់ចង ធ្វើមនុស្សឲ្យវង្វេងផ្លូវ ឬន់  
កំហែងយកទ្រព្យ។ ខ្ញុំនោះ ជាអ្នកសន្តោស ដោយចីវរ ជាគ្រឿងរក្សាកាយ ដោយបិណ្ឌបាត ជា  
គ្រឿងរក្សាផ្ទៃ បើដើរចេញទៅទីណាៗ ក៏កាន់យកតែចីវរ និងបិណ្ឌបាតនោះ ដើរចេញទៅ។  
ដូចសត្វបក្សី ហើរទៅកាន់ទីណាៗ ដោយតែស្លាប និងរោមរបស់ខ្លួនប៉ុណ្ណោះ យ៉ាងណា  
ម្នាលអារុសោ ខ្ញុំជាអ្នកសន្តោស ដោយចីវរ ជាគ្រឿងរក្សាកាយ ដោយបិណ្ឌបាត ជាគ្រឿងរក្សា  
ផ្ទៃ បើចេញទៅទីណាៗ ក៏កាន់យកតែចីវរ និងបិណ្ឌបាត ដើរចេញទៅប៉ុណ្ណោះ  
យ៉ាងនោះដែរ។

[១៧៣] ខ្ញុំនោះ បរិបូណ៌ដោយសីលក្ខន្ធ ដ៏ប្រសើរនេះហើយ ទទួលសេចក្តីសុខ ដែល  
មិនមានទោស ក្នុងសន្តាន។ ខ្ញុំនោះ ឃើញរូបដោយភ្នែក ក៏មិនប្រកាន់នូវនិមិត្ត មិនប្រកាន់នូវ

អនុញ្ញានៈឡើយ អកុសលធម៌ទាំងឡាយ ដ៏លាមក គឺអភិជ្ឈា និងទោមនស្ស គប្បីជាប់តាម  
នូវបុគ្គល ព្រោះហេតុមិនសង្រួម នូវចក្ខុន្ទ្រិយណា ខ្ញុំក៏ប្រតិបត្តិ ដើម្បីសង្រួម នូវចក្ខុន្ទ្រិយនោះ  
រក្សានូវចក្ខុន្ទ្រិយ ដល់នូវការសង្រួម ក្នុងចក្ខុន្ទ្រិយ ព្រមទាំងដោយត្រចៀក... ជំកិនដោយ  
ច្រមុះ... ទទួលរសដោយអណ្តាត... ពាល់ត្រូវនូវផោដ្ឋព្វៈ ដោយកាយ... ដឹងធម្មារម្មណ៍ដោយ  
ចិត្ត ក៏មិនប្រកាន់នូវនិមិត្ត មិនប្រកាន់នូវអនុញ្ញានៈឡើយ ធម៌ទាំងឡាយ ជាអកុសល  
ដ៏លាមក គឺអភិជ្ឈា និងទោមនស្ស គប្បីជាប់តាមនូវបុគ្គល ព្រោះហេតុមិនសង្រួម នូវមនិទ្ទ្រិយ  
ណា ខ្ញុំក៏ប្រតិបត្តិ ដើម្បីសង្រួមនូវមនិទ្ទ្រិយនោះ រក្សានូវមនិទ្ទ្រិយ ដល់នូវការសង្រួម ក្នុងមនិទ្ទ្រិយ  
យ។

[១៧២] ខ្ញុំនោះ បរិបូណ៌ដោយការសង្រួមក្នុងឥន្ទ្រិយ ដ៏ប្រសើរនេះហើយ បានទទួល  
នូវសេចក្តីសុខ មិនមានទុក្ខក្នុងសន្តាន។ ខ្ញុំមានកិរិយាដឹងច្បាស់ ក្នុងការឈានទៅមុខ  
ឈានថយក្រោយ ខ្ញុំមានកិរិយាដឹងច្បាស់ ក្នុងការមើលទៅមុខ ងាកមើលទៅខាង ខ្ញុំមាន  
កិរិយាដឹងច្បាស់ ក្នុងការបត់ដៃចូល និងលាដៃចេញ ខ្ញុំមានកិរិយាដឹងច្បាស់ ក្នុងការប្រើប្រាស់  
សង្ស័យ បាត្រ ចីវរ ខ្ញុំមានកិរិយាដឹងច្បាស់ ក្នុងការស៊ី ផឹក ទំពា ទទួលរស ខ្ញុំមានកិរិយាដឹង  
ច្បាស់ ក្នុងការធ្វើឧប្បារៈ បស្សារៈ ខ្ញុំមានកិរិយាដឹងច្បាស់ ក្នុងការដើរ ឈរ អង្គុយ ដេកលក់  
ភ្ញាក់ និយាយ នៅស្ងៀម។

[១៧៣] ខ្ញុំនោះ បរិបូណ៌ដោយសីលក្ខន្ធដ៏ប្រសើរនេះផង បរិបូណ៌ដោយឥន្ទ្រិយសំរេច  
ដ៏ប្រសើរនេះផង បរិបូណ៌ដោយសតិ និងសម្បជញ្ញៈ ដ៏ប្រសើរនេះផង ក៏អាស្រ័យនៅនឹង  
សេនាសនៈដ៏ស្ងាត់ គឺព្រៃ ម្លប់ឈើ ភ្នំ ញកភ្នំ ព្រៃស្នួសាន ដងព្រៃ ទីវាល គំនរចំបើង។ ខ្ញុំនោះ  
ត្រឡប់មកពីបិណ្ឌបាតវិញ ក្នុងវេលាក្រោយភត្ត ក៏អង្គុយពែនក្នែន តម្រង់កាយឲ្យត្រង់  
តាំងសតិ ចំពោះទៅរកកម្មដ្ឋាន។ ខ្ញុំនោះ លះបង់នូវអភិជ្ឈាក្នុងលោកចេញ មានចិត្តប្រាសចាក  
អភិជ្ឈា ជម្រះចិត្តចាកអភិជ្ឈា លះបង់នូវព្យាបាទ និងសេចក្តីប្រទូស្ត មានចិត្តមិនព្យាបាទ  
ជាអ្នកអនុគ្រោះដោយប្រយោជន៍ ដល់ពួកសត្វ ជម្រះចិត្តចាកព្យាបាទ និងសេចក្តីប្រទូស្ត  
លះបង់បីនមិទ្ធុៈ ប្រាសចាកបីនមិទ្ធុៈ មានសេចក្តីសំគាល់នូវពន្លឺ មានសតិ និងសម្បជញ្ញៈ

ជម្រះចិត្ត ចាកបីនមិទ្ធុៈ លះបង់ឧទ្ធចក្កក្កច្ចៈ មិនមានចិត្តអណ្តែតអណ្តូង មានចិត្តស្ងប់រម្ងាប់  
ក្នុងសន្តាន ជម្រះចិត្តចាកឧទ្ធចក្កក្កច្ចៈ លះបង់វិចិកិច្ចា ធ្ងន់ផុតវិចិកិច្ចា មិនងឿងធ្ងល់ ក្នុង  
ធម៌ទាំងឡាយ ជាកុសល ជម្រះចិត្តចាកវិចិកិច្ចា។

[១៧៦] ខ្ញុំនោះ លះបង់នូវនិរវណៈទាំង៥ ដែលជាឧបក្កិលេស របស់ចិត្ត ជាធម្មជាតិធ្វើ  
ប្រាជ្ញា ឲ្យមានកំឡាំងថយចុះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ក៏  
ចូលដល់បឋមជ្ឈាន ដែលមានវិតក្កៈ វិចារៈ និងបីតិ សុខៈ ដែលកើតពីវិវេក ព្រោះរម្ងាប់នូវវិ  
តក្កៈ និងវិចារៈ ក៏ចូលដល់ទុតិយជ្ឈាន ប្រកបដោយសេចក្តីជ្រះថ្លា ក្នុងសន្តាន មានសភាពជា  
ចិត្តខ្ពស់ឯក មិនមានវិតក្កៈ និងវិចារៈទេ មានតែបីតិ និងសុខៈ ដែលកើតពីសមាធិប៉ុណ្ណោះ...  
ចូលដល់តតិយជ្ឈាន... ចូលដល់ចតុត្ថជ្ឈាន សម្រេចសម្រាន្តនៅ ដោយឥរិយាបថ។

[១៧៧] កាលបើចិត្តតាំងមាំ បរិសុទ្ធ ផ្លូវផង មិនមានទីទួល គឺកិលេស ប្រាសចាក  
ឧបក្កិលេស មានសភាពជាចិត្តទន់ គួរដល់ការនាកម្ម ជាចិត្តនឹងជឹង មិនរំជួយដោយអារម្មណ៍  
យ៉ាងនេះហើយ ខ្ញុំនោះ ក៏បង្កើនចិត្តទៅ ដើម្បីប្រាជ្ញា ជាគ្រឿងអស់នៃអាសវៈទាំងឡាយ។  
ខ្ញុំនោះ ដឹងច្បាស់តាមពិតថា នេះជាទុក្ខ ដឹងច្បាស់តាមពិតថា នេះជាហេតុនាំឲ្យកើតទុក្ខ  
ដឹងច្បាស់តាមពិតថា នេះជាសេចក្តីរលត់ទុក្ខ ដឹងច្បាស់តាមពិតថា នេះបដិបទា ជាដំណើរ  
ទៅកាន់សេចក្តីរលត់ទុក្ខ ដឹងច្បាស់តាមពិតថា នេះជាពួកអាសវៈ ដឹងច្បាស់តាមពិតថា នេះជា  
ហេតុនាំឲ្យកើតអាសវៈ ដឹងច្បាស់តាមពិតថា នេះជាសេចក្តីរលត់អាសវៈ ដឹងច្បាស់តាមពិតថា  
នេះបដិបទា ជាដំណើរទៅកាន់សេចក្តីរលត់អាសវៈ។ កាលខ្ញុំនោះ ដឹងយ៉ាងនេះ  
ឃើញយ៉ាងនេះ ចិត្តក៏រួចចាកកាមាសវៈផង ចិត្តក៏រួចចាកកវាសវៈផង ចិត្តក៏រួចចាកអវិជ្ជាសវៈ  
ផង កាលបើចិត្តរួចស្រឡះហើយ ខ្ញុំក៏មានញាណ (ដឹងច្បាស់) ថា ចិត្តរបស់អាត្មាអញ  
រួចស្រឡះហើយ ខ្ញុំបានដឹងច្បាស់ថា ជាតិអស់ហើយ ព្រហ្មចរិយៈ អាត្មាអញ បាននៅរួចហើយ  
កិច្ចដែលត្រូវធ្វើ អាត្មាអញ បានធ្វើរួចហើយ មិនមានកិច្ចដទៃ ក្រៅពីនេះទៀតទេ។ ភិក្ខុនោះ  
និយាយថា ម្ចាស់អារុសោ កាលបើខ្ញុំដឹងយ៉ាងនេះ ឃើញយ៉ាងនេះ ខ្ញុំក៏ដកនូវអហង្គរមមង្គ្គរ  
មានានុស័យ ក្នុងកាយដែលប្រកបដោយវិញ្ញាណនេះផង ក្នុងនិមិត្តទាំងអស់ ខាងក្រៅនេះ

ផង។ ម្នាលភិក្ខុទាំងឡាយ ភិក្ខុត្រូវត្រេកអរ អនុមោទនា នឹងភាសិតរបស់ភិក្ខុនោះថា សាធុ។  
លុះភិក្ខុត្រេកអរ អនុមោទនានឹងភាសិតថា សាធុ ហើយ ត្រូវនិយាយថា ម្នាលអារុសោ យើង  
ពេញជាមានលោក ម្នាលអារុសោ អត្តភាពជាមនុស្ស យើងបានល្អហើយ ដោយ  
យើងបានឃើញលោកមានអាយុ ជាអ្នកប្រព្រឹត្តធម៌ល្អ ប្រាកដដូច្នោះ។ លុះព្រះមានព្រះភាគ  
បានសំដែងសូត្រនេះចប់ហើយ ភិក្ខុទាំងនោះ ក៏មានសេចក្តីពេញចិត្ត ត្រេកអរនឹងភាសិតរបស់  
ព្រះមានព្រះភាគ។

ចប់ ឆវិសោធនសូត្រ ទី២។

**សប្បុរិសសូត្រ ទី៣**

[១៧៨] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់ក្នុងវត្តជេតពន  
របស់អនាថបិណ្ឌិកសេដ្ឋី ជិតក្រុងសាវត្ថី។ សម័យនោះ ព្រះមានព្រះភាគ ត្រាស់ហៅពួកភិក្ខុថា  
ម្នាលភិក្ខុទាំងឡាយ។ ភិក្ខុទាំងនោះ បានទទួលព្រះពុទ្ធជីកា របស់ព្រះមានព្រះភាគថា  
ព្រះករុណា ព្រះអង្គដ៏ចម្រើន។ ព្រះមានព្រះភាគ បានត្រាស់ពាក្យនេះថា ម្នាលភិក្ខុទាំងឡាយ  
តថាគត នឹងសំដែងនូវ សប្បុរិសធម៌ និង អសប្បុរិសធម៌ ដល់អ្នកទាំងឡាយ អ្នកទាំងឡាយ ចូរ  
ស្តាប់ធម៌នោះ ចូរធ្វើទុកក្នុងចិត្តឲ្យប្រពៃចុះ តថាគត នឹងសំដែង។ ភិក្ខុទាំងនោះ ទទួល  
ត្រង់ត្រាប់ភាសិត របស់ព្រះមានព្រះភាគថា ព្រះករុណា ព្រះអង្គ។

[១៧៩] ព្រះមានព្រះភាគ ទ្រង់ត្រាស់ដូច្នោះថា ម្នាលភិក្ខុទាំងឡាយ ចុះ អសប្បុរិសធម៌  
តើដូចម្តេច។ ម្នាលភិក្ខុទាំងឡាយ ក្នុងលោកនេះ មានមនុស្សអសប្បុរស ចេញចាកត្រកូលខ្ពស់  
**ត្រកូលខ្ពស់ មាន២ គឺខត្តិយត្រកូល១ ព្រាហ្មណត្រកូល១។ អដ្ឋកថា។** ហើយបួស។  
អសប្បុរសនោះ ពិចារណាឃើញ ដូច្នោះថា អញចេញពីត្រកូលខ្ពស់ មកបួស ឯពួកភិក្ខុដទៃ  
ទាំងនេះ មិនមែនចេញពីត្រកូលខ្ពស់ មកបួសទេ។ អសប្បុរសនោះ រមែងលើកខ្លួនឯង  
បន្ទុះបង្ហាប់អ្នកដទៃ ព្រោះតែខ្លួនមានត្រកូលខ្ពស់នោះ ម្នាលភិក្ខុទាំងឡាយ នេះឯង ឈ្មោះថា  
អសប្បុរិសធម៌ ។ ម្នាលភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា លោកធម៌  
ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែន

ព្រោះតែកើតក្នុងត្រកូលខ្ពស់ទេ ប្រសិនបើបុគ្គល មិនចេញចាកត្រកូលខ្ពស់ មកបួសទេ  
តែអ្នកនោះ ប្រតិបត្តិធម៌តាមធម៌ ប្រតិបត្តិគួរដល់សេចក្តីកោតក្រែង ប្រតិបត្តិសមគួរតាមធម៌  
ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។  
ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនតម្កើងខ្លួនឯង មិនបន្តបង្ហាប់អ្នកដទៃ  
ព្រោះហេតុតែខ្លួនកើតក្នុងត្រកូលខ្ពស់នោះឡើយ ម្ចាស់ភិក្ខុទាំងឡាយ នេះឯង ឈ្មោះថា  
សប្បុរសធម៌ ។

[១៨០] ម្ចាស់ភិក្ខុទាំងឡាយ មួយទៀត មនុស្សអសប្បុរស ចេញចាកមហាត្រកូល  
**[មហាត្រកូល គឺខត្តិយត្រកូល១ ព្រាហ្មណត្រកូល១ វេស្សត្រកូល១]** មកបួស ចេញ  
ចាកមហាកោតត្រកូល **[មហាកោតត្រកូល គឺត្រកូលដែលបរិបូណ៌ដោយកោតៈច្រើន]**  
មកបួស ចេញចាកឧឡារកោតត្រកូល **[ឧឡារកោតត្រកូល គឺត្រកូលដែលពេញដោយកោតៈ  
ដ៏ប្រសើរលើសលុប។ អដ្ឋកថា]** មកបួស។ អសប្បុរសនោះ ពិចារណាឃើញ ដូច្នោះថា អញ  
ចេញចាកឧឡារកោតត្រកូលមកបួស ឯពួកភិក្ខុដទៃទាំងនេះ មិនមែនចេញចាកឧឡារកោត  
ត្រកូលមកបួសទេ។ អសប្បុរសនោះ រមែងលើកតម្កើងខ្លួនឯង បន្តបង្ហាប់អ្នកដទៃ ព្រោះតែ  
ខ្លួនកើតក្នុងឧឡារកោតត្រកូលនោះ ម្ចាស់ភិក្ខុទាំងឡាយ នេះឈ្មោះថា អសប្បុរសធម៌។ ម្ចាស់  
ភិក្ខុទាំងឡាយ សប្បុរស តែងពិចារណាឃើញ ដូច្នោះថា លោកធម៌ទាំងឡាយ អស់ទៅក្តី ទោស  
ធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះតែកើតក្នុងឧឡារ  
កោតត្រកូលនោះឡើយ ប្រសិនបើបុគ្គល មិនចេញចាកឧឡារកោតត្រកូលមកបួសទេ  
តែជាមនុស្សប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាម  
ធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។  
ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តបង្ហាប់  
អ្នកដទៃ ព្រោះតែខ្លួនកើតក្នុងឧឡារកោតត្រកូលនោះទេ ម្ចាស់ភិក្ខុទាំងឡាយ នេះឯង  
ឈ្មោះថាសប្បុរសធម៌។



[១៨១] ម្ចាស់ភិក្ខុទាំងឡាយ មួយទៀត អសប្បុរស ជាអ្នកមានកេរ្តិ៍ឈ្មោះ មានយសបរិវារ។ អសប្បុរសនោះ តែងពិចារណាយើង ដូច្នោះថា អាត្មាអញ ជាអ្នកមានកេរ្តិ៍ឈ្មោះ មានយសបរិវារ ឯពួកភិក្ខុដទៃទាំងនេះ មិនមានកេរ្តិ៍ឈ្មោះ មានបុណ្យស័ក្តិភិក្ខុ។ អសប្បុរសនោះ រមែងលើកតម្កើងខ្លួនឯង បន្តុះបង្ហាប់អ្នកដទៃ ព្រោះតែខ្លួនមានកេរ្តិ៍ឈ្មោះនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរសធម៌។ ម្ចាស់ភិក្ខុទាំងឡាយ ឯសប្បុរស តែងពិចារណាយើង ដូច្នោះថា លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះតែខ្លួនមានកេរ្តិ៍ឈ្មោះឡើយ ប្រសិនបើបុគ្គល មិនមានកេរ្តិ៍ឈ្មោះ មិនមានយសបរិវារទេ តែគេជាអ្នកប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែខ្លួនមានកេរ្តិ៍ឈ្មោះនោះឡើយ ម្ចាស់ភិក្ខុទាំងឡាយ នេះឯង ឈ្មោះថាសប្បុរសធម៌។

[១៨២] ម្ចាស់ភិក្ខុទាំងឡាយ មួយទៀត អសប្បុរស ដែលជាអ្នកបាននូវចីវរ បិណ្ឌបាត សេនាសនៈ គិលានប្បច្ចយភេសជ្ជបរិក្ខារទាំងឡាយ។ អសប្បុរសនោះ តែងពិចារណាយើង ដូច្នោះថា អាត្មាអញ ជាអ្នកបាននូវចីវរ បិណ្ឌបាត សេនាសនៈ គិលានប្បច្ចយភេសជ្ជបរិក្ខារទាំងឡាយ ឯពួកភិក្ខុទាំងនេះ មិនដែលបានចីវរ បិណ្ឌបាត សេនាសនៈ គិលានប្បច្ចយភេសជ្ជបរិក្ខារទាំងឡាយទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះហេតុតែលោកនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរសធម៌។ ម្ចាស់ភិក្ខុទាំងឡាយ សប្បុរស តែងពិចារណាយើង ដូច្នោះថា លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះតែលោកទេ បើភិក្ខុមិនធ្លាប់បានចីវរ បិណ្ឌបាត សេនាសនៈ គិលានប្បច្ចយភេសជ្ជបរិក្ខារទាំងឡាយទេ តែភិក្ខុនោះ ជាអ្នកប្រតិបត្តិតាមធម៌ សមគួរដល់ធម៌ ជាអ្នកប្រតិបត្តិដោយសេចក្តីកោតក្រែង ជាអ្នកប្រព្រឹត្តតាមធម៌ ភិក្ខុនោះ ក៏គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។

ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្កាប់ អ្នកដទៃ ព្រោះហេតុតែលោកនោះទេ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៣] ម្ចាស់ភិក្ខុទាំងឡាយ មួយទៀត អសប្បុរស ជាពហូសូត។ អសប្បុរសនោះ តែង ពិចារណាយើញ ដូច្នោះថា អាត្មាអញ ជាពហូសូត ឯពួកភិក្ខុឯទៀតទាំងនេះ មិនមែន ជាពហូសូតទេ។ អសប្បុរសនោះ លើកតម្កើងខ្លួនឯង បន្តុះបង្កាប់អ្នកដទៃ ព្រោះហេតុតែ ពហូសូតនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ភិក្ខុទាំងឡាយ សប្បុរស តែងពិចារណាយើញ ដូច្នោះថា លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនព្រោះតែពហូសូតទេ បើភិក្ខុមិនមែនជាពហូសូត ទេ តែភិក្ខុនោះ ប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ជាអ្នក ប្រព្រឹត្តតាមធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុ ទាំងនោះ។ ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិន បន្តុះបង្កាប់អ្នកដទៃ ព្រោះហេតុតែពហូសូតនោះ ម្ចាស់ភិក្ខុទាំងឡាយ នេះឯង ឈ្មោះថា សប្បុរិសធម៌។

[១៨៤] ម្ចាស់ភិក្ខុទាំងឡាយ មួយទៀត អសប្បុរស ជាអ្នកទ្រទ្រង់នូវវិន័យ។ អសប្បុរស នោះ តែងពិចារណាយើញ ដូច្នោះថា អាត្មាអញ ជាអ្នកទ្រទ្រង់នូវវិន័យ ឯពួកភិក្ខុដទៃទាំងនេះ មិនដែលជាអ្នកទ្រទ្រង់នូវវិន័យទេ។ ភិក្ខុនោះ លើកតម្កើងខ្លួនឯង បន្តុះបង្កាប់អ្នកដទៃ ព្រោះ ហេតុតែការទ្រទ្រង់នូវវិន័យនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ ភិក្ខុទាំងឡាយ ឯសប្បុរស តែងពិចារណាយើញ ដូច្នោះថា លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះហេតុតែការ ទ្រទ្រង់នូវវិន័យទេ បើភិក្ខុមិនទ្រទ្រង់នូវវិន័យពិតមែន តែភិក្ខុនោះ ជាអ្នកប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ជាអ្នកប្រព្រឹត្តតាមធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវបដិបទា ឲ្យ

តាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែការ ទ្រទ្រង់នូវវិន័យនោះទេ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៥] ម្ចាស់ភិក្ខុទាំងឡាយ មួយទៀត អសប្បុរស ជាធម្មកថិក។ អសប្បុរសនោះ ពិចារណាយើញ ដូច្នោះថា អញជាធម្មកថិក ឯពួកភិក្ខុឯទៀតទាំងនេះ មិនមែនជាធម្មកថិក ទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះហេតុតែខ្លួនជាធម្មកថិកនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ភិក្ខុទាំងឡាយ ឯសប្បុរស តែង ពិចារណាយើញ ដូច្នោះថា លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះហេតុតែខ្លួនជាធម្មកថិកទេ បើភិក្ខុមិនមែនជា ធម្មកថិកទេ តែភិក្ខុនោះ ប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុ ទាំងនោះ។ ភិក្ខុនោះ ធ្វើនូវបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិន បន្តុះបង្ហាប់អ្នកដទៃ ព្រោះហេតុតែខ្លួនជាធម្មកថិកនោះទេ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៦] ម្ចាស់ភិក្ខុទាំងឡាយ មួយទៀត អសប្បុរស ជាអ្នកប្រព្រឹត្តនៅតែក្នុងព្រៃ។ អសប្បុរសនោះ ពិចារណាយើញ ដូច្នោះថា អាត្មាអញ ជាអ្នកនៅក្នុងព្រៃ ឯពួកភិក្ខុឯទៀត ទាំងនេះ មិនមែនជាអ្នកប្រព្រឹត្តនៅក្នុងព្រៃទេ។ ភិក្ខុនោះ លើកតម្កើងខ្លួនឯង បន្តុះបង្ហាប់ អ្នកដទៃ ព្រោះហេតុតែខ្លួនជាអ្នកនៅក្នុងព្រៃនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ភិក្ខុទាំងឡាយ ឯសប្បុរស តែងពិចារណាយើញ ដូច្នោះថា លោកធម៌ ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែន ព្រោះហេតុតែខ្លួនជាអ្នកនៅក្នុងព្រៃទេ បើភិក្ខុមិនមែនជាអ្នកនៅក្នុងព្រៃទេ តែភិក្ខុនោះ ប្រតិបត្តិ តាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ភិក្ខុនោះ គួរជាទី បូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវបដិបទា

ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែ  
ខ្លួននៅក្នុងព្រៃនោះឡើយ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៧] ម្ចាស់ភិក្ខុទាំងឡាយ មួយទៀត អសប្បុរស ជាអ្នកប្រព្រឹត្តបង្សកូល។ អសប្បុរស  
នោះ ពិចារណាឃើញ ដូច្នោះថា អាត្មាអញ ជាអ្នកប្រព្រឹត្តបង្សកូល ឯពួកភិក្ខុឯទៀតទាំងនេះ  
មិនមែនជាអ្នកប្រព្រឹត្តបង្សកូលទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះ  
ហេតុតែខ្លួនជាអ្នកប្រព្រឹត្តបង្សកូលនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិស  
ធម៌។ ម្ចាស់ភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា លោកធម៌ទាំងឡាយ  
អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែន  
ព្រោះហេតុតែខ្លួនប្រព្រឹត្តបង្សកូលទេ បើមិនមែនជាអ្នកប្រព្រឹត្តបង្សកូលទេ តែភិក្ខុនោះ ប្រព្រឹត្ត  
តាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ភិក្ខុនោះ គួរជាទី  
បូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវបដិបទា  
ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែ  
ខ្លួនប្រព្រឹត្តបង្សកូលនោះ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៨] ម្ចាស់ភិក្ខុទាំងឡាយ មួយទៀត អសប្បុរស ជាអ្នកប្រព្រឹត្តបិណ្ឌបាត។ អសប្បុរស  
នោះ ពិចារណាឃើញ ដូច្នោះថា អាត្មាអញ ជាអ្នកប្រព្រឹត្តបិណ្ឌបាត ឯពួកភិក្ខុដទៃទាំងនេះ  
មិនមែនជាអ្នកប្រព្រឹត្តបិណ្ឌបាតទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ  
ព្រោះតែខ្លួនប្រព្រឹត្តបិណ្ឌបាតនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។  
ម្ចាស់ភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា លោកធម៌ទាំងឡាយ  
អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែន  
ព្រោះហេតុតែខ្លួនប្រព្រឹត្តបិណ្ឌបាតទេ បើមិនជាអ្នកប្រព្រឹត្តបិណ្ឌបាតទេ តែភិក្ខុនោះ ជាអ្នក  
ប្រតិបត្តិតាមធម៌ សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តតាមធម៌ ភិក្ខុនោះ  
គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវ

បដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ  
ព្រោះហេតុតែខ្លួនប្រព្រឹត្តបិណ្ឌបាតនោះ ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៧] ម្ចាស់ភិក្ខុទាំងឡាយ មួយទៀត អសប្បុរស ជាអ្នកប្រព្រឹត្តរក្ខមូល។ អសប្បុរស  
នោះ ពិចារណាឃើញ ដូច្នោះថា អាត្មាអញ ជាអ្នកប្រព្រឹត្តរក្ខមូល ឯពួកភិក្ខុដទៃទាំងនេះ  
មិនមែនជាអ្នកប្រព្រឹត្តរក្ខមូលទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះ  
ហេតុតែខ្លួនប្រព្រឹត្តរក្ខមូលនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់  
ភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា លោកធម៌ទាំងឡាយ អស់ទៅក្តី  
ទោសធម៌ទាំងឡាយ អស់ទៅក្តី មោហធម៌ទាំងឡាយ អស់ទៅក្តី មិនមែនព្រោះហេតុតែខ្លួន  
ប្រព្រឹត្តរក្ខមូលទេ បើមិនជាអ្នកប្រព្រឹត្តរក្ខមូលទេ តែភិក្ខុនោះ ប្រតិបត្តិតាមធម៌ ដ៏សមគួរដល់  
ធម៌ ប្រតិបត្តិដោយសេចក្តីកោតក្រែង ប្រព្រឹត្តិតាមធម៌ ភិក្ខុនោះ គួរជាទីបូជា របស់ភិក្ខុទាំង  
នោះ ភិក្ខុនោះ គួរជាទីសរសើរ របស់ភិក្ខុទាំងនោះ។ ភិក្ខុនោះ ធ្វើនូវបដិបទា ឲ្យតាំងនៅខាងក្នុង  
ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែខ្លួនប្រព្រឹត្តរក្ខមូលនោះ  
ម្ចាស់ភិក្ខុទាំងឡាយ នេះឯង ឈ្មោះថាសប្បុរិសធម៌។

[១៨៨] ម្ចាស់ភិក្ខុទាំងឡាយ មួយទៀត អសប្បុរស ជាអ្នកប្រព្រឹត្តនៅតែក្នុងព្រៃ  
សួសាន... ប្រព្រឹត្តនៅតែក្នុងទីវាល... ប្រព្រឹត្តតែនេសជ្ជិក ប្រព្រឹត្តតែយថាសន្តតិកៈ... ប្រព្រឹត្តតែ  
ឯកាសនិកៈ។ ភិក្ខុនោះ ពិចារណាឃើញ ដូច្នោះថា អាត្មាអញ ជាអ្នកប្រព្រឹត្តឯកាសនិកៈ  
ឯពួកភិក្ខុដទៃទាំងនេះ មិនមែនជាអ្នកប្រព្រឹត្តឯកាសនិកៈទេ។ ភិក្ខុនោះ លើកតម្កើងខ្លួនឯង  
បន្តុះបង្ហាប់អ្នកដទៃ ព្រោះហេតុតែខ្លួនប្រព្រឹត្តឯកាសនិកៈនោះ ម្ចាស់ភិក្ខុទាំងឡាយ នេះឯង  
ឈ្មោះថា អសប្បុរិសធម៌។ ម្ចាស់ភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា  
លោកធម៌ទាំងឡាយ អស់ទៅក្តី ទោសធម៌ទាំងឡាយ អស់ទៅក្តី មោហធម៌ទាំងឡាយ  
អស់ទៅក្តី មិនមែនព្រោះតែខ្លួនប្រព្រឹត្តឯកាសនិកៈទេ បើមិនជាអ្នកប្រព្រឹត្តឯកាសនិកៈ តែភិក្ខុ  
នោះ ជាអ្នកប្រតិបត្តិតាមធម៌ ដ៏សមគួរដល់ធម៌ ប្រតិបត្តិដោយសេចក្តីកោតក្រែង ប្រព្រឹត្តិតាម  
ធម៌ ភិក្ខុនោះ គួរជាទីបូជា របស់ភិក្ខុទាំងនោះ ភិក្ខុនោះ គួរជាទីសរសើរ របស់ភិក្ខុទាំងនោះ។

ភិក្ខុនោះ ធ្វើបដិបទា ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះហេតុតែខ្លួនប្រព្រឹត្តឯកាសនិកៈនោះ ម្នាលភិក្ខុទាំងឡាយ នេះឯង ឈ្មោះថា សប្បុរិស ធម៌។

[១៩១] ម្នាលភិក្ខុទាំងឡាយ មួយទៀត អសប្បុរស ស្ងាត់ចាកកាមទាំងឡាយ ស្ងាត់ ចាកអកុសលធម៌ទាំងឡាយ ក៏ចូលកាន់បឋមជ្ឈាន ប្រកបដោយវិតក្កៈ វិចារៈ បីតិ សុខៈ ដែលកើតពីវិវេក។ ភិក្ខុនោះ ពិចារណាឃើញ ដូច្នោះថា អាត្មាអញ បាននូវបឋមជ្ឈានសមាបត្តិ ឯពួកភិក្ខុដទៃទាំងនេះ មិនមែនបាននូវបឋមជ្ឈានសមាបត្តិទេ។ ភិក្ខុនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះតែបាននូវបឋមជ្ឈានសមាបត្តិនោះ ម្នាលភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្នាលភិក្ខុទាំងឡាយ ឯសប្បុរស តែងពិចារណាឃើញ ដូច្នោះថា សេចក្តីមិនញាប់ញ័រដោយអារម្មណ៍ ដែលព្រះមានព្រះភាគសំដែងហើយ ដោយបឋមជ្ឈាន សមាបត្តិ ពួកភិក្ខុ រមែងសំគាល់នូវសេចក្តីមិនញាប់ញ័រនោះ ដោយធម្មជាតណា។ ធម្មជាតនោះៗ នឹងទៅជាដទៃវិញ។ ភិក្ខុនោះ ធ្វើនូវសេចក្តីមិនញាប់ញ័រ ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្ហាប់អ្នកដទៃ ព្រោះតែបឋមជ្ឈានសមាបត្តិនោះ ម្នាល ភិក្ខុទាំងឡាយ នេះឯង ឈ្មោះថា សប្បុរិសធម៌។

[១៩២] ម្នាលភិក្ខុទាំងឡាយ មួយទៀត អសប្បុរស ព្រោះរម្ងាប់វិតក្កៈ វិចារៈ រួចក៏ចូល កាន់ទុតិយជ្ឈាន ជាទីជ្រះថ្លាក្នុងសន្តាន មានសភាពជាចិត្តខ្ពស់ឯក ឥតមានវិតក្កៈ វិចារៈទេ មានតែបីតិ និងសុខៈ ដែលកើតអំពីសមាធិប៉ុណ្ណោះ... ចូលកាន់តតិយជ្ឈាន... ចូលកាន់ ចតុត្ថជ្ឈាន សម្រេចសម្រាន្តនៅ ដោយឥរិយាបថទាំង៤។ អសប្បុរសនោះ ពិចារណាឃើញ ដូច្នោះថា អាត្មាអញ ជាអ្នកបាននូវចតុត្ថជ្ឈានសមាបត្តិឯពួកភិក្ខុដទៃទាំងនេះ មិនបានចតុ ត្ថជ្ឈានសមាបត្តិទេ។ អសប្បុរសនោះ លើកតម្កើងខ្លួនឯង បន្តុះបង្ហាប់អ្នកដទៃ ព្រោះតែបាន ចតុត្ថជ្ឈានសមាបត្តិនោះ ម្នាលភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្នាលភិក្ខុ ទាំងឡាយ ឯសប្បុរស តែងពិចារណាឃើញ ដូច្នោះថា សេចក្តីមិនញាប់ញ័រក្នុងអារម្មណ៍ ដែល ព្រះអង្គសំដែង ដោយចតុត្ថជ្ឈានសមាបត្តិ ពួកភិក្ខុ រមែងសំគាល់សេចក្តីមិនញាប់ញ័រ

ដោយធម្មជាតណា។ ធម្មជាតនោះ។ នឹងទៅជាដទៃវិញ។ ភិក្ខុនោះ ធ្វើសេចក្តីមិនញាប់ញ័រ  
ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្គាប់អ្នកដទៃ ព្រោះតែចតុត្ថជ្ឈាន  
សមាបត្តិនោះ ម្នាលភិក្ខុទាំងឡាយ នេះឯង ឈ្មោះថាសប្បុរិសធម៌។

[១៩៣] ម្នាលភិក្ខុទាំងឡាយ មួយទៀត អសប្បុរស ព្រោះកន្លងផុតនូវរូបសញ្ញា ដល់នូវ  
សេចក្តីវិនាសនៃបដិឃសញ្ញា មិនធ្វើទុកក្នុងចិត្ត នូវនានត្តសញ្ញា ហើយចូលកាន់  
អាកាសានញ្ញាយតនសមាបត្តិ ដោយបរិកម្មថា អាកាសមិនមានទីបំផុត។ អសប្បុរសនោះ  
ពិចារណាឃើញ ដូច្នោះថា អាត្មាអញ ជាអ្នកបាននូវអាកាសានញ្ញាយតនសមាបត្តិ ឯភិក្ខុដទៃ  
ទាំងនេះ មិនបាននូវអាកាសានញ្ញាយតនសមាបត្តិទេ។ អសប្បុរសនោះ លើកតម្កើងខ្លួនឯង  
បន្តុះបង្គាប់អ្នកដទៃ ដោយអាកាសានញ្ញាយតនសមាបត្តិនោះ ម្នាលភិក្ខុទាំងឡាយ នេះឯង  
ឈ្មោះថា អសប្បុរិសធម៌។ ម្នាលភិក្ខុទាំងឡាយ ឯសប្បុរស រមែងពិចារណាឃើញ ដូច្នោះថា  
សេចក្តីមិនញាប់ញ័រ ក្នុងអារម្មណ៍ ដែលព្រះមានបុណ្យ សំដែងហើយ ដោយអាកាសាន  
ញ្ញាយតនសមាបត្តិ ពួកភិក្ខុ តែងសំគាល់ ដោយធម្មជាតណា។ ធម្មជាតនោះ។ នឹងទៅជាដទៃ  
វិញ។ ភិក្ខុនោះ ធ្វើនូវសេចក្តីមិនញាប់ញ័រ ឲ្យតាំងនៅខាងក្នុង ហើយមិនលើកតម្កើងខ្លួនឯង  
មិនបន្តុះបង្គាប់អ្នកដទៃ ដោយអាកាសានញ្ញាយតនសមាបត្តិនោះ ម្នាលភិក្ខុទាំងឡាយ  
នេះឯង ឈ្មោះថាសប្បុរិសធម៌។

[១៩៤] ម្នាលភិក្ខុទាំងឡាយ មួយទៀត អសប្បុរស ព្រោះកន្លងផុតអាកាសានញ្ញា  
យតនសមាបត្តិ ដោយសព្វគ្រប់ ហើយចូលកាន់វិញ្ញាណញ្ញាយតនសមាបត្តិ ដោយបរិកម្មថា  
វិញ្ញាណមិនមានទីបំផុត។ អសប្បុរសនោះ ពិចារណាឃើញ ដូច្នោះថា អាត្មាអញ ជាអ្នកបាននូវ  
វិញ្ញាណញ្ញាយតនសមាបត្តិ ឯពួកភិក្ខុដទៃទាំងនោះ មិនបាននូវវិញ្ញាណញ្ញាយតនសមាបត្តិ  
ទេ។ អសប្បុរសនោះ លើកតម្កើងខ្លួនឯង បន្តុះបង្គាប់អ្នកដទៃ ព្រោះហេតុវិញ្ញាណញ្ញាយតន  
សមាបត្តិនោះ ម្នាលភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្នាលភិក្ខុទាំងឡាយ  
ឯសប្បុរស រមែងពិចារណាឃើញ ដូច្នោះថា សេចក្តីមិនញាប់ញ័រ ដែលព្រះមានបុណ្យ  
សំដែងហើយ ដោយវិញ្ញាណញ្ញាយតនសមាបត្តិ ពួកភិក្ខុ តែងសំគាល់នូវ

វិញ្ញាណញាយតនសមាបត្តិ ដោយធម្មជាតណា។ ធម្មជាតនោះ។ នឹងទៅជាដទៃវិញ។  
ភិក្ខុនោះ ធ្វើនូវសេចក្តីមិនញាប់ញ័រ ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះ  
បង្គាប់អ្នកដទៃ ព្រោះតែវិញ្ញាណញាយតនសមាបត្តិនោះ ម្ចាស់ភិក្ខុទាំងឡាយ នេះឯង  
ឈ្មោះថាសប្បុរិសធម៌។

[១៩៥] ម្ចាស់ភិក្ខុទាំងឡាយ មួយទៀត អសប្បុរស ព្រោះកន្លងផុតវិញ្ញាណញាយ  
តនសមាបត្តិ ដោយសព្វគ្រប់ ហើយចូលកាន់អាកិញ្ញាញាយតនសមាបត្តិ ដោយបរិកម្មថា វត្ថុ  
តិចតួចមិនមាន។ អសប្បុរសនោះ តែងពិចារណាឃើញ ដូច្នោះថា អាត្មាអញ ជាអ្នកបាននូវអា  
កិញ្ញាញាយតនសមាបត្តិ ឯពួកភិក្ខុដទៃទាំងនេះ មិនមែនជាអ្នកបាននូវអាកិញ្ញាញាយតន  
សមាបត្តិទេ។ អសប្បុរសនោះ លើកតម្កើងខ្លួនឯង បន្តុះបង្គាប់អ្នកដទៃ ព្រោះតែអាកិ  
ញ្ញាញាយតនសមាបត្តិនោះ ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ភិក្ខុ  
ទាំងឡាយ ឯសប្បុរស រមែងពិចារណាឃើញ ដូច្នោះថា សេចក្តីមិនញាប់ញ័រ ដែលព្រះមាន  
ព្រះភាគ សំដែងហើយ ដោយអាកិញ្ញាញាយតនសមាបត្តិ ពួកភិក្ខុ តែងសំគាល់  
នូវអាកិញ្ញាញាយតនសមាបត្តិ ដោយធម្មជាតណា។ ធម្មជាតនោះ។ នឹងទៅជាដទៃវិញ។  
ភិក្ខុនោះ ធ្វើនូវសេចក្តីមិនញាប់ញ័រ ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះ  
បង្គាប់អ្នកដទៃ ព្រោះតែអាកិញ្ញាញាយតនសមាបត្តិនោះ ម្ចាស់ភិក្ខុទាំងឡាយ នេះឯង  
ឈ្មោះថាសប្បុរិសធម៌។

[១៩៦] ម្ចាស់ភិក្ខុទាំងឡាយ មួយទៀត អសប្បុរស ព្រោះកន្លងផុតអាកិញ្ញា  
យតនសមាបត្តិ ហើយចូលកាន់នេវសញ្ញានាសញ្ញាយតនសមាបត្តិ។ អសប្បុរសនោះ តែង  
ពិចារណាឃើញ ដូច្នោះថា អាត្មាអញ ជាអ្នកបាននូវនេវសញ្ញានាសញ្ញាយតនសមាបត្តិ ឯពួក  
ភិក្ខុដទៃទាំងនេះ មិនមែនជាអ្នកបាននូវនេវសញ្ញានាសញ្ញាយតនសមាបត្តិទេ។ អសប្បុរស  
នោះ លើកតម្កើងខ្លួនឯង បន្តុះបង្គាប់អ្នកដទៃ ព្រោះតែនេវសញ្ញានាសញ្ញាយតនសមាបត្តិនោះ  
ម្ចាស់ភិក្ខុទាំងឡាយ នេះឯង ឈ្មោះថា អសប្បុរិសធម៌។ ម្ចាស់ភិក្ខុទាំងឡាយ ឯសប្បុរស រមែង  
ពិចារណាឃើញ ដូច្នោះថា សេចក្តីមិនញាប់ញ័រ ក្នុងអារម្មណ៍ ដែលព្រះមានព្រះភាគ



សំដែងហើយ ដោយនេវសញ្ញានាសញ្ញាយតនសមាបត្តិ ពួកភិក្ខុសំគាល់នូវនេវសញ្ញានាសញ្ញា  
យតនសមាបត្តិ ដោយធម្មជាតណា។ ធម្មជាតនោះ។ នឹងទៅជាដទៃវិញ។ ភិក្ខុនោះ ធ្វើ  
នូវសេចក្តីមិនញាប់ញ័រ ឲ្យតាំងនៅខាងក្នុង ហើយមិនលើកតម្កើងខ្លួនឯង មិនបន្តុះបង្កាប់  
អ្នកដទៃ ព្រោះតែនេវសញ្ញានាសញ្ញាយតនសមាបត្តិនោះ ម្នាលភិក្ខុទាំងឡាយ នេះឯង  
ឈ្មោះថាសប្បុរិសធម៌។

[១៩៧] ម្នាលភិក្ខុទាំងឡាយ មួយវិញទៀត អសប្បុរស ព្រោះកន្លងផុតនេវសញ្ញា  
នាសញ្ញាយតនសមាបត្តិ ដោយសព្វគ្រប់ ក៏ចូលកាន់សញ្ញាវេទយិតនិរោធិ។ អាសវៈទាំងឡាយ  
របស់ភិក្ខុនោះ រមែងអស់រលីងទៅ ព្រោះតែឃើញដោយប្រាជ្ញា។ ម្នាលភិក្ខុទាំងឡាយ  
ភិក្ខុនេះឯង មិនបានសំគាល់នូវហេតុណាមួយ មិនសំគាល់ក្នុងហេតុណាមួយ មិនសំគាល់  
ដោយហេតុណាមួយឡើយ។ លុះព្រះមានព្រះភាគ បានសំដែងព្រះសូត្រនេះហើយ  
ភិក្ខុទាំងនោះ ក៏មានសេចក្តីពេញចិត្ត ត្រេកអរហើយ ចំពោះភាសិត របស់ព្រះមានព្រះភាគ។

ចប់ សប្បុរិសសូត្រ ទី៣។

**សេវិតព្វាសេវិតព្វសូត្រ ទី៤**

[១៩៨] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងវត្ត  
ជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់  
ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ទទួលស្តាប់ព្រះមានព្រះភាគ  
ថា ព្រះករុណា ព្រះអង្គដ៏ចម្រើន។ ព្រះមានព្រះភាគ ទ្រង់ត្រាស់ថា ម្នាលភិក្ខុទាំងឡាយ  
តថាគត នឹងសំដែងនូវធម្មបរិយាយ ដែលគួរសេព និងមិនគួរសេព ដល់អ្នកទាំងឡាយ  
អ្នកទាំងឡាយ ចូរស្តាប់ធម្មបរិយាយនោះចុះ ចូរធ្វើទុកក្នុងចិត្ត ដោយប្រពៃចុះ តថាគត  
នឹងប្រាប់។ ភិក្ខុទាំងនោះ ទទួលស្តាប់ព្រះមានព្រះភាគថា ព្រះករុណា ព្រះអង្គ។

[១៩៩] ព្រះមានព្រះភាគ ទ្រង់ត្រាស់យ៉ាងនេះថា ម្នាលភិក្ខុទាំងឡាយ តថាគតសំដែង  
កាយសមាចារ (សេចក្តីប្រព្រឹត្តិដោយកាយ) ថាមានពីរយ៉ាង គឺ កាយសមាចារគួរសេព១  
មិនគួរសេព១ មួយទៀត តថាគត សំដែងកាយសមាចារនោះ ទីទៃៗពីគ្នា ម្នាលភិក្ខុទាំងឡាយ

តថាគត សំដែងនូវ វចីសមាចារ (សេចក្តីប្រព្រឹត្តិដោយវាចា) ថាមានពីរយ៉ាង គឺវចីសមាចារ គួរសេព១ មិនគួរសេព១ មួយទៀត តថាគត សំដែងវចីសមាចារនោះ ទីទ្រង់ពីគ្នា ម្នាលភិក្ខុ ទាំងឡាយ តថាគត សំដែងនូវមនោសមាចារ (សេចក្តីប្រព្រឹត្តិដោយចិត្ត) ថាមានពីរយ៉ាង គឺ មនោសមាចារគួរសេព១ មិនគួរសេព១ មួយទៀត តថាគតសំដែងនូវមនោសមាចារនោះ ទីទ្រង់ពីគ្នា ម្នាលភិក្ខុទាំងឡាយ តថាគត សំដែងនូវចិត្តប្បាទ (ការកើតឡើងនៃចិត្ត) ថាមានពីរ យ៉ាង គឺចិត្តប្បាទគួរសេព១ មិនគួរសេព១ មួយទៀត តថាគត សំដែងនូវចិត្តប្បាទនោះទីទ្រង់ពី គ្នា ម្នាលភិក្ខុទាំងឡាយ តថាគត សំដែងនូវការបានចំពោះនូវសញ្ញា ថាមានពីរយ៉ាង គឺការ បានចំពោះនូវសញ្ញាគួរសេព១ មិនគួរសេព១ មួយទៀត តថាគត សំដែងនូវការបានចំពោះ នូវសញ្ញានោះ ទីទ្រង់ពីគ្នា ម្នាលភិក្ខុទាំងឡាយ តថាគតសំដែងនូវការបានចំពោះនូវទិដ្ឋិ ថា មានពីរយ៉ាង គឺទិដ្ឋិគួរសេព១ មិនគួរសេព១ មួយទៀត តថាគត សំដែងនូវការបានចំពោះនូវ ទិដ្ឋិនោះ ទីទ្រង់ពីគ្នា ម្នាលភិក្ខុទាំងឡាយ តថាគត សំដែងនូវការបានចំពោះនូវអត្តភាព ថាមាន ពីរយ៉ាង គឺការបានចំពោះនូវអត្តភាពគួរសេព១ មិនគួរសេព១ មួយទៀត តថាគត សំដែង នូវការបានចំពោះនូវអត្តភាពនោះ ទីទ្រង់ពីគ្នា។

[២០០] កាលដែលព្រះមានព្រះភាគ ទ្រង់ត្រាស់យ៉ាងនេះហើយ ព្រះសារីបុត្រមានអាយុ បានក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ធម៌ដែល ព្រះមានព្រះភាគ ទ្រង់សំដែងដោយសង្ខេប មិនទ្រង់ចែកសេចក្តីដោយពិស្តារនេះឯង ខ្ញុំ ព្រះអង្គ យល់សេចក្តីដោយពិស្តារ យ៉ាងនេះ គឺត្រង់ព្រះពុទ្ធដីកា ដែលព្រះមានព្រះភាគ ទ្រង់ត្រាស់ថា ម្នាលភិក្ខុទាំងឡាយ តថាគត សំដែងនូវកាយសមាចារ ថាមានពីរយ៉ាង គឺ កាយសមាចារគួរសេព១ មិនគួរសេព១ មួយទៀត តថាគត សំដែងនូវកាយសមាចារនោះ ទីទ្រង់ពីគ្នា ដូច្នោះ នុ៎ះឯង តើព្រះពុទ្ធដីកានុ៎ះ ព្រះមានព្រះភាគ ត្រាស់សំដៅហេតុអ្វីៗ បពិត្រ ព្រះអង្គដ៏ចម្រើន កាលបុគ្គលសេព នូវកាយសមាចារ មានសភាពយ៉ាងណា អកុសលធម៌ ទាំងឡាយ តែងចម្រើន កុសលធម៌ទាំងឡាយ តែងសាបសូន្យ កាយសមាចារ មានសភាព យ៉ាងនេះ បុគ្គលមិនគួរសេពឡើយ។ បពិត្រព្រះអង្គដ៏ចម្រើន កាលបុគ្គលសេព នូវកាយសមា

ចារ មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែង  
ចម្រើនឡើង កាយសមាចារ មានសភាពយ៉ាងនេះ បុគ្គលគួរសេព។

[២០១] បពិត្រព្រះអង្គដ៏ចម្រើន កាលបុគ្គលសេពនូវកាយសមាចារ មានសភាពដូចម្តេច  
អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ បពិត្រ  
ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកសម្លាប់សត្វ ជាមនុស្សអាក្រក់ មានដៃ  
ប្រឡាក់ដោយឈាម ជាបុគ្គលតាំងមាំ ក្នុងការវាយកាប់សម្លាប់សត្វដទៃ មិនមានសេចក្តី  
អាណិត ចំពោះសត្វទាំងឡាយ ជាអ្នកកាន់យករបស់ ដែលគេមិនបានឲ្យ ទ្រព្យណាជារបស់  
អ្នកដទៃ ជាឧបករណ៍ គ្រឿងត្រេកអរ របស់បុគ្គលដទៃ ដែលនៅក្នុងស្រុកក្តី នៅក្នុងព្រៃក្តី ជា  
អ្នកកាន់យកនូវទ្រព្យនោះ ដែលគេមិនបានឲ្យ ដែលរាប់ចូលក្នុងការលួច ជាអ្នកប្រព្រឹត្តខុស  
ក្នុងកាមទាំងឡាយ ពួកស្រ្តីណា ដែលមាតារក្សា បិតារក្សា មាតាបិតារក្សា បងប្អូនប្រុសរក្សា  
បងប្អូនស្រីរក្សា ញាតិរក្សា ជាស្រ្តីមានប្តី ជាស្រ្តីប្រកបដោយអាជ្ញា ដោយហោចទៅ សូម្បីស្រ្តី  
ដែលគេនាំទុក ដោយផ្អាកម្រង ជាអ្នកប្រព្រឹត្តកន្លងស្រ្តីទាំងឡាយ មានសភាពដូច្នោះ។ បពិត្រ  
ព្រះអង្គដ៏ចម្រើន កាលបុគ្គលសេពនូវកាយសមាចារ មានសភាពយ៉ាងនេះ អកុសលធម៌  
ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។

[២០២] បពិត្រព្រះអង្គដ៏ចម្រើន កាលបុគ្គលសេពនូវកាយសមាចារ មានសភាពដូចម្តេច  
អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ បពិត្រ  
ព្រះអង្គដ៏ចម្រើន បុគ្គលពួកខ្លះ ក្នុងលោកនេះ លះបង់នូវបាណាតិបាត វៀរស្រឡះចាក  
បាណាតិបាត មានអាជ្ញាដាក់ចុះ មានគ្រឿងសស្រ្តាដាក់ចុះ មានសេចក្តីខ្មាសបាប មានសេចក្តី  
អាណិតអនុគ្រោះ ដោយប្រយោជន៍ ដល់សត្វទាំងអស់ លះបង់នូវអទិន្នាទាន វៀរស្រឡះចាក  
អទិន្នាទាន ទ្រព្យណា ជារបស់បុគ្គលដទៃ ជាឧបករណ៍គ្រឿងត្រេកអរ របស់បុគ្គលដទៃ ដែល  
នៅក្នុងស្រុកក្តី នៅក្នុងព្រៃក្តី ជាអ្នកមិនកាន់យកនូវទ្រព្យនោះ ដែលគេមិនបានឲ្យ ដែលរាប់  
ចូលក្នុងការលួច លះបង់នូវការមេសុមិច្ឆាចារ ជាអ្នកវៀរស្រឡះ ចាកការមេសុមិច្ឆាចារ  
ពួកស្រ្តីណា ដែលមាតារក្សា បិតារក្សា មាតាបិតារក្សា បងប្អូនប្រុសរក្សា បងប្អូនស្រីរក្សា

ញាតិរក្សា ជាស្រ្តីមានប្តី ជាស្រ្តីប្រកបដោយអាជ្ញា ដោយហោចទៅ សូម្បីគេនាវទុក  
ដោយផ្កាកម្រង ជាអ្នកមិនប្រព្រឹត្តកន្លង ចំពោះស្រ្តី មានសភាពដូច្នោះឡើយ។ បពិត្រព្រះអង្គដ៏  
ចំរើន កាលបុគ្គលសេព នូវកាយសមាចារ មានសភាពដូច្នោះ អកុសលធម៌ទាំងឡាយ តែង  
សាបសូន្យ កុសលធម៌ទាំងឡាយ តែងចម្រើនឡើង។ ត្រង់ព្រះពុទ្ធជីកា ដែលព្រះមានព្រះភាគ  
ត្រាស់ថា ម្នាលភិក្ខុទាំងឡាយ តថាគត សំដែងនូវកាយសមាចារ ថាមានពីរយ៉ាង គឺ កាយសមា  
ចារគួរសេព១ មិនគួរសេព១ មួយទៀត តថាគត សំដែងនូវកាយសមាចារនោះ ទីទេវតិគ្នា  
ដូច្នោះនុ៎ះ គឺព្រះអង្គត្រាស់ សំដៅយកហេតុនេះឯង។

[២០៣] ត្រង់ព្រះពុទ្ធជីកា ដែលព្រះមានព្រះភាគត្រាស់ថា ម្នាលភិក្ខុទាំងឡាយ តថាគត  
សំដែងនូវវចីសមាចារ ថាមានពីរយ៉ាង គឺ វចីសមាចារគួរសេព១ មិនគួរសេព១ មួយទៀត  
តថាគត សំដែងនូវវចីសមាចារនោះ ទីទេវតិគ្នា ដូច្នោះនុ៎ះឯង តើទ្រង់ត្រាស់សំដៅហេតុអ្វី។  
បពិត្រព្រះអង្គដ៏ចំរើន កាលបុគ្គលសេព នូវវចីសមាចារ មានសភាពយ៉ាងណា អកុសលធម៌  
ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ វចីសមាចារ មានសភាព  
យ៉ាងនោះ បុគ្គលមិនគួរសេពឡើយ។ បពិត្រព្រះអង្គដ៏ចំរើន មួយវិញទៀត កាលបុគ្គលសេព  
នូវវចីសមាចារ មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌  
ទាំងឡាយ តែងចម្រើនឡើង វចីសមាចារ មានសភាពយ៉ាងនោះ បុគ្គលគួរសេព។

[២០៤] បពិត្រព្រះអង្គដ៏ចំរើន កាលបុគ្គលសេពនូវវចីសមាចារ មានសភាពដូចម្តេច  
អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ បពិត្រ  
ព្រះអង្គដ៏ចំរើន បុគ្គលពួកខ្លះ ក្នុងលោកនេះ ជាអ្នកពោលពាក្យកុហក បិតនៅក្នុងរោងប្រជុំក្តី  
បិតនៅក្នុងបរិស័ទក្តី បិតនៅក្នុងកណ្តាលញាតិក្តី បិតនៅក្នុងពួកសេនីយក្តី បិតនៅក្នុងកណ្តាល  
រាជត្រកូលក្តី ដែលគេនាំមកសួរ ជាសាក្សីថា នៃបុរសអើយ អ្នកចូរមកអាយ អ្នកដឹងនូវហេតុ  
ណា ចូរប្រាប់នូវហេតុនោះ។ បុរសនោះ កាលមិនដឹង ក៏ពោលថា ខ្ញុំដឹងក្តី កាលដឹង ក៏ពោលថា  
ខ្ញុំមិនដឹងក្តី កាលមិនឃើញ ក៏ពោលថា ខ្ញុំឃើញក្តី កាលឃើញ ក៏ពោលថា ខ្ញុំមិនឃើញក្តី  
ជាអ្នកពោលសម្បជានមុសាវាទ ព្រោះហេតុខ្លួនក្តី ព្រោះហេតុអ្នកដទៃក្តី ព្រោះហេតុអាមិសៈ

ដែលជាសំណូកបន្តិចបន្តួចក្តី ដោយប្រការដូច្នោះ មួយទៀត ជាអ្នកពោលពាក្យញុះញង់ គឺពួក  
អំពីទីនេះ ទៅនិយាយក្នុងទីឯណោះ ដើម្បីបំបែកពួកជនទាំងនេះ ឬពួកក្នុងទីឯណោះ មកប្រាប់  
ដល់ពួកជនទាំងនេះ ដើម្បីបំបែកពួកជនឯណោះ ឬបំបែកពួកជនកំពុងព្រមព្រៀងគ្នា  
ឬជួយជ្រោមជ្រែងពួកជនដែលបែកគ្នាហើយ មានពួកជាទីត្រេកអរ ត្រេកអរនឹងពួក រីករាយ  
នឹងពួក ជាអ្នកពោលពាក្យ បំបែកពួក ជាអ្នកពោលពាក្យអាក្រក់ សំដីណា ជាសំដីនាំកន្ទួលចិត្ត  
ខ្មោះខ្មួរ ក្រហល់ក្រហាយ ស្នាក់ដំណើរអ្នកដទៃ ជាសំដីជិតគ្នានឹងក្រោធ មិនប្រព្រឹត្តទៅ  
ដើម្បីសមាធិ ជាអ្នកពោលតែសំដីមានសភាពដូច្នោះ ជាអ្នកពោលពាក្យឥតប្រយោជន៍  
និយាយមិនត្រូវតាមកាល និយាយមិនពិត និយាយពាក្យឥតប្រយោជន៍ និយាយពាក្យ  
មិនមែនធម៌ មិនមែនវិន័យ ជាអ្នកពោលពាក្យមិនគួរនឹងតាំងទុក ក្នុងហឫទ័យ ជាអ្នក  
និយាយក្នុងកាលដែលមិនគួរនិយាយ និយាយសំដីគ្មានត្រៀងអាង ជាសំដីរកកំណត់គ្មាន មិន  
ប្រកបដោយប្រយោជន៍។ បពិត្រព្រះអង្គដ៏ចម្រើន កាលបុគ្គលសេព នូវវេចិសមាចារ មានសភាព  
យ៉ាងនេះ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។

[២០៥] បពិត្រព្រះអង្គដ៏ចម្រើន កាលបុគ្គលសេពនូវវេចិសមាចារ មានសភាពដូចម្តេច  
អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ បពិត្រ  
ព្រះអង្គដ៏ចម្រើន បុគ្គលពួកខ្លះ ក្នុងលោកនេះ លះបង់មុសាវាទ ជាអ្នករៀនសូត្រចាកមុសាវាទ  
ទោះបីនៅក្នុងរោងប្រជុំក្តី បីតនៅក្នុងបរិស័ទក្តី បីតនៅកណ្តាលញាតិក្តី បីតនៅក្នុងកណ្តាល  
សេនីយក្តី បីតនៅក្នុងកណ្តាលរាជត្រកូលក្តី ដែលគេនាំមកសួរ ជាសាក្សីថា នៃបុរសអើយ អ្នក  
ចូរមកអោយ អ្នកដឹងនូវហេតុណា ចូរពោលនូវហេតុនោះចុះ។ បុរសនោះ កាលមិនដឹង  
ក៏និយាយថា ខ្ញុំមិនដឹងក្តី កាលដឹង ក៏និយាយថា ខ្ញុំដឹងក្តី កាលមិនឃើញ ក៏និយាយថា  
ខ្ញុំមិនឃើញក្តី កាលឃើញ ក៏និយាយថា ខ្ញុំឃើញក្តី ជាអ្នកមិនពោលសម្បជានមុសាវាទ ព្រោះ  
ហេតុខ្លួនក្តី ព្រោះហេតុអ្នកដទៃក្តី ព្រោះហេតុអាមិសៈ ដែលជាសំណូកបន្តិចបន្តួចក្តី ជា  
អ្នកលះបង់នូវពាក្យញុះញង់ រៀនចាកពាក្យញុះញង់ គឺពួកអំពីទីឯណោះ មិនប្រាប់ក្នុងទីឯណោះ  
ដើម្បីបំបែកពួកជនឯណោះ ឬពួកក្នុងទីឯណោះ មិនប្រាប់ដល់ពួកជនឯណោះ ដើម្បីបំបែកពួក

ជនឯណោះឡើយ ឬផ្សះផ្សាពួកជន ដែលបែកគ្នាហើយ ឬជួយជ្រោមជ្រែងពួកជន  
ដែលប្រកបដោយប្រយោជន៍ មានសេចក្តីព្រមព្រៀងគ្នា ជាទីត្រេកអរ ត្រេកអរក្នុងសេចក្តីព្រម  
ព្រៀងគ្នា រីករាយក្នុងសេចក្តីព្រមព្រៀង ជាអ្នកនិយាយតែសំដី ដែលធ្វើនូវសេចក្តីព្រមព្រៀង  
លះបង់នូវធុរៈសាចា ជាអ្នករៀនស្រឡះចាកធុរៈសាចា វាចាណាដែលឥតទោស សុខដល់  
ត្រចៀក គួរជាទីស្រឡាញ់ ពេញហឫទ័យ ជាសំដីអ្នកក្រុង ជាទីរីករាយ ដល់ជនច្រើន ជាទី  
ពេញចិត្ត ដល់ជនច្រើន ជាអ្នកនិយាយតែសំដីមានសភាពដូច្នោះ ជាអ្នកលះបង់ពាក្យ  
រោយរាយ ឥតប្រយោជន៍ រៀនស្រឡះចាកពាក្យរោយរាយ ឥតប្រយោជន៍ និយាយត្រូវតាម  
កាល និយាយពិត និយាយអាថ៌ និយាយធម៌ និយាយរិន័យ ជាអ្នកនិយាយតែសំដី ដែលគួរ  
តាំងទុកក្នុងចិត្ត មានគ្រឿងអាង មានទីបំផុត ប្រកបដោយប្រយោជន៍ តាមកាលគួរ។ បពិត្រ  
ព្រះអង្គដ៏ចម្រើន កាលបុគ្គលសេពនូវវេចិសមាចារ មានសភាពយ៉ាងនេះ អកុសលធម៌ទាំងឡាយ  
តែងសាបសូន្យ កុសលធម៌ទាំងឡាយ តែងចម្រើនឡើងបាន។ ត្រង់ព្រះពុទ្ធដីកា ដែលព្រះមាន  
ព្រះភាគ ទ្រង់ត្រាស់ថា ម្នាលភិក្ខុទាំងឡាយ តថាគតសំដែងនូវវេចិសមាចារ ថាមានពីរយ៉ាង គឺ  
វេចិសមាចារគួរសេព១ មិនគួរសេព១ មួយទៀត តថាគតសំដែងនូវវេចិសមាចារនោះ ទីទ្រង់ព្រះ  
ដូច្នោះនុ៎ះ គឺទ្រង់ត្រាស់សំដៅហេតុនេះឯង។

[២០៦] ត្រង់ព្រះពុទ្ធដីកា ដែលព្រះមានព្រះភាគត្រាស់ថា ម្នាលភិក្ខុទាំងឡាយ តថាគត  
សំដែងនូវមនោសមាចារ ថាមានពីរយ៉ាង គឺ មនោសមាចារគួរសេព១ មិនគួរសេព១ មួយទៀត  
តថាគត សំដែងនូវមនោសមាចារនោះ ទីទ្រង់ព្រះ ដូច្នោះនុ៎ះឯង តើទ្រង់ត្រាស់សំដៅហេតុអ្វី។  
បពិត្រព្រះអង្គដ៏ចម្រើន កាលបុគ្គលសេព នូវមនោសមាចារ មានសភាពយ៉ាងណា អកុសលធម៌  
ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ មនោសមាចារ មានសភាព  
យ៉ាងនោះ បុគ្គលមិនគួរសេពឡើយ។ បពិត្រព្រះអង្គដ៏ចម្រើន បុគ្គលសេព នូវមនោសមាចារ  
មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែង  
ចម្រើនឡើង មនោសមាចារ មានសភាពយ៉ាងនោះ បុគ្គលគួរសេព។

[២០៧] បពិត្រព្រះអង្គដ៏ចម្រើន កាលបុគ្គលសេពនូវមនោសមាចារ មានសភាពដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ បពិត្រ ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកច្រើនដោយអភិជ្ឈា ទ្រព្យណា ជារបស់ អ្នកដទៃ ជាឧបករណ៍ របស់អ្នកដទៃ ជាអ្នកគយរំពៃតែរបស់នោះថា ឱហ្ន៎ ទ្រព្យណា ជារបស់ បុគ្គលដទៃ សូមឲ្យទ្រព្យនោះ បានមកជាទ្រព្យ របស់អាត្មាអញវិញដូច្នោះ ជាអ្នកមានចិត្តគំនិត មានសេចក្តីត្រិះរិះក្នុងចិត្ត ដែលទោសប្រទូស្តហើយថា សូមសត្វពួកនេះ លំបាក ឬបែកធ្លាយ សាបសូន្យ វិនាសទៅ កុំមានសល់នៅឡើយ។ បពិត្រព្រះអង្គដ៏ចម្រើន កាលបុគ្គលសេព នូវមនោ សមាចារ មានសភាពយ៉ាងនេះ អកុសលធម៌ទាំងឡាយ តែងចម្រើនឡើង កុសលធម៌ ទាំងឡាយ តែងសាបសូន្យ។

[២០៨] បពិត្រព្រះអង្គដ៏ចម្រើន កាលបុគ្គលសេពនូវមនោសមាចារ មានសភាពដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើងបាន។ បពិត្រ ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមិនមានអភិជ្ឈា ទ្រព្យណា ជារបស់បុគ្គល ដទៃ ជាឧបករណ៍របស់បុគ្គលដទៃ ជាអ្នកមិនគយរំពៃរបស់នោះថា ឱហ្ន៎ ទ្រព្យណា ជារបស់ បុគ្គលដទៃ សូមឲ្យទ្រព្យនោះ បានមកជាទ្រព្យរបស់អាត្មាអញវិញ ដូច្នោះឡើយ ជាអ្នកមិនមាន ចិត្តព្យាបាទ មិនមានសេចក្តីត្រិះរិះក្នុងចិត្ត ដែលទោសប្រទូស្តហើយថា សូមពួកសត្វទាំងនេះ កុំព្យាបាទគ្នា កុំឲ្យមានទុក្ខ ឲ្យមានតែសេចក្តីសុខ ចូររក្សានូវខ្លួនចុះ។ បពិត្រព្រះអង្គដ៏ចម្រើន កាលបើបុគ្គលសេពនូវមនោសមាចារ មានសភាពយ៉ាងនេះ អកុសលធម៌ទាំងឡាយ តែង សាបសូន្យ កុសលធម៌ទាំងឡាយ តែងចម្រើនឡើងបាន។ ត្រង់ព្រះពុទ្ធដីកា ដែលព្រះមានព្រះ ភាគ ត្រាស់ថា ម្នាលភិក្ខុទាំងឡាយ តថាគត សំដែងនូវមនោសមាចារ ថាមានពីរយ៉ាង គឺ មនោ សមាចារគួរសេព១ មិនគួរសេព១ មួយទៀត តថាគត សំដែងនូវមនោសមាចារនោះ ទីទេវតិគ្នា ដូច្នោះនុ៎ះ គឺទ្រង់ត្រាស់សំដៅហេតុនេះឯង។

[២០៩] ត្រង់ព្រះពុទ្ធដីកា ដែលព្រះអង្គត្រាស់ថា ម្នាលភិក្ខុទាំងឡាយ តថាគត សំដែង នូវចិត្តប្បាទ ថាមានពីរយ៉ាង គឺ ចិត្តប្បាទគួរសេព១ មិនគួរសេព១ មួយទៀត តថាគត សំដែង

នូវចិត្តប្បាទនោះ ទីទេវតីគ្នា ដូច្នោះនុ៎ះ តើទ្រង់ត្រាស់សំដៅហេតុអ្វី? បពិត្រព្រះអង្គដ៏ចម្រើន  
កាលបុគ្គលសេពនូវចិត្តប្បាទ មានសភាពយ៉ាងណា អកុសលធម៌ទាំងឡាយ តែងចម្រើនឡើង  
កុសលធម៌ទាំងឡាយ តែងសាបសូន្យ ចិត្តប្បាទ មានសភាពដូច្នោះ បុគ្គលមិនគួរសេពឡើយ។  
បពិត្រព្រះអង្គដ៏ចម្រើន កាលបុគ្គលសេពនូវចិត្តប្បាទ មានសភាពយ៉ាងណា អកុសលធម៌  
ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង ចិត្តប្បាទ មានសភាព  
ដូច្នោះ បុគ្គលគួរសេព។

[២១០] បពិត្រព្រះអង្គដ៏ចម្រើន កាលបុគ្គលសេពនូវចិត្តប្បាទ មានសភាពដូចម្តេច  
អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ បពិត្រ  
ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមានអភិជ្ឈា មានចិត្តប្រកបដោយអភិជ្ឈា  
ជាអ្នកមានព្យាបាទ មានចិត្តប្រកបដោយព្យាបាទ ជាអ្នកមានសេចក្តីបៀតបៀន មានចិត្ត  
ប្រកបដោយការបៀតបៀន។ បពិត្រព្រះអង្គដ៏ចម្រើន កាលបើបុគ្គលសេពនូវចិត្តប្បាទ មាន  
សភាពយ៉ាងនេះ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែង  
សាបសូន្យ។

[២១១] បពិត្រព្រះអង្គដ៏ចម្រើន កាលបុគ្គលសេពនូវចិត្តប្បាទ មានសភាពដូចម្តេច  
អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ បពិត្រ  
ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមិនមានអភិជ្ឈា មានចិត្ត  
មិនប្រកបដោយអភិជ្ឈា ជាអ្នកមិនមានព្យាបាទ មានចិត្តមិនប្រកបដោយព្យាបាទ ជាអ្នកមិន  
មានសេចក្តីបៀតបៀន មានចិត្តមិនប្រកបដោយសេចក្តីបៀតបៀន។ បពិត្រព្រះអង្គដ៏ចម្រើន  
កាលបើបុគ្គលសេពនូវចិត្តប្បាទ មានសភាពយ៉ាងនេះ អកុសលធម៌ទាំងឡាយ តែងសាបសូន្យ  
កុសលធម៌ទាំងឡាយ តែងចម្រើនឡើង។ ត្រង់ព្រះពុទ្ធដីកា ដែលព្រះមានព្រះភាគ ត្រាស់ថា  
ម្នាលភិក្ខុទាំងឡាយ តថាគត សំដែងនូវចិត្តប្បាទ ថាមានពីរយ៉ាង គឺ ចិត្តប្បាទគួរសេព១  
មិនគួរសេព១ មួយទៀត តថាគត សំដែងនូវចិត្តប្បាទនោះ ទីទេវតីគ្នា ដូច្នោះនុ៎ះ គឺ  
ទ្រង់ត្រាស់សំដៅហេតុនេះឯង។



[២១២] ត្រង់ព្រះពុទ្ធដីកា ដែលព្រះមានព្រះភាគត្រាស់ថា ម្នាលភិក្ខុទាំងឡាយ តថាគត សំដែងនូវការបានចំពោះសញ្ញា ថាមានពីរយ៉ាង គឺ ការបានចំពោះនូវសញ្ញាគួរសេព១ មិនគួរសេព១ មួយទៀត តថាគត សំដែងនូវការបានចំពោះនូវសញ្ញានោះ ទីទៃៗពីគ្នា ដូច្នោះនុ៎ះ តើ ទ្រង់ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន កាលបុគ្គលសេព នូវការបានចំពោះសញ្ញា មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ ការបានចំពោះសញ្ញា មានសភាពយ៉ាងនោះ បុគ្គលមិនគួរសេពឡើយ។ បពិត្រព្រះអង្គដ៏ចម្រើន កាលបើបុគ្គលសេពនូវការបានចំពោះសញ្ញា មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង ការបានចំពោះសញ្ញា មានសភាពដូច្នោះ បុគ្គលគួរសេព។

[២១៣] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះនូវសញ្ញា មានសភាពដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ សាបសូន្យ។ បពិត្រព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមានអភិជ្ឈា មានសញ្ញាប្រកបដោយអភិជ្ឈា ជាអ្នកមានព្យាបាទ មានសញ្ញាប្រកបដោយព្យាបាទ ជាអ្នកមានសេចក្តីបៀតបៀន មានសញ្ញាប្រកបដោយសេចក្តីបៀតបៀន។ បពិត្រព្រះអង្គដ៏ចម្រើន កាលបើបុគ្គលសេព នូវការបានចំពោះសញ្ញា មានសភាពយ៉ាងនេះ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។

[២១៤] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះសញ្ញា មានសភាពដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ បពិត្រព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមិនមានអភិជ្ឈា មានសញ្ញាមិនប្រកបដោយអភិជ្ឈា ជាអ្នកមិនមានព្យាបាទ មានសញ្ញាមិនប្រកបដោយព្យាបាទ ជាអ្នកមិនមានសេចក្តីបៀតបៀន មានសញ្ញាមិនប្រកបដោយសេចក្តីបៀតបៀន។ បពិត្រព្រះអង្គដ៏ចម្រើន កាលបើបុគ្គលសេព នូវការបានចំពោះសញ្ញា មានសភាពយ៉ាងនេះ ពួកអកុសលធម៌ តែងសាបសូន្យ ពួកកុសលធម៌ តែងចម្រើនឡើង។ ត្រង់ព្រះពុទ្ធដីកា ដែលព្រះមានព្រះភាគ

ត្រាស់ថា ម្នាលភិក្ខុទាំងឡាយ តថាគត សំដែងនូវការបានចំពោះសញ្ញា ថាមានពីរយ៉ាង គឺ ការ  
បានចំពោះសញ្ញាគួរសេព១ មិនគួរសេព១ មួយទៀត តថាគត សំដែងនូវការបានចំពោះសញ្ញា  
នោះ ទីទៅពីគ្នា ដូច្នោះនុ៎ះ គឺទ្រង់ត្រាស់សំដៅហេតុនេះឯង។

[២១៥] ត្រង់ព្រះពុទ្ធជីកា ដែលព្រះមានព្រះភាគត្រាស់ថា ម្នាលភិក្ខុទាំងឡាយ តថាគត  
សំដែងនូវការបានចំពោះទិដ្ឋិ ថាមានពីរយ៉ាង គឺ ការបានចំពោះនូវទិដ្ឋិគួរសេព១ មិនគួរ  
សេព១ មួយទៀត តថាគត សំដែងនូវការបានចំពោះទិដ្ឋិនោះ ទីទៅពីគ្នា ដូច្នោះនុ៎ះ តើទ្រង់  
ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន កាលបុគ្គលសេព នូវការបានចំពោះទិដ្ឋិ  
មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែង  
សាបសូន្យ ការបានចំពោះទិដ្ឋិ មានសភាពដូច្នោះ បុគ្គលមិនគួរសេពឡើយ។ បពិត្រព្រះអង្គដ៏  
ចម្រើន កាលបុគ្គលសេព នូវការបានចំពោះទិដ្ឋិ មានសភាពយ៉ាងណា អកុសលធម៌ទាំងឡាយ  
តែងសាបសូន្យ កុសលធម៌ទាំងឡាយ តែងចម្រើនឡើង ការបានចំពោះទិដ្ឋិ មានសភាពដូច្នោះ  
បុគ្គលគួរសេព។

[២១៦] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះទិដ្ឋិ មានសភាព  
ដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។  
បពិត្រព្រះអង្គដ៏ចម្រើន បុគ្គលពួកខ្លះ ក្នុងលោកនេះ មានសេចក្តីយល់ឃើញយ៉ាងនេះថា ទាន  
ដែលបុគ្គលឲ្យហើយ មិនមានផល ការបូជាតូចតែផល ការបូជាធំតែផល ផលវិបាករបស់កម្ម  
ដែលបុគ្គលធ្វើល្អ និងធ្វើអាក្រក់មិនមាន លោកនេះមិនមាន លោកខាងមុខ មិនមាន មាតាមិន  
មានគុណ បិតាមិនមានគុណ **[សំដៅយកការប្រតិបត្តិល្អអាក្រក់ ចំពោះមាតាបិតានោះ**  
**គ្មានគុណ គ្មានទោស។ អដ្ឋកថា។** សត្វជាឱបបាតិកៈកំណើត មិនមាន សមណព្រាហ្មណ៍ក្នុង  
លោក មានសេចក្តីព្រមព្រៀង ជាអ្នកប្រតិបត្តិត្រូវ ធ្វើឲ្យជាក់ច្បាស់ នូវលោកនេះផង លោក  
ខាងមុខផង ដោយប្រាជ្ញាដ៏ក្រៃលែង ដោយខ្លួនឯង ក៏មិនមាន។ បពិត្រព្រះអង្គដ៏ចម្រើន  
កាលបើបុគ្គលសេពនូវការបានចំពោះទិដ្ឋិ មានសភាពយ៉ាងនេះ អកុសលធម៌ទាំងឡាយ  
តែងចម្រើនឡើង កុសលធម៌ទាំងឡាយ តែងសាបសូន្យ។

[២១៧] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះទិដ្ឋិ មានសភាព ដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងកើតឡើង។ បពិត្រ ព្រះអង្គដ៏ចម្រើន បុគ្គលពួកខ្លះ ក្នុងលោកនេះ ជាអ្នកមានសេចក្តីយល់ឃើញយ៉ាងនេះថា ទាន ដែលបុគ្គលឲ្យហើយ មានផល ការបូជាតូចមានផល ការបូជាធំមានផល ផលវិបាករបស់កម្ម ដែលសត្វធ្វើល្អ និងធ្វើអាក្រក់មានផល លោកនេះមាន លោកខាងមុខ មាន មាតាមានគុណ បិតាមានគុណ សត្វជាឱបបាតិកៈកំណើត មាន ពួកសមណព្រាហ្មណ៍ក្នុងលោក មានសេចក្តី ព្រមព្រៀង ជាអ្នកប្រតិបត្តិត្រូវ ធ្វើឲ្យជាក់ច្បាស់ នូវលោកនេះ និងលោកខាងមុខ ដោយប្រាជ្ញា ដ៏ក្រៃលែង ដោយខ្លួនឯង មាន។ បពិត្រព្រះអង្គដ៏ចម្រើន កាលបុគ្គលសេព នូវការបានចំពោះ ទិដ្ឋិ មានសភាពយ៉ាងនេះ អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែង ចម្រើនឡើង។ ត្រង់ព្រះពុទ្ធដីកា ដែលព្រះមានព្រះភាគ ត្រាស់ថា ម្នាលភិក្ខុទាំងឡាយ តថាគត សំដែងនូវការបានចំពោះទិដ្ឋិ ថាមានពីរយ៉ាង គឺ ការបានចំពោះនូវទិដ្ឋិគួរសេព១ មិនគួរសេព១ មួយទៀត តថាគត សំដែងនូវការបានចំពោះទិដ្ឋិនោះ ទីទៃៗពីគ្នា ដូច្នោះនុ៎ះ គឺ ទ្រង់ត្រាស់សំដៅហេតុនេះឯង។

[២១៨] ត្រង់ព្រះពុទ្ធដីកា ដែលព្រះមានព្រះភាគត្រាស់ថា ម្នាលភិក្ខុទាំងឡាយ តថាគត សំដែងនូវការបានចំពោះអត្តភាព ថាមានពីរយ៉ាង គឺការបានចំពោះអត្តភាពគួរសេព១ មិនគួរ សេព១ មួយទៀត តថាគត សំដែងនូវការបានចំពោះអត្តភាពនោះ ទីទៃៗពីគ្នា ដូច្នោះនុ៎ះ តើ ទ្រង់ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន កាលបុគ្គលសេព នូវការបានចំពោះ អត្តភាព មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ ទាំងឡាយ តែងសាបសូន្យ ការបានចំពោះអត្តភាព មានសភាពដូច្នោះ បុគ្គលមិនគួរសេព ឡើយ។ បពិត្រព្រះអង្គដ៏ចម្រើន កាលបុគ្គលសេព នូវការបានចំពោះអត្តភាព មានសភាពយ៉ាង ណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង ការបាន ចំពោះអត្តភាព មានសភាពដូច្នោះ បុគ្គលគួរសេព។

[២១៩] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះអត្តភាព មានសភាព ដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ បពិត្រព្រះអង្គដ៏ចម្រើន កាលបុគ្គលញ្ញាំងការបានចំពោះអត្តភាព ប្រកបដោយទុក្ខ **បុគ្គលដែល ឈ្មោះថា មានអត្តភាពប្រកបដោយទុក្ខនោះ មាន៤ពួក គឺ បុប្ផជួន សោតាបន្ន សកទាតាមី និង អនាតាមិបុគ្គល (ដែលមិនបានសម្រេចអរហត្ត ក្នុងអត្តភាពនោះ) ឈ្មោះថា អ្នកមិនទាន់អស់ ភព អកុសលធម៌ រមែងចម្រើនឡើង កុសលធម៌ រមែងសាបសូន្យទៅ បានជាឈ្មោះថា ញ្ញាំងអត្តភាពប្រកបដោយទុក្ខឲ្យកើតឡើង។ ចំណែកព្រះអនាតាមី នៅជាប់ចិត្តនឹងភព នៅឡើយ ព្រោះមិនទាន់អស់ភព បានជាមិនទាន់ផុតទុក្ខ។ ឲ្យកើតឡើង អកុសលធម៌ ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ ព្រោះមិនទាន់អស់ភពដាច់ ស្រឡះ។**

[២២០] បពិត្រព្រះអង្គដ៏ចម្រើន កាលបុគ្គលសេពនូវការបានចំពោះអត្តភាព មានសភាព ដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ បពិត្រព្រះអង្គដ៏ចម្រើន កាលបុគ្គលញ្ញាំងការបានចំពោះអត្តភាព ដែលមិនមានទុក្ខ ឲ្យកើតឡើង **បុគ្គលដែលមានអត្តភាពឥតទុក្ខ ក៏មាន៤ពួកដែរ គឺបុប្ផជួន សោតាបន្ន សកទាតាមី និងអនាតាមិបុគ្គល គឺសំដៅយកពួកកើតក្នុងបច្ច័មភព ដូចជាអង្គុលិមាល ទោះកាប់ សម្លាប់មនុស្សដល់ទៅ៩៩៩ ក៏ឈ្មោះថា មានអត្តភាពមិនមានទុក្ខ ព្រោះអស់ភព ដាច់ស្រឡះ ក្នុងជាតិនោះ។** អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែង ចម្រើនឡើង ព្រោះអស់ភពដាច់ស្រឡះ។ ត្រង់ព្រះពុទ្ធដីកា ដែលព្រះមានព្រះភាគ ត្រាស់ហើយថា ម្នាលភិក្ខុទាំងឡាយ តថាគត សំដែងនូវការបានចំពោះអត្តភាព ថាមានពីរ យ៉ាង គឺ ការបានចំពោះអត្តភាពគួរសេព១ មិនគួរសេព១ មួយទៀត តថាគត សំដែង នូវការបានចំពោះអត្តភាពនោះ ទីទ្រង់ត្រាស់សំដៅហេតុនេះឯង។ បពិត្រ ព្រះអង្គដ៏ចម្រើន នេះឯង ភាសិតសង្ខេប ដែលព្រះមានព្រះភាគ ទ្រង់មិនទាន់ចែក រំលែកសេចក្តីឲ្យពិស្តារ ខ្ញុំព្រះអង្គ យល់សេចក្តីដោយពិស្តារ យ៉ាងនេះ។

[២២១] ព្រះមានព្រះភាគ ទ្រង់ត្រាស់ថា ម្ចាស់សារីបុត្រ ត្រូវហើយ។ ម្ចាស់សារីបុត្រ ត្រូវណាស់ហើយ ភាសិតសង្ខេបនេះ ដែលតថាគត មិនបានចែករំលែកសេចក្តីឲ្យពិស្តារទេ តែ អ្នកដឹងច្បាស់សេចក្តី ដោយពិស្តារយ៉ាងនេះបាន។ ត្រង់ពាក្យដែលតថាគតសំដែងហើយថា ម្ចាស់ភិក្ខុទាំងឡាយ តថាគត សំដែងកាយសមាចារ ថាមានពីរយ៉ាង គឺកាយសមាចារគួរសេព ១ មិនគួរសេព១ មួយទៀត តថាគត សំដែងកាយសមាចារនោះ ទីទៃៗពីគ្នា ដូច្នោះនុ៎ះ តើ តថាគតសំដែង សំដៅហេតុដូចម្តេច។ ម្ចាស់សារីបុត្រ កាលបុគ្គលសេពកាយសមាចារ មាន សភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែង សាបសូន្យ កាយសមាចារ មានសភាពយ៉ាងនោះ បុគ្គលមិនគួរសេពឡើយ។ ម្ចាស់សារីបុត្រ កាលបុគ្គលសេពនូវកាយសមាចារ មានសភាពយ៉ាងណា អកុសលធម៌ទាំងឡាយ តែង សាបសូន្យ កុសលធម៌ទាំងឡាយ តែងចម្រើនឡើង កាយសមាចារ មានសភាពយ៉ាងនោះ បុគ្គលគួរសេព។

[២២២] ម្ចាស់សារីបុត្រ កាលបុគ្គលសេពកាយសមាចារ មានសភាពដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ ម្ចាស់សារី បុត្រ បុគ្គលពួកខ្លះ ក្នុងលោកនេះ ជាអ្នកសម្លាប់សត្វ មានចិត្តអាក្រក់ មានបាតដៃប្រឡាក់ ដោយឈាម ជាបុគ្គលតាំងមាំ ក្នុងការកាប់សម្លាប់អ្នកដទៃ មិនមានសេចក្តីអាណិត ចំពោះសត្វ ទាំងឡាយ ជាអ្នកកាន់យកទ្រព្យ ដែលគេមិនឲ្យ ទ្រព្យណា ជារបស់អ្នកដទៃ ជាគ្រឿង ឧបករណ៍ របស់បុគ្គលដទៃ ដែលនៅក្នុងស្រុកក្តី នៅក្នុងព្រៃក្តី ជាអ្នកកាន់យកទ្រព្យនោះ ដែល គេមិនឲ្យ ដែលរាប់ចូលក្នុងការលួច ជាអ្នកប្រព្រឹត្តខុស ក្នុងកាមទាំងឡាយ ពួកស្រីណា ដែល មាតារក្សា បិតារក្សា មាតាបិតារក្សា បងប្អូនប្រុសរក្សា បងប្អូនស្រីរក្សា ញាតិរក្សា ជាស្រីមានប្តី ស្រីមានអាជ្ញា ដោយហោចទៅ សូម្បីស្រីដែលគេនាវទុក ដោយផ្អាកម្រង ជាអ្នកដល់នូវ ការប្រព្រឹត្តកន្លងចំពោះពួកស្រី មានសភាពដូច្នោះ។ ម្ចាស់សារីបុត្រ កាលបុគ្គលសេពនូវកាយ សមាចារ មានសភាពយ៉ាងនេះ អកុសលធម៌ទាំងឡាយ តែងចម្រើនឡើង កុសលធម៌ ទាំងឡាយ តែងសាបសូន្យ។

[២២៣] ម្ចាស់សារីបុត្រ កាលបុគ្គលសេពនូវកាយសមាចារ មានសភាពដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ ម្ចាស់សារី បុត្រ បុគ្គលពួកខ្លះ ក្នុងលោកនេះ លះបង់បាណាតិបាត ជាអ្នករៀនសូត្រ ចាកបាណាតិបាត មានអាជ្ញាដាក់ចុះ មានគ្រឿងសស្ត្រាដាក់ចុះ មានសេចក្តីខ្មាសបាប មានសេចក្តីអាណិត អនុគ្រោះ ដោយប្រយោជន៍ ដល់សព្វសត្វ លះបង់អទិន្នាទាន ជាអ្នករៀនសូត្រ ចាក អទិន្នាទាន ទ្រព្យណា ជារបស់អ្នកដទៃ ជាឧបករណ៍ របស់បុគ្គលដទៃ ដែលនៅក្នុងស្រុកក្តី នៅក្នុងព្រៃក្តី ជាអ្នកមិនកាន់យកទ្រព្យនោះ ដែលគេមិនបានឲ្យ ដែលរាប់ចូលក្នុងការលួច លះបង់នូវកាមេសុមិច្ឆាចារ ជាអ្នករៀនសូត្រ ចាកកាមេសុមិច្ឆាចារ ពួកស្រីណា ដែលមាតា រក្សា បិតារក្សា មាតាបិតារក្សា បងប្អូនប្រុសរក្សា បងប្អូនស្រីរក្សា ញាតិរក្សា ជាស្រីមានប្តី ស្រីមានអាជ្ញា ដោយហោចទៅ សូម្បីស្រីដែលគេនាវទុក ដោយផ្អាកម្រង ជាអ្នកមិនដល់នូវការ ប្រព្រឹត្តកន្លង ចំពោះពួកស្រីមានសភាពដូច្នោះឡើយ។ ម្ចាស់សារីបុត្រ កាលបុគ្គលសេព នូវកាយសមាចារ មានសភាពយ៉ាងនេះ អកុសលធម៌ទាំងឡាយ តែងសាបសូន្យ កុសលធម៌ ទាំងឡាយ តែងចម្រើនឡើង។ ត្រង់ពាក្យដែលតថាគតសំដែងថា ម្ចាស់ភិក្ខុទាំងឡាយ តថាគត សំដែងនូវកាយសមាចារ ថាមានពីរយ៉ាង គឺកាយសមាចារគួរសេព១ មិនគួរសេព១ មួយទៀត តថាគតសំដែង នូវកាយសមាចារនោះ ទីទៅពីគ្នា ដូច្នោះនុ៎ះ គឺតថាគតសំដែង សំដៅហេតុនេះ ឯង។

[២២៤] ត្រង់ពាក្យដែលតថាគតសំដែងថា ម្ចាស់ភិក្ខុទាំងឡាយ តថាគតសំដែងនូវវិចីស មាចារ។ ម្ចាស់ភិក្ខុទាំងឡាយ តថាគត សំដែងនូវមនោសមាចារ... ម្ចាស់ភិក្ខុទាំងឡាយ តថាគត សំដែងនូវវិគ្គុប្បាទ... ម្ចាស់ភិក្ខុទាំងឡាយ តថាគត សំដែងនូវសញ្ញាបដិលោក (ការ បានចំពោះនូវសញ្ញា)... ម្ចាស់ភិក្ខុទាំងឡាយ តថាគត សំដែងនូវទិដ្ឋិប្បដិលោក (ការបានចំពោះ នូវទិដ្ឋិ)... ម្ចាស់ភិក្ខុទាំងឡាយ តថាគតសំដែងនូវអត្តការប្បដិលោក (ការបានចំពោះនូវ អត្តភាព) ថាមានពីរយ៉ាង គឺអត្តការប្បដិលោកគួរសេព១ មិនគួរសេព១ មួយទៀត តថាគត សំដែងនូវអត្តការប្បដិលោកនោះ ទីទៅពីគ្នា ដូច្នោះនុ៎ះ តើតថាគតសំដែង សំដៅ

ហេតុដូចម្តេច។ ម្នាលសារីបុត្រ កាលបុគ្គលសេព នូវ អត្តការវប្បដិលោក មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ អត្តការវប្បដិលោក មានសភាពដូច្នោះ បុគ្គលមិនគួរសេពឡើយ។ ម្នាលសារីបុត្រ កាលបុគ្គលសេពនូវ អត្តការវប្បដិលោក មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង អត្តការវប្បដិលោក មានសភាពដូច្នោះ បុគ្គលគួរសេព។

[២២៥] ម្នាលសារីបុត្រ កាលបុគ្គលសេពអត្តការវប្បដិលោក មានសភាពដូចម្តេច អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ។ ម្នាលសារីបុត្រ កាលបុគ្គលញ៉ាំងអត្តការវប្បដិលោក ដែលប្រកបដោយទុក្ខ ឲ្យកើតឡើងហើយ អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ ព្រោះ មិនទាន់អស់ភពដាច់ស្រឡះ។

[២២៦] ម្នាលសារីបុត្រ កាលបុគ្គលសេពនូវអត្តការវប្បដិលោក មានសភាពដូចម្តេច អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង។ ម្នាលសារីបុត្រ កាលបុគ្គលសេពនូវអត្តការវប្បដិលោក មិនមានទុក្ខ ឲ្យកើតឡើងហើយ អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង ព្រោះអស់ភពដាច់ស្រឡះ។ ត្រង់ពាក្យដែលតថាគតសំដែងហើយថា ម្នាលភិក្ខុទាំងឡាយ តថាគតសំដែងអត្តការវប្បដិលោក ថាមានពីរយ៉ាង គឺអត្តការវប្បដិលោកគួរសេព១ មិនគួរសេព១ មួយទៀត តថាគតសំដែងនូវអត្តការវប្បដិលោកនោះ ទីទៅពីគ្នា ដូច្នោះនុ៎ះ គឺតថាគតសំដែង សំដៅហេតុនេះឯង។ ម្នាលសារីបុត្រ ភាសិតសង្ខេប ដែលតថាគត មិនបានចែករំលែកសេចក្តីដោយពិស្តារនេះឯង អ្នកត្រូវយល់សេចក្តីដោយពិស្តារ យ៉ាងនេះចុះ។

[២២៧] ម្នាលសារីបុត្រ តថាគតសំដែងនូវរូប ដែលត្រូវដឹងដោយភ្នែក ថាមានពីរយ៉ាង គឺរូបដែលគួរសេព១ មិនគួរសេព១ ម្នាលសារីបុត្រ តថាគតសំដែងនូវសំឡេង ដែលដឹងដោយត្រចៀក ថាមានពីរយ៉ាង គឺសំឡេងដែលគួរសេព១ មិនគួរសេព១ ម្នាលសារីបុត្រ តថាគតសំដែងនូវក្លិន ដែលត្រូវដឹងដោយច្រមុះ ថាមានពីរយ៉ាង គឺក្លិនគួរសេព១ មិនគួរសេព១ ម្នាល

សារីបុត្រ តថាគតសំដែងនូវរស ដែលត្រូវដឹងដោយអណ្តាត ថាមានពីរយ៉ាង គឺរសដែលគួរ  
សេព១ មិនគួរសេព១ ម្នាលសារីបុត្រ តថាគតសំដែងនូវផោដ្ឋព្វៈ ដែលគួរដឹងដោយកាយ  
ថាមានពីរយ៉ាង គឺផោដ្ឋព្វៈគួរសេព១ មិនគួរសេព១ ម្នាលសារីបុត្រ តថាគតសំដែងនូវធម្មារម្ម  
ណ៍ ដែលគួរដឹងដោយចិត្ត ថាមានពីរយ៉ាង គឺធម្មារម្មណ៍ដែលគួរសេព១ មិនគួរសេព១។

[២២៨] កាលព្រះមានព្រះភាគត្រាស់យ៉ាងនេះហើយ ព្រះសារីបុត្រមានអាយុ ក្រាប  
ទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ភាសិតសង្ខេបនេះ ដែល  
ព្រះមានព្រះភាគ ទ្រង់មិនបានចែករំលែកសេចក្តីដោយពិស្តារ ខ្ញុំព្រះអង្គយល់សេចក្តី ដោយ  
ពិស្តារយ៉ាងនេះ គឺត្រង់ព្រះពុទ្ធដីកា ដែលព្រះមានព្រះភាគ ត្រាស់ថា ម្នាលសារីបុត្រ  
តថាគតសំដែងនូវរូប ដែលត្រូវដឹងដោយភ្នែក ថាមានពីរយ៉ាង គឺរូបដែលគួរសេព១ មិនគួរ  
សេព១ ដូច្នេះនុ៎ះ តើទ្រង់ត្រាស់សំដែងសំដៅហេតុដូចម្តេច។ បពិត្រព្រះអង្គដ៏ចម្រើន  
កាលបុគ្គលសេពនូវរូបដែលគួរដឹងដោយភ្នែក មានសភាពយ៉ាងណា អកុសលធម៌ទាំងឡាយ  
តែងចម្រើនឡើង កុសលធម៌ទាំងឡាយ តែងសាបសូន្យ រូបដែលគួរដឹងដោយភ្នែក មានសភាព  
យ៉ាងនេះ បុគ្គលមិនគួរសេព។ បពិត្រព្រះអង្គដ៏ចម្រើន កាលបុគ្គលសេពនូវរូបដែលត្រូវដឹង  
ដោយភ្នែក មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌  
ទាំងឡាយ តែងចម្រើនឡើង រូបដែលត្រូវដឹងដោយភ្នែក មានសភាពយ៉ាងនេះ បុគ្គលគួរ  
សេព។ ត្រង់ព្រះពុទ្ធដីកា ដែលព្រះមានព្រះភាគត្រាស់ថា ម្នាលសារីបុត្រ តថាគតសំដែងនូវរូប  
ដែលត្រូវដឹងដោយភ្នែក ថាមានពីរយ៉ាង គឺរូបគួរសេព១ មិនគួរសេព១ ដូច្នេះនុ៎ះ គឺទ្រង់  
ត្រាស់សំដៅហេតុនេះឯង។ បើ សំឡេងដែលត្រូវដឹងដោយត្រចៀក មានសភាពយ៉ាងនេះ  
បុគ្គលមិនគួរសេព។ បើ សំឡេងដែលត្រូវដឹងដោយត្រចៀក មានសភាពយ៉ាងនេះ បុគ្គលគួរ  
សេព។ បើ ក្លិនដែលត្រូវដឹងដោយច្រមុះ មានសភាពយ៉ាងនេះ បុគ្គលមិនគួរសេព។ បើ ក្លិន  
ដែលត្រូវដឹងដោយច្រមុះ មានសភាពយ៉ាងនេះ បុគ្គលគួរសេព។ បើ រសដែលត្រូវដឹងដោយ  
អណ្តាត មានសភាពយ៉ាងនេះ បុគ្គលមិនគួរសេព។ បើ រសដែលត្រូវដឹងដោយអណ្តាត មាន  
សភាពយ៉ាងនេះ បុគ្គលគួរសេព។ បើ ផោដ្ឋព្វៈ ដែលត្រូវដឹងដោយកាយ មានសភាព



យ៉ាងនេះ បុគ្គលមិនគួរសេព។ បេ។ ដោយដួងៗ ដែលត្រូវដឹងដោយកាយ មានសភាពយ៉ាងនេះ បុគ្គលគួរសេព។ បេ។ ត្រង់ព្រះពុទ្ធដីកា ដែលព្រះមានព្រះភាគត្រាស់ថា ម្នាលសារីបុត្រ តថាគតសំដែងនូវធម្មារម្មណ៍ ដែលត្រូវដឹងដោយចិត្ត ថាមានពីរយ៉ាង គឺធម្មារម្មណ៍គួរសេព១ មិនគួរសេព១ ដូច្នេះនុ៎ះ តើទ្រង់ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន កាល បុគ្គលសេពនូវធម្មារម្មណ៍ ដែលត្រូវដឹងដោយចិត្ត មានសភាពយ៉ាងណា អកុសលធម៌ ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ ធម្មារម្មណ៍ដែលត្រូវ ដឹងដោយចិត្ត មានសភាពយ៉ាងនោះ បុគ្គលមិនគួរសេពឡើយ។ បពិត្រព្រះអង្គដ៏ចម្រើន កាលបុគ្គលសេពនូវធម្មារម្មណ៍ ដែលត្រូវដឹងដោយចិត្ត មានសភាពយ៉ាងណា អកុសលធម៌ ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង ធម្មារម្មណ៍ ដែលត្រូវដឹង ដោយចិត្ត មានសភាពយ៉ាងនោះ បុគ្គលគួរសេព។ ត្រង់ព្រះពុទ្ធដីកា ដែលព្រះមានព្រះភាគ ត្រាស់ថា ម្នាលសារីបុត្រ តថាគតសំដែងនូវធម្មារម្មណ៍ ដែលត្រូវដឹងដោយចិត្ត ថាមានពីរយ៉ាង គឺធម្មារម្មណ៍គួរសេព១ មិនគួរសេព១ ដូច្នេះនុ៎ះ តើទ្រង់ត្រាស់សំដៅហេតុនេះឯង។ បពិត្រ ព្រះអង្គដ៏ចម្រើន ភាសិតសង្ខេប ដែលព្រះមានព្រះភាគ មិនទ្រង់ចែករំលែកសេចក្តីដោយពិស្តារ នេះឯង ខ្ញុំព្រះអង្គយល់សេចក្តីដោយពិស្តារយ៉ាងនេះ។

[២២៧] ម្នាលសារីបុត្រ ត្រូវហើយៗ ម្នាលសារីបុត្រ ត្រូវហើយ ភាសិតសង្ខេប ដែល តថាគត មិនបានចែករំលែកសេចក្តីដោយពិស្តារនេះ អ្នកយល់សេចក្តីដោយពិស្តារ យ៉ាងនេះបាន។ ត្រង់ពាក្យដែលតថាគតសំដែងថា ម្នាលសារីបុត្រ តថាគតសំដែងនូវរូប ដែល ត្រូវឃើញដោយភ្នែក ថាមានពីរយ៉ាង គឺរូបគួរសេព១ មិនគួរសេព១ ដូច្នេះនុ៎ះ តើ តថាគតសំដែងសំដៅហេតុដូចម្តេច។ ម្នាលសារីបុត្រ កាលបុគ្គលសេពនូវរូប ដែល ត្រូវដឹងដោយភ្នែក មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសល ធម៌ទាំងឡាយ តែងសាបសូន្យ រូបដែលត្រូវដឹងដោយភ្នែក មានសភាពយ៉ាងនេះ បុគ្គលមិនគួរ សេពឡើយ។ ម្នាលសារីបុត្រ បុគ្គលសេពនូវរូបដែលត្រូវដឹងដោយភ្នែក មានសភាពយ៉ាងណា អកុសលធម៌ទាំងឡាយ តែងសាបសូន្យ កុសលធម៌ទាំងឡាយ តែងចម្រើនឡើង រូប

ដែលត្រូវដឹងដោយភ្នែក មានសភាពយ៉ាងនេះ បុគ្គលគួរសេព។ ត្រង់ពាក្យដែលតថាគត  
សំដែងថា ម្នាលសារីបុត្រ តថាគតសំដែងនូវរូប ដែលត្រូវដឹងដោយភ្នែក ថាមានពីរយ៉ាង គឺរូប  
គួរសេព១ មិនគួរសេព១ ដូច្នោះនុ៎ះ គឺតថាគតសំដែង សំដៅហេតុនេះឯង។ បើសំឡេងដែល  
ត្រូវដឹងដោយត្រចៀក មានសភាពយ៉ាងនេះ បុគ្គលមិនគួរសេព។ បើសំឡេងដែលត្រូវដឹង  
ដោយត្រចៀក មានសភាពយ៉ាងនេះ បុគ្គលគួរសេព។ ក្នុងដែលត្រូវដឹងដោយច្រមុះ មាន  
សភាពយ៉ាងនេះ បុគ្គលមិនគួរសេព។ ក្នុងដែលត្រូវដឹងដោយច្រមុះ មានសភាពយ៉ាងនេះ  
បុគ្គលគួរសេព។ រសដែលត្រូវដឹងដោយអណ្តាត មានសភាពយ៉ាងនេះ បុគ្គលមិនគួរ  
សេព។ រសដែលត្រូវដឹងដោយអណ្តាត មានសភាពយ៉ាងនេះ បុគ្គលគួរសេព។  
ផោដ្ឋព្វៈ ដែលត្រូវដឹងដោយកាយ មានសភាពយ៉ាងនេះ បុគ្គលមិនគួរសេព។ ផោដ្ឋព្វៈ  
ដែលត្រូវដឹងដោយកាយ មានសភាពយ៉ាងនេះ បុគ្គលគួរសេព។ ត្រង់ពាក្យដែល  
តថាគតសំដែងថា ម្នាលសារីបុត្រ តថាគតសំដែងនូវធម្មារម្មណ៍ ដែលត្រូវដឹងដោយចិត្ត ថា  
មានពីរយ៉ាង គឺធម្មារម្មណ៍គួរសេព១ មិនគួរសេព១ ដូច្នោះនុ៎ះ តើតថាគត សំដែង សំដៅ  
ហេតុដូចម្តេច។ ម្នាលសារីបុត្រ កាលបុគ្គលសេពនូវធម្មារម្មណ៍ ដែលត្រូវដឹងដោយចិត្ត  
មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែង  
សាបសូន្យ ធម្មារម្មណ៍ដែលត្រូវដឹងដោយចិត្ត មានសភាពដូច្នោះ បុគ្គលមិនគួរសេពឡើយ  
ម្នាលសារីបុត្រ កាលបុគ្គលសេពនូវធម្មារម្មណ៍ ដែលត្រូវដឹងដោយចិត្ត មានសភាពយ៉ាងណា  
ទើបអកុសលធម៌ទាំងឡាយ សាបសូន្យទៅ កុសលធម៌ទាំងឡាយ តែងចម្រើនឡើង  
ធម្មារម្មណ៍ ដែលត្រូវដឹងដោយចិត្ត មានសភាពដូច្នោះ បុគ្គលគួរសេព។ ត្រង់ពាក្យដែល  
តថាគតសំដែងថា ម្នាលសារីបុត្រ តថាគតសំដែងនូវធម្មារម្មណ៍ ដែលត្រូវដឹងដោយចិត្ត ថា  
មានពីរយ៉ាង គឺធម្មារម្មណ៍គួរសេព១ មិនគួរសេព១ ដូច្នោះនុ៎ះ គឺតថាគតសំដែង សំដៅ  
ហេតុនេះឯង។ ម្នាលសារីបុត្រ ភាសិតសង្ខេបនេះឯង អ្នកត្រូវដឹងសេចក្តីអធិប្បាយ  
ដោយពិស្តារ យ៉ាងនេះចុះ។

[២៣០] ម្ចាស់សារីបុត្រ តថាគតសំដែងនូវចីវរ ថាមានពីរយ៉ាង គឺចីវរគួរសេព១ មិនគួរសេព១ ម្ចាស់សារីបុត្រ តថាគតសំដែងនូវបិណ្ឌបាត ថាមានពីរយ៉ាង គឺបិណ្ឌបាតគួរសេព១ មិនគួរសេព១ ម្ចាស់សារីបុត្រ តថាគតសំដែងនូវសេនាសនៈ ថាមានពីរយ៉ាង គឺសេនាសនៈគួរសេព១ មិនគួរសេព១ ម្ចាស់សារីបុត្រ តថាគតសំដែងនូវស្រុក ថាមានពីរយ៉ាង គឺស្រុកគួរសេព១ មិនគួរសេព១ ម្ចាស់សារីបុត្រ តថាគតសំដែងនូវនិគម ថាមានពីរយ៉ាង គឺនិគមគួរសេព១ មិនគួរសេព១ ម្ចាស់សារីបុត្រ តថាគតសំដែងនូវនគរ ថាមានពីរយ៉ាង គឺនគរគួរសេព១ មិនគួរសេព១ ម្ចាស់សារីបុត្រ តថាគតសំដែងនូវជនបទ ថាមានពីរយ៉ាង គឺជនបទគួរសេព១ មិនគួរសេព១ ម្ចាស់សារីបុត្រ តថាគតសំដែងនូវបុគ្គល ថាមានពីរយ៉ាង គឺបុគ្គលគួរសេព១ មិនគួរសេព១។

[២៣១] កាលព្រះមានព្រះភាគ ទ្រង់ត្រាស់យ៉ាងនេះហើយ ព្រះសារីបុត្រមានអាយុ បានក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ភាសិតសង្ខេបនេះឯង ដែលព្រះមានព្រះភាគ មិនទ្រង់ចែករំលែកសេចក្តី ដោយពិស្តារ ខ្ញុំព្រះអង្គ យល់សេចក្តីដោយពិស្តារយ៉ាងនេះ គឺត្រង់ព្រះពុទ្ធដីកា ដែលព្រះមានព្រះភាគ ត្រាស់ថា ម្ចាស់សារីបុត្រ តថាគតសំដែងនូវចីវរ ថាមានពីរយ៉ាង គឺចីវរគួរសេព១ មិនគួរសេព១ ដូច្នោះនុ៎ះ តើទ្រង់ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន កាលបុគ្គលសេពនូវចីវរ មានសភាពយ៉ាងណា អកុសលធម៌ទាំងឡាយ តែងចម្រើនឡើង កុសលធម៌ទាំងឡាយ តែងសាបសូន្យ ចីវរមានសភាពយ៉ាងនោះ បុគ្គលមិនគួរសេព។ បពិត្រព្រះអង្គដ៏ចម្រើន កាលបុគ្គលសេពនូវចីវរ មានសភាពយ៉ាងណា អកុសលធម៌ទាំងឡាយ សាបសូន្យ កុសលធម៌ទាំងឡាយ ចម្រើនឡើង ចីវរមានសភាពយ៉ាងនោះ បុគ្គលគួរសេព។ ត្រង់ព្រះពុទ្ធដីកា ដែលព្រះមានព្រះភាគ ទ្រង់ត្រាស់ថា ម្ចាស់សារីបុត្រ តថាគតសំដែងនូវចីវរ ថាមានពីរយ៉ាង គឺចីវរគួរសេព១ មិនគួរសេព១ ដូច្នោះនុ៎ះ គឺទ្រង់ត្រាស់សំដៅហេតុនេះឯង។ បើបិណ្ឌបាតមានសភាពយ៉ាងនេះ បុគ្គលមិនគួរសេព។ បើបិណ្ឌបាតមានសភាពយ៉ាងនេះ បុគ្គលគួរសេព។ បើសេនាសនៈមានសភាពយ៉ាងនេះ បុគ្គលមិនគួរសេព។ បើសេនាសនៈមានសភាពយ៉ាងនេះ បុគ្គល

គួរសេព។ បើ ស្រុក មានសភាពយ៉ាងនេះ បុគ្គលមិនគួរសេព។ បើ ស្រុក មានសភាព  
យ៉ាងនេះ បុគ្គលគួរសេព។ បើ និគម មានសភាពយ៉ាងនេះ បុគ្គលមិនគួរសេព។ បើ និគម  
មានសភាពយ៉ាងនេះ បុគ្គលគួរសេព។ បើ នគរ មានសភាពយ៉ាងនេះ បុគ្គលមិនគួរសេព  
បើ នគរ មានសភាពយ៉ាងនេះ បុគ្គលគួរសេព។ បើ ជនបទ មានសភាពយ៉ាងនេះ បុគ្គល  
មិនគួរសេព។ បើ ជនបទ មានសភាពយ៉ាងនេះ បុគ្គលគួរសេព។ ត្រង់ព្រះពុទ្ធដីកា ដែល  
ព្រះមានព្រះភាគ ត្រាស់ថា ម្ចាស់សារីបុត្រ តថាគតសំដែងនូវបុគ្គល ថាមានពីរយ៉ាង គឺបុគ្គល  
គួរសេព១ មិនគួរសេព១ ដូច្នេះនុ៎ះ តើទ្រង់ត្រាស់សំដៅហេតុដូចម្តេច។ បពិត្រព្រះអង្គដ៏ចម្រើន  
កាលបុគ្គលសេពនូវបុគ្គល មានសភាពយ៉ាងណា អកុសលធម៌ទាំងឡាយ ចម្រើនឡើង កុសល  
ធម៌ទាំងឡាយ សាបសូន្យ បុគ្គលមានសភាពយ៉ាងនោះ បុគ្គលមិនគួរសេព។ បពិត្រព្រះអង្គដ៏  
ចម្រើន កាលបុគ្គលសេពនូវបុគ្គល មានសភាពយ៉ាងណា អកុសលធម៌ទាំងឡាយ សាបសូន្យ  
កុសលធម៌ទាំងឡាយ ចម្រើនឡើង បុគ្គលមានសភាពយ៉ាងនោះ បុគ្គលគួរសេព។ ត្រង់ព្រះ  
ពុទ្ធដីកា ដែលព្រះមានព្រះភាគ ត្រាស់ថា ម្ចាស់សារីបុត្រ តថាគតសំដែងនូវបុគ្គល ថាមានពីរ  
យ៉ាង គឺបុគ្គលគួរសេព១ មិនគួរសេព១ ដូច្នេះនុ៎ះ គឺទ្រង់ត្រាស់សំដៅហេតុនេះឯង។ បពិត្រ  
ព្រះអង្គដ៏ចម្រើន ភាសិតសង្ខេបនេះឯង ដែលព្រះមានព្រះភាគ មិនទ្រង់ចែករំលែកសេចក្តី  
ដោយពិស្តារ ខ្ញុំព្រះអង្គ យល់សេចក្តីអធិប្បាយ ដោយពិស្តារយ៉ាងនេះ។

[២៣២] ម្ចាស់សារីបុត្រ ត្រូវហើយ។ ម្ចាស់សារីបុត្រ ត្រូវហើយ ភាសិតសង្ខេបនេះ  
ដែលតថាគតមិនបានចែករំលែកសេចក្តីដោយពិស្តារ អ្នកយល់សេចក្តីអធិប្បាយដោយ  
ពិស្តារយ៉ាងនេះបាន។ ត្រង់ពាក្យដែលតថាគតសំដែងថា ម្ចាស់សារីបុត្រ តថាគតសំដែងនូវចីវរ  
ថាមានពីរយ៉ាង គឺចីវរគួរសេព១ មិនគួរសេព១ ដូច្នេះនុ៎ះ តើតថាគតសំដែង អាស្រ័យ  
ហេតុដូចម្តេច។ ម្ចាស់សារីបុត្រ កាលបុគ្គលសេពនូវចីវរ មានសភាពយ៉ាងណា អកុសលធម៌  
ទាំងឡាយ ចម្រើនឡើង កុសលធម៌ទាំងឡាយ សាបសូន្យ ចីវរមានសភាពយ៉ាងនេះ បុគ្គល  
មិនគួរសេព។ ម្ចាស់សារីបុត្រ កាលបុគ្គលសេពនូវចីវរ មានសភាពយ៉ាងណា អកុសលធម៌  
ទាំងឡាយ សាបសូន្យ កុសលធម៌ទាំងឡាយ ចម្រើនឡើង ចីវរមានសភាពយ៉ាងនេះ បុគ្គលគួរ

សេព។ ត្រង់ពាក្យដែលតថាគតសំដែងថា ម្នាលសារីបុត្រ តថាគតសំដែងនូវចីវរ ថាមានពីរ  
យ៉ាង គឺចីវរគួរសេព១ មិនគួរសេព១ ដូច្នោះនុ៎ះ គឺតថាគតសំដែង អាស្រ័យហេតុនេះឯង។ បើ  
បិណ្ឌបាតមានសភាពយ៉ាងនេះ បុគ្គលមិនគួរសេព។ បើបិណ្ឌបាតមានសភាពយ៉ាងនេះ  
បុគ្គលគួរសេព។ បើសេនាសនៈ មានសភាពយ៉ាងនេះ បុគ្គលមិនគួរសេព។ បើសេនាសនៈ  
មានសភាពយ៉ាងនេះ បុគ្គលគួរសេព។ បើស្រុក មានសភាពយ៉ាងនេះ បុគ្គលមិនគួរសេព  
បើស្រុក មានសភាពយ៉ាងនេះ បុគ្គលគួរសេព។ បើនិគម មានសភាពយ៉ាងនេះ បុគ្គល  
មិនគួរសេព។ បើនិគម មានសភាពយ៉ាងនេះ បុគ្គលគួរសេព។ បើជនបទ មានសភាព  
យ៉ាងនេះ បុគ្គលមិនគួរសេព។ បើជនបទ មានសភាពយ៉ាងនេះ បុគ្គលគួរសេព។ ត្រង់  
ពាក្យដែលតថាគតសំដែងថា ម្នាលសារីបុត្រ តថាគតសំដែងនូវបុគ្គល ថាមានពីរយ៉ាង គឺ  
បុគ្គលគួរសេព១ មិនគួរសេព១ ដូច្នោះនុ៎ះ តើតថាគតសំដែង អាស្រ័យហេតុដូចម្តេច។ ម្នាល  
សារីបុត្រ កាលបុគ្គលសេពនូវបុគ្គល មានសភាពយ៉ាងណា អកុសលធម៌ទាំងឡាយ  
ចំរើនឡើង កុសលធម៌ទាំងឡាយ សាបសូន្យ បុគ្គលមានសភាពយ៉ាងនោះ បុគ្គលមិនគួរសេព  
ឡើយ។ ម្នាលសារីបុត្រ កាលបុគ្គលសេពនូវបុគ្គល មានសភាពយ៉ាងណា អកុសលធម៌  
ទាំងឡាយ សាបសូន្យ កុសលធម៌ទាំងឡាយ ចម្រើនឡើង បុគ្គលមានសភាពយ៉ាងនោះ បុគ្គល  
គួរសេព។ ត្រង់ពាក្យដែលតថាគតសំដែងថា ម្នាលសារីបុត្រ តថាគតសំដែងនូវបុគ្គល ថាមាន  
ពីរយ៉ាង គឺបុគ្គលគួរសេព១ មិនគួរសេព១ ដូច្នោះនុ៎ះ គឺតថាគតសំដែង សំដៅហេតុនេះឯង។  
ម្នាលសារីបុត្រ ធម៌ដែលតថាគត សំដែងដោយសង្ខេបនេះឯង អ្នកត្រូវយល់សេចក្តីដោយ  
ពិស្តារ យ៉ាងនេះចុះ។

[២៣៣] ម្នាលសារីបុត្រ ធម៌ដែលតថាគតសំដែងហើយ ដោយសង្ខេបនេះ បើពួក  
ក្សត្រិយ៍ទាំងអស់ ដឹងច្បាស់នូវសេចក្តីដោយពិស្តារ យ៉ាងនេះ ការដឹងច្បាស់របស់ពួក  
ក្សត្រិយ៍ទាំងអស់នោះ រមែងប្រព្រឹត្តទៅដើម្បីប្រយោជន៍ ដើម្បីសេចក្តីសុខ អស់កាលដ៏យូរ។  
ម្នាលសារីបុត្រ ធម៌ដែលតថាគតសំដែងហើយ ដោយសង្ខេបនេះ បើពួក  
ព្រាហ្មណ៍ទាំងអស់ក្តី... ម្នាលសារីបុត្រ បើពួកវេស្សៈទាំងអស់ក្តី... ម្នាលសារីបុត្រ បើពួក

សុទ្ធៈទាំងអស់ក្តី ដឹងច្បាស់នូវសេចក្តីដោយពិស្តារ យ៉ាងនេះ ការដឹងច្បាស់របស់ពួក  
សុទ្ធៈទាំងអស់នោះ រមែងប្រព្រឹត្តទៅ ដើម្បីប្រយោជន៍ ដើម្បីសេចក្តីសុខ អស់កាលដ៏យូរៗ  
ម្នាលសារីបុត្រ ធម៌ដែលតថាគតសំដែងដោយសង្ខេបនេះ បើលោក ព្រមទាំងទេវលោក  
មារលោក ព្រហ្មលោក ទាំងពពួកសត្វ ព្រមទាំងសមណៈ និងព្រាហ្មណ៍ ទាំងមនុស្ស  
ជាសម្បត្តិទេព និងមនុស្សដ៏សេស ដឹងច្បាស់សេចក្តីដោយពិស្តារ យ៉ាងនេះ ការដឹងច្បាស់  
របស់លោក ព្រមទាំងទេវលោក មារលោក ព្រហ្មលោក ទាំងពពួកសត្វ ព្រមទាំងសមណៈ  
និងព្រាហ្មណ៍ ទាំងមនុស្សជាសម្បត្តិទេព និងមនុស្សដ៏សេសនោះ រមែងប្រព្រឹត្តទៅ ដើម្បី  
ប្រយោជន៍ ដើម្បីសេចក្តីសុខ អស់កាលដ៏យូរៗ លុះព្រះមានព្រះភាគ សំដែងសូត្រនេះ  
ចប់ហើយ ព្រះសារីបុត្រមានអាយុ ក៏មានចិត្តត្រេកអរ រីករាយហើយ ចំពោះភាសិត របស់ព្រះ  
មានព្រះភាគ។

ចប់ សេរីតព្វាសេរីតព្វសូត្រ ទី៤៧។

**ពហុធាតុកសូត្រ ទី៥**

[២៣២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងវត្ត  
ជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់  
ត្រាស់ហៅភិក្ខុទាំងឡាយថា ម្នាលភិក្ខុទាំងឡាយ។ ភិក្ខុទាំងនោះ ទូលតបព្រះមានព្រះភាគថា  
ព្រះករុណា ព្រះអង្គដ៏ចម្រើន។

[២៣៥] ព្រះមានព្រះភាគ បានត្រាស់យ៉ាងនេះថា ម្នាលភិក្ខុទាំងឡាយ ភ័យ  
ទាំងឡាយណាមួយកើតឡើង ភ័យទាំងអស់នោះ កើតឡើងតែអំពីពាល មិនដែលកើត  
អំពីបណ្ឌិតទេ ឧបទ្រពទាំងឡាយណាមួយកើតឡើង ឧបទ្រពទាំងអស់នោះ កើតឡើង  
តែអំពីពាល មិនមែនកើតឡើងអំពីបណ្ឌិតទេ ឧបស័ក្ត្រទាំងឡាយណាមួយកើតឡើង ឧបស័ក្ត្រ  
ទាំងអស់នោះ កើតឡើងតែអំពីពាល មិនមែនកើតឡើងអំពីបណ្ឌិតទេ។ ម្នាលភិក្ខុទាំងឡាយ  
ដូចភ្លើង តែងរាលអំពីផ្ទះប្រក់បបុស ឬអំពីផ្ទះប្រក់ស្មៅ ទៅឆាបឆេះផ្ទះមានកំពូល ដែលគេ  
លាបទាំងខាងក្នុង ទាំងខាងក្រៅ មានគន្លឹះជិតស្មិទ្ធ មានទ្វារបង្អួចបិទជិត យ៉ាងណាមិញ ម្នាល

ភិក្ខុទាំងឡាយ ភ័យទាំងឡាយណាមួយកើតឡើង ភ័យទាំងអស់នោះ តែងកើតឡើងតែអំពី  
ពាល មិនមែនកើតឡើងអំពីបណ្ឌិតទេ ឧបទ្រពទាំងឡាយណាមួយ តែងកើតឡើង ឧបទ្រព  
ទាំងអស់នោះ តែងកើតឡើងតែអំពីពាល មិនដែលកើតឡើងអំពីបណ្ឌិតទេ ឧបស័ក្ក  
ទាំងឡាយណាមួយ កើតឡើង ឧបស័ក្កទាំងអស់នោះ តែងកើតឡើងតែអំពីពាល មិនដែល  
កើតឡើងអំពីបណ្ឌិតឡើយ យ៉ាងនោះឯង។ ម្នាលភិក្ខុទាំងឡាយ បុគ្គលពាលប្រកបដោយភ័យ  
បណ្ឌិតមិនប្រកបដោយភ័យទេ បុគ្គលពាលប្រកបដោយឧបទ្រព បណ្ឌិតមិនប្រកបដោយ  
ឧបទ្រពទេ បុគ្គលពាលប្រកបដោយឧបស័ក្ក បណ្ឌិតមិនប្រកបដោយឧបស័ក្កទេ។ ម្នាលភិក្ខុ  
ទាំងឡាយ ភ័យមិនមានអំពីបណ្ឌិតទេ ឧបទ្រព មិនមានអំពីបណ្ឌិតទេ ឧបស័ក្ក មិនមាន  
អំពីបណ្ឌិតទេ។ ម្នាលភិក្ខុទាំងឡាយ ព្រោះហេតុនោះ អ្នកទាំងឡាយ គួរសិក្សាយ៉ាងនេះថា  
យើងទាំងឡាយ សូមឲ្យបានជាអ្នកប្រាជ្ញ ម្នាលភិក្ខុទាំងឡាយ អ្នកទាំងឡាយ ត្រូវសិក្សា  
យ៉ាងនេះឯង។

[២៣៦] កាលដែលព្រះមានព្រះភាគ ទ្រង់ត្រាស់យ៉ាងនេះហើយ ព្រះអានន្ទមានអាយុ  
ក្រាបទូលសួរព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន ការណ៍ដែលគួរហៅថា  
ភិក្ខុជាបណ្ឌិត ជាអ្នកចេះពិចារណា តើដោយហេតុប៉ុន្មាន។ ម្នាលអានន្ទ ភិក្ខុជាអ្នកឈ្លាសក្នុង  
ធាតុផង ឈ្លាសក្នុងអាយតនៈផង ឈ្លាសក្នុងបដិច្ចសមុប្បាទផង ឈ្លាសក្នុងហេតុគួរ និងហេតុ  
មិនគួរផង ដោយហេតុណា ម្នាលអានន្ទ ការណ៍ដែលគួរហៅថា ភិក្ខុជាបណ្ឌិត ជាអ្នកចេះ  
ពិចារណា ដោយហេតុប៉ុណ្ណោះឯង។

[២៣៧] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ តើ  
ដោយហេតុប៉ុន្មាន។ ម្នាលអានន្ទ ធាតុទាំងឡាយនេះ មាន១៨ គឺចក្ខុធាតុ រូបធាតុ ចក្ខុ  
វិញ្ញាណធាតុ សោតធាតុ សទ្ធជាតុ សោតវិញ្ញាណធាតុ ឃានធាតុ គន្ធជាតុ ឃានវិញ្ញាណធាតុ  
ជិវ្ហាធាតុ រសធាតុ ជិវ្ហាវិញ្ញាណធាតុ កាយធាតុ ផោដ្ឋព្វធាតុ កាយវិញ្ញាណធាតុ មនោធាតុ  
ធម្មធាតុ មនោវិញ្ញាណធាតុ ម្នាលអានន្ទ ភិក្ខុដឹងនូវធាតុទាំង១៨នេះ ដោយហេតុណា  
ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុប៉ុណ្ណោះឯង។

[២៣៨] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយ បរិយាយដទៃទៀត មានដែរឬ? មាន អានន្ទ ម្នាលអានន្ទ ធាតុទាំង៦នេះ គឺ បឋវីធាតុ អាបោធាតុ តេជោធាតុ វាយោធាតុ អាកាសធាតុ វិញ្ញាណធាតុ ម្នាលអានន្ទ ភិក្ខុដឹងនូវធាតុទាំង ៦នេះ ដោយហេតុណា ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុប៉ុណ្ណោះឯង។

[២៣៩] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយ បរិយាយដទៃទៀត មានដែរឬ? មាន អានន្ទ ម្នាលអានន្ទ ធាតុទាំង៦នេះ គឺ សុខធាតុ ទុក្ខធាតុ សោមនស្សធាតុ ទោមនស្សធាតុ ឧបេក្ខាធាតុ អវិជ្ជាធាតុ ម្នាលអានន្ទ ភិក្ខុដឹងនូវធាតុទាំង៦នេះ ឯង ដោយហេតុណា ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុ ប៉ុណ្ណោះឯង។

[២៤០] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយ បរិយាយដទៃទៀត មានដែរឬ? មាន អានន្ទ ម្នាលអានន្ទ ធាតុទាំង៦នេះ គឺ កាមធាតុ នេក្ខម្មធាតុ ព្យាបាទធាតុ អព្យាបាទធាតុ វិហឹសាធាតុ អវិហឹសាធាតុ ម្នាលអានន្ទ ភិក្ខុដឹងនូវធាតុ ទាំង៦នេះ ដោយហេតុណា ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុប៉ុណ្ណោះឯង។

[២៤១] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយ បរិយាយដទៃទៀត មានដែរឬ? មាន អានន្ទ ម្នាលអានន្ទ ធាតុទាំងឡាយ៣នេះ គឺ កាមធាតុ រូបធាតុ អរូបធាតុ ម្នាលអានន្ទ ភិក្ខុដឹងនូវធាតុទាំង៣នេះ ដោយហេតុណា ម្នាលអានន្ទ ការណ៍ ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុប៉ុណ្ណោះឯង។

[២៤២] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងធាតុ ដោយ បរិយាយដទៃទៀត មានដែរឬ? មាន អានន្ទ ម្នាលអានន្ទ ធាតុទាំងឡាយ២នេះ គឺ សង្ខតាធាតុ អសង្ខតាធាតុ ម្នាលអានន្ទ ភិក្ខុដឹងនូវធាតុទាំងពីរនេះ ដោយហេតុណា ម្នាលអានន្ទ ការណ៍ ដែលគួរហៅថា ភិក្ខុអ្នកឈ្លាសក្នុងធាតុ ដោយហេតុប៉ុណ្ណោះឯង។



[២៤៣] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងអាយតនៈ តើ ដោយហេតុប៉ុន្មាន? ម្នាលអានន្ទ អាយតនៈ ទាំងខាងក្នុង ទាំងខាងក្រៅនេះ មាន៦គឺ ចក្ខុ និងរូបៈ១ សោតៈ និងសទ្ធាៈ១ ឃានៈ និងគន្ធាៈ១ ជិវ្ហា និងរសៈ១ កាយ និងផោដ្ឋព្វៈ១ មនោ និង ធម្មារម្មណ៍១ ម្នាលអានន្ទ ភិក្ខុដ៏ជំនួវអាយតនៈទាំងខាងក្នុង ទាំងខាងក្រៅនេះឯង ដោយហេតុណា ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាសក្នុងអាយតនៈ ដោយហេតុ ប៉ុណ្ណោះឯង?

[២៤៤] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាសក្នុងបដិច្ចសមុប្បាទ តើដោយហេតុប៉ុន្មាន? ម្នាលអានន្ទ ភិក្ខុក្នុងសាសនានេះ ដឹងយ៉ាងនេះថា កាលបើបច្ច័យនេះ មាន ផលនេះក៏មាន ផលនេះកើត ព្រោះតែបច្ច័យនេះកើត កាលបើបច្ច័យនេះមិនមាន ផល នេះក៏មិនមាន ផលនេះរលត់ ព្រោះតែបច្ច័យនេះរលត់ គឺថា សង្ខារទាំងឡាយកើតមាន ព្រោះ អវិជ្ជាជាបច្ច័យ វិញ្ញាណកើតមាន ព្រោះសង្ខារជាបច្ច័យ នាមរូបកើតមាន ព្រោះវិញ្ញាណជា បច្ច័យ សឡាយតនៈកើតមាន ព្រោះនាមរូបជាបច្ច័យ ផស្សៈកើតមាន ព្រោះសឡាយតនៈជា បច្ច័យ វេទនាកើតមាន ព្រោះផស្សៈជាបច្ច័យ តណ្ហាកើតមាន ព្រោះវេទនាជាបច្ច័យ ឧបាទាន កើតមាន ព្រោះតណ្ហាជាបច្ច័យ ភពកើតមាន ព្រោះឧបាទានជាបច្ច័យ ជាតិកើតមាន ព្រោះ ភពជាបច្ច័យ ជរានិងមរណៈកើតមាន ព្រោះជាតិជាបច្ច័យ សោកៈ បរិទេវៈ ទុក្ខៈ ទោមនស្សៈ ឧបាយាសៈ ក៏កើតព្រម ការប្រជុំកើតឡើងព្រម នៃកងទុក្ខទាំងអស់នេះ យ៉ាងនេះឯង ចំណែក ខាងការរលត់សង្ខារ ព្រោះអវិជ្ជាហ្នឹងឯង រលត់មិនសល់ ការរលត់វិញ្ញាណ ព្រោះរលត់សង្ខារ ការរលត់នាមរូប ព្រោះរលត់វិញ្ញាណ ការរលត់អាយតនៈទាំង៦ ព្រោះរលត់នាមរូប ការរលត់ ផស្សៈ ព្រោះរលត់អាយតនៈទាំង៦ ការរលត់វេទនា ព្រោះរលត់ផស្សៈ ការរលត់តណ្ហា ព្រោះ រលត់វេទនា ការរលត់ឧបាទាន ព្រោះរលត់តណ្ហា ការរលត់ភព ព្រោះរលត់ឧបាទាន ការរលត់ ជាតិ ព្រោះរលត់ភព ការរលត់ជរានិងមរណៈ ព្រោះរលត់ជាតិ សោកៈ បរិទេវៈ ទុក្ខៈ ទោមនស្សៈ ឧបាយាសៈ ក៏រលត់ ការរលត់នៃកងទុក្ខទាំងអស់នេះ យ៉ាងនេះឯង ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាស ក្នុងបដិច្ចសមុប្បាទ ដោយហេតុប៉ុណ្ណោះឯង?

[២២៥] បពិត្រព្រះអង្គដ៏ចម្រើន ការណ៍ដែលគួរហៅថា ភិក្ខុអ្នកឈ្លាស ក្នុងហេតុ និង មិនមែនហេតុ តើដោយហេតុប៉ុន្មាន។ ម្នាលអានន្ទ ភិក្ខុក្នុងសាសនានេះ ដឹងច្បាស់ថា ការណ៍ នុ៎ះឥតហេតុ ឥតបច្ច័យទេ ត្រង់ដែលបុគ្គលបរិបូណ៌ដោយទិដ្ឋិ **[សោតាបន្នបុគ្គល]** ប្រកាន់នូវ សង្ខារនីមួយៗ ថាទៀង ការណ៍នុ៎ះ មិនសមហេតុឡើយ។ មួយទៀត ភិក្ខុដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុគ្គល ប្រកាន់នូវសង្ខារនីមួយៗ ថាទៀង ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះឥតហេតុ ឥតបច្ច័យទេ ត្រង់ដែលបុគ្គលបរិបូណ៌ដោយទិដ្ឋិ ប្រកាន់នូវ សង្ខារនីមួយៗ ថាជាសុខ ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើប ត្រូវទំនង ត្រង់ដែលបុគ្គល ប្រកាន់នូវសង្ខារនីមួយៗ ថាជាសុខ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គលប្រកបដោយទិដ្ឋិ ប្រកាន់នូវ ធម៌នីមួយៗ ថាជារបស់ខ្លួន ការណ៍នុ៎ះ មិនសមហេតុទេ។ ទាំងដឹងច្បាស់ថា ការណ៍នុ៎ះ ទើបត្រូវ ទំនង ត្រង់ដែលបុគ្គល ប្រកាន់នូវធម៌នីមួយៗ ថាជារបស់ខ្លួន ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គលប្រកបដោយទិដ្ឋិ គប្បីផ្តាច់បង់ នូវមាតាចាកជីវិត ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុគ្គល ផ្តាច់បង់នូវមាតា ចាកជីវិត ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គលប្រកបដោយទិដ្ឋិ គប្បីផ្តាច់បង់នូវ បិតាចាកជីវិត ការណ៍នុ៎ះ មិនសមហេតុទេ។ ទាំងដឹងច្បាស់ថា ហេតុនុ៎ះ ទើបត្រូវទំនង ត្រង់ ដែលបុគ្គល គប្បីផ្តាច់បង់នូវបិតា ចាកជីវិត។ បើ គប្បីផ្តាច់បង់នូវព្រះអរហន្ត ចាកជីវិត ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គល ប្រកបដោយទិដ្ឋិ មានចិត្តប្រទូស្ត គប្បីញ៉ាំងព្រះលោហិតព្រះតថាគតឲ្យពុរពង **[ព្រះសរីរកាយ របស់ព្រះសម្មាសម្ពុទ្ធ គ្មានអ្នកណាមួយព្យាយាមធ្វើឲ្យចេញព្រះលោហិតបានទេ ព្យាយាម បានត្រឹមតែធ្វើឲ្យពុរពង ដាំឡើងប៉ុណ្ណោះ លុះតែទ្រង់អនុញ្ញាត ទើបអាចធ្វើបាន ដូចកាល ទេវទត្ត ប្រមៀលថ្ម ឲ្យខ្ពស់បំណែកត្រូវចុងម្រាមមេព្រះបាទ ឲ្យទាល់តែពុរពងព្រះលោហិត ឡើង ហើយទ្រង់អនុញ្ញាតឲ្យដីរកកុមារពេទ្យ យកព្រះលោហិតអាក្រក់ចេញ ត្រង់ណោះ**

**ទេវទត្តត្រូវអនុវិយកម្ម ចំណែកជីវកម្មារពេទ្យ ត្រឡប់ជាបានបុណ្យវិញ។ អដ្ឋកថា។**

ការណ៍នុ៎ះ មិនសមហេតុទេ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុប្ផជួន មានចិត្តប្រទូស្ត គប្បីញ៉ាំងព្រះលោហិត ព្រះតថាគត ឲ្យពុរពង ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គលប្រកបដោយទិដ្ឋិ គប្បីបំបែកសង្ឃ ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុប្ផជួន គប្បីបំបែកសង្ឃ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គលបរិបូណ៌ដោយទិដ្ឋិ គប្បីឧទ្ទិស (ងាកចិត្តទៅរក) សាស្តាដទៃ ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុប្ផជួន គប្បីឧទ្ទិសរកសាស្តាដទៃ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលព្រះអរហន្តសម្មាសម្ពុទ្ធពិរព្រះអង្គ កើតឡើងមិនមុន មិនក្រោយ ក្នុងលោក ធាតុមួយ ការណ៍នុ៎ះ មិនសមហេតុទេ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលព្រះអរហន្ត សម្មាសម្ពុទ្ធមួយព្រះអង្គ កើតឡើងក្នុងលោកធាតុមួយ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលស្តេចចក្រពត្តិពិរព្រះអង្គ កើតឡើង មិនមុនមិនក្រោយ ក្នុងលោកធាតុមួយ ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលស្តេចចក្រពត្តិមួយព្រះអង្គ កើតឡើងក្នុងលោកធាតុមួយ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលព្រះអរហន្ត សម្មាសម្ពុទ្ធជាស្រ្តី ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលព្រះអរហន្ត សម្មាសម្ពុទ្ធជាបុរស ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលស្តេចចក្រពត្តិជាស្រ្តី ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលស្តេចចក្រពត្តិជាប្រុស ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលស្រ្តី គប្បីធ្វើខ្លួនជាព្រះឥន្ទ្របាន [១.២.៣.ព្រះឥន្ទ្រ មារ និងព្រហ្មជាស្រីនោះ គ្មានទេ កាលណាបើស្រីត្រូវបានជាព្រះឥន្ទ្រ ជាមារ និងជាព្រហ្មនោះ ក៏ត្រូវតែក្លាយខ្លួនទៅប្រុសសិន។ .... គប្បីធ្វើ

ខ្លួនជាមារបាន [២]... គប្បីធ្វើខ្លួនជាព្រហ្មបាន [៣]... ការណ៍នុ៎ះ មិនសមហេតុឡើយ។ ទាំងដឹង  
ច្បាស់ថា ការណ៍នុ៎ះ ទើបត្រូវទំនង ត្រង់ដែលបុរស ទើបធ្វើជាព្រះឥន្ទ្របាន... ធ្វើជាមារបាន...  
ធ្វើជាព្រហ្មបាន ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ  
ត្រង់ដែលកាយទុច្ចរិត ឲ្យផលជាទីប្រាថ្នា ជាទីត្រេកអរ ជាទីគាប់ចិត្ត ការណ៍នុ៎ះ មិនសម  
ហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលកាយទុច្ចរិត ឲ្យផល មិនជា  
ទីប្រាថ្នា មិនជាទីត្រេកអរ មិនជាទីគាប់ចិត្ត ការណ៍នុ៎ះ ទើបសមហេតុ។ ដឹងច្បាស់ថា  
ការណ៍នុ៎ះ ឥតហេតុ ឥតបច្ច័យទេ ត្រង់ដែលវិចីទុច្ចរិត... មនោទុច្ចរិត ឲ្យផលជាទីប្រាថ្នា  
ជាទីត្រេកអរ ជាទីគាប់ចិត្ត ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើប  
ត្រូវទំនង ត្រង់ដែលវិចីទុច្ចរិត... មនោទុច្ចរិត ឲ្យផល មិនជាទីប្រាថ្នា មិនជាទីត្រេកអរ មិនជាទី  
គាប់ចិត្ត ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់  
ដែលកាយសុចរិត ឲ្យផល មិនជាទីប្រាថ្នា មិនជាទីត្រេកអរ មិនជាទីគាប់ចិត្ត ការណ៍នុ៎ះ  
មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលកាយសុចរិតឲ្យ  
ផល ជាទីប្រាថ្នា ជាទីត្រេកអរ ជាទីគាប់ចិត្ត ការណ៍នុ៎ះ ទើបសមហេតុ។ ដឹងច្បាស់ថា  
ការណ៍នុ៎ះ ឥតហេតុ ឥតបច្ច័យទេ ត្រង់វិចីសុចរិត... មនោសុចរិត ឲ្យផលមិនជាទីប្រាថ្នា មិនជា  
ទីត្រេកអរ មិនជាទីគាប់ចិត្ត ការណ៍នុ៎ះ មិនសមហេតុទេ។ ទាំងដឹងច្បាស់ថា ការណ៍នុ៎ះ ទើប  
ត្រូវទំនង ត្រង់វិចីសុចរិត... មនោសុចរិតឲ្យផល ជាទីប្រាថ្នា ជាទីត្រេកអរ ជាទីគាប់ចិត្ត  
ការណ៍នុ៎ះ ទើបសមហេតុ។ រមែងដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់  
ដែលបុគ្គល មានសេចក្តីបរិបូណ៌ដោយកាយទុច្ចរិត **ការបរិបូណ៌នោះ មាន៥ គឺការបរិបូណ៌**  
**ដោយកុសលាកុសលកម្ម១ ដោយចេតនា១ ដោយការកសាង គឺសត្វដែលមិនទាន់សម្រេច**  
**អរហត្តនៅឡើយ ឈ្មោះថា ត្រូវទទួលផលកម្ម ដែលខ្លួនបានធ្វើ១ ដោយខណៈ ដែលសោយ**  
**ផលកម្ម១ ដោយឃើញឧប្បត្តិនិម្មិត ប្រាកដដូចជាអណ្តាតភ្លើង ឬកប្បុរ្រិក្សជាដើម១។**  
**អដ្ឋកថា។** លុះទម្ងាយរាងកាយ បន្ទាប់អំពីសេចក្តីស្លាប់ ក៏ទៅកើតក្នុងសុគតិ ស្នាក់ ទេវលោក  
ព្រោះកាយទុច្ចរិតនោះជាហេតុ កាយទុច្ចរិតនោះជាបច្ច័យ ការណ៍នុ៎ះ មិនសមហេតុឡើយ។

ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុគ្គល បរិបូណ៌ដោយកាយទុច្ចរិត  
លុះទម្លាយរាងកាយ បន្ទាប់អំពីសេចក្តីស្លាប់ទៅ ក៏ទៅកើតក្នុងអបាយ ទុគ្គតិ វិនិបាត នរក  
ព្រោះកាយទុច្ចរិតនោះជាហេតុ កាយទុច្ចរិតនោះជាបច្ច័យ ការណ៍នុ៎ះ ទើបសមហេតុ។  
ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គល បរិបូណ៌ដោយវចីទុច្ចរិត...  
បរិបូណ៌ដោយមនោទុច្ចរិត លុះទម្លាយរាងកាយ បន្ទាប់អំពីសេចក្តីស្លាប់ ក៏ទៅកើតក្នុងសុគតិ  
សួគ៌ ទេវលោក ព្រោះមនោទុច្ចរិតនោះជាហេតុ មនោទុច្ចរិតនោះជាបច្ច័យ ការណ៍នុ៎ះ មិនសម  
ហេតុទេ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់ដែលបុគ្គល បរិបូណ៌  
ដោយវចីទុច្ចរិត... បរិបូណ៌ដោយមនោទុច្ចរិត លុះទម្លាយរាងកាយ បន្ទាប់អំពីសេចក្តីស្លាប់ទៅ  
ក៏ទៅកើតក្នុងអបាយ ទុគ្គតិ វិនិបាត នរក ព្រោះមនោទុច្ចរិតនោះជាហេតុ មនោទុច្ចរិតនោះជា  
បច្ច័យ ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់  
ដែលបុគ្គល បរិបូណ៌ដោយកាយសុចរិត លុះទម្លាយរាងកាយ បន្ទាប់អំពីសេចក្តីស្លាប់ទៅ ក៏ទៅ  
កើតក្នុងអបាយ ទុគ្គតិ វិនិបាត នរក ព្រោះកាយសុចរិតនោះជាហេតុ កាយសុចរិតនោះជា  
បច្ច័យ ការណ៍នុ៎ះ មិនសមហេតុឡើយ។ ទាំងដឹងច្បាស់ថា ការណ៍នុ៎ះ ទើបត្រូវទំនង ត្រង់  
ដែលបុគ្គល បរិបូណ៌ដោយកាយសុចរិត លុះទម្លាយរាងកាយ បន្ទាប់អំពីសេចក្តីស្លាប់ ក៏ទៅ  
កើតក្នុងសុគតិ សួគ៌ ទេវលោក ព្រោះកាយសុចរិតនោះជាហេតុ កាយសុចរិតនោះជាបច្ច័យ  
ការណ៍នុ៎ះ ទើបសមហេតុ។ ដឹងច្បាស់ថា ការណ៍នុ៎ះ ឥតហេតុ ឥតបច្ច័យទេ ត្រង់ដែលបុគ្គល  
បរិបូណ៌ដោយវចីសុចរិត... ត្រង់ដែលបុគ្គលបរិបូណ៌ដោយមនោសុចរិត លុះទម្លាយរាងកាយ  
បន្ទាប់អំពីសេចក្តីស្លាប់ ក៏ទៅកើតក្នុងអបាយ ទុគ្គតិ វិនិបាត នរក ព្រោះមនោសុចរិតនោះជា  
ហេតុ មនោសុចរិតនោះជាបច្ច័យ ការណ៍នុ៎ះ មិនសមហេតុឡើយ។ ទាំងដឹងច្បាស់ថា  
ការណ៍នុ៎ះ ទើបត្រូវទំនង ត្រង់ដែលបុគ្គល បរិបូណ៌ដោយវចីសុចរិត... ត្រង់ដែលបុគ្គល  
បរិបូណ៌ដោយមនោសុចរិត លុះទម្លាយរាងកាយ បន្ទាប់អំពីសេចក្តីស្លាប់ ក៏ទៅកើតក្នុងសុគតិ  
សួគ៌ ទេវលោក ព្រោះមនោសុចរិតនោះជាហេតុ មនោសុចរិតនោះជាបច្ច័យ ការណ៍នុ៎ះ

ទើបសមហេតុ។ ម្នាលអានន្ទ ការណ៍ដែលគួរហៅថា ភិក្ខុអ្នកឈ្លាស ក្នុងហេតុ និងមិនមែន  
ហេតុ ដោយហេតុប៉ុណ្ណោះឯង។

[២២៦] កាលដែលព្រះមានព្រះភាគ ទ្រង់ត្រាស់យ៉ាងនេះហើយ ព្រះអានន្ទមានអាយុ  
បានក្រាបទូលព្រះមានព្រះភាគ យ៉ាងនេះថា បពិត្រព្រះអង្គដ៏ចម្រើន អស្ចារ្យណាស់ បពិត្រ  
ព្រះអង្គដ៏ចម្រើន ចម្រើនណាស់ បពិត្រព្រះអង្គដ៏ចម្រើន ចុះធម្មបរិយាយនេះ តើឈ្មោះអ្វី។  
ព្រះអង្គត្រាស់ថា ម្នាលអានន្ទ ព្រោះហេតុនោះ អ្នកចូរចាំទុក នូវធម្មបរិយាយនេះ ឈ្មោះថា  
ពហុធាតុកៈ **[ដែលហៅថា ពហុធាតុកៈ ព្រោះសំដែងពីធាតុច្រើនយ៉ាង។ ដូច្នោះក៏បាន ចូរ**  
**ចាំទុកនូវធម្មបរិយាយនោះ ឈ្មោះថា ចតុប្បវិវដ្តៈ [ប្រព្រឹត្តទៅដោយធម៌២យ៉ាង គឺធាតុ**  
**អាយតនៈ បដិច្ចសមុប្បាទ និងឋានាឋានៈ។] ដូច្នោះក៏បាន ចូរចាំនូវធម្មបរិយាយនោះ ឈ្មោះថា**  
**ធម្មទាសៈ [កញ្ចក់ធម៌] ដូច្នោះក៏បាន ចូរចាំទុកនូវធម្មបរិយាយនោះ ឈ្មោះថា អមតទុន្ទភិ [ស្តរ**  
**ជ័យមហានិព្វាន។] ដូច្នោះក៏បាន ចូរចាំទុកនូវធម្មបរិយាយនោះ ឈ្មោះថា សង្គមវិជ័យដ៏**  
**ប្រសើរ [ជាក្បួនពិជ័យសង្គ្រាមយ៉ាងប្រសើរបំផុត។] ដូច្នោះក៏បាន។ លុះព្រះមានព្រះភាគ ទ្រង់**  
ត្រាស់ព្រះសូត្រនេះចប់ហើយ ព្រះអានន្ទមានអាយុ ក៏មានចិត្តត្រេកអរ រីករាយហើយ  
ចំពោះភាសិត របស់ព្រះមានព្រះភាគ។

ចប់ ពហុធាតុកសូត្រ ទី៥។

**ឥសិគិលិសូត្រ ទី៦**

[២២៧] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ គង់លើភ្នំឥសិគិលិ  
ជិតក្រុងរាជគ្រឹះ។ ក្នុងទីនោះ ព្រះមានព្រះភាគ ត្រាស់ហៅភិក្ខុទាំងឡាយថា ម្នាលភិក្ខុ  
ទាំងឡាយ។ ភិក្ខុទាំងនោះ ទទួលព្រះវាចាព្រះមានព្រះភាគថា ព្រះករុណាព្រះអង្គដ៏ចម្រើន។

[២២៨] ព្រះមានព្រះភាគ ទ្រង់ត្រាស់យ៉ាងនេះថា ម្នាលភិក្ខុទាំងឡាយ អ្នកទាំងឡាយ  
ឃើញភ្នំ វេសារៈ នុ៎ះឬទេ? ភិក្ខុទាំងឡាយក្រាបទូលថា ព្រះករុណាព្រះអង្គ ឃើញ។ ម្នាលភិក្ខុ  
ទាំងឡាយ ភ្នំវេសារៈ នុ៎ះឯង មានឈ្មោះផ្សេង មានបញ្ញត្តិផ្សេង។ ម្នាលភិក្ខុទាំងឡាយ អ្នក  
ទាំងឡាយ ឃើញភ្នំ បណ្ណវៈ នុ៎ះឬទេ? ព្រះករុណាព្រះអង្គ ឃើញ។ ម្នាលភិក្ខុទាំងឡាយ

ក្នុងបណ្តាវៈ នុំដង ក៏មានឈ្មោះផ្សេង មានបញ្ញត្តិផ្សេង។ ម្នាលភិក្ខុទាំងឡាយ អ្នកទាំងឡាយ ឃើញក្នុង វេបុល្លៈ នុំដងទេ? ព្រះករុណាព្រះអង្គ ឃើញ។ ម្នាលភិក្ខុទាំងឡាយ ក្នុងវេបុល្លៈ នុំដង ក៏មានឈ្មោះផ្សេង មានបញ្ញត្តិផ្សេងដែរ។ ម្នាលភិក្ខុទាំងឡាយ អ្នកទាំងឡាយ ឃើញក្នុង គិដ្ឋកូដ នុំដងទេ? ព្រះករុណាព្រះអង្គ ឃើញ។ ម្នាលភិក្ខុទាំងឡាយ ក្នុងគិដ្ឋកូដ នុំដង មានឈ្មោះផ្សេង មានបញ្ញត្តិផ្សេងដែរ។ ម្នាលភិក្ខុទាំងឡាយ អ្នកទាំងឡាយ ឃើញក្នុង ឥសិគិលិ នេះឬទេ? ព្រះករុណាព្រះអង្គ ឃើញ។ ម្នាលភិក្ខុទាំងឡាយ ឯ ក្នុងឥសិគិលិ នេះឯង មានឈ្មោះ យ៉ាងហ្នឹង មានបញ្ញត្តិយ៉ាងហ្នឹងតែម្យ៉ាង។

[២៤៧] ម្នាលភិក្ខុទាំងឡាយ កាលពីព្រេងនាយ មានព្រះបច្ចេកពុទ្ធ ៥០០អង្គ នៅ នាក្នុងឥសិគិលិនេះ អស់កាលដ៏យូរ។ ព្រះបច្ចេកពុទ្ធទាំងនោះ កាលចូលទៅកាន់ក្នុងនេះ មនុស្ស ឃើញប្រាកដ លុះចូលស៊ប់ទៅហើយ មនុស្សមិនឃើញទេ។ លុះពួកមនុស្សឃើញ ហេតុនោះហើយ ក៏នាំគ្នានិយាយ យ៉ាងនេះថា ក្នុងនេះលេបនូវពួកឥសិទាំងនេះ ព្រោះហេតុ នោះ បានជាមានឈ្មោះកើតឡើងថា ឥសិគិលិ ឥសិគិលិ (ក្នុងលេបឥសិ) ដូច្នោះ។ ម្នាលភិក្ខុ ទាំងឡាយ តថាគត ប្រាប់ឈ្មោះព្រះបច្ចេកពុទ្ធទាំងឡាយ ម្នាលភិក្ខុទាំងឡាយ តថាគត ចង្អុលបង្ហាញឈ្មោះព្រះបច្ចេកពុទ្ធទាំងឡាយ ម្នាលភិក្ខុទាំងឡាយ តថាគត សំដែងឈ្មោះ ព្រះបច្ចេកពុទ្ធទាំងឡាយ អ្នកទាំងឡាយ ចូរហ្មងស្តាប់នូវរឿងនោះចុះ ចូរធ្វើទុកក្នុងចិត្តឲ្យ ប្រពៃចុះ តថាគត នឹងសំដែងប្រាប់។ ភិក្ខុទាំងឡាយនោះ ទទួលស្តាប់ព្រះវាចា នៃព្រះមានព្រះ ភាគថា ព្រះករុណា ព្រះអង្គ។

[២៤៨] ព្រះមានជោគ បានត្រាស់យ៉ាងនេះថា ម្នាលភិក្ខុទាំងឡាយ ព្រះបច្ចេកសម្ពុទ្ធ ឈ្មោះ អរិដ្ឋៈ បាននៅនាក្នុងឥសិគិលិនេះ អស់កាលដ៏យូរ។ ម្នាលភិក្ខុទាំងឡាយ ព្រះ បច្ចេកសម្ពុទ្ធឈ្មោះ ឧបរិដ្ឋៈ បាននៅនាក្នុងឥសិគិលិនេះ អស់កាលដ៏យូរ។ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ តគរសិខី បាននៅនាក្នុងឥសិគិលិនេះ អស់កាលដ៏យូរ។ ម្នាលភិក្ខុ ទាំងឡាយ ព្រះបច្ចេកសម្ពុទ្ធឈ្មោះ យសស្សី បាននៅនាក្នុងឥសិគិលិនេះ អស់កាលដ៏យូរ។ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ សុទស្សនៈ បាននៅនាក្នុងឥសិគិលិនេះ អស់កាលដ៏

យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ បិយទស្សី បាននៅនាភ្នំឥសិគិលិនេះ អស់  
កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ គន្ធារៈ បាននៅនាភ្នំឥសិគិលិនេះ  
អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ បិណ្ឌោលៈ បាននៅនាភ្នំឥសិគិ  
លិនេះ អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ ឧបាសកៈ បាននៅនាភ្នំ  
ឥសិគិលិនេះ អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ និថៈ បាននៅនាភ្នំ  
ឥសិគិលិនេះ អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ តថៈ បាននៅនាភ្នំ  
ឥសិគិលិនេះ អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ សុតវា បាននៅនា  
ភ្នំឥសិគិលិនេះ អស់កាលដ៏យូរៗ ម្នាលភិក្ខុទាំងឡាយ ព្រះបច្ចេកសម្ពុទ្ធឈ្មោះ ការិតត្តៈ បាន  
នៅនាភ្នំឥសិគិលិនេះ អស់កាលដ៏យូរៗ

[២៥១] ព្រះបច្ចេកសម្ពុទ្ធទាំងឡាយណា ជាខ្លឹមរបស់សត្វ អស់ទុក្ខ អស់ចំណង់ បាន  
ត្រាស់ដឹងហើយ នូវបច្ចេកសុពោធិញ្ញាណ កាលបើតថាគត សំដែងឈ្មោះ របស់ព្រះ  
បច្ចេកពុទ្ធទាំងនោះ ដែលមានសរ ដកចេញហើយ ដ៏ឧត្តមជាងជន អ្នកទាំងឡាយចូរស្តាប់ចុះ  
ព្រះបច្ចេកពុទ្ធទាំងឡាយ ឈ្មោះអវិជ្ជៈ១ ឧបវិជ្ជៈ១ តតិរសិខី១ យសស្សី១ សុទស្សនៈ១ បច្ចេក  
ពុទ្ធឈ្មោះបិយទស្សី១ គន្ធារៈ១ បិណ្ឌោលៈ១ ឧបាសកៈ១ និថៈ១ តថៈ១ សុតវា១ ការិតត្តៈ១  
សុម្ពៈ១ សុកៈ១ មេថុលៈ១ អដ្ឋមៈ១ អស្សមេយៈ១ អនិយៈ១ សុទាបៈ១ ជាបច្ចេកពុទ្ធ មាន  
តណ្ហានាំទៅកាន់ភពអស់ហើយ ព្រះបច្ចេកពុទ្ធ ឈ្មោះហិង្គ១ ហិង្គៈ១ មានអានុភាពច្រើន ព្រះ  
បច្ចេកពុទ្ធ ឈ្មោះជាលី២ គឺចុល្លជាលី១ មហាជាលី១ ជាអ្នកប្រាជ្ញ ឈ្មោះអដ្ឋកៈ១ ព្រះបច្ចេក  
ពុទ្ធ ឈ្មោះកោសល្លៈ១ សុពាហ្យ១ ឧបនេមិសៈ១ នេមិសៈ១ សន្តចិត្តៈ១ សច្ចៈ១ តថៈ១ វិវេដៈ១  
បណ្ឌិតៈ១ កាឡៈ១ ឧបកាឡៈ១ វិជិតៈ១ ជិតៈ១ អង្គៈ១ បង្គៈ១ គុតិច្ឆិតៈ១ ព្រះបច្ចេកពុទ្ធ  
ឈ្មោះបស្សី១ បានលះឧបធិកិលេស ជាប្រសព្វនៃសេចក្តីទុក្ខហើយ ព្រះបច្ចេកពុទ្ធ ឈ្មោះអបរាជ  
តៈ បានផ្ទាញ់នូវមារ និងពលនៃមារហើយ ព្រះបច្ចេកពុទ្ធឈ្មោះ សត្តា១ បវត្តា១ សរកង្គៈ១  
លោមហង្សៈ១ ឧច្ឆ័ង្កមាយៈ១ អសិតៈ១ អនាសវៈ១ មនោមយៈ១ ពន្ធមា ជាអ្នកផ្តាច់បង្គំនូវ  
មានៈ១ ឈ្មោះ តទាជិមុត្តៈ១ វិមលៈ១ កេតុមា១ កេតុម្ពរាគៈ១ មាតង្គៈ១ អវិយៈ១ អប្ពតៈ១ អ



ច្នៃតាមព្យាមកៈ១ សុមង្គលៈ១ ទព្វិលៈ១ សុបតិដ្ឋិតៈ១ អសយ្ហៈ១ ខេមាកិរតៈ១ សោរតៈ១  
 ទុរន្ទយៈ១ សង្ឃៈ១ ឧជ្ឈយៈ១ និងបច្ចេកពុទ្ធដទៃ ឈ្មោះសយ្ហៈ ជាអ្នកប្រាជ្ញ មាន  
 ព្យាយាមមិនថោកថយ ព្រះបច្ចេកពុទ្ធ ១២អង្គទៀត ឈ្មោះអានន្ទៈ (៤អង្គ) នន្ទៈ (៤អង្គ)  
 ឧបនន្ទៈ (៤អង្គ) ការទ្វាជៈ អ្នកទ្រទ្រង់នូវរាងកាយ មានក្នុងទីបំផុតភព១ ពោធិ១ មហានាមៈ១  
 ឧត្តរៈ១ កេសី១ សិខី១ សុន្ទរៈ១ ការទ្វាជៈ១ តិស្សៈ១ ឧបតិស្សៈ១ ជាអ្នកផ្តាច់បង់នូវចំណង  
 គឺភព ឈ្មោះ ឧបសិទិវី១ សិទិវី ជាអ្នកផ្តាច់បង់តណ្ហា១ បច្ចេកពុទ្ធ ឈ្មោះ មង្គលៈ មានរាគៈទៅ  
 ប្រាសហើយ១ ឈ្មោះ ឧសកៈ បានផ្តាច់បង់នូវតណ្ហា ជាបូសនៃទុក្ខ១ ឧបណីតៈ បានដល់  
 នូវចំណែក ដ៏ស្ងប់រម្ងាប់១ ឧបោសថៈ១ សុន្ទរៈ១ សច្ចនាមៈ១ ជេតៈ១ ជយន្តៈ១ បទុមៈ១  
 ឧប្បលៈ១ បទុមុត្តរៈ១ រក្ខិតៈ១ បព្វតៈ១ មានត្ថទ្វៈ១ សោភិតៈ១ វិតរាគៈ១ កណ្តៈ១ បាន  
 ត្រាស់ដឹងហើយ មានចិត្តរួចវិសេសហើយ ព្រះបច្ចេកពុទ្ធ មានឈ្មោះប៉ុណ្ណោះ និងនៅ  
 មានឈ្មោះដទៃទៀត មានអានុភាពច្រើន មានតណ្ហា ជាគ្រឿងនាំទៅកាន់ភពអស់ហើយ  
 អ្នកទាំងឡាយ ចូរថ្វាយបង្គំ នូវព្រះបច្ចេកពុទ្ធទាំងឡាយនោះ ដែលកន្លងនូវកិលេស ជា  
 គ្រឿងជាប់ចំពាក់ទាំងពួង ស្វែងរកនូវគុណដ៏ប្រសើរ មានគុណរកប្រមាណមិនបាន ដែល  
 បរិនិព្វានទៅហើយ។

ចប់ ឥសិគិលិសូត្រ ទី៦

**មហាចត្តាវិសកសូត្រ ទី៧**

[២៥២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់ក្នុងវត្ត  
 ជេតពន របស់អនាថបិណ្ឌិកសេដ្ឋី ជិតក្រុងសាវត្ថី។ ក្នុងទីនោះឯង ព្រះមានព្រះភាគ ទ្រង់  
 ត្រាស់ហៅភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុទាំងឡាយនោះ ទទួលស្តាប់  
 ព្រះមានព្រះភាគថា ព្រះករុណា ព្រះអង្គដ៏ចម្រើន។ ព្រះមានព្រះភាគ ទ្រង់ត្រាស់យ៉ាងនេះថា  
 ម្ចាស់ភិក្ខុទាំងឡាយ តថាគត នឹងសំដែងនូវសម្មាសមាធិ ដែលឥតទោស ព្រមទាំងបច្ច័យ  
 ព្រមទាំងបរិវារ អ្នកទាំងឡាយ ចូរស្តាប់នូវសម្មាសមាធិនោះចុះ ចូរធ្វើទុកក្នុងចិត្ត ឲ្យប្រពៃចុះ

តថាគត នឹងសំដែងប្រាប់។ ភិក្ខុទាំងនោះ ទទួលស្តាប់ព្រះមានព្រះភាគថា ព្រះករុណា  
ព្រះអង្គ។

[២៥៣] ព្រះមានព្រះភាគ ទ្រង់ត្រាស់យ៉ាងនេះថា ម្ចាស់ភិក្ខុទាំងឡាយ សម្មាសមាធិ  
ដែលឥតទោស ព្រមទាំងបច្ច័យ ព្រមទាំងបរិវារ តើអ្វីខ្លះ គឺសម្មាទិដ្ឋិ សម្មាសង្កប្បៈ សម្មាវាចា  
សម្មាកម្មន្តៈ សម្មាអាជីវៈ សម្មាវាយាមៈ សម្មាសតិ ម្ចាស់ភិក្ខុទាំងឡាយ ភាពនៃចិត្តមាន  
អារម្មណ៍តែមួយណា មានអង្គទាំង៧នេះ ចោមរោមហើយ ម្ចាស់ភិក្ខុទាំងឡាយ ភាពនៃចិត្ត  
មានអារម្មណ៍តែមួយនេះ តថាគតហៅថា សម្មាសមាធិឥតទោស ព្រមទាំងបច្ច័យ ដូច្នោះផង  
ព្រមទាំងបរិវារ ដូច្នោះផង។

[២៥៤] ម្ចាស់ភិក្ខុទាំងឡាយ បណ្តាអង្គមគ្គទាំងនោះ សម្មាទិដ្ឋិ ជាធម្មជាតិដល់មុន  
(ជាប្រធាន)។ ម្ចាស់ភិក្ខុទាំងឡាយ ឯសម្មាទិដ្ឋិ ជាធម្មជាតិដល់មុន តើដូចម្តេច។ បុគ្គល ដឹង  
ច្បាស់នូវមិច្ឆាទិដ្ឋិ ថាជាមិច្ឆាទិដ្ឋិ ដឹងច្បាស់នូវសម្មាទិដ្ឋិ ថាជាសម្មាទិដ្ឋិ។ សេចក្តីដឹងនោះ  
ជាសម្មាទិដ្ឋិ របស់បុគ្គលនោះ។

[២៥៥] ម្ចាស់ភិក្ខុទាំងឡាយ មិច្ឆាទិដ្ឋិ តើដូចម្តេច។ ម្ចាស់ភិក្ខុទាំងឡាយ សេចក្តីយល់ថា  
ទានដែលបុគ្គលឲ្យហើយ មិនមានផល គ្រឿងបូជាតូច មិនមានផល គ្រឿងបូជាធំ មិនមាន  
ផល ផលវិបាករបស់កម្ម ដែលសត្វធ្វើល្អ និងអាក្រក់ មិនមាន លោកនេះមិនមាន លោក  
ខាងមុខមិនមាន មាតាមិនមានគុណ បិតាមិនមានគុណ សត្វជាឱបបាតិកៈកំណើត មិនមាន  
ពួកសមណព្រាហ្មណ៍ក្នុងលោក ដែលព្រមព្រៀង ប្រតិបត្តិត្រូវ ធ្វើឲ្យជាក់ច្បាស់ ដោយប្រាជ្ញាដ៏  
ក្រៃលែងខ្លួនឯង ត្រាស់ដឹងនូវលោកនេះ និងលោកខាងមុខ មិនមាន នេះឈ្មោះថា មិច្ឆាទិដ្ឋិ។

[២៥៦] ម្ចាស់ភិក្ខុទាំងឡាយ សម្មាទិដ្ឋិ តើដូចម្តេច។ ម្ចាស់ភិក្ខុទាំងឡាយ តថាគត  
សំដែងនូវសម្មាទិដ្ឋិ ថាមានពីរយ៉ាង ម្ចាស់ភិក្ខុទាំងឡាយ គឺសម្មាទិដ្ឋិប្រកបដោយអាសវៈ  
ជាចំណែកនៃបុណ្យ ឲ្យផលជាឧបធិក្កិលេស ក៏មាន ម្ចាស់ភិក្ខុទាំងឡាយ សម្មាទិដ្ឋិដ៏ប្រសើរ  
មិនមានអាសវៈ ជាលោកុត្តរៈ ជាអង្គនៃមគ្គក៏មាន។

[២៥៧] ម្ចាស់ភិក្ខុទាំងឡាយ សម្មាទិដ្ឋិ ប្រកបដោយអាសវៈ ជាចំណែកនៃបុណ្យ ឲ្យ ផលជាឧបជិក្ខិលេស តើដូចម្តេច។ ម្ចាស់ភិក្ខុទាំងឡាយ សេចក្តីយល់ថា ទានដែលបុគ្គល ឲ្យហើយ មានផល ឬជាតូច មានផល ឬជាធំ មានផល ផលវិបាករបស់កម្ម ដែលសត្វធ្វើល្អ និងធ្វើអាក្រក់ មាន លោកនេះមាន លោកខាងមុខមាន មាតាមានគុណ បិតាមានគុណ សត្វជា ឱបបាតិកៈកំណើតមាន ពួកសមណព្រាហ្មណ៍ក្នុងលោក ដែលព្រមព្រៀង ប្រតិបត្តិត្រូវ ធ្វើឲ្យ ជាក់ច្បាស់ ដោយប្រាជ្ញាដ៏ក្រៃលែងខ្លួនឯង ត្រាស់ដឹងនូវលោកនេះ និងលោកខាងមុខ ក៏មាន ម្ចាស់ភិក្ខុទាំងឡាយ នេះឈ្មោះថា សម្មាទិដ្ឋិ ប្រកបដោយអាសវៈ ជាចំណែកនៃបុណ្យ ឲ្យផល ជាឧបជិក្ខិលេស។

[២៥៨] ម្ចាស់ភិក្ខុទាំងឡាយ សម្មាទិដ្ឋិ ដ៏ប្រសើរ មិនមានអាសវៈ ជាលោកុត្តរៈ ជាអង្គនៃ មគ្គ តើដូចម្តេច។ ម្ចាស់ភិក្ខុទាំងឡាយ បញ្ញាបញ្ញត្តិទ្រិយ បញ្ញាពលៈ ធម្មវិចយសម្តោជ្ឈង្គ សម្មា ទិដ្ឋិ អង្គនៃមគ្គ របស់បុគ្គលមានចិត្តជាអរិយៈ មានចិត្តមិនមានអាសវៈ អ្នកបរិបូណ៌ដោយអរិយ មគ្គ អ្នកចម្រើននូវអរិយមគ្គ ម្ចាស់ភិក្ខុទាំងឡាយ នេះឈ្មោះថា សម្មាទិដ្ឋិដ៏ប្រសើរ មិនមាន អាសវៈ ជាលោកុត្តរៈ ជាអង្គនៃមគ្គ។ បុគ្គលនោះព្យាយាម ដើម្បីលះបង់នូវមិច្ឆាទិដ្ឋិ បំពេញនូវ សម្មាទិដ្ឋិ។ សេចក្តីព្យាយាមនោះ ឈ្មោះថា សម្មាវាយាមៈ របស់បុគ្គលនោះ។ បុគ្គលនោះ មានសតិលះបង់នូវមិច្ឆាទិដ្ឋិ មានសតិផ្នែកផ្តល់ចិត្ត ទៅរកសម្មាទិដ្ឋិ។ សតិនោះ ជាសម្មាសតិ របស់បុគ្គលនោះ។ ធម៌ទាំង៣ប្រការនេះ គឺសម្មាទិដ្ឋិ សម្មាវាយាមៈ សម្មាសតិ តែងតាម ចោមរោម នូវសម្មាទិដ្ឋិ ដោយប្រការដូច្នោះឯង។

[២៥៩] ម្ចាស់ភិក្ខុទាំងឡាយ បណ្តាអង្គមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្ចាស់ភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច។ បុគ្គលដឹងច្បាស់នូវ មិច្ឆាសង្កប្បៈ ថាជាមិច្ឆាសង្កប្បៈ ដឹងច្បាស់នូវសម្មាសង្កប្បៈ ថាជាសម្មាសង្កប្បៈ។ សេចក្តី ដឹងច្បាស់នោះ ជាសម្មាទិដ្ឋិរបស់បុគ្គលនោះ។

[២៦០] ម្ចាស់ភិក្ខុទាំងឡាយ មិច្ឆាសង្កប្បៈ តើដូចម្តេច? សេចក្តីត្រិះរិះក្នុងកាម សេចក្តីត្រិះរិះក្នុងការព្យាបាទ សេចក្តីត្រិះរិះក្នុងការបៀតបៀន ម្ចាស់ភិក្ខុទាំងឡាយ នេះឈ្មោះថា មិច្ឆាសង្កប្បៈ។

[២៦១] ម្ចាស់ភិក្ខុទាំងឡាយ សម្មាសង្កប្បៈ តើដូចម្តេច? ម្ចាស់ភិក្ខុទាំងឡាយ តថាគត សំដែងនូវសម្មាសង្កប្បៈ ថាមានពីរយ៉ាង ម្ចាស់ភិក្ខុទាំងឡាយ សម្មាសង្កប្បៈ ប្រកបដោយ អាសវៈ ជាចំណែកនៃបុណ្យ ឲ្យផលជាឧបធិក្កិលេសក៏មាន ម្ចាស់ភិក្ខុទាំងឡាយ សម្មាសង្កប្បៈ ដ៏ប្រសើរ មិនមានអាសវៈ ជាលោកុត្តរៈ ជាអង្គនៃមគ្គក៏មាន។

[២៦២] ម្ចាស់ភិក្ខុទាំងឡាយ សម្មាសង្កប្បៈ ប្រកបដោយអាសវៈ ជាចំណែកនៃបុណ្យ ឲ្យ ផលជាឧបធិក្កិលេស តើដូចម្តេច? សេចក្តីត្រិះរិះក្នុងការចេញចាកកាម ត្រិះរិះក្នុងការ មិនព្យាបាទ ត្រិះរិះក្នុងការមិនបៀតបៀន ម្ចាស់ភិក្ខុទាំងឡាយ នេះឈ្មោះថា សម្មាសង្កប្បៈ ប្រកបដោយអាសវៈ ជាចំណែកនៃបុណ្យ ឲ្យផលជាឧបធិក្កិលេស។

[២៦៣] ម្ចាស់ភិក្ខុទាំងឡាយ សម្មាសង្កប្បៈ ដ៏ប្រសើរ មិនមានអាសវៈ ជាលោកុត្តរៈ ជា អង្គនៃមគ្គ តើដូចម្តេច? ម្ចាស់ភិក្ខុទាំងឡាយ សេចក្តីជញ្ជឹង រំពឹង ត្រិះរិះ ការញ៉ាំងចិត្ត ឲ្យអែបនែប ការឲ្យជិតស្និទ្ធ ការលើកចិត្ត សភាវៈតាក់តែងនូវវាចា របស់បុគ្គលមានចិត្ត ជាអរិយៈ មានចិត្តឥតអាសវៈ បរិបូណ៌ដោយអរិយមគ្គ អ្នកចម្រើនអរិយមគ្គ ម្ចាស់ភិក្ខុ ទាំងឡាយ នេះឈ្មោះថា សម្មាសង្កប្បៈដ៏ប្រសើរ ឥតអាសវៈ ជាលោកុត្តរៈ ជាអង្គនៃមគ្គ។ បុគ្គលនោះ ព្យាយាម ដើម្បីលះបង់នូវមិច្ឆាសង្កប្បៈ ដើម្បីបំពេញនូវសម្មាសង្កប្បៈ។ សេចក្តី ព្យាយាមនោះ ជាសម្មាវាយាមៈ របស់បុគ្គលនោះ។ បុគ្គលនោះ មានសតិលះបង់នូវ មិច្ឆាសង្កប្បៈ មានសតិផ្តេកផ្តួលចិត្ត ទៅតាមសម្មាសង្កប្បៈ ក៏សម្រេចសម្រាន្តនៅ។ សតិនោះ ឈ្មោះថា សម្មាសតិ របស់បុគ្គលនោះ។ ធម៌ទាំងព្រហ្មការនេះ គឺសម្មាទិដ្ឋិ សម្មាវាយាមៈ សម្មាសតិ រមែងតាមចោមរោម នូវសម្មាសង្កប្បៈ ដោយប្រការដូច្នោះឯង។

[២៦៤] ម្ចាស់ភិក្ខុទាំងឡាយ បណ្តាមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្ចាស់ ភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច? បុគ្គលដឹងច្បាស់នូវមិច្ឆាវាចា ថាជា

មិច្ឆាវាចា ដឹងច្បាស់នូវសម្មាវាចា ថាជាសម្មាវាចា។ សេចក្តីដឹងច្បាស់នោះ ជាសម្មាទិដ្ឋិ របស់  
បុគ្គលនោះ។

[២៦៥] ម្ចាស់ភិក្ខុទាំងឡាយ មិច្ឆាវាចា តើដូចម្តេច។ ការនិយាយកុហក សំដីញុះញង់  
សំដីអាក្រក់ សំដីឥតប្រយោជន៍ ម្ចាស់ភិក្ខុទាំងឡាយ នេះឈ្មោះថា មិច្ឆាវាចា។

[២៦៦] ម្ចាស់ភិក្ខុទាំងឡាយ សម្មាវាចា តើដូចម្តេច។ ម្ចាស់ភិក្ខុទាំងឡាយ តថាគត  
សំដែងនូវសម្មាវាចា ថាមានពីរយ៉ាង ម្ចាស់ភិក្ខុទាំងឡាយ សម្មាវាចា ប្រកបដោយអាសវៈ ជា  
ចំណែកនៃបុណ្យ ឲ្យផលជាឧបធិក្កិលេសក៏មាន ម្ចាស់ភិក្ខុទាំងឡាយ សម្មាវាចា ដ៏ប្រសើរ មិន  
មានអាសវៈ ជាលោកុត្តរៈ ជាអង្គនៃមគ្គក៏មាន។

[២៦៧] ម្ចាស់ភិក្ខុទាំងឡាយ សម្មាវាចា ប្រកបដោយអាសវៈ ជាចំណែកនៃបុណ្យ ឲ្យ  
ផលជាឧបធិក្កិលេស តើដូចម្តេច។ ការរៀនចាកមុសាវាទ រៀនចាកវាចាញុះញង់ រៀនចាកវាចា  
អាក្រក់ រៀនចាកពាក្យឥតប្រយោជន៍ ម្ចាស់ភិក្ខុទាំងឡាយ នេះឈ្មោះថា សម្មាវាចា  
ប្រកបដោយអាសវៈ ជាចំណែកនៃបុណ្យ ឲ្យផលជាឧបធិក្កិលេស។

[២៦៨] ម្ចាស់ភិក្ខុទាំងឡាយ សម្មាវាចា ដ៏ប្រសើរ មិនមានអាសវៈ ជាលោកុត្តរៈ ជាអង្គ  
នៃមគ្គ តើដូចម្តេច។ ម្ចាស់ភិក្ខុទាំងឡាយ ការតម ចៀស គេច រៀនចាកវិចីទុច្ចរិតទាំង៤ប្រការ  
របស់បុគ្គលមានចិត្តជាអរិយៈ មានចិត្តឥតអាសវៈ បរិបូណ៌ដោយអរិយមគ្គ ចម្រើននូវអរិយមគ្គ  
ម្ចាស់ភិក្ខុទាំងឡាយ នេះឈ្មោះថា សម្មាវាចាដ៏ប្រសើរ មិនមានអាសវៈ ជាលោកុត្តរៈ ជាអង្គនៃ  
មគ្គ។ បុគ្គលនោះ ព្យាយាម ដើម្បីលះបង់ នូវមិច្ឆាវាចា បំពេញនូវសម្មាវាចា។ សេចក្តីព្យាយាម  
នោះ ជាសម្មាវាយាមៈ របស់បុគ្គលនោះ។ បុគ្គលនោះ មានសតិលះបង់នូវមិច្ឆាវាចា មានសតិ  
ផ្អែកផ្អួលចិត្ត ទៅរកសម្មាវាចា។ សតិនោះ ជាសម្មាសតិ របស់បុគ្គលនោះ។ ធម៌ទាំង៣ប្រការ  
នេះ គឺសម្មាទិដ្ឋិ សម្មាវាយាមៈ សម្មាសតិ រមែងតាមចោមរោម នូវសម្មាវាចា ដោយ  
ប្រការដូច្នោះ។

[២៦៩] ម្ចាស់ភិក្ខុទាំងឡាយ បណ្តាមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្ចាស់  
ភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច។ បុគ្គលដឹងច្បាស់នូវមិច្ឆាកម្មន្តៈ ថាជា

មិច្ឆាកម្មន្តៈ ដឹងច្បាស់នូវសម្មាកម្មន្តៈ ថាជាសម្មាកម្មន្តៈ។ សេចក្តីដឹងច្បាស់នោះ ជាសម្មាទិដ្ឋិ របស់បុគ្គលនោះ។

[២៧០] ម្ចាស់ភិក្ខុទាំងឡាយ មិច្ឆាកម្មន្តៈ តើដូចម្តេច។ ការសម្លាប់សត្វ ការលួចទ្រព្យគេ ការប្រព្រឹត្តិខុសក្នុងកាមទាំងឡាយ ម្ចាស់ភិក្ខុទាំងឡាយ នេះឈ្មោះថា មិច្ឆាកម្មន្តៈ។

[២៧១] ម្ចាស់ភិក្ខុទាំងឡាយ សម្មាកម្មន្តៈ តើដូចម្តេច។ ម្ចាស់ភិក្ខុទាំងឡាយ តថាគត សំដែងនូវសម្មាកម្មន្តៈ ថាមានពីរយ៉ាង ម្ចាស់ភិក្ខុទាំងឡាយ គឺ សម្មាកម្មន្តៈ ប្រកបដោយ អាសវៈ ជាចំណែកនៃបុណ្យ ឲ្យផលជាឧបធិក្កិលេសក៏មាន ម្ចាស់ភិក្ខុទាំងឡាយ សម្មាកម្មន្តៈ ដ៏ប្រសើរ មិនមានអាសវៈ ជាលោកុត្តរៈ ជាអង្គនៃមគ្គក៏មាន។

[២៧២] ម្ចាស់ភិក្ខុទាំងឡាយ សម្មាកម្មន្តៈ ប្រកបដោយអាសវៈ ជាចំណែកនៃបុណ្យ ឲ្យ ផលជាឧបធិក្កិលេស តើដូចម្តេច។ ម្ចាស់ភិក្ខុទាំងឡាយ ការរៀរចាកសម្លាប់សត្វ រៀរចាកលួច ទ្រព្យគេ រៀរចាកប្រព្រឹត្តិខុសក្នុងកាមទាំងឡាយ ម្ចាស់ភិក្ខុទាំងឡាយ នេះឈ្មោះថា សម្មាកម្មន្តៈ ប្រកបដោយអាសវៈ ជាចំណែកនៃបុណ្យ ឲ្យផលជាឧបធិក្កិលេស។

[២៧៣] ម្ចាស់ភិក្ខុទាំងឡាយ សម្មាកម្មន្តៈ ដ៏ប្រសើរ មិនមានអាសវៈ ជាលោកុត្តរៈ ជា អង្គនៃមគ្គ តើដូចម្តេច។ ម្ចាស់ភិក្ខុទាំងឡាយ ការតម ចៀស គេច រៀរចាកកាយទុច្ចរិតទាំង៣ ប្រការ របស់បុគ្គលមានចិត្តជាអរិយៈ មានចិត្តមិនមានអាសវៈ បរិបូណ៌ដោយអរិយមគ្គ អ្នក ចម្រើននូវអរិយមគ្គ ម្ចាស់ភិក្ខុទាំងឡាយ នេះឈ្មោះថា សម្មាកម្មន្តៈដ៏ប្រសើរ មិនមានអាសវៈ ជាលោកុត្តរៈ ជាអង្គនៃមគ្គ។ បុគ្គលនោះ ព្យាយាម ដើម្បីលះបង់ នូវមិច្ឆាកម្មន្តៈ ដើម្បី បំពេញនូវសម្មាកម្មន្តៈ។ សេចក្តីព្យាយាមនោះ ជាសម្មាវាយាមៈ របស់បុគ្គលនោះ។ បុគ្គលនោះ មានសតិលះបង់នូវមិច្ឆាកម្មន្តៈ មានសតិផ្អែកផ្អួលចិត្ត ទៅរកសម្មាកម្មន្តៈ ហើយសម្រេច សម្រាន្តនៅ។ សតិនោះ ជាសម្មាសតិ របស់បុគ្គលនោះ។ ធម៌ទាំង៣ប្រការនេះ គឺសម្មាទិដ្ឋិ សម្មាវាយាមៈ សម្មាសតិ តែងតាមចោមរោម នូវសម្មាកម្មន្តៈ ដោយប្រការដូច្នោះ។

[២៧៤] ម្ចាស់ភិក្ខុទាំងឡាយ បណ្តាមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្ចាស់ ភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច។ បុគ្គលដឹងច្បាស់នូវមិច្ឆាអាជីវៈ ថាជា

មិច្ឆាអាជីវៈ ដឹងច្បាស់នូវសម្មាអាជីវៈ ថាជាសម្មាអាជីវៈ។ សេចក្តីដឹងច្បាស់នោះ ជាសម្មាទិដ្ឋិ របស់បុគ្គលនោះ។

[២៧៥] ម្នាលភិក្ខុទាំងឡាយ មិច្ឆាអាជីវៈ តើដូចម្តេច។ ការធ្វើសត្វលោកឲ្យស្ងើច និយាយល្ងង់ចងចិត្តគ្រហស្ថ ធ្វើបញ្ជីតបញ្ជៀងអួត លើកតំកើងខ្លួន ស្វែងលាភ ទាក់លាភ ម្នាលភិក្ខុទាំងឡាយ នេះឈ្មោះថា មិច្ឆាអាជីវៈ។

[២៧៦] ម្នាលភិក្ខុទាំងឡាយ សម្មាអាជីវៈ តើដូចម្តេច។ ម្នាលភិក្ខុទាំងឡាយ តថាគត សំដែងនូវសម្មាអាជីវៈ ថាមានពីរយ៉ាង ម្នាលភិក្ខុទាំងឡាយ គឺ សម្មាអាជីវៈ ប្រកបដោយ អាសវៈ ជាចំណែកនៃបុណ្យ ឲ្យផលជាឧបធិក្កិលេសក៏មាន ម្នាលភិក្ខុទាំងឡាយ សម្មាអាជីវៈ ដ៏ប្រសើរ មិនមានអាសវៈ ជាលោកុត្តរៈ ជាអង្គនៃមគ្គក៏មាន។

[២៧៧] ម្នាលភិក្ខុទាំងឡាយ សម្មាអាជីវៈ ប្រកបដោយអាសវៈ ជាចំណែកនៃបុណ្យ ឲ្យ ផលជាឧបធិក្កិលេស តើដូចម្តេច។ ម្នាលភិក្ខុទាំងឡាយ អរិយសារីក ក្នុងសាសនានេះ លះបង់ នូវមិច្ឆាអាជីវៈ ចិញ្ចឹមជីវិតដោយសម្មាអាជីវៈ ម្នាលភិក្ខុទាំងឡាយ នេះឈ្មោះថា សម្មាអាជីវៈ ប្រកបដោយអាសវៈ ជាចំណែកនៃបុណ្យ ឲ្យផលជាឧបធិក្កិលេស។

[២៧៨] ម្នាលភិក្ខុទាំងឡាយ សម្មាអាជីវៈ ដ៏ប្រសើរ មិនមានអាសវៈ ជាលោកុត្តរៈ ជាអង្គ នៃមគ្គ តើដូចម្តេច។ ម្នាលភិក្ខុទាំងឡាយ ការតម ចៀស គេច រៀរចាកមិច្ឆាអាជីវៈ របស់បុគ្គល មានចិត្តជាអរិយៈ មានចិត្តមិនមានអាសវៈ បរិបូណ៌ដោយអរិយមគ្គ ចម្រើននូវអរិយមគ្គ ម្នាល ភិក្ខុទាំងឡាយ នេះឈ្មោះថា សម្មាអាជីវៈដ៏ប្រសើរ មិនមានអាសវៈ ជាលោកុត្តរៈ ជាអង្គនៃ មគ្គ។ បុគ្គលនោះ ព្យាយាម ដើម្បីលះបង់នូវមិច្ឆាអាជីវៈ បំពេញនូវសម្មាអាជីវៈ។ សេចក្តី ព្យាយាមនោះ ជាសម្មាវាយាមៈ របស់បុគ្គលនោះ។ បុគ្គលនោះ មានសតិលះបង់នូវមិច្ឆាអាជីវៈ មានសតិផ្អែកផ្អួលចិត្ត ទៅរកសម្មាអាជីវៈ ហើយសម្រេចសម្រាន្តនៅ។ សតិនោះ ជាសម្មាសតិ របស់បុគ្គលនោះ។ ធម៌ទាំងពាក្យនេះ គឺសម្មាទិដ្ឋិ សម្មាវាយាមៈ សម្មាសតិ តែងតាម ចោមរោម នូវសម្មាអាជីវៈនោះ ដោយប្រការដូច្នោះ។

[២៧៧] ម្នាលភិក្ខុទាំងឡាយ បណ្តាមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្នាលភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច។ ម្នាលភិក្ខុទាំងឡាយ សម្មាសង្កប្បៈ កើតមានដល់បុគ្គលមានសម្មាទិដ្ឋិ សម្មាវាចា កើតមានដល់បុគ្គលមានសម្មាសង្កប្បៈ សម្មាកម្មន្តៈ កើតមានដល់បុគ្គលមានសម្មាវាចា សម្មាអាជីវៈ កើតមានដល់បុគ្គលមានសម្មាកម្មន្តៈ សម្មាវាយាមៈ កើតមានដល់បុគ្គលមានសម្មាអាជីវៈ សម្មាសតិ កើតមានដល់បុគ្គលមានសម្មាវាយាមៈ សម្មាសមាធិ កើតមានដល់បុគ្គលមានសម្មាសតិ សម្មាញាណៈ កើតមានដល់បុគ្គលមានសម្មាសមាធិ សម្មាវិមុត្តិ កើតមានដល់បុគ្គលមានសម្មាញាណៈ។ ម្នាលភិក្ខុទាំងឡាយ បុគ្គលប្រកបដោយអង្គ៨ ឈ្មោះថា សេខៈ ប្រកបដោយអង្គ១០ ឈ្មោះថា អរហន្ត ដោយប្រការដូច្នោះ។

[២៨០] ម្នាលភិក្ខុទាំងឡាយ បណ្តាមគ្គទាំងនោះ សម្មាទិដ្ឋិ ជាធម្មជាតិដល់មុន។ ម្នាលភិក្ខុទាំងឡាយ សម្មាទិដ្ឋិ ជាធម្មជាតិដល់មុន តើដូចម្តេច។ ម្នាលភិក្ខុទាំងឡាយ បុគ្គលមានសម្មាទិដ្ឋិ មិច្ឆាទិដ្ឋិ តែងសាបសូន្យទៅ។ អកុសលធម៌ទាំងឡាយណា ដ៏លាមក ច្រើនប្រការ ដែលកើតឡើង ដោយមិច្ឆាទិដ្ឋិជាបច្ច័យ អកុសលធម៌ទាំងឡាយនោះ របស់បុគ្គលនោះ តែងសាបសូន្យ កុសលធម៌ទាំងឡាយដ៏ច្រើន ក៏ដល់នូវការបរិបូណ៌ ដោយការនាបានព្រោះសម្មាទិដ្ឋិជាបច្ច័យ។ ម្នាលភិក្ខុទាំងឡាយ បុគ្គលមានសម្មាសង្កប្បៈ មិច្ឆាសង្កប្បៈតែងសាបសូន្យ។ ម្នាលភិក្ខុទាំងឡាយ បុគ្គលមានសម្មាវាចា មិច្ឆាវាចាតែងសាបសូន្យ... ម្នាលភិក្ខុទាំងឡាយ បុគ្គលមានសម្មាកម្មន្តៈ មិច្ឆាកម្មន្តៈតែងសាបសូន្យ... ម្នាលភិក្ខុទាំងឡាយ បុគ្គលមានសម្មាអាជីវៈ មិច្ឆាអាជីវៈតែងសាបសូន្យ... ម្នាលភិក្ខុទាំងឡាយ បុគ្គលមានសម្មាវាយាមៈ មិច្ឆាវាយាមៈតែងសាបសូន្យ... ម្នាលភិក្ខុទាំងឡាយ បុគ្គលមានសម្មាសតិ មិច្ឆាសតិតែងសាបសូន្យ... ម្នាលភិក្ខុទាំងឡាយ បុគ្គលមានសម្មាសមាធិ មិច្ឆាសមាធិតែងសាបសូន្យ... ម្នាលភិក្ខុទាំងឡាយ បុគ្គលមានសម្មាញាណៈ មិច្ឆាញាណៈតែងសាបសូន្យ... ម្នាលភិក្ខុទាំងឡាយ បុគ្គលមានសម្មាវិមុត្តិ មិច្ឆាវិមុត្តិតែងសាបសូន្យ។ អកុសលធម៌ទាំងឡាយណា ដ៏លាមក ច្រើនប្រការ ដែលកើតដោយមិច្ឆាវិមុត្តិជាបច្ច័យ អកុសលធម៌ទាំងឡាយនោះ របស់បុគ្គលនោះ



រមែងសាបសូន្យ កុសលធម៌ទាំងឡាយច្រើនប្រការ ក៏ដល់នូវការបរិបូណ៌ ដោយការនាបាន  
ព្រោះសម្មារម្មតិជាបច្ច័យ។ ម្នាលភិក្ខុទាំងឡាយ ចំណែកខាងកុសល២០ ចំណែកខាង  
អកុសល២០ ដោយប្រការដូច្នោះ។ ធម្មបរិយាយឈ្មោះ មហាចត្តារីសកៈ ដែលតថាគត ឲ្យ  
ប្រព្រឹត្តទៅហើយ សមណៈ ឬព្រាហ្មណ៍ ទេវតា មារ ឬព្រហ្ម បុគ្គលណាមួយក្នុងលោក ឲ្យ  
ប្រព្រឹត្តទៅ មិនបានឡើយ។

[២៨១] ម្នាលភិក្ខុទាំងឡាយ សមណៈ ឬព្រាហ្មណ៍ណាមួយ គប្បីសំគាល់នូវ  
ធម្មបរិយាយ ឈ្មោះ មហាចត្តារីសកៈនេះថា គួរតិះដៀល គួរហាមប្រាម វាទានុវាទ  
ប្រកបដោយធម៌ ១០ប្រការ របស់បុគ្គលនោះ រមែងដល់នូវឋានៈគួរតិះដៀល ក្នុងបច្ចុប្បន្ន។ បើ  
អ្នកដ៏ចំរើន តិះដៀលនូវសម្មាទិដ្ឋិ ពួកសមណព្រាហ្មណ៍ណា ជាមិច្ឆាទិដ្ឋិ គួរអ្នកដ៏ចំរើនបូជា  
ពួកសមណព្រាហ្មណ៍នោះ គួរអ្នកដ៏ចំរើនសរសើរពួកសមណព្រាហ្មណ៍នោះ។ បើអ្នកដ៏ចំរើន  
តិះដៀលនូវសម្មាសង្កប្បៈ ពួកសមណព្រាហ្មណ៍ណា ជាមិច្ឆាសង្កប្បៈ គួរអ្នកដ៏ចំរើនបូជាពួក  
សមណព្រាហ្មណ៍នោះ គួរអ្នកដ៏ចំរើនសរសើរពួកសមណព្រាហ្មណ៍នោះ។ បើអ្នកដ៏ចំរើន  
តិះដៀលនូវសម្មាវាចា... បើអ្នកដ៏ចំរើន តិះដៀលនូវសម្មាកម្មន្តៈ... បើអ្នកដ៏ចំរើន តិះដៀលនូវ  
សម្មាអាជីវៈ... បើអ្នកដ៏ចំរើន តិះដៀលនូវសម្មាវាយាមៈ... បើអ្នកដ៏ចំរើន តិះដៀលនូវសម្មា  
សតិ... បើអ្នកដ៏ចំរើន តិះដៀលនូវសម្មាសមាធិ... បើអ្នកដ៏ចំរើន តិះដៀលនូវសម្មាញាណៈ...  
បើអ្នកដ៏ចំរើន តិះដៀលនូវសម្មារម្មតិ ពួកសមណព្រាហ្មណ៍ណា ជាមិច្ឆារម្មតិ គួរ  
អ្នកដ៏ចំរើនបូជា ពួកសមណព្រាហ្មណ៍នោះ គួរអ្នកដ៏ចំរើនសរសើរពួកសមណព្រាហ្មណ៍  
នោះ។ ម្នាលភិក្ខុទាំងឡាយ ពួកសមណៈ ឬព្រាហ្មណ៍ណាមួយ គប្បីសំគាល់នូវធម្មបរិយាយ  
ឈ្មោះ មហាចត្តារីសកៈនេះ ថាគួរតិះដៀល គួរឃាត់ហាម វាទានុវាទ ប្រកបដោយអង្គ ១០  
ប្រការនេះ របស់បុគ្គលនោះ តែងដល់នូវឋានៈគួរតិះដៀល ក្នុងបច្ចុប្បន្ន។ ម្នាលភិក្ខុទាំងឡាយ  
ជនទាំងឡាយណា នៅក្នុងឧក្កលជនបទ ឈ្មោះ វស្សៈ១ ភញ្ញៈ១ ជាអហេតុវាទ អភិរិយវាទ  
នត្តិកវាទ ជនទាំងឡាយនោះ មិនគប្បីសំគាល់នូវធម្មបរិយាយ ឈ្មោះ មហាចត្តារីសកៈ ថា  
គួរតិះដៀល មិនសំគាល់ថា គួរឃាត់ហាម ដំណើរនោះ ព្រោះហេតុអ្វី ព្រោះខ្លាចការនិន្ទា

ប្រទូស្ត លើកទោស។ លុះព្រះមានព្រះភាគ ទ្រង់ត្រាស់ព្រះសូត្រនេះចប់ហើយ ភិក្ខុទាំងនោះ  
មានចិត្តត្រេកអរ រីករាយហើយ ចំពោះភាសិតរបស់ព្រះមានព្រះភាគ។

ចប់ មហាចត្តាវិសកសូត្រ ទី៧។

**អាណាបានសូតិសូត្រ ទី៨**

[២៨២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង  
ប្រាសាទមិគារមាតា ក្នុងបុព្វារាម ជិតក្រុងសាវត្ថី ព្រមដោយសារកំទាំងឡាយ ជាថេរៈច្រើនរូប  
ដែលមានកេរ្តិ៍ឈ្មោះល្បីល្បាញជាងគេ គឺព្រះសារីបុត្រមានអាយុ១ ព្រះមហាមោគ្គល្លានមាន  
អាយុ១ ព្រះមហាកស្សបមានអាយុ១ ព្រះមហាកច្ចាយនៈមានអាយុ១ ព្រះមហាកោដ្ឋិតៈមាន  
អាយុ១ ព្រះមហាកប្បិនៈមានអាយុ១ ព្រះមហាចុន្ទមានអាយុ១ ព្រះវេរតមានអាយុ១ ព្រះ  
អានន្ទមានអាយុ១ ព្រមដោយសារកំទាំងឡាយ ជាថេរៈដទៃទៀត ដែល  
មានឈ្មោះល្បីល្បាញ។ ក៏សម័យនោះឯង ភិក្ខុទាំងឡាយជាថេរៈ តែងទូន្មាន ប្រៀនប្រដៅ  
(ពួកភិក្ខុថ្មីៗ)។ ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ១រូប ក៏មាន ភិក្ខុជាថេរៈពួកខ្លះ  
ទូន្មាន ប្រៀនប្រដៅភិក្ខុ២រូប ក៏មាន ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ៣រូប ក៏មាន  
ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ៤រូប ក៏មាន។ ចំណែកខាងភិក្ខុថ្មីអម្បាលនោះ  
កាលភិក្ខុទាំងឡាយជាថេរៈ កំពុងទូន្មាន ប្រៀនប្រដៅ ក៏ដឹងគុណវិសេសជាឱឡារិកជាងដើម។

[២៨៣] សម័យនោះឯង ព្រះមានព្រះភាគ មានភិក្ខុសង្ឃចោមរោម ទ្រង់គង់  
ក្នុងទីវាលស្រឡះ នាថ្ងៃបណ្ណុរសឧបោសថនោះ គឺជាថ្ងៃបរាណា ដំបូងរាជ ក្នុងរាត្រី  
មានព្រះចន្ទ្រពេញវង់។ លំដាប់នោះ ព្រះមានព្រះភាគ ទ្រង់ទតភិក្ខុសង្ឃ ដែលអង្គុយស្ងៀម  
ហើយត្រាស់នឹងភិក្ខុទាំងឡាយថា ម្ចាស់ភិក្ខុទាំងឡាយ តថាគតត្រេកអរ ចំពោះបដិបទាននេះ  
ម្ចាស់ភិក្ខុទាំងឡាយ តថាគតមានចិត្តត្រេកអរ ចំពោះបដិបទាននេះ ម្ចាស់ភិក្ខុទាំងឡាយ  
ព្រោះហេតុនោះ អ្នកទាំងឡាយ ចូរច្រានព្វសេចក្តីព្យាយាម ឲ្យលើសជាងប្រមាណចុះ ដើម្បីឲ្យ  
ដល់ធម៌ ដែលខ្លួនមិនទាន់ដល់ ដើម្បីសម្រេចធម៌ ដែលខ្លួនមិនទាន់បានសម្រេច ដើម្បីធ្វើឲ្យ  
ជាក់ច្បាស់នូវធម៌ ដែលខ្លួនមិនទាន់ធ្វើឲ្យជាក់ច្បាស់ តថាគតនឹងរង់ចាំអ្នកទាំងឡាយ ក្នុងក្រុង

សាវត្ថីនេះឯង អស់ទីបំផុតនៃខែបួន ដែលជាកាលមានផ្កាកុមុទរិក (ខែកត្តិក)។ ភិក្ខុទាំងឡាយ អ្នកនៅក្នុងជនបទ បានឮដំណឹងថា ព្រះមានព្រះភាគ នឹងរង់ចាំ ក្នុងក្រុងសាវត្ថីនោះឯង អស់ ទីបំផុតនៃខែបួន ដែលជាកាលមានផ្កាកុមុទរិក។ ទើបភិក្ខុអ្នកនៅក្នុងជនបទទាំងនោះ ប្រជុំគ្នា ក្នុងក្រុងសាវត្ថី ដើម្បីជួបនឹងព្រះមានព្រះភាគ។ ចំណែកភិក្ខុទាំងឡាយ ជាថេរៈនោះ ក៏ទូន្មាន ប្រៀនប្រដៅពួកភិក្ខុថ្មី ឲ្យលើសជាងប្រមាណ។ ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ១០ រូប ក៏មាន ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ២០រូប ក៏មាន ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ៣០រូប ក៏មាន ភិក្ខុជាថេរៈពួកខ្លះ ទូន្មាន ប្រៀនប្រដៅភិក្ខុ៤០រូប ក៏មាន។ ចំណែកភិក្ខុថ្មីអម្បាលនោះ កាលពួកភិក្ខុជាថេរៈ កំពុងទូន្មាន ប្រៀនប្រដៅ ក៏ដឹងគុណវិសេស ជាឱឡារិកជាងដើមតទៅទៀត។

[២៨២] ក៏សម័យនោះឯង ព្រះមានព្រះភាគ មានភិក្ខុសង្ឃចោមរោម ទ្រង់គង់នៅ ក្នុងទីវាល ក្នុងរាត្រីមានព្រះចន្ទពេញរង់ ជារាត្រីមានរដូវភ្លៀងគ្រប់គ្រាន់ហើយ ជាទីបំផុត នៃខែបួន ជាកាលមានផ្កាកុមុទរិក ជាថ្ងៃឧបោសថទី១៥ គឺពេញបូណ៌មី ខែកត្តិក។ លំដាប់នោះ ព្រះមានព្រះភាគ ទ្រង់ទតភិក្ខុសង្ឃ ដែលអង្គុយស្ងៀម ហើយត្រាស់នឹងភិក្ខុទាំងឡាយថា ម្ចាស់ ភិក្ខុទាំងឡាយ បរិស័ទនេះស្ងាត់ហើយ ម្ចាស់ភិក្ខុទាំងឡាយ បរិស័ទនេះ ស្ងាត់ចាកការចរចា ហើយបិតនៅក្នុងធម៌ ដែលជាខ្លឹមសារដ៏បរិសុទ្ធ។ បរិស័ទមានសភាពយ៉ាងណា ដែលគួរដល់ ការបូជា គួរដល់អាគន្ធកុទាន គួរដល់ទក្ខិណាទាន គួរដល់អញ្ញលិកម្ម ជាបុញ្ញក្ខេត្តដ៏ប្រសើរ របស់សត្វលោក ម្ចាស់ភិក្ខុទាំងឡាយ ភិក្ខុសង្ឃនេះ មានសភាពយ៉ាងនោះ ម្ចាស់ភិក្ខុទាំងឡាយ បរិស័ទនេះ ក៏មានសភាពយ៉ាងនោះដែរ។ ទានតិចតួច ដែលបុគ្គលឲ្យហើយ ទៅជាទាន មានផលច្រើន ឬទានច្រើន ដែលបុគ្គលឲ្យហើយ ក៏រឹងរិតតែមានផលច្រើន ក្នុងបរិស័ទ មានសភាពយ៉ាងណា ម្ចាស់ភិក្ខុទាំងឡាយ ភិក្ខុសង្ឃនេះ ក៏មានសភាពយ៉ាងនោះ ម្ចាស់ភិក្ខុ ទាំងឡាយ បរិស័ទនេះ ក៏មានសភាពយ៉ាងនោះដែរ។ បរិស័ទមានសភាពយ៉ាងណា ដែលសត្វ លោកបានឃើញដោយក្រ ម្ចាស់ភិក្ខុទាំងឡាយ ភិក្ខុសង្ឃនេះ ក៏មានសភាពយ៉ាងនោះ ម្ចាស់ ភិក្ខុទាំងឡាយ បរិស័ទនេះ ក៏មានសភាពយ៉ាងនោះដែរ។ បរិស័ទមានសភាពយ៉ាងណា

ដែលបុគ្គលគួរស្តាយស្បៀង ដើរតាមរកមើលអស់ទីរាប់ដោយយោជន៍ ម្នាលភិក្ខុទាំងឡាយ ភិក្ខុសង្ឃនេះ ក៏មានសភាពយ៉ាងនោះ ម្នាលភិក្ខុទាំងឡាយ បរិស័ទនេះ ក៏មានសភាពយ៉ាងនោះដែរ។

[២៨៥] ម្នាលភិក្ខុទាំងឡាយ ក្នុងភិក្ខុសង្ឃនេះ តែងមានពួកភិក្ខុជាអរហន្តខីណាស្រព មានព្រហ្មចរិយធម៌នៅរួចហើយ បានធ្វើកិច្ចដែលគួរធ្វើស្រេចហើយ មានភារៈដាក់ចុះហើយ មានប្រយោជន៍ចំពោះខ្លួនសម្រេចហើយ មានសំយោជនៈក្នុងភពអស់ហើយ មានចិត្តផុតវិសេសហើយ ព្រោះដឹងដោយប្រពៃ ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែងមាននៅក្នុងភិក្ខុសង្ឃនេះ។ ម្នាលភិក្ខុទាំងឡាយ ក្នុងភិក្ខុសង្ឃនេះ មានពួកភិក្ខុជាឱបបាតិកៈ កំណើត ហើយបរិនិព្វានក្នុងលោកនោះ មិនវិលត្រឡប់ចាកលោកនោះមកវិញឡើយ (សុទ្ធាវាស) ព្រោះអស់សំយោជនៈ ជាចំណែកខាងក្រោម៥ ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែងមាននៅក្នុងភិក្ខុសង្ឃនេះ។ ម្នាលភិក្ខុទាំងឡាយ ក្នុងភិក្ខុសង្ឃនេះ មានភិក្ខុជាសកទាតាមី នឹងមកកាន់លោកនេះម្តងទៀត ហើយធ្វើនូវទីបំផុតនៃទុក្ខបាន ព្រោះអស់សំយោជនៈ ៣ ព្រោះមានរាគៈ ទោសៈ និងមោហៈស្រាលស្តើង ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែងមាននៅក្នុងភិក្ខុសង្ឃនេះ។ ម្នាលភិក្ខុទាំងឡាយ ក្នុងភិក្ខុសង្ឃនេះ មានពួកភិក្ខុជាសោតាបន្នៈ មានសភាពមិនធ្លាក់ចុះ ក្នុងអបាយ ជាបុគ្គលទៀង មានសម្តោធិញ្ញាណប្រព្រឹត្តទៅខាងមុខ ព្រោះអស់សំយោជនៈ៣ ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែងមាននៅក្នុងភិក្ខុសង្ឃនេះ។ ម្នាលភិក្ខុទាំងឡាយ ក្នុងភិក្ខុសង្ឃនេះ មានពួកភិក្ខុជាអ្នកប្រកបរឿយៗ នូវសេចក្តីព្យាយាម ជាគ្រឿងចម្រើននូវសតិប្បដ្ឋានទាំង៤ សម្រាន្តនៅដោយឥរិយាបថទាំង៤ ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែងមានក្នុងភិក្ខុសង្ឃនេះ។

[២៨៦] ម្នាលភិក្ខុទាំងឡាយ ក្នុងភិក្ខុសង្ឃនេះ មានពួកភិក្ខុជាអ្នកប្រកបរឿយៗ នូវសេចក្តីព្យាយាម ជាគ្រឿងចម្រើននូវសម្មប្បដ្ឋាន៤ សម្រាន្តនៅដោយឥរិយាបថទាំង៤... ឥទ្ធិបាទ៤... ឥន្ទ្រិយ៥... ពលៈ៥... ពោជ្ឈង្គៈ៧... ជាអ្នកប្រកបរឿយៗ នូវសេចក្តីព្យាយាម

ជាគ្រឿងចម្រើននូវមគ្គ ប្រកបដោយអង្គ៨ ដ៏ប្រសើរ សម្រាន្តនៅដោយឥរិយាបថទាំង៤ ម្នាល  
ភិក្ខុទាំងឡាយ ពួកភិក្ខុមានសភាពយ៉ាងនេះ តែងមាននៅក្នុងភិក្ខុសង្ឃនេះ។ ម្នាលភិក្ខុ  
ទាំងឡាយ ក្នុងភិក្ខុសង្ឃនេះ មានពួកភិក្ខុ ជាអ្នកប្រកបរឿយៗ នូវសេចក្តីព្យាយាម ជាគ្រឿង  
ចម្រើននូវមេត្តា សម្រាន្តនៅដោយឥរិយាបថទាំង៤... ជាអ្នកប្រកបរឿយៗ នូវសេចក្តីព្យាយាម  
ជាគ្រឿងចម្រើននូវករុណា សម្រាន្តនៅដោយឥរិយាបថទាំង៤... ជាអ្នកប្រកបរឿយៗ នូវ  
សេចក្តីព្យាយាម ជាគ្រឿងចម្រើននូវមុទិតា សម្រាន្តនៅដោយឥរិយាបថទាំង៤... ជាអ្នកប្រកប  
រឿយៗ នូវសេចក្តីព្យាយាម ជាគ្រឿងចម្រើននូវឧបេក្ខា សម្រាន្តនៅដោយឥរិយាបថទាំង៤...  
ជាអ្នកប្រកបរឿយៗ នូវសេចក្តីព្យាយាម ជាគ្រឿងចម្រើននូវអសុក សម្រាន្តនៅដោយ  
ឥរិយាបថទាំង៤... ជាអ្នកប្រកបរឿយៗ នូវសេចក្តីព្យាយាម ជាគ្រឿងចម្រើននូវអនិច្ចសញ្ញា  
សម្រាន្តនៅដោយឥរិយាបថទាំង៤ ម្នាលភិក្ខុទាំងឡាយ ពួកភិក្ខុមានសភាពយ៉ាងនេះ តែង  
មាននៅក្នុងភិក្ខុសង្ឃនេះ។

[២៨៧] ម្នាលភិក្ខុទាំងឡាយ ក្នុងភិក្ខុសង្ឃនេះ មានពួកភិក្ខុជាអ្នកប្រកបរឿយៗ នូវ  
សេចក្តីព្យាយាម ជាគ្រឿងចម្រើននូវអាណាបានស្សតិ សម្រាន្តនៅដោយឥរិយាបថទាំង៤។  
ម្នាលភិក្ខុទាំងឡាយ អាណាបានស្សតិ ដែលបុគ្គលបានចម្រើន បានធ្វើឲ្យរឿយៗហើយ រមែង  
មានផលច្រើន មានអានិសង្សច្រើន។ ម្នាលភិក្ខុទាំងឡាយ អាណាបានស្សតិ ដែលបុគ្គលបាន  
ចម្រើន បានធ្វើឲ្យរឿយៗហើយ រមែងញ៉ាំងសតិប្បដ្ឋានទាំង៤ ឲ្យពេញបរិបូណ៌បាន។ សតិប្ប  
ដ្ឋានទាំង៤ ដែលបុគ្គលបានចម្រើន បានធ្វើឲ្យរឿយៗហើយ រមែងញ៉ាំងពោជ្ឈង្គទាំង៧ ឲ្យ  
ពេញបរិបូណ៌បាន។ ពោជ្ឈង្គទាំង៧ ដែលបុគ្គលបានចម្រើន បានធ្វើឲ្យរឿយៗហើយ រមែង  
ញ៉ាំងវិជ្ជា និងវិមុត្តិ ឲ្យពេញបរិបូណ៌បាន។

[២៨៨] ម្នាលភិក្ខុទាំងឡាយ អាណាបានស្សតិ ដែលបុគ្គលបានចម្រើន ដូចម្តេច បានធ្វើ  
ឲ្យរឿយៗ ដូចម្តេច ទើបមានផលច្រើន មានអានិសង្សច្រើន។ ម្នាលភិក្ខុទាំងឡាយ ភិក្ខុក្នុង  
សាសនានេះ ទៅកាន់ព្រៃក្តី ទៅកាន់ម្លប់ឈើក្តី ទៅកាន់ផ្ទះស្ងាត់ក្តី អង្គុយពែនភ្នែក តាំងកាយ  
ឲ្យត្រង់ តំកល់ស្មារតី ឲ្យមានមុខចំពោះទៅរក (កម្មដ្ឋាន) ។ ភិក្ខុនោះ មានស្មារតីដកដង្ហើមចេញ  
មានស្មារតីដកដង្ហើមចូល។ កាលដកដង្ហើមចេញវែង ក៏ដឹងច្បាស់ថា អាត្មាអញ ដកដង្ហើមចេញ

វែង កាលដកដង្ហើមចូលវែង ក៏ដឹងច្បាស់ថា អាត្មាអញ ដកដង្ហើមចូលវែង។ កាលដកដង្ហើមចេញខ្លី ក៏ដឹងច្បាស់ថា អាត្មាអញ ដកដង្ហើមចេញខ្លី កាលដកដង្ហើមចូលខ្លី ក៏ដឹងច្បាស់ថា អាត្មាអញ ដកដង្ហើមចូលខ្លី។ ភិក្ខុសិក្សាថា អាត្មាអញ ដឹងច្បាស់នូវកាយ គឺដកដង្ហើមចេញទាំងពួង និងដកដង្ហើមចេញ សិក្សាថា អាត្មាអញ ដឹងច្បាស់នូវកាយ គឺដកដង្ហើមចូលទាំងពួង និងដកដង្ហើមចូល។ សិក្សាថា អាត្មាអញ រម្ងាប់នូវកាយសង្ខារ គឺដង្ហើមចេញចូល និងដកដង្ហើមចេញ សិក្សាថា អាត្មាអញ រម្ងាប់នូវកាយសង្ខារ នឹងដកដង្ហើមចូល។ សិក្សាថា អាត្មាអញ ដឹងច្បាស់នូវបីតិ និងដកដង្ហើមចេញ សិក្សាថា អាត្មាអញ ដឹងច្បាស់នូវសុខ និងដកដង្ហើមចេញ សិក្សាថា អាត្មាអញ ដឹងច្បាស់នូវសុខ និងដកដង្ហើមចូល។ សិក្សាថា អាត្មាអញ ដឹងច្បាស់នូវចិត្តសង្ខារ គឺវេទនាខន្ធ និងសញ្ញាខន្ធ និងដកដង្ហើមចេញ សិក្សាថា អាត្មាអញ ដឹងច្បាស់នូវចិត្តសង្ខារ និងដកដង្ហើមចូល។ សិក្សាថា អាត្មាអញ រម្ងាប់នូវចិត្តសង្ខារ (ដែលគ្រោតគ្រាត) នឹងដកដង្ហើមចេញ សិក្សាថា អាត្មាអញ រម្ងាប់នូវចិត្តសង្ខារ

(ដែលគ្រោតគ្រាត) នឹងដកដង្ហើមចូល។ សិក្សាថា អាត្មាអញ ដឹងច្បាស់នូវចិត្ត និងដកដង្ហើមចេញ សិក្សាថា អាត្មាអញ ដឹងច្បាស់នូវចិត្ត និងដកដង្ហើមចូល។ សិក្សាថា អាត្មាអញ ធ្វើចិត្តឲ្យរីករាយ និងដកដង្ហើមចេញ សិក្សាថា អាត្មាអញ ធ្វើចិត្តឲ្យរីករាយ និងដកដង្ហើមចូល។ សិក្សាថា អាត្មាអញ តាំងចិត្តឲ្យស្មើ (ក្នុងអារម្មណ៍) នឹងដកដង្ហើមចេញ សិក្សាថា អាត្មាអញ តាំងចិត្តឲ្យស្មើ (ក្នុងអារម្មណ៍) នឹងដកដង្ហើមចូល។ សិក្សាថា អាត្មាអញ ធ្វើចិត្តឲ្យរួចចាកនីវរណធម៌ជាដើម និងដកដង្ហើមចេញ សិក្សាថា អាត្មាអញ ធ្វើចិត្តឲ្យរួចចាកនីវរណធម៌ជាដើម នឹងដកដង្ហើមចូល។ សិក្សាថា អាត្មាអញ ឃើញរឿយៗ នូវបញ្ចក្ខន្ធថាមិនទៀង នឹងដកដង្ហើមចេញ សិក្សាថា អាត្មាអញ ឃើញរឿយៗ នូវបញ្ចក្ខន្ធថាមិនទៀង នឹងដកដង្ហើមចូល។ សិក្សាថា អាត្មាអញ ឃើញរឿយៗ នូវធម៌ជាគ្រឿងធ្វើចិត្តឲ្យប្រាសចាកតម្រេក គឺវិបស្សនា និងមគ្គ នឹងដកដង្ហើមចេញ សិក្សាថា អាត្មាអញ ឃើញរឿយៗ នូវធម៌ជាគ្រឿងធ្វើចិត្តឲ្យប្រាសចាកតម្រេក នឹងដកដង្ហើមចូល។ សិក្សាថា អាត្មាអញ ឃើញរឿយៗ នូវសេចក្តីរលត់នៃកងទុក្ខ នឹងដកដង្ហើមចេញ សិក្សាថា អាត្មាអញ ឃើញរឿយៗ នូវសេចក្តីរលត់នៃកងទុក្ខ នឹងដកដង្ហើមចូល។ សិក្សាថា អាត្មាអញ ឃើញរឿយៗ នូវធម៌ជាគ្រឿងរលាស់ចិត្តចេញចាកកិលេស (ព្រមទាំងខន្ធ និងអភិសង្ខារ បានដល់វិបស្សនា និងមគ្គ) នឹងដកដង្ហើមចេញ សិក្សាថា អាត្មាអញ ឃើញរឿយៗ នូវធម៌ជាគ្រឿងរលាស់ចិត្តចេញចាកកិលេស នឹងដកដង្ហើមចូល។ ម្ចាស់ភិក្ខុទាំងឡាយ អាណាបានស្សតិ ដែលបុគ្គលបានចម្រើនយ៉ាងនេះ បានធ្វើឲ្យរឿយៗ យ៉ាងនេះ ទើបមានផលច្រើន មានអានិសង្សច្រើន។

[២៨៩] ម្ចាស់ភិក្ខុទាំងឡាយ អាណាបានស្សតិ ដែលបុគ្គលបានចម្រើនដូចម្តេច បានធ្វើឲ្យរឿយៗ ដូចម្តេច ទើបញ្ជាំងសតិប្បដ្ឋានទាំង៤ ឲ្យពេញបរិបូណ៌បាន។ ម្ចាស់ភិក្ខុទាំងឡាយ ក្នុងសម័យណា ភិក្ខុកាលដកដង្ហើមចេញវែង ក៏ដឹងច្បាស់ថា អាត្មាអញ ដកដង្ហើមចេញវែង កាលដកដង្ហើមចូលវែង ក៏ដឹងច្បាស់ថា អាត្មាអញ ដកដង្ហើមចូលវែង កាលដកដង្ហើមចេញខ្លី ក៏ដឹងច្បាស់ថា អាត្មាអញ ដកដង្ហើមចេញខ្លី កាលដកដង្ហើមចូលខ្លី ក៏ដឹងច្បាស់ថា អាត្មាអញ ដកដង្ហើមចូលខ្លី សិក្សាថា អាត្មាអញ ដឹងច្បាស់នូវកាយទាំងពួង និងដកដង្ហើមចេញ សិក្សាថា អាត្មាអញ ដឹងច្បាស់នូវកាយ ទាំងពួង និងដកដង្ហើមចូល សិក្សាថា អាត្មាអញ រម្ងាប់នូវកាយសង្ខារ និងដកដង្ហើមចេញ សិក្សាថា អាត្មាអញ រម្ងាប់នូវកាយសង្ខារ នឹងដកដង្ហើមចូល ម្ចាស់ភិក្ខុទាំងឡាយ ក្នុងសម័យនោះ ភិក្ខុឈ្មោះថា ពិចារណាឃើញរឿយៗ នូវកាយក្នុងកាយ មានព្យាយាម ជាគ្រឿងដុតកំដៅនូវកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទាប់នូវអភិជ្ឈា និងទោមនស្សក្នុងលោកចេញ។ ម្ចាស់ភិក្ខុទាំងឡាយ បណ្តាកាយទាំងឡាយ តថាគត ពោលចំពោះតែកាយណានីមួយ ដែលដកដង្ហើមចេញចូលប៉ុណ្ណោះ។ ម្ចាស់ភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ ឈ្មោះថា ពិចារណាឃើញរឿយៗ នូវកាយក្នុងកាយ មានព្យាយាម ជាគ្រឿងដុតកំដៅនូវកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទាប់នូវអភិជ្ឈា និងទោមនស្សក្នុងលោកចេញ ក្នុងសម័យនោះ។ សម័យណា ភិក្ខុ

សិក្សាថា អាត្មាអញ ដឹងច្បាស់នូវបីតិ និងដកដង្ហើមចេញ សិក្សាថា អាត្មាអញ ដឹងច្បាស់នូវបីតិ និងដកដង្ហើមចូល សិក្សាថា អាត្មាអញ ដឹងច្បាស់នូវសុខ និងដកដង្ហើមចេញ សិក្សាថា អាត្មាអញ ដឹងច្បាស់នូវសុខ និងដកដង្ហើមចូល សិក្សាថា អាត្មាអញ ដឹងច្បាស់នូវចិត្តសង្ខារ និងដកដង្ហើមចេញ សិក្សាថា អាត្មាអញ រម្ងាប់ ចេញ សិក្សាថា អាត្មាអញ ដឹងច្បាស់នូវចិត្តសង្ខារ និងដកដង្ហើមចូល សិក្សាថា អាត្មាអញ រម្ងាប់នូវចិត្តសង្ខារ និង ចេញ (ដែលគ្រោតគ្រោត) និងដកដង្ហើមចេញ សិក្សាថា អាត្មាអញ រម្ងាប់នូវចិត្តសង្ខារ និង ដកដង្ហើមចូល ម្ចាស់ភិក្ខុទាំងឡាយ ក្នុងសម័យនោះ ភិក្ខុឈ្មោះថា ពិចារណាឃើញរឿយៗ នូវវេទនា ក្នុងវេទនាទាំងឡាយ មានព្យាយាម ជាគ្រឿងដុតកំដៅកិលេស ប្រកបដោយប្រាជ្ញា ដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោក។ ម្ចាស់ភិក្ខុ ទាំងឡាយ បណ្តាវេទនាទាំងឡាយ តថាគិត ពោលចំពោះតែវេទនាណាមួយ គឺវេទនា ដែល ដកដង្ហើមចេញចូល ធ្វើទុកក្នុងចិត្តឲ្យសម្រេចប្រយោជន៍ប៉ុណ្ណោះ។ ម្ចាស់ភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ ឈ្មោះថា ពិចារណាឃើញរឿយៗ នូវវេទនាក្នុងវេទនា ទាំងឡាយ មានព្យាយាម ជាគ្រឿងដុតកំដៅកិលេស ប្រកបដោយប្រាជ្ញាដឹងសព្វ មានស្មារតី ជា គ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោក ក្នុងសម័យនោះ។ ម្ចាស់ភិក្ខុ ទាំងឡាយ ក្នុងសម័យណា ភិក្ខុសិក្សាថា អាត្មាអញ ដឹងច្បាស់នូវចិត្ត និងដកដង្ហើមចេញ សិក្សាថា អាត្មាអញ ដឹងច្បាស់នូវចិត្ត និងដកដង្ហើមចូល សិក្សាថា អាត្មាអញ ធ្វើចិត្តឲ្យរីករាយ និងដកដង្ហើមចេញ សិក្សាថា អាត្មាអញ ធ្វើចិត្តឲ្យរីករាយ និងដកដង្ហើមចូល សិក្សាថា អាត្មាអញ តាំងចិត្តឲ្យស្មើ ក្នុងអារម្មណ៍ និងដកដង្ហើមចេញ សិក្សាថា អាត្មាអញ តាំងចិត្តឲ្យស្មើ ក្នុងអារម្មណ៍ និងដកដង្ហើមចូល សិក្សាថា អាត្មាអញ ធ្វើចិត្តឲ្យច្រកនិរវណ្ណធម៌ជាដើម និងដកដង្ហើមចេញ សិក្សាថា អាត្មាអញ ធ្វើចិត្តឲ្យច្រកនិរវណ្ណធម៌ជាដើម និងដកដង្ហើមចូល ម្ចាស់ភិក្ខុទាំងឡាយ ក្នុងសម័យនោះ ភិក្ខុឈ្មោះថា ពិចារណាឃើញរឿយៗ នូវចិត្តក្នុងចិត្ត មានព្យាយាម ជាគ្រឿង ដុតកំដៅកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោក។ ម្ចាស់ភិក្ខុទាំងឡាយ តថាគិត មិនបានពោល នូវអាណាបានស្សតិរបស់ ភិក្ខុ ដែលរង្វេងស្មារតី មិនប្រកបដោយប្រាជ្ញាដឹងសព្វទេ។ ម្ចាស់ភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ ឈ្មោះថា ពិចារណាឃើញរឿយៗ នូវចិត្តក្នុងចិត្ត មានព្យាយាម ជាគ្រឿង ដុតកំដៅកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោក ក្នុងសម័យនោះ។ ម្ចាស់ភិក្ខុទាំងឡាយក្នុងសម័យណា ភិក្ខុសិក្សាថា អាត្មាអញ ឃើញរឿយៗ នូវបញ្ចក្ខន្ធ ថាមិនទៀង និងដកដង្ហើមចេញ សិក្សាថា អាត្មាអញ ឃើញរឿយៗ នូវបញ្ចក្ខន្ធ ថាមិនទៀង និងដកដង្ហើមចូល សិក្សាថា អាត្មាអញ ឃើញរឿយៗ នូវ ធម៌ជាគ្រឿងធ្វើចិត្តឲ្យប្រាសចាកតម្រេក គឺវិបស្សនា និងមគ្គ និងដកដង្ហើមចេញ សិក្សាថា អាត្មាអញឃើញរឿយៗ នូវធម៌ជាគ្រឿងធ្វើចិត្តឲ្យប្រាសចាកតម្រេក និងដកដង្ហើមចូល សិក្សាថា អាត្មាអញឃើញរឿយៗ នូវធម៌ជាគ្រឿងធ្វើចិត្តឲ្យប្រាសចាកតម្រេក និងដកដង្ហើមចូល សិក្សាថា អាត្មាអញឃើញរឿយៗ នូវសេចក្តីរលត់នៃកងទុក្ខ និងដកដង្ហើមចេញ សិក្សាថា អាត្មាអញ ឃើញរឿយៗ នូវសេចក្តីរលត់នៃកងទុក្ខ និងដកដង្ហើមចូល សិក្សាថា អាត្មាអញ ឃើញរឿយៗ នូវ ធម៌ជាគ្រឿងរលាស់ចិត្តចេញចាកកិលេស ព្រមទាំងខន្ធ និងអភិសង្ខារ បានដល់វិបស្សនា និងមគ្គ និងដកដង្ហើមចេញ សិក្សាថា អាត្មាអញ ឃើញរឿយៗ នូវធម៌ជាគ្រឿងរលាស់ចិត្តចេញចាក កិលេស និងដកដង្ហើមចូល ម្ចាស់ភិក្ខុទាំងឡាយ ក្នុងសម័យនោះ ភិក្ខុឈ្មោះថា ពិចារណាឃើញ រឿយៗ នូវធម៌ក្នុងធម៌ទាំងឡាយ មានព្យាយាម ជាគ្រឿងដុតកំដៅកិលេស ប្រកបដោយប្រាជ្ញា ដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោកចេញបាន។ ការលះបង់នូវអភិជ្ឈា និងទោមនស្សណា ភិក្ខុនោះ បានឃើញដោយប្រាជ្ញា ហើយព្រងើយ កន្តើយ ដោយការលះបង់នោះ។ ម្ចាស់ភិក្ខុទាំងឡាយ ព្រោះហេតុនោះ ភិក្ខុក្នុងសាសនានេះ ឈ្មោះថា ពិចារណាឃើញរឿយៗ នូវធម៌ទាំងឡាយ មានព្យាយាម ជាគ្រឿងដុតកំដៅកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុង លោកបាន ក្នុងសម័យនោះ។ ម្ចាស់ភិក្ខុទាំងឡាយ អាណាបានស្សតិ ដែលបុគ្គលបានចម្រើន យ៉ាងនេះ បានធ្វើឲ្យរឿយៗ យ៉ាងនេះហើយ រមែងញ៉ាំងសតិប្បដ្ឋានទាំង៤ ឲ្យពេញបរិបូណ៌ បាន។

[២៩០] ម្ចាស់ភិក្ខុទាំងឡាយ សតិប្បដ្ឋានទាំង៤ ដែលបុគ្គលបានចម្រើនដូចម្តេច បានធ្វើ ឲ្យរឿយៗដូចម្តេច ទើបញ៉ាំងពោជ្ឈង្គៈទាំង៧ ឲ្យពេញបរិបូណ៌បាន។ ម្ចាស់ភិក្ខុទាំងឡាយ ក្នុង សម័យណា ភិក្ខុពិចារណាឃើញរឿយៗ នូវកាយក្នុងកាយ មានព្យាយាម ជាគ្រឿង ដុតកំដៅកិលេស ប្រកបដោយប្រាជ្ញាដឹងសព្វ មានស្មារតី ជាគ្រឿងកំណត់ បន្ទោបង់នូវអភិជ្ឈា និងទោមនស្សក្នុងលោកចេញ ក្នុងសម័យនោះ ស្មារតីដែលភិក្ខុនោះតំកល់ខ្ជាប់ហើយ ក៏មិនបាន





ដល់ភិក្ខុដែលប្រារព្ធព្យាយាមហើយ ក្នុងសម័យនោះ បីតិសម្ពោជ្ឈង្គ ក៏ឈ្មោះថា ភិក្ខុប្រារព្ធហើយ ក្នុងសម័យនោះ ភិក្ខុឈ្មោះថា បានចម្រើនបីតិសម្ពោជ្ឈង្គ ក្នុងសម័យនោះ បីតិសម្ពោជ្ឈង្គ ដល់នូវ កិរិយាពេញបរិបូណ៌ ដោយការចម្រើនរបស់ភិក្ខុ។ កាយរបស់ភិក្ខុ ដែលមានចិត្តប្រកបដោយបីតិ ក៏ស្របស្មាត ទាំងចិត្តសោត ក៏ស្របស្មាត។ ម្ចាស់ភិក្ខុទាំងឡាយ ក្នុងសម័យណា បើកាយរបស់ភិក្ខុ ដែលមានចិត្តប្រកបដោយបីតិ ក៏ស្របស្មាត ទាំងចិត្តសោត ក៏ស្របស្មាតហើយ ក្នុងសម័យនោះ បី ស្សុទ្ធិសម្ពោជ្ឈង្គ ក៏ឈ្មោះថា ភិក្ខុប្រារព្ធហើយ ក្នុងសម័យនោះ ភិក្ខុឈ្មោះថា បានចម្រើនប ស្សុទ្ធិសម្ពោជ្ឈង្គ ក្នុងសម័យនោះ បស្សុទ្ធិសម្ពោជ្ឈង្គ ក៏ដល់នូវកិរិយាពេញបរិបូណ៌ ដោយការ ចម្រើនរបស់ភិក្ខុ។ ចិត្តរបស់ភិក្ខុ ដែលមានកាយស្របស្មាត ទាំងមានសេចក្តីសុខ ក៏តាំងនៅខ្ជាប់។ ម្ចាស់ភិក្ខុទាំងឡាយ ក្នុងសម័យណា ចិត្តរបស់ភិក្ខុដែលមានកាយស្របស្មាត ទាំងមានសេចក្តីសុខ តាំងនៅខ្ជាប់ហើយ ក្នុងសម័យនោះ សមាធិសម្ពោជ្ឈង្គ ក៏ឈ្មោះថា ភិក្ខុប្រារព្ធហើយ ក្នុងសម័យ នោះ ភិក្ខុឈ្មោះថា បានចម្រើនសមាធិសម្ពោជ្ឈង្គ ក្នុងសម័យនោះ សមាធិសម្ពោជ្ឈង្គ ក៏ដល់នូវ កិរិយាពេញបរិបូណ៌ ដោយការចម្រើនរបស់ភិក្ខុ។ ភិក្ខុនោះ ញ៉ាំងចិត្តដែលតាំងនៅខ្ជាប់ដូច្នោះ ឲ្យព្រងើយកន្តើយ ដោយស្រលូ។ ម្ចាស់ភិក្ខុទាំងឡាយ ក្នុងសម័យណា ភិក្ខុញ៉ាំងចិត្ត ដែលតាំង នៅខ្ជាប់ ដូច្នោះ ឲ្យព្រងើយកន្តើយ ដោយស្រលូហើយ ក្នុងសម័យនោះ ឧបេក្ខាសម្ពោជ្ឈង្គ ក៏ឈ្មោះថា ភិក្ខុប្រារព្ធហើយ ក្នុងសម័យនោះ ភិក្ខុឈ្មោះថា បានចម្រើនឧបេក្ខាសម្ពោជ្ឈង្គ ក្នុង សម័យនោះ ឧបេក្ខាសម្ពោជ្ឈង្គ ក៏ដល់នូវកិរិយាពេញបរិបូណ៌ ដោយការចម្រើនរបស់ភិក្ខុ។ ម្ចាស់ ភិក្ខុទាំងឡាយ សតិប្បដ្ឋានទាំង៤ ដែលបុគ្គលបានចម្រើន យ៉ាងនេះ បានធ្វើឲ្យរឿយៗយ៉ាងនេះ រមែងញ៉ាំងពោជ្ឈង្គទាំង៧ ឲ្យពេញបរិបូណ៌បាន។

[២៩១] ម្ចាស់ភិក្ខុទាំងឡាយ ពោជ្ឈង្គទាំង៧ ដែលបុគ្គលចម្រើនហើយដូចម្តេច បានធ្វើឲ្យ រឿយៗហើយដូចម្តេច ទើបញ៉ាំងវិជ្ជា និងវិមុត្តិ ឲ្យពេញបរិបូណ៌បាន។ ម្ចាស់ភិក្ខុទាំងឡាយ ភិក្ខុ ក្នុងសាសនានេះ ចម្រើនសតិសម្ពោជ្ឈង្គ ដែលអាស្រ័យវិវេក អាស្រ័យវិវាគៈ អាស្រ័យនិរោធ ជា ធម្មជាតិបង្កោនចិត្តទៅដើម្បីលះបង់។ ភិក្ខុចម្រើនធម្មវិចយសម្ពោជ្ឈង្គ... ចម្រើនវិវេកសម្ពោជ្ឈង្គ... ចម្រើនបីតិសម្ពោជ្ឈង្គ... ចម្រើនបស្សុទ្ធិសម្ពោជ្ឈង្គ... ចម្រើនសមាធិសម្ពោជ្ឈង្គ... ចម្រើនឧបេក្ខា

សម្ពោជ្ឈង្គ... ដែលអាស្រ័យវិវេក អាស្រ័យវិវាគៈ អាស្រ័យនិរោធ ជាធម្មជាតិបង្កោនចិត្តទៅ ដើម្បីលះបង់។ ម្ចាស់ភិក្ខុទាំងឡាយ ពោជ្ឈង្គទាំង៧ ដែលបុគ្គលចម្រើនហើយ យ៉ាងនេះ បាន ធ្វើឲ្យរឿយៗហើយ យ៉ាងនេះ ទើបញ៉ាំងវិជ្ជា និងវិមុត្តិ ឲ្យពេញបរិបូណ៌បាន។ លុះព្រះមានព្រះ ភាគ ទ្រង់សង្ឃដង្ហែរអាណាបានស្សុតិសូត្រនេះចប់ហើយ ភិក្ខុទាំងនោះ មានសេចក្តីពេញចិត្ត ត្រេកអរហើយ ចំពោះភាសិតរបស់ព្រះមានព្រះភាគ។

ចប់ អាណាបានស្សុតិសូត្រ ទី៨។  
កាយគតាសតិសូត្រ ទី៩

[២៩២] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅក្នុង ជេតវនារាម របស់អនាថបិណ្ឌិកសេដ្ឋី ទៀបក្រុងសាវត្ថី។ គ្រានោះឯង ភិក្ខុទាំងឡាយចម្រើនរូប ត្រឡប់មកពីបិណ្ឌបាតវិញ ក្នុងវេលាក្រោយភត្តិ ក៏អង្គុយប្រជុំគ្នា ក្នុងឧបដ្ឋានសាលា កើតកថាក្នុង ចន្លោះនេះថា ម្ចាស់អ្នកមានអាយុទាំងឡាយ អស្ចារ្យណាស់ ម្ចាស់អ្នកមានអាយុទាំងឡាយ ចម្រើនណាស់ កាយគតាសតិ ដែលបុគ្គលបានចម្រើន បានធ្វើឲ្យរឿយៗហើយ ព្រះមានព្រះភាគ ជាអវហន្ត សម្មាសម្ពុទ្ធអង្គនោះ ទ្រង់ប្រាប់ច្បាស់ ឃើញច្បាស់ ត្រាស់សួរសើរថា មានផលច្រើន មានអានិសង្សច្រើន ដោយពិត។ នេះឯង ជាកថាក្នុងចន្លោះ ដែលភិក្ខុទាំងអម្បាលនោះ និយាយ មិនទាន់ចប់។

[២៩៣] លំដាប់នោះ ព្រះមានព្រះភាគ ទ្រង់ចេញចាកផលសមាបត្តិ ក្នុងវេលារសៀល ហើយស្តេចចូលទៅកាន់ឧបដ្ឋានសាលា លុះចូលទៅដល់ហើយ ទ្រង់គង់លើអាសនៈ ដែលគេ តែងតាំងថ្វាយ។ លុះព្រះមានព្រះភាគ គង់ស្រេចហើយ បានត្រាស់នឹងភិក្ខុទាំងឡាយថា ម្ចាស់ ភិក្ខុទាំងឡាយ អម្បាលមិញនេះ អ្នកទាំងឡាយ អង្គុយប្រជុំគ្នា ដោយកថាអ្វី មួយទៀត កថាអ្វីក្នុង ចន្លោះនេះ ដែលអ្នកទាំងឡាយ និយាយមិនទាន់ចប់។ ភិក្ខុទាំងឡាយ ក្រាបបង្គំទូលថា បូព៌ត្រី ព្រះអង្គដ៏ចម្រើន ក្នុងទីនេះ ពួកខ្ញុំព្រះអង្គ ត្រឡប់មកពីបិណ្ឌបាតវិញ ក្នុងវេលាក្រោយភត្តិ ក៏អង្គុយ ប្រជុំគ្នា ក្នុងឧបដ្ឋានសាលា កើតកថាក្នុងចន្លោះនេះថា ម្ចាស់អ្នកមានអាយុទាំងឡាយ អស្ចារ្យ

ណាស់ ម្ចាស់អ្នកមានអាយុទាំងឡាយ ចំឡែកណាស់ កាយគតាសតិ ដែលបុគ្គលបានចម្រើន បានធ្វើឲ្យរឿយៗហើយ ព្រះមានព្រះភាគ ជាអរហន្ត សម្មាសម្ពុទ្ធអង្គនោះ ទ្រង់ជ្រាបច្បាស់ ឃើញច្បាស់ ត្រាស់សរសើរថា មានផលច្រើន មានអានិសង្សច្រើន ដោយពិត បពិត្រព្រះអង្គដ៏ ចម្រើន នេះជាកថាភ្នំចន្ទនោះ ដែលពួកខ្ញុំព្រះអង្គ និយាយមិនទាន់ចប់ ស្រាប់តែព្រះអង្គស្តេចមក ដល់។

[២៩៤] ព្រះអង្គត្រាស់ថា ម្ចាស់ភិក្ខុទាំងឡាយ កាយគតាសតិ ដែលបុគ្គលបាន ចម្រើនដូចម្តេច បានធ្វើឲ្យរឿយៗដូចម្តេច ទើបមានផលច្រើន មានអានិសង្សច្រើន។ ម្ចាស់ភិក្ខុ ទាំងឡាយ ភិក្ខុក្នុងសាសនានេះ ទៅកាន់ព្រៃភ្នំ ទៅកាន់ម្លប់ឈើភ្នំ ទៅកាន់ផ្ទះស្ងាត់ភ្នំ អង្គុយ វែនភ្លែន តាំងកាយឲ្យត្រង់ តំកល់ស្មារតី ឲ្យមានមុខឆ្ពោះទៅរក (កម្មដ្ឋាន)។ ភិក្ខុនោះ មានស្មារតី ដកដង្ហើមចេញ មានស្មារតីដកដង្ហើមចូល។ ភិក្ខុ កាលដកដង្ហើមចេញវែង ក៏ដឹងច្បាស់ថា អាត្មាអញ ដកដង្ហើមចេញវែង កាលដកដង្ហើមចូលវែង ក៏ដឹងច្បាស់ថា អាត្មាអញ ដកដង្ហើមចូល វែង។ កាលដកដង្ហើមចេញខ្លី ក៏ដឹងច្បាស់ថា អាត្មាអញ ដកដង្ហើមចេញខ្លី កាលដកដង្ហើមចូលខ្លី ក៏ដឹងច្បាស់ថា អាត្មាអញ ដកដង្ហើមចូលខ្លី។ ភិក្ខុសិក្សាថា អាត្មាអញ ដឹងច្បាស់នូវកាយ គឺដង្ហើម ចេញទាំងពង និងដកដង្ហើមចេញ សិក្សាថា អាត្មាអញ ដឹងច្បាស់នូវកាយ គឺដង្ហើមចូលទាំងពង និងដកដង្ហើមចូល។ សិក្សាថា អាត្មាអញ រម្ងាប់នូវកាយសង្ហារ គឺដង្ហើមចេញ និងដកដង្ហើមចេញ សិក្សាថា អាត្មាអញ រម្ងាប់នូវកាយសង្ហារ គឺដង្ហើមចូល និងដកដង្ហើមចូល។ កាលភិក្ខុនោះមិន ប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វានយ៉ាងនេះ ក៏ បានលះបង់ នូវសេចក្តីត្រិះរិះ ដែលស្ទុះទៅ ដែលអាស្រ័យកាមគុណ ទាំង៥។ ព្រោះលះបង់ នូវ សេចក្តីត្រិះរិះ ដែលស្ទុះទៅទាំងអម្បាលនោះចេញបាន ចិត្តខាងក្នុងក៏តំកល់មាំ តំកល់ខ្ជាប់ ដល់ នូវភារៈខ្ពស់ឯក ឈ្មោះថា ភិក្ខុតំកល់មាំ ម្ចាស់ភិក្ខុទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[២៩៥] ម្ចាស់ភិក្ខុទាំងឡាយ មួយទៀត ភិក្ខុ (ក្នុងសាសនានេះ) ទោះដើរ ក៏ដឹងច្បាស់ថា អាត្មាអញដើរ ទោះឈរ ក៏ដឹងច្បាស់ថា អាត្មាអញឈរ ទោះអង្គុយ ក៏ដឹងច្បាស់ថា អាត្មាអញ អង្គុយ ទោះដេក ក៏ដឹងច្បាស់ថា អាត្មាអញដេក។ ឬក៏កាយរបស់ភិក្ខុនោះ តំកល់នៅដោយអាការ យ៉ាងណាៗ ភិក្ខុក៏ដឹងច្បាស់ នូវកាយនោះ ដោយអាការយ៉ាងនោះៗ។ កាលភិក្ខុនោះ មិនប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន យ៉ាងនេះ ក៏បាន លះបង់ នូវសេចក្តីត្រិះរិះ ដែលស្ទុះទៅ ដែលអាស្រ័យនូវកាមគុណ ទាំង៥បាន។ លះលះបង់ នូវ សេចក្តីត្រិះរិះ ដែលស្ទុះទៅទាំងអម្បាលនោះបានហើយ ចិត្តខាងក្នុង ក៏តំកល់មាំ តំកល់ខ្ជាប់ ដល់ នូវភារៈខ្ពស់ឯក ឈ្មោះថា ភិក្ខុតំកល់មាំ ម្ចាស់ភិក្ខុទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[២៩៦] ម្ចាស់ភិក្ខុទាំងឡាយ មួយទៀត ភិក្ខុធ្វើនូវសេចក្តីដឹងខ្លួន ក្នុងការទៅមុខ និងការ ថយក្រោយ ធ្វើនូវសេចក្តីដឹងខ្លួន ក្នុងការរកឡើងមើលទៅមុខ និងក្រឡេកមើលទៅទិសផ្សេងៗ ធ្វើនូវសេចក្តីដឹងខ្លួន ក្នុងការបត់ដៃដើង និងលាដៃដើង ធ្វើនូវសេចក្តីដឹងខ្លួន ក្នុងការទ្រទ្រង់នូវ សង្ស័យ បាត្រ និងចិវី ធ្វើនូវសេចក្តីដឹងខ្លួន ក្នុងការបរិភោគភោជន ដកទឹក ទិញស៊ុខាទនិយៈ និងជញ្ជប់ (នូវភេសជ្ជៈ មានសប្បិជាដើម) ធ្វើនូវសេចក្តីដឹងខ្លួន ក្នុងការបន្ទោបង់នូវឧត្តារៈ បស្សៈ ធ្វើនូវសេចក្តីដឹងខ្លួន ក្នុងការដើរ ឈរ អង្គុយ ដេកលក់ ភ្ញាក់ឡើង និយាយ និងនៅស្ងៀម។ កាលភិក្ខុនោះមិនប្រមាទ មានព្យាយាម ជាគ្រឿងដុតកំដៅកិលេស មានចិត្ត បញ្ជូនទៅកាន់ព្រះនិព្វានយ៉ាងនេះ ក៏បានលះបង់ នូវសេចក្តីត្រិះរិះ ដែលស្ទុះទៅ ដែលអាស្រ័យ កាមគុណ ទាំង៥បាន។ ព្រោះលះបង់សេចក្តីត្រិះរិះ ដែលស្ទុះទៅទាំងអម្បាលនោះបានហើយ ចិត្តខាងក្នុង ក៏តំកល់មាំ តំកល់ខ្ជាប់ ដល់នូវភារៈខ្ពស់ឯក ឈ្មោះថា ភិក្ខុតំកល់មាំ ម្ចាស់ភិក្ខុ ទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[២៩៧] ម្ចាស់ភិក្ខុទាំងឡាយ មួយទៀត ភិក្ខុពិចារណាឃើញច្បាស់ នូវកាយនេះឯង ខាងលើតាំងអំពីបាតដើងឡើងទៅ ខាងក្រោម តាំងអំពីចុងសក់ចុះមក ដែលមានស្បែកបិទបាំង ជុំវិញ ពេញដោយវត្ថុមិនស្អាត មានប្រការផ្សេងៗ ដូច្នោះថា ក្នុងកាយនេះ មានសក់ រោម ក្រចក

ធ្មេញ ស្បែក សាច់ សរសៃ ឆ្អឹង ខួរក្នុងឆ្អឹង តម្រងបស្សៈ បេះដូង ថ្លើម វាវ ក្រពះ សួត ពោះរៀនធំ ពោះរៀនតូច អាហារថ្មី អាហារចាស់ ប្រមាត់ ស្មៅស្ម ខ្លះ ឈាម ញើស ខ្លាញ់ខាប់ ទឹកភ្នែក ខ្លាញ់វាវ ទឹកមាត់ ទឹកសម្បោរ ទឹកអំពិល ទឹកមូត្រ។ ម្ចាស់ភិក្ខុទាំងឡាយ ទេវតាដែលមានមាត់ទាំងពីរ ខាង ពេញដោយធាតុជាតិ មានប្រការផ្សេងៗ ធាតុជាតិទាំងនោះគឺ ស្រវែងខ្យាយស ស្រវែងខ្យាយ ក្រហម សណ្តែកបាយ សណ្តែករាជមាស ល្អ អង្ករ បុរសដែលមានចក្ខុ គប្បីស្រាយនូវទេវតា នោះ ហើយពិនិត្យមើល ដូច្នោះថា នេះស្រវែងខ្យាយស នេះស្រវែងខ្យាយក្រហម នេះសណ្តែកបាយ នេះសណ្តែករាជមាស នេះល្អ នេះអង្ករ មានឧបមាដូចម្តេចមិញ ម្ចាស់ភិក្ខុទាំងឡាយ ភិក្ខុ ពិចារណាលើញព្យាសន្តវកាយនេះឯង ខាងលើតាំងអំពីបាតជើងឡើងទៅ ខាងក្រោម តាំងអំពី ចុងសក់ចុះមក ដែលមានស្បែកបិទបាំងជុំវិញ ពេញដោយវត្ថុមិនស្អាត មានប្រការផ្សេងៗ ដូច្នោះថា ក្នុងកាយនេះ មានសក់ រោម ក្រចក ធ្មេញ ស្បែក សាច់ សរសៃ ឆ្អឹង ខួរក្នុងឆ្អឹង តម្រង បស្សៈ បេះដូង ថ្លើម វាវ ក្រពះ សួត ពោះរៀនធំ ពោះរៀនតូច អាហារថ្មី អាហារចាស់ ប្រមាត់ ស្មៅស្ម ខ្លះ ឈាម ញើស ខ្លាញ់ខាប់ ទឹកភ្នែក ខ្លាញ់វាវ ទឹកមាត់ ទឹកសម្បោរ ទឹកអំពិល ទឹកមូត្រ ក៏ មានឧបមេយ្យ ដូច្នោះឯង។ កាលភិក្ខុនោះមិនប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន យ៉ាងនេះហើយ ក៏លះបង់ នូវសេចក្តីត្រិះរិះ ដែលស្ទុះទៅ ដែលអាស្រ័យកាមគុណ ទាំង៥បាន។ លុះលះបង់នូវសេចក្តីត្រិះរិះ ដែលស្ទុះទៅទាំង អម្បាលនោះបានហើយ ចិត្តខាងក្នុង ក៏តំកល់មាំ តំកល់ខ្ជាប់ ដល់នូវភាវៈខ្ពស់ឯក ឈ្មោះថា ភិក្ខុ តំកល់មាំ ម្ចាស់ភិក្ខុទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏មាន។

[២៩៨] ម្ចាស់ភិក្ខុទាំងឡាយ មួយទៀត ភិក្ខុពិចារណាលើញព្យាសន្តវកាយនេះឯង ដែល

បិតនៅយ៉ាងណា ដែលតំកល់នៅយ៉ាងណា ដោយកំណត់ថាគ្រាន់តែជាធាតុ ដូច្នោះថា ក្នុងកាយនេះ មានធាតុដី ធាតុទឹក ធាតុភ្លើង ធាតុខ្យល់។ ម្ចាស់ភិក្ខុទាំងឡាយ បុរសអ្នកពិយាត គោក្តី កូនសិស្សនៃបុរសអ្នកពិយាតគោក្តី ដែលប៉ុនប្រសប់ គប្បីសម្លាប់គោ ហើយរំលែកជា ចំណែកៗ អង្គុយនៅទៀបផ្លូវធំបែកជា៤ មានឧបមាដូចម្តេចមិញ ម្ចាស់ភិក្ខុទាំងឡាយ ភិក្ខុ ពិចារណាលើញព្យាសន្តវកាយនេះឯង ដែលបិតនៅយ៉ាងណា ដែលតំកល់នៅយ៉ាងណា ដោយកំណត់គ្រាន់តែជាធាតុ ដូច្នោះថា ក្នុងកាយនេះ មានធាតុដី ធាតុទឹក ធាតុភ្លើង ធាតុខ្យល់ ក៏ មានឧបមេយ្យ ដូច្នោះឯង។ កាលភិក្ខុនោះមិនប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះនិព្វាន យ៉ាងនេះហើយ ក៏លះបង់ នូវសេចក្តីត្រិះរិះ ដែលស្ទុះទៅ ដែល អាស្រ័យកាមគុណទាំង៥បាន។ លុះលះបង់នូវសេចក្តីត្រិះរិះ ដែលស្ទុះទៅទាំងអម្បាលនោះបាន ហើយ ចិត្តខាងក្នុង ក៏តំកល់មាំ តំកល់ខ្ជាប់ ដល់នូវភាវៈខ្ពស់ឯក ឈ្មោះថា ភិក្ខុតំកល់មាំ ម្ចាស់ភិក្ខុ ទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[២៩៩] ម្ចាស់ភិក្ខុទាំងឡាយ មួយទៀត ភិក្ខុគប្បីឃើញនូវសរិះស្លាប់ ដែល

គេចោលក្នុងព្រៃស្មសាន ទោះស្លាប់អស់ថ្ងៃ១ក្តី ស្លាប់អស់ថ្ងៃ២ក្តី ស្លាប់អស់ថ្ងៃ៣ក្តី ដែល កំពុងហើម មានសម្បុរខៀវដោយច្រើន មានខ្លះហូរចេញតាមទ្វារផ្សេងៗ ដូចម្តេចមិញ។ ភិក្ខុនោះ (ក៏បង្ហោនសរិះស្លាប់នោះ) មកប្រៀបធៀបនឹងកាយនេះឯង ដូច្នោះថា សូម្បីកាយនេះសោត ក៏គង់ នឹងមានសភាពយ៉ាងនេះ គង់នឹងក្លាយទៅជាយ៉ាងនេះ នឹងកន្លងភាវៈយ៉ាងនេះ ពុំបានឡើយ។ កាលភិក្ខុនោះ មិនប្រមាទ មានព្យាយាម ជាគ្រឿងដុតកំដៅកិលេស មានចិត្តបញ្ជូនទៅកាន់ព្រះ និព្វានយ៉ាងនេះហើយ ក៏លះបង់ នូវសេចក្តីត្រិះរិះ ដែលស្ទុះទៅ ដែលអាស្រ័យកាមគុណ ទាំង៥ បាន។ លុះលះបង់នូវសេចក្តីត្រិះរិះ ដែលស្ទុះទៅទាំងអម្បាលនោះបានហើយ ចិត្តខាងក្នុង ក៏តំកល់មាំ តំកល់ខ្ជាប់ ដល់នូវភាវៈខ្ពស់ឯក ឈ្មោះថា ភិក្ខុតំកល់មាំ ម្ចាស់ភិក្ខុទាំងឡាយ ភិក្ខុចម្រើន នូវកាយគតាសតិ ដោយវិធីយ៉ាងនេះក៏បាន។

[៣០០] ម្ចាស់ភិក្ខុទាំងឡាយ មួយទៀត ភិក្ខុគប្បីឃើញនូវសរិះស្លាប់ ដែលគេចោល

ក្នុងព្រៃស្មសាន ក្អែកទាំងឡាយ កំពុងចឹកស៊ីក្តី ត្នាតទាំងឡាយ កំពុងចឹកស៊ីក្តី ត្រដក់ទាំងឡាយ កំពុងចឹកស៊ីក្តី ស្វានទាំងឡាយ កំពុងកកេរស៊ីក្តី ចចកទាំងឡាយ កំពុងកកេរស៊ីក្តី បាណកជាតិ (សត្វតូចៗ មានដង្កូវជាដើម) ទាំងឡាយផ្សេងៗ កំពុងជញ្ជក់ស៊ីក្តី ដូចម្តេចមិញ។ ភិក្ខុនោះ (ក៏

បង្កោនសរីរៈស្លាប់នោះ) មកប្រៀបធៀបនឹងកាយនេះឯងថា សូម្បីកាយនេះ ក៏គង់នឹងមាន  
សភាពយ៉ាងនេះ គង់នឹងក្លាយទៅជាយ៉ាងនេះ នឹងកន្លងនូវការៈយ៉ាងនេះ ពុំបានឡើយ។ កាល  
ភិក្ខុនោះមិនប្រមាទយ៉ាងនេះ។ បេ។ ម្នាលភិក្ខុទាំងឡាយ ភិក្ខុចម្រើនកាយគតាសតិ ដោយវិធី  
យ៉ាងនេះក៏បាន។

[៣០១] ម្នាលភិក្ខុទាំងឡាយ មួយទៀត ភិក្ខុគប្បីឃើញនូវសរីរៈស្លាប់ ដែលគេចោល  
ក្នុងព្រៃស្នូសាន នៅសល់តែរាងឆ្អឹង ប្រកបដោយសាច់ និងឈាម នៅមានសរសៃជា  
គ្រឿងចង... នៅសល់តែរាងឆ្អឹងឥតសាច់ តែនៅប្រឡាក់ដោយឈាម មានសរសៃជាគ្រឿង  
ចង... នៅសល់តែរាងឆ្អឹង ប្រាសចាកសាច់និងឈាម តែនៅមានសរសៃជាគ្រឿងចង...  
នៅសល់តែឆ្អឹងទទេ ប្រាសចាកសរសៃជាគ្រឿងចង ខ្ចាត់ខ្ចាយរាត់រាយ ទៅក្នុងទិសតូច  
និងទិសធំ គឺឆ្អឹងដៃទៅដោយឡែក ឆ្អឹងជើងទៅដោយឡែក ឆ្អឹងស្នង់ទៅដោយឡែក ឆ្អឹងក្លោទៅ  
ដោយឡែក ឆ្អឹងចង្កេះទៅដោយឡែក ឆ្អឹងខ្នងទៅដោយឡែក... លលាដ៏ក្បាលទៅដោយឡែក  
ដូចម្តេចមិញ។ ភិក្ខុនោះ (ក៏បង្កោនសរីរៈស្លាប់នោះ) មកប្រៀបធៀបនឹងកាយនេះឯងថា  
សូម្បីកាយនេះ ក៏គង់នឹងមានសភាពយ៉ាងនេះ គង់នឹងក្លាយទៅជាយ៉ាងនេះ កន្លង  
នូវការៈយ៉ាងនេះ ពុំបានឡើយ។ កាលភិក្ខុនោះ មិនប្រមាទយ៉ាងនេះហើយ។ បេ។ ម្នាលភិក្ខុ  
ទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[៣០២] ម្នាលភិក្ខុទាំងឡាយ មួយទៀត ភិក្ខុគប្បីឃើញនូវសរីរៈស្លាប់ ដែលគេចោល  
ក្នុងព្រៃស្នូសាន សល់នៅតែឆ្អឹងទទេ មានសម្បុរដូចជាសម្បុរនៃស័ង្ខ... សល់នៅតែឆ្អឹងទទេ  
គរជាពំនូក កន្លងហួសមួយឆ្នាំហើយ... សល់នៅតែឆ្អឹងទទេ ពុកផុយខ្ទេចខ្ទី ជាលំអិតតូច  
លំអិតធំ ដូចម្តេចមិញ។ ភិក្ខុនោះ (ក៏បង្កោនសរីរៈស្លាប់នោះ) មកប្រៀបធៀបនឹងកាយនេះឯងថា  
សូម្បីកាយនេះសោត ក៏គង់នឹងមានសភាពយ៉ាងនេះ គង់នឹងក្លាយទៅយ៉ាងនេះ នឹងកន្លង  
នូវការៈយ៉ាងនេះ ពុំបានឡើយ។ កាលភិក្ខុនោះមិនប្រមាទយ៉ាងនេះ។ បេ។ ម្នាលភិក្ខុទាំងឡាយ  
ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[៣០៣] ម្នាលភិក្ខុទាំងឡាយ មួយទៀត ភិក្ខុស្ងប់ស្ងាត់ចាកកាមទាំងឡាយ ស្ងប់ស្ងាត់  
ចាកធម៌ទាំងឡាយជាអកុសល ហើយចូលដល់បឋមជ្ឈាន ដែលប្រកបដោយវិតក្កៈ និងវិចារៈ  
មានបីតិ និងសុខៈ ដែលកើតអំពីសេចក្តីស្ងប់ស្ងាត់ជាអារម្មណ៍។ ភិក្ខុនោះ ញ៉ាំងកិរដកាយនេះឯង  
ឲ្យជោកជា ឲ្យស្តប់ស្តល់ ឲ្យពេញលេញ ឲ្យផ្សព្វផ្សាយ ដោយបីតិ និងសុខៈ ដែលកើតអំពីសេចក្តី  
ស្ងប់ស្ងាត់ ឯកទេសបន្តិចបន្តួចនៃករដកាយទាំងអស់ របស់ភិក្ខុនោះ ដែលឈ្មោះថា  
មិនផ្សព្វផ្សាយ ដោយបីតិ និងសុខៈ ដែលកើតអំពីសេចក្តីស្ងប់ស្ងាត់ មិនមានឡើយ។ ម្នាលភិក្ខុ  
ទាំងឡាយ ដូចជាជាងកោរកាត់ ឬកូនសិស្សរបស់ជាងកោរកាត់ ដែលប៉ុនប្រសប់ រោយនូវលំអិត  
សម្រាប់ងូត ទៅក្នុងដួលសំរិទ្ធិ ហើយស្រោចស្រប់ ច្របល់ដោយទឹក។ ឯដួលអិតសម្រាប់ងូតនោះ  
ក៏រលាយទៅដោយទឹក ជ្រុតជ្រាបទៅក្នុងទឹក ច្រឡកច្រឡំដោយទឹក ទាំងខាងក្នុង ទាំងខាងក្រៅ  
មិនបានខ្ចាត់ខ្ចាយចេញពីគ្នាឡើយ ដូចម្តេចមិញ ម្នាលភិក្ខុទាំងឡាយ ភិក្ខុញ៉ាំងកិរដកាយនេះឯង  
ឲ្យជោកជា ឲ្យស្តប់ស្តល់ ឲ្យពេញលេញ ឲ្យផ្សព្វផ្សាយ ដោយបីតិ និងសុខៈ ដែលកើតអំពីសេចក្តី

ស្របស្មាត់ ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយបីតិ និងសុខៈ ដែលកើតអំពីសេចក្តីស្របស្មាត់ មិនមានឡើយ ក៏យ៉ាងនោះ ឯង។ កាលភិក្ខុនោះ មិនប្រមាទយ៉ាងនេះហើយ។ បើ ម្ចាស់ភិក្ខុទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះក៏បាន។

[៣០៤] ម្ចាស់ភិក្ខុទាំងឡាយ មួយទៀត ភិក្ខុព្រោះរម្ងាប់វិតក្កៈ វិចារៈ។ បេ។ ក៏បានចូល

ទុតិយជ្ឈាន។ ភិក្ខុនោះ ញ៉ាំងករណីកាយនេះឯង ឲ្យជោកជាំ ឲ្យស្តប់ស្តល់ ឲ្យពេញលេញ ឲ្យផ្សព្វផ្សាយ ដោយបីតិ និងសុខៈ ដែលកើតអំពីសមាធិ គឺបឋមជ្ឈាន ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយបីតិ និងសុខៈ ដែលកើតអំពីសមាធិ មិនមានឡើយ។ ម្ចាស់ភិក្ខុទាំងឡាយ ដូចជាអន្លង់ទឹកជ្រៅ មានទឹកជោរ ឡើង ប្រឡាយទឹកក្នុងទិសខាងកើត ក៏មិនមាន ប្រឡាយទឹក ក្នុងទិសខាងលិច ក៏មិនមាន ប្រឡាយទឹកក្នុងទិសខាងជើង ក៏មិនមាន ប្រឡាយទឹកក្នុងទិសខាងត្បូង ក៏មិនមាន។ មួយយ៉ាងទៀត ភ្លៀងបង្ហូរនូវធារទឹក ស្រលសព្វៗកាលទៅ។ ក៏ស្រាបតែធារទឹកត្រជាក់ជោរ ឡើង អំពីអន្លង់ទឹកនោះ ហើយញ៉ាំងអន្លង់ទឹកនោះឯង ឲ្យជោកជាំ ឲ្យពោរពេញ ឲ្យបរិបូណ៌

ឲ្យហូរហៀរ ដោយទឹកត្រជាក់ (នោះ) ឯកទេសបន្តិចបន្តួច នៃអន្លង់ទឹកទាំងអស់នោះ

ដែលឈ្មោះថា មិនផ្សព្វផ្សាយ ដោយទឹកត្រជាក់ មិនមានឡើយ ដូចម្តេចមិញ ម្ចាស់ភិក្ខុ ទាំងឡាយ ភិក្ខុញ៉ាំងករណីកាយនេះឯង ឲ្យជោកជាំ ឲ្យស្តប់ស្តល់ ឲ្យពេញលេញ ឲ្យផ្សព្វផ្សាយ ដោយបីតិ និងសុខៈ ដែលកើតអំពីសមាធិ ឯកទេសបន្តិចបន្តួច នៃករណីកាយទាំងអស់ របស់ភិក្ខុ នោះ ដែលឈ្មោះថា មិនផ្សព្វផ្សាយ ដោយបីតិ និងសុខៈ ដែលកើតអំពីសមាធិ មិនមានឡើយ ក៏ យ៉ាងដូច្នោះឯង។ កាលភិក្ខុនោះ មិនប្រមាទយ៉ាងនេះហើយ។ បើ ម្ចាស់ភិក្ខុទាំងឡាយ ភិក្ខុ ចម្រើនកាយគតាសតិ ដោយវិធីយ៉ាងនេះក៏បាន។

[៣០៥] ម្ចាស់ភិក្ខុទាំងឡាយ មួយទៀត ភិក្ខុព្រោះនឿយណាយ ចាកបីតិ។ បេ។ ក៏បាន

ដល់តតិយជ្ឈាន។ ភិក្ខុនោះ ញ៉ាំងករណីកាយនេះឯង ឲ្យជោកជាំ ឲ្យស្តប់ស្តល់ ឲ្យពេញលេញ ឲ្យផ្សព្វផ្សាយ ដោយសុខៈ ដែលប្រាសចាកបីតិ ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយសុខៈ ដែលប្រាសចាកបីតិ មិនមានឡើយ។ ម្ចាស់ភិក្ខុទាំងឡាយ ដូចជាផ្កាជលជាតិពួកខ្លះ គឺផ្កាព្រលិតក្តី ផ្កាឈូកក្រហមក្តី ផ្កាឈូកសក្តី ក្នុង គុម្ពនៃព្រលិតក្តី ក្នុងគុម្ពនៃឈូកក្រហមក្តី ក្នុងគុម្ពនៃឈូកសក្តី តែងកើតឡើងក្នុងទឹក ចម្រើនឡើងក្នុងទឹក លូតលាស់ឡើងតាមទឹក លិចនៅក្នុងទឹក ជោកជាំ ឆ្អែតស្តប់ស្តល់ បរិបូណ៌ ផ្សព្វផ្សាយ ដោយទឹកត្រជាក់ តាំងអំពីចុង រហូតដល់គល់ ឯកទេសបន្តិចបន្តួច នៃផ្កាជលជាតិ ទាំងអស់នោះ គឺព្រលិតក្តី ឈូកក្រហមក្តី ឈូកសក្តី ដែលឈ្មោះថា មិនផ្សព្វផ្សាយ ដោយទឹក ត្រជាក់នោះ មិនមានឡើយ ដូចម្តេចមិញ ម្ចាស់ភិក្ខុទាំងឡាយ ភិក្ខុញ៉ាំងករណីកាយនេះឯង ឲ្យជោកជាំ ឲ្យឆ្អែតស្តប់ស្តល់ ឲ្យពេញលេញ ឲ្យផ្សព្វផ្សាយ ដោយសុខៈ ដែលមិនមានបីតិ ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយសុខៈ ដែលមិនមានបីតិនោះ មិនមានឡើយ ដូច្នោះឯង។ កាលភិក្ខុនោះ មិន ប្រមាទយ៉ាងនេះហើយ។ បើ ម្ចាស់ភិក្ខុទាំងឡាយ ភិក្ខុចម្រើនកាយគតាសតិ ដោយវិធីយ៉ាងនេះ ក៏បាន។

[៣០៦] ម្ចាស់ភិក្ខុទាំងឡាយ មួយទៀត ភិក្ខុព្រោះលះបង់នូវសេចក្តីសុខផង។ បេ។

ក៏ចូលកាន់ចតុត្ថជ្ឈាន។ ភិក្ខុនោះ ក៏ផ្សព្វផ្សាយនូវករណីកាយនេះឯង ដោយចិត្តដ៏បរិសុទ្ធ ផ្លូវផង អង្គុយនៅ ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយចិត្តដ៏បរិសុទ្ធ ផ្លូវផងនោះ មិនមានឡើយ។ ម្ចាស់ភិក្ខុទាំងឡាយ ដូចជាបុរស យកសំពត់ស មកដណ្តប់កាយ ព្រមទាំងក្បាល អង្គុយនៅ ឯកទេសបន្តិចបន្តួច នៃករណីកាយ ទាំងអស់ របស់បុរសនោះ ដែលឈ្មោះថា មិនផ្សព្វផ្សាយ ដោយសំពត់សនោះ មិនមានឡើយ

ដូចម្តេចមិញ ម្ចាស់ភិក្ខុទាំងឡាយ ភិក្ខុផ្សព្វផ្សាយនូវករណីកាយនេះឯង ដោយចិត្តដ៏បរិសុទ្ធ ផ្លូវផង អង្គុយនៅ ឯកទេសបន្តិចបន្តួច នៃករណីកាយទាំងអស់ របស់ភិក្ខុនោះ ដែលឈ្មោះថា មិនផ្សព្វផ្សាយ ដោយចិត្តដ៏បរិសុទ្ធ ផ្លូវផងនោះ មិនមានឡើយ ក៏ដូច្នោះឯង។ កាលភិក្ខុនោះ មិនប្រមាទ មានព្យាយាម ជាគ្រឿងដ៏តក់ដៅកិលេស មានចិត្តបញ្ជូនទៅកាន់ព្រះនិព្វាន យ៉ាងនេះហើយ ក៏លះបង់ នូវសេចក្តីត្រិះរិះ ដែលស្ទុះទៅ ដែលអង្គុយស្រួយកាមគុណ ទាំង៥បាន។ ព្រោះលះបង់នូវសេចក្តីត្រិះរិះ ដែលស្ទុះទៅទាំងអម្បាលនោះបានហើយ ចិត្តខាងក្នុង ក៏តក់លំមាំ តក់លំខាប់ ដល់នូវការខ្ពស់ឯក ឈ្មោះថា ភិក្ខុតក់លំមាំ ម្ចាស់ភិក្ខុទាំងឡាយ ភិក្ខុចម្រើនកាយគតាសតី ដោយវិធីយ៉ាងនេះក៏បាន។

[៣០៧] ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយបានចម្រើន បានធ្វើឲ្យរឿយៗហើយ ភិក្ខុនោះ ឈ្មោះថា មានកុសលធម៌ណាមួយ ជាចំណែកនៃវិជ្ជា តាំងនៅក្នុងសន្តានបាន។ ម្ចាស់ភិក្ខុទាំងឡាយ ដូចមហាសមុទ្រ ដែលភិក្ខុណាមួយ បានផ្សាយចិត្តទៅហើយ ភិក្ខុនោះឈ្មោះថា មានស្នឹងតិចៗ ទាំងឡាយណាមួយ ដែលហូរមកកាន់សមុទ្រ ក៏តាំងនៅក្នុងសន្តានចិត្ត ដូចម្តេចមិញ ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយបានចម្រើន បានធ្វើឲ្យរឿយៗហើយ ភិក្ខុនោះឈ្មោះថា មានកុសលធម៌ទាំងឡាយណាមួយ ដែលជាចំណែកនៃវិជ្ជា តាំងនៅក្នុងសន្តាន ដូច្នោះឯង។

[៣០៨] ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយ មិនបានចម្រើន មិនបានធ្វើឲ្យរឿយៗហើយ មារក៏បាននៅចន្លោះរបស់ភិក្ខុនោះ មារក៏បាននូវអារម្មណ៍ របស់ភិក្ខុនោះ។ ម្ចាស់ភិក្ខុទាំងឡាយ ដូចជាបុរសចោលដំបូងធ្ងន់ ទៅលើគំនរដីជ្រាយ។ ម្ចាស់ភិក្ខុទាំងឡាយ អ្នកទាំងឡាយ សំគាល់សេចក្តីនោះដូចម្តេច ដំបូងធ្ងន់នោះ គួរនឹងបាននូវថ្លៃនោះលើគំនរដីជ្រាយដែរឬ។ ពួកភិក្ខុក្រាបបង្គំទូលថា ព្រះករុណា ព្រះអង្គ។ ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយ មិនបានចម្រើន មិនបានធ្វើឲ្យរឿយៗហើយ មារតែងបាននូវចន្លោះរបស់ភិក្ខុនោះ មារតែងបាននូវអារម្មណ៍ របស់ភិក្ខុនោះ ដូច្នោះឯង។

[៣០៩] ម្ចាស់ភិក្ខុទាំងឡាយ ដូចជាឈើស្ងួតក្រៀម។ វេលានោះ មានបុរសមកនាំយកឈើពំនូតខាងលើ ដោយគិតថា អាត្មាអញ នឹងញ៉ាំងភ្លើងឲ្យកើតឡើង អាត្មាអញ នឹងធ្វើតេជោធាតុ (ឲ្យកើតឡើង)។ ម្ចាស់ភិក្ខុទាំងឡាយ អ្នកទាំងឡាយសំគាល់សេចក្តីនោះ ដូចម្តេចបុរសនោះ នាំយកឈើពំនូតខាងលើ មកពូតនឹងឈើស្ងួតក្រៀមឯណោះ ឲ្យកើតជាភ្លើងឡើង ធ្វើឲ្យទៅជាតេជោធាតុ បានដែរឬ។ ពួកភិក្ខុក្រាបបង្គំទូលថា ព្រះករុណា ព្រះអង្គ ធ្វើបាន។ ម្ចាស់ភិក្ខុទាំងឡាយ រឿងនេះ មានឧបមេយ្យដូចកាយគតាសតី ដែលភិក្ខុណាមួយ មិនបានចម្រើន មិនបានធ្វើឲ្យរឿយៗហើយ មារតែងបាននូវចន្លោះ របស់ភិក្ខុនោះ មារតែងបាននូវអារម្មណ៍របស់ភិក្ខុនោះ។

[៣១០] ម្ចាស់ភិក្ខុទាំងឡាយ ដូចជាក្តមទឹកស្ងួតធេងទទេ ដែលគេដាក់លើជើងសម្រាប់រង។ វេលានោះ មានបុរសទៅនាំយកទឹកមកចាក់ (ក្នុងក្តមនោះ)។ ម្ចាស់ភិក្ខុទាំងឡាយ អ្នកទាំងឡាយសំគាល់សេចក្តីនោះដូចម្តេច បុរសនោះ គួរនឹងចាក់ទឹក (ក្នុងក្តមនោះ) បានដែរឬ។ ពួកភិក្ខុក្រាបបង្គំទូលថា ព្រះករុណា ព្រះអង្គ។ ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយ មិនបានចម្រើន មិនបានធ្វើឲ្យរឿយៗហើយ មារតែងបាននូវចន្លោះ របស់ភិក្ខុនោះ មារតែងបាននូវអារម្មណ៍របស់ភិក្ខុនោះ ក៏យ៉ាងដូច្នោះឯង។

[៣១១] ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយ បានចម្រើន បានធ្វើឲ្យរឿយៗហើយ មារមិនបាននូវចន្លោះ របស់ភិក្ខុនោះ មារមិនបាននូវអារម្មណ៍ របស់ភិក្ខុនោះឡើយ។ ម្ចាស់ភិក្ខុទាំងឡាយ ដូចជាបុរសដាក់ដុំអម្បៅដុំស្រាល ទៅលើសន្លឹកទ្វារ ដែលធ្វើពីឈើខ្លឹមស្មុទ្ធ។ ម្ចាស់ភិក្ខុទាំងឡាយ អ្នកទាំងឡាយ សំគាល់សេចក្តីនោះ ដូចម្តេច ដុំអម្បៅដុំស្រាលនោះ គួរនឹងបាននូវថ្លៃនោះលើសន្លឹកទ្វារ ដែលធ្វើពីឈើខ្លឹមស្មុទ្ធដែរឬ។ ភិក្ខុទាំងឡាយ ក្រាបបង្គំទូលថា មិនបានទេ ព្រះអង្គ។ ម្ចាស់ភិក្ខុទាំងឡាយ កាយគតាសតី ដែលភិក្ខុណាមួយ បានចម្រើន បានធ្វើ

ឲ្យរឿយៗហើយ មានមិនបាននូវចន្លោះ របស់ភិក្ខុនោះ មានមិនបាននូវអារម្មណ៍ របស់ភិក្ខុនោះ ក៏ យ៉ាងនោះឯង។

[៣១២] ម្ចាស់ភិក្ខុទាំងឡាយ ដូចជាឈើស្រស់ដែលប្រកបដោយជីវៈ។ វេលានោះ មានបុរស ទៅយកឈើពុំនូវភ្លើងខាងលើមក ដោយគិតថា អាត្មាអញ នឹងញ៉ាំងភ្លើងឲ្យកើតឡើង អាត្មាអញ នឹងធ្វើតេជោធាតុ (ឲ្យកើតឡើង)។ ម្ចាស់ភិក្ខុទាំងឡាយ អ្នកទាំងឡាយ សំគាល់នូវហេតុនោះ ដូចម្តេច បុរសនោះ នាំយកឈើពុំនូវភ្លើងខាងលើ មកពុតនឹងឈើស្រស់ ដែលប្រកបដោយជីវៈ ដំណោះ គួរឲ្យកើតជាភ្លើង គួរឲ្យទៅជាតេជោធាតុបានដែរឬ។ ភិក្ខុទាំងឡាយ ក្រាបបង្គំទូលថា មិនបានទេ ព្រះអង្គ។ ម្ចាស់ភិក្ខុទាំងឡាយ កាយគតាសតិ ដែលភិក្ខុណាមួយ បានចម្រើន បាន ធ្វើឲ្យរឿយៗហើយ មានមិនបាននូវចន្លោះ របស់ភិក្ខុនោះ មានមិនបាននូវអារម្មណ៍ របស់ភិក្ខុនោះ ឡើយ ក៏យ៉ាងដូច្នោះឯង។

[៣១៣] ម្ចាស់ភិក្ខុទាំងឡាយ ដូចជាក្នុងមន្ទិក ដ៏ពេញដោយទឹកស្មើត្រឹមកណ្តាប់មាត់ ល្មម ក្អែកផឹកបាន ដែលគេដាក់លើជើងសម្រាប់រង។ ប្រសិនបើមានបុរសទៅដងទឹក យកមកចាក់ថែម (ក្នុងក្នុងនោះទៀត)។ ម្ចាស់ភិក្ខុទាំងឡាយ តើអ្នកទាំងឡាយ សំគាល់នូវហេតុនោះ ដូចម្តេច បុរសនោះ គួរនឹងចាក់ទឹកថែម (ទៅក្នុងក្នុងនោះទៀត) បានដែរឬ។ ភិក្ខុទាំងឡាយ ក្រាបបង្គំទូល ថា មិនបានទេ ព្រះអង្គ។ ម្ចាស់ភិក្ខុទាំងឡាយ កាយគតាសតិ ដែលភិក្ខុណាមួយ បានចម្រើន បាន ធ្វើឲ្យរឿយៗហើយ មានមិនបាននូវចន្លោះ របស់ភិក្ខុនោះ មានមិនបាននូវអារម្មណ៍ របស់ភិក្ខុនោះ ឡើយ យ៉ាងដូច្នោះឯង។

[៣១៤] ម្ចាស់ភិក្ខុទាំងឡាយ កាយគតាសតិ ដែលភិក្ខុណាមួយ បានចម្រើន បានធ្វើឲ្យរឿយៗ ហើយ ភិក្ខុនោះ ក៏បង្កោនចិត្តទៅ ដើម្បីធ្វើឲ្យជាក់ច្បាស់ ដោយបញ្ញាដ៏ក្រៃលែង ចំពោះធម៌ណាៗ ដែលគួរធ្វើឲ្យជាក់ច្បាស់ ដោយបញ្ញា ដ៏ក្រៃលែង កាលបើហេតុនៃសតិមានហើយ ចិត្តក៏បានដល់ នូវភារៈជាក់ច្បាស់ ក្នុងធម៌នោះៗ។ ម្ចាស់ភិក្ខុទាំងឡាយ ដូចជាក្នុងមន្ទិក ដ៏ពេញដោយទឹកស្មើ កណ្តាប់មាត់ ល្មមក្អែកផឹកបាន ដែលគេដាក់លើជើងសម្រាប់រង។ ប្រសិនបើមានបុរសមាន កំលាំង មកប៉ះពាល់ត្រូវក្នុងមន្ទិកនោះ (ឲ្យផ្ទៀងទៅ) ខាងណាៗ ទឹកក៏ហូរមកខាងនោះៗដែរឬ។ ភិក្ខុទាំងឡាយ ក្រាបបង្គំទូលថា ព្រះករុណា ព្រះអង្គ។ ម្ចាស់ភិក្ខុទាំងឡាយ កាយគតាសតិ ដែល ភិក្ខុណាមួយ បានចម្រើន បានធ្វើឲ្យរឿយៗហើយ ភិក្ខុនោះ ក៏បង្កោនចិត្តទៅ ដើម្បីធ្វើឲ្យជាក់ច្បាស់ ដោយបញ្ញា ដ៏ក្រៃលែង ចំពោះធម៌ណាៗ ដែលគួរធ្វើឲ្យជាក់ច្បាស់ ដោយបញ្ញា ដ៏ក្រៃលែង កាលបើហេតុនៃសតិមានហើយ ចិត្តក៏បានដល់នូវភារៈជាក់ច្បាស់ ក្នុងធម៌នោះៗ ដូច្នោះឯង។

[៣១៥] ម្ចាស់ភិក្ខុទាំងឡាយ ដូចស្រះបោក្ខរណ៍ ៤ជ្រុង។ មានភ្លើងជាប់ក្នុងផ្ទៃផែនដីក៏ស្មើ ពេញដោយទឹកស្មើត្រឹមមាត់ ល្មមក្អែកផឹកបាន។ បុរសអ្នកមានកំទ្រាំង គប្បីទំលាយ ភ្លើងស្រះបោក្ខរណ៍នោះ អំពីខាងណាៗ ទឹកក៏ហូរមកខាងនោះៗ ដែរឬ។ ភិក្ខុទាំងឡាយ ក្រាបបង្គំទូលថា ព្រះករុណា ព្រះអង្គ។ ម្ចាស់ភិក្ខុទាំងឡាយ កាយគតាសតិ ដែលភិក្ខុណាមួយ បានចម្រើន បានធ្វើឲ្យរឿយៗហើយ ភិក្ខុនោះ ក៏បង្កោនចិត្តទៅ ដើម្បីធ្វើឲ្យជាក់ច្បាស់ ដោយបញ្ញា ដ៏ក្រៃលែង ចំពោះធម៌ណាៗ ដែលគួរធ្វើឲ្យជាក់ច្បាស់ ដោយបញ្ញា ដ៏ក្រៃលែង កាលបើហេតុនៃ សតិមានហើយ ចិត្តក៏បានដល់នូវភារៈជាក់ច្បាស់ ក្នុងធម៌នោះៗ ដូច្នោះឯង។

[៣១៦] ម្ចាស់ភិក្ខុទាំងឡាយ ដូចជារថសេរុអាជានេយ្យ ដែលសារថីទឹមហើយ ចតទុក នាដូរ ធំបែកជា៤ លើផ្ទៃផែនដីក៏ស្មើល្មម មានជន្លូញក្នុងរវាងទាំងពីរ។ អ្នកទឹមរទេះ ដែលជាសារថី ចេះ បង្ហាត់សេះជាអ្នកឈ្លាស ឡើងជិះរថនោះហើយ កាន់ខ្សែដោយដៃឆ្វេង កាន់ជន្លូញដោយដៃស្តាំ បរទៅកាន់ទីដែលខ្លួនប្រាថ្នាហើយៗ ដូចម្តេចមិញ ម្ចាស់ភិក្ខុទាំងឡាយ កាយគតាសតិ ដែលភិក្ខុ ណាមួយ បានចម្រើន បានធ្វើឲ្យរឿយៗហើយ ភិក្ខុនោះ ក៏បង្កោនចិត្តទៅ ដើម្បីធ្វើឲ្យជាក់ច្បាស់ ដោយបញ្ញា ដ៏ក្រៃលែង ចំពោះធម៌ណាៗ ដែលគួរធ្វើឲ្យជាក់ច្បាស់ ដោយបញ្ញា ដ៏ក្រៃលែង កាលបើហេតុនៃសតិមានហើយ ចិត្តក៏បានដល់នូវភារៈជាក់ច្បាស់ ក្នុងធម៌នោះៗ ដូច្នោះឯង។

[៣១៧] ម្ចាស់ភិក្ខុទាំងឡាយ កាលបើកាយគតាសតិ ដែលភិក្ខុ បានធ្វើឲ្យថ្មីក បានចម្រើន

បានធ្វើឲ្យរឿយៗ បានធ្វើឲ្យដូចជាយាន បានតំកល់ បានប្រព្រឹត្តឲ្យរឿយៗ បានសន្សំ ប្រារព្ធល្អ ផ្គងផ្គុំល្អហើយ តែងបាននូវ អានិសង្ស ១០ប្រការនេះ ជាប្រាកដ គឺភិក្ខុនោះ គ្របសង្កត់ ស្មើចក្ខុត្រេកអរ ដោយសេចក្តីមិនត្រេកអរបាន ទាំងសេចក្តីមិនត្រេកអរ ក៏មិនគ្របសង្កត់ភិក្ខុនោះ ឡើយ ភិក្ខុនោះ តែងគ្របសង្កត់សេចក្តីមិនត្រេកអរ ដែលកើតហើយ១។ ជាអ្នកគ្របសង្កត់នូវភិក្ខុ និងសេចក្តីខ្លាចបាន ឯភិក្ខុ និងសេចក្តីខ្លាច គ្របសង្កត់ភិក្ខុនោះ ពុំបានឡើយ ភិក្ខុនោះ តែងគ្របសង្កត់នូវភិក្ខុ និងសេចក្តីខ្លាច ដែលកើតហើយ១។ ជាអ្នកអត់ធ្មត់ ចំពោះត្រជាក់កំដៅ សេចក្តីឃ្មាន ស្រែក ចំពោះសម្ផស្សនៃរោម មូស ខ្យល់ កំដៅថ្ងៃ និងពសត្តច ពស់ធំទាំងឡាយ ជាអ្នកអត់ធ្មត់ ចំពោះគន្លងពាក្យ ដែលគេពោលអាក្រក់ ដែលមកអាក្រក់ ចំពោះទុក្ខវេទនា ទាំងឡាយ ដែលកើតហើយ ដែលមានក្នុងសរីរៈ ជាវេទនាខ្លាំងក្លា ក្រហល់ក្រហាយ មិនជាទី ត្រេកអរ មិនជាទីពេញចិត្ត ដែលអាចនាំជីវិតចេញបាន១។ ភិក្ខុនោះ បានដូចសេចក្តីប្រាថ្នា បាន មិនលំបាក បានមិនខុសវេលានូវឈាន ទាំង៤ ដែលប្រកបដោយចិត្តដ៏ឧត្តម ហើយនៅជាសុខ ក្នុងបច្ចុប្បន្ន១។ ភិក្ខុនោះ តែងបាននូវការតាក់តែង សំដែងបូជានុប្បាយ ច្រើនប្រការ គឺកាយតែមួយ ធ្វើឲ្យទៅជាកាយច្រើនក៏បាន ឬកាយច្រើន ធ្វើឲ្យត្រឡប់ទៅជាកាយតែមួយក៏បាន នៅក្នុងទី កំបាំង ដើរទៅក្នុងទីវាលក៏បាន។ បេ។ ញ៉ាំងអណាចកាយ ឲ្យផ្សព្វផ្សាយ រហូតដល់ព្រហ្មលោក ក៏ បាន១។ ភិក្ខុនោះ មានត្រចៀកទិព្វ ដ៏បរិសុទ្ធ កន្លងហួសត្រចៀកមិនស្សធម្មតា រមែងឮសំឡេងពីរ ប្រការ គឺសំឡេងទិព្វ និងសំឡេងមនស្ស ឆ្ងាយក៏បាន ជិតក៏បាន១។ ភិក្ខុនោះ អាចកំណត់ដឹងចិត្ត របស់សត្វដទៃ បុគ្គលដទៃ ដោយចិត្តរបស់ខ្លួនបាន គឺចិត្តរបស់សត្វដទៃ ដែលប្រកបដោយរាគៈ ក៏ ដឹងថា ចិត្តប្រកបដោយរាគៈ ចិត្តរបស់សត្វដទៃ ដែលប្រាសចាករាគៈ ក្តី។ បេ។ ចិត្តដែល ប្រកបដោយទោសៈក្តី... ចិត្តដែលប្រាសចាកទោសៈក្តី... ចិត្តដែលប្រកបដោយមោហៈក្តី... ចិត្ត ដែលប្រាសចាកមោហៈក្តី... ចិត្តដែលមូលអារម្មណ៍ក្តី... ចិត្តដែលរាយមាយក្តី... ចិត្តដែលជាម ហគ្គតៈ គឺជារូបារចរ និងអរូបារចរក្តី... ចិត្តដែលមិនមែនជាមហគ្គតៈក្តី... ចិត្តដែលជាសឧត្តរៈ គឺជាលោកិយៈក្តី... ចិត្តដែលជាអនុត្តរៈ គឺជាលោកុត្តរៈក្តី... ចិត្តដែលតាំងនៅល្អ ដោយសមាធិក្តី... ចិត្តដែលមិនតាំងនៅល្អដោយសមាធិក្តី... ចិត្តដែលរួចចាកកិលេសាសវៈក្តី... ចិត្តដែលមិនទាន់រួច ចាកកិលេសាសវៈក្តី... ក៏ដឹងច្បាស់ថា ជាចិត្តមិនបានរួចចាកកិលេសាសវៈ១។ ភិក្ខុនោះ រលឹក ឃើញនូវបុព្វនិវាស គឺលំដាប់ខន្ធ ដែលអាស្រ័យនៅក្នុងកាលមុន ជាច្រើនជាតិ គឺរលឹកឃើញ១ ជាតិ ២ជាតិ។ បេ។ ព្រមទាំងអាការ គឺរូប និងអាហារជាដើម ព្រមទាំងឧទេស គឺឈ្មោះ និងគោត្រកូល ដោយប្រការដូច្នោះ១។ ភិក្ខុនោះ មានចក្ខុទិព្វ ដ៏បរិសុទ្ធ កន្លងហួសចិត្តរបស់មនុស្ស ធម្មតា បានឃើញនូវពួកសត្វ ដែលច្បុត និងកើតឡើង ជាសត្វថោកទាបខ្លះ ខ្ពង់ខ្ពស់ខ្លះ មានរូប ល្អខ្លះ មានរូបអាក្រក់ខ្លះ មានគតិល្អខ្លះ មានគតិអាក្រក់ខ្លះ។ បេ។ បានដឹងនូវពួកសត្វ ដែល ប្រព្រឹត្តទៅតាមកម្ម របស់ខ្លួន ដោយប្រការដូច្នោះ១។ ភិក្ខុនោះ រមែងធ្វើឲ្យជាក់ច្បាស់ សម្រេច ដោយបញ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវចេតនាវិមុត្តិ និងបញ្ញាវិមុត្តិ ដែលមិនមានអាសវៈ ហើយសម្រេចសម្រាន្តនៅ ដោយឥរិយាបថ ទាំងបួន១។ ម្ចាស់ភិក្ខុទាំងឡាយ កាលបើ កាយគតាសតិ ដែលភិក្ខុបានធ្វើឲ្យថ្មីក បានចម្រើន បានធ្វើឲ្យរឿយៗ បានធ្វើឲ្យដូចជាយាន បានតំកល់ បានប្រព្រឹត្តឲ្យរឿយៗ បានប្រារព្ធល្អ ផ្គងផ្គុំល្អហើយ តែងបាននូវ អានិសង្ស ទាំង១០ ប្រការ នេះឯង ជាប្រាកដ។ លុះព្រះមានព្រះភាគ បានត្រាស់សូត្រនេះចប់ហើយ ភិក្ខុទាំងអម្បាល នោះ ក៏មានសេចក្តីពេញចិត្ត ត្រេកអរហើយ ចំពោះភាសិតព្រះមានព្រះភាគ។

ចប់ កាយគតាសតិសូត្រ ទី៩។  
សង្ខារបបត្តិសូត្រ ទី១០

[៣១៨] ខ្ញុំបានស្តាប់មកយ៉ាងនេះ។ សម័យមួយ ព្រះមានព្រះភាគ ទ្រង់គង់នៅវត្ត ជេតពន របស់អនាថបិណ្ឌិកសេដ្ឋី ទៀបក្រុងសាវត្ថី។ គ្រានោះឯង ព្រះមានព្រះភាគ ត្រាស់ហៅ



ភិក្ខុទាំងឡាយថា ម្ចាស់ភិក្ខុទាំងឡាយ។ ភិក្ខុទាំងនោះ ទទួលព្រះពុទ្ធដីកាព្រះមានព្រះភាគថា ព្រះករុណា ព្រះអង្គដ៏ចម្រើន។ ព្រះមានព្រះភាគ បានត្រាស់ព្រះពុទ្ធដីកានេះថា ម្ចាស់ភិក្ខុ ទាំងឡាយ តថាគត នឹងសំដែងនូវ សង្ខារបុប្ផិ គឺនិយាយអំពីហេតុ កើតឡើងនៃសង្ខារ ប្រាប់ អ្នកទាំងឡាយ អ្នកទាំងឡាយ ចូរស្តាប់ធម៌នោះ ចូរធ្វើទុកក្នុងចិត្ត ឲ្យប្រពៃចុះ តថាគត នឹងសំដែង (ឲ្យស្តាប់)។ ភិក្ខុទាំងនោះ ទទួលស្តាប់ព្រះពុទ្ធដីកា នៃព្រះមានព្រះភាគថា ព្រះករុណា ព្រះអង្គ។

[៣១៧] ព្រះមានព្រះភាគ បានត្រាស់ព្រះសូត្រនេះថា ម្ចាស់ភិក្ខុទាំងឡាយ ភិក្ខុ ក្នុងធម្មវិន័យនេះ ជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះដល់រំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងពួក ខត្តិយមហាសាល។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥ មានសទ្ធា ជាដើមនោះ ឈ្មោះថា សង្ខារផង ឈ្មោះថា វិហារធម៌ផង ដែលភិក្ខុនោះ ចម្រើន ហើយយ៉ាងនេះ ធ្វើឲ្យរឿយៗហើយយ៉ាងនេះ តែងប្រព្រឹត្តទៅ ដើម្បីកើតជាមួយ នឹងខត្តិយមហាសាលនោះមែន។ ម្ចាស់ភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បី កើតជាមួយនឹងខត្តិយមហាសាលនោះ។

[៣២០] ម្ចាស់ភិក្ខុទាំងឡាយ មួយទៀត ភិក្ខុប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹង ពួកព្រាហ្មណមហាសាល... ឬគហបតិមហាសាល។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥ មានសទ្ធាជាដើមនោះ ឈ្មោះថា សង្ខារផង ឈ្មោះថា វិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយយ៉ាងនេះ តែង ប្រព្រឹត្តទៅ ដើម្បីកើតជាមួយនឹងព្រាហ្មណមហាសាល ឬគហបតិមហាសាលនោះមែន។ ម្ចាស់ ភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើតជាមួយនឹងព្រាហ្មណមហាសាល ឬ គហបតិមហាសាលនោះ។

[៣២១] ម្ចាស់ភិក្ខុទាំងឡាយ មួយទៀត ភិក្ខុប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា

ពួកទេវតាជាន់តាវត្តិវ្យុវបេ។ ពួកទេវតាជាន់យាម... ពួកទេវតាជាន់តុសិត... ពួកទេវតាជាន់និ  
ម្មានរតី... ពួកទេវតាជាន់បរនិម្មិតវសវត្តិ សុទ្ធតែមានអាយុវែង មានសម្បុរល្អ ច្រើនដោយ  
សេចក្តីសុខ។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់  
អំពីមរណៈទៅ សូមឲ្យទៅកើតជាមួយនឹងពួកទេវតាជាន់បរនិម្មិតវសវត្តិ។ ភិក្ខុនោះ តំកល់ចិត្ត  
នោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថា  
វិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែង  
ប្រព្រឹត្តទៅ ដើម្បីកើតជាមួយនឹងទេវតាជាន់បរនិម្មិតវសវត្តិនោះមែន។ ម្នាលភិក្ខុទាំងឡាយ  
នេះផ្លូវ នេះបដិបទា ប្រព្រឹត្តទៅ ដើម្បីកើតជាមួយនឹងទេវតា ជាន់បរនិម្មិតវសវត្តិនោះ។

[៣២២] ម្នាលភិក្ខុទាំងឡាយ មួយទៀត ភិក្ខុប្រកបដោយសទ្ធា ប្រកបដោយសីលៈ  
ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា  
សហស្សព្រហ្ម មានអាយុវែង មានសម្បុរល្អ ច្រើនដោយសេចក្តីសុខ។ ម្នាលភិក្ខុទាំងឡាយ  
សហស្សព្រហ្ម តែងផ្សាយរស្មីដឹងស្គាល់លោកធាតុមួយពាន់បាន។ ពួកសត្វណា កើតក្នុងលោក  
ធាតុមួយពាន់នោះ សហស្សព្រហ្ម ក៏ផ្សាយរស្មីដឹងស្គាល់ពួកសត្វនោះបាន។ ម្នាលភិក្ខុ  
ទាំងឡាយ ដូចបុរសមានចក្ក យកផ្នែកន្នតព្រៃមួយ មកដាក់លើបាតដៃ ពិចារណាមើលបាន  
ដូចម្តេចមិញ ម្នាលភិក្ខុទាំងឡាយ សហស្សព្រហ្ម ក៏ផ្សាយរស្មីដឹងស្គាល់លោកធាតុមួយពាន់  
បាន ដូច្នោះដែរ។ ពួកសត្វណា កើតក្នុងលោកធាតុមួយពាន់នោះ សហស្សព្រហ្ម ក៏ផ្សាយរស្មី  
ដឹងស្គាល់ពួកសត្វនោះបាន។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះ  
រំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងសហស្សព្រហ្ម។ ភិក្ខុនោះ តំកល់  
ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថា  
វិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែង  
ប្រព្រឹត្តទៅ ដើម្បីកើតក្នុងព្រហ្មលោកនោះបានមែន។ ម្នាលភិក្ខុទាំងឡាយ នេះផ្លូវ នេះបដិបទា  
ប្រព្រឹត្តទៅ ដើម្បីកើតក្នុងព្រហ្មលោកនោះ។

[៣២៣] ម្នាលភិក្ខុទាំងឡាយ មួយទៀត ភិក្ខុប្រកបដោយសទ្ធា ប្រកបដោយសីលៈ  
ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ទ្វិ  
សហស្សព្រហ្ម។ បេ។ តិសហស្សព្រហ្ម... ចតុសហស្សព្រហ្ម... បញ្ចសហស្សព្រហ្ម សុទ្ធតែមាន  
អាយុវែង មានសម្បុរល្អ ច្រើនដោយសេចក្តីសុខ។ ម្នាលភិក្ខុទាំងឡាយ បញ្ចសហស្សព្រហ្ម

ផ្សាយរស្មីដឹងស្គាល់លោកធាតុ៥ពាន់បាន។ ពួកសត្វណា កើតក្នុងលោកធាតុ ៥ពាន់នោះ បញ្ចសហស្សព្រហ្ម ក៏ផ្សាយរស្មីដឹងស្គាល់ នូវពួកសត្វនោះបាន។ ម្នាលភិក្ខុទាំងឡាយ បុរសមានចក្ខុយកផ្នែកន្ទួតព្រៃ៥ មកដាក់លើបាតដៃ ពិចារណាមើលបាន ដូចម្តេចមិញ ម្នាលភិក្ខុទាំងឡាយ បញ្ចសហស្សព្រហ្ម ក៏ផ្សាយរស្មី ដឹងស្គាល់លោកធាតុ ៥ពាន់បាន ក៏ដូច្នោះដែរ។ ពួកសត្វណា កើតក្នុងលោកធាតុ៥ពាន់នោះ បញ្ចសហស្សព្រហ្ម ក៏ផ្សាយរស្មីដឹងស្គាល់ពួកសត្វនោះបាន។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងបញ្ចសហស្សព្រហ្ម។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុកៗ ធម៌ទាំង៥នោះ ឈ្មោះថា សង្ខារផង ឈ្មោះថាវិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែងប្រព្រឹត្តទៅ ដើម្បីកើតជាមួយនឹង បញ្ចសហស្សព្រហ្មនោះមែន។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើត ក្នុងបញ្ចសហស្សព្រហ្មនោះ។

[៣២២] ម្នាលភិក្ខុទាំងឡាយ មួយទៀត ភិក្ខុប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ទសសហស្សព្រហ្ម មានអាយុវែង មានសម្បុរល្អ ច្រើនដោយសេចក្តីសុខ។ ម្នាលភិក្ខុទាំងឡាយ ទសសហស្សព្រហ្ម ផ្សាយរស្មី ដឹងស្គាល់លោកធាតុមួយម៉ឺនបាន។ ពួកសត្វណា កើតក្នុង លោកធាតុមួយម៉ឺននោះ ទសសហស្សព្រហ្ម ក៏ផ្សាយរស្មី ដឹងស្គាល់ពួកសត្វនោះបាន។ ម្នាល ភិក្ខុទាំងឡាយ កែវពៃទូរៗ ដ៏ល្អ មានពន្លឺ មានជ្រុង៨ ដែលជាងឆ្នៃល្អហើយ ដាក់លើសំពត់ កម្ពលល្បឿង តែងភ្លឺផ្នែក ចុះរុំរឿង ដូចម្តេចមិញ ម្នាលភិក្ខុទាំងឡាយ ទសសហស្សព្រហ្ម តែងផ្សាយរស្មី ដឹងស្គាល់លោកធាតុមួយម៉ឺនបាន ដូច្នោះដែរ។ ពួកសត្វណា កើតក្នុង លោកធាតុមួយម៉ឺននោះ ទសសហស្សព្រហ្ម ក៏ផ្សាយរស្មី ដឹងស្គាល់ពួកសត្វនោះបាន។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងទសសហស្សព្រហ្ម។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុកៗ ធម៌ទាំង៥នោះ ឈ្មោះថា សង្ខារផង ឈ្មោះថាវិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែងប្រព្រឹត្តទៅ ដើម្បីកើតក្នុងព្រហ្ម លោកនោះ បានមែន។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើតក្នុង ព្រហ្មលោកនោះ។

[៣២៥] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា សត សហស្សព្រហ្ម មានអាយុវែង មានសម្បុរល្អ ច្រើនដោយសេចក្តីសុខ។ ម្នាលភិក្ខុទាំងឡាយ សត សហស្សព្រហ្ម ផ្សាយរស្មី ដឹងស្គាល់លោកធាតុមួយសែនបាន។ ពួកសត្វណា កើតក្នុង លោកធាតុមួយសែននោះ សតសហស្សព្រហ្ម ក៏ផ្សាយរស្មី ដឹងស្គាល់សត្វនោះបាន។ ម្នាលភិក្ខុ ទាំងឡាយ ដុំមាសជម្ងន់ ដែលកូនជាងដំឡើងវិញស ដុតលើចង្រ្កាន ហើយដុសខាត់រំលីង រួច ដាក់ទៅលើសំពត់កម្ពលល្បឿង តែងភ្លឺផ្នែក ឆ្មុះ ទាំងរុងរឿង ដូចម្តេចមិញ ម្នាលភិក្ខុទាំងឡាយ សតសហស្សព្រហ្ម តែងផ្សាយរស្មី ដឹងស្គាល់លោកធាតុមួយសែនបាន ដូច្នោះដែរ។ ពួកសត្វណា កើតក្នុងមួយសែនលោកធាតុនោះ សតសហស្សព្រហ្ម ក៏ផ្សាយរស្មី ដឹងស្គាល់ពួក សត្វនោះបាន។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់ អំពីមរណៈទៅ សូមឲ្យទៅកើតជាមួយនឹងសតសហស្សព្រហ្ម។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថា វិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែង ប្រព្រឹត្តទៅ ដើម្បីកើតក្នុងព្រហ្មលោកនោះបានមែន។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើតក្នុងព្រហ្មលោកនោះ។

[៣២៦] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ពួកទេវតាជាន់អាកៈ។ បេ។ ពួកទេវតាជាន់បរិត្តាកៈ... ពួកទេវតាជាន់អប្សរមាណាកៈ... ពួកទេវតាជាន់អភស្សរៈ... សុទ្ធតែមានអាយុវែង មានសម្បុរល្អ ច្រើនដោយសេចក្តីសុខ។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងទេវតាជាន់អាកៈស្សរៈ។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថាវិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែងប្រព្រឹត្តទៅ ដើម្បីកើតក្នុងពួកទេវតា ជាន់អាកៈស្សរៈនោះបានមែន។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើត ក្នុងពួកទេវតាជាន់អាកៈស្សរៈនោះ។

[៣២៧] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ

ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ពួកទេវតាជាន់សុតៈ។ បេ។ ពួកទេវតាជាន់បរិត្តាសុតៈ... ពួកទេវតាជាន់អប្បមាណាសុតៈ... ពួកទេវតាជាន់សុតៈកិណ្ណៈ... សុទ្ធតែមានអាយុវែង មានសម្បុរល្អ។ បេ។ ប្រព្រឹត្តទៅ ដើម្បីកើត ក្នុងជាន់សុតៈកិណ្ណៈនោះ។

[៣២៨] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ពួកទេវតាជាន់វេហប្បលៈ... ពួកទេវតាជាន់អវិហៈ... ពួកទេវតាជាន់អតប្បៈ... ពួកទេវតាជាន់សុទស្សៈ... ពួកទេវតាជាន់សុទស្សី... ពួកទេវតាជាន់អកនិដ្ឋៈ សុទ្ធតែមានអាយុវែង មានសម្បុរ ល្អ ច្រើនដោយសេចក្តីសុខ។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះ រំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងពួកទេវតាជាន់អកនិដ្ឋៈ។ ភិក្ខុនោះ តំកល់ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថាវិហារធម៌ផង ដែលភិក្ខុនោះ បានចម្រើនហើយ យ៉ាងនេះ ធ្វើឲ្យរឿយៗហើយ យ៉ាងនេះ តែងប្រព្រឹត្តទៅ ដើម្បីកើតក្នុងជាន់អកនិដ្ឋៈនោះបានមែន។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើតក្នុងជាន់អកនិដ្ឋៈនោះ។

[៣២៩] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ពួកទេវតា ដែលកើតក្នុងជាន់ អាកាសានញាយតនៈ សុទ្ធតែមានអាយុវែង បិត នៅអស់កាលយូរ ច្រើនដោយសេចក្តីសុខ។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងពួកទេវតា ដែលកើតក្នុងជាន់អាកាសានញាយតនៈ។ បេ។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីទៅកើតក្នុងអាកាសានញាយតនៈនោះ។

[៣៣០] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា ពួកទេវតា ដែលកើតក្នុងជាន់វិញ្ញាណញាយតនៈ សុទ្ធតែមានអាយុវែង បិតនៅអស់កាលយូរ ច្រើនដោយសេចក្តីសុខ។ ភិក្ខុនោះ មានសេចក្តីត្រិះរិះ យ៉ាងនេះថា ឱហ្ន៎ អាត្មាអញ លុះរំលាង ខន្ធ បន្ទាប់អំពីមរណៈទៅ សូមឲ្យទៅកើតជាមួយនឹងពួកទេវតា ដែលកើតក្នុងជាន់វិញ្ញាណ

ញាយតនៈ។ បេ។ ម្នាលភិក្ខុទាំងឡាយ នេះផ្លូវ នេះបដិបទា ប្រព្រឹត្តទៅ ដើម្បីកើតក្នុងជាន់  
វិញ្ញាណញាយតនៈនោះ។

[៣៣១] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ  
ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ បានឮដំណឹងថា  
ពួកទេវតា ដែលកើតក្នុងជាន់អាកិញ្ញញាយតនៈ... ពួកទេវតា ដែលកើតក្នុងជាន់នេវសញ្ញានា  
សញ្ញាយតនៈ... សុទ្ធតែមានអាយុវែង បិតនៅអស់កាលយូរ ច្រើនដោយសេចក្តីសុខ។ ភិក្ខុនោះ  
មានសេចក្តីត្រិះរិះយ៉ាងនេះថា ឱហ្ន៎ អាត្មាអញ លុះរំលាងខន្ធ បន្ទាប់អំពីមរណៈទៅ សូមឲ្យ  
ទៅកើតជាមួយនឹងពួកទេវតា ដែលកើតក្នុងជាន់នេវសញ្ញានាសញ្ញាយតនៈ។ ភិក្ខុនោះ តំកល់  
ចិត្តនោះ អធិដ្ឋានចិត្តនោះ ចំរើនចិត្តនោះទុក។ ធម៌ទាំង៥នោះ ឈ្មោះថា សង្ខារផង ឈ្មោះថា  
វិហារធម៌ផង ដែលភិក្ខុនោះ ចម្រើនហើយយ៉ាងនេះ ធ្វើឲ្យរឿយៗហើយ យ៉ាងនេះ តែង  
ប្រព្រឹត្តទៅ ដើម្បីកើតក្នុងជាន់នេវសញ្ញានាសញ្ញាយតនៈនោះបានមែន។ ម្នាលភិក្ខុទាំងឡាយ  
នេះផ្លូវ នេះបដិបទា ប្រព្រឹត្តទៅ ដើម្បីកើតក្នុងជាន់នេវសញ្ញានាសញ្ញាយតនៈនោះ។

[៣៣២] ម្នាលភិក្ខុទាំងឡាយ មួយទៀត ភិក្ខុជាអ្នកប្រកបដោយសទ្ធា ប្រកបដោយសីលៈ  
ប្រកបដោយសុតៈ ប្រកបដោយចាតៈ ប្រកបដោយបញ្ញា។ ភិក្ខុនោះ មាន  
សេចក្តីត្រិះរិះយ៉ាងនេះថា ឱហ្ន៎ អាត្មាអញ គប្បីធ្វើឲ្យជាក់ច្បាស់ សម្រេច ដោយបញ្ញាដ៏ឧត្តម  
ដោយខ្លួនឯង ក្នុងបច្ចុប្បន្ន នូវចេតោវិមុត្តិ និងបញ្ញាវិមុត្តិ ដែលមិនមានអាសវៈ ព្រោះ  
អស់អាសវៈទាំងឡាយ ហើយសម្រាន្តនៅ ដោយឥរិយាបថ ទាំង៤។ ភិក្ខុនោះ ក៏ធ្វើ  
ឲ្យជាក់ច្បាស់ សម្រេច ដោយបញ្ញាដ៏ឧត្តម ដោយខ្លួនឯង ក្នុងបច្ចុប្បន្ន នូវចេតោវិមុត្តិ និងបញ្ញា  
វិមុត្តិ ដែលមិនមានអាសវៈ ព្រោះអស់អាសវៈទាំងឡាយ ហើយសម្រាន្តនៅ ដោយឥរិយាបថ  
ទាំង៤។ ម្នាលភិក្ខុទាំងឡាយ ភិក្ខុនេះ មិនកើតក្នុងទីណាៗឡើយ។ លុះព្រះមានព្រះភាគ បាន  
ត្រាស់ព្រះសូត្រនេះចប់ហើយ ភិក្ខុទាំងនោះ ក៏មានសេចក្តីពេញចិត្ត ត្រេកអរ ចំពោះភាសិត  
របស់ព្រះមានព្រះភាគ។

ចប់ សង្ខារបបត្តិសូត្រ ទី១០។  
ចប់ អនុបទវគ្គ ទី២។  
ឧទាន នៃអនុបទវគ្គនោះ គឺ

អនុបទសូត្រ១ ឆព្វិសោធនសូត្រ១ បោរិសធម៌ក្នុងសប្បុរិសសូត្រ១ សេរិតញ្ចសេរិតព្វសូត្រ  
 ១ ការចែកនូវធាតុ ក្នុងពហុធាតុកសូត្រ១ ការសំដែងនូវឈ្មោះ នៃព្រះបច្ចេកពុទ្ធ ក្នុងឥសិគិលិ  
 សូត្រ១ មហាចត្តារីសកសូត្រ១ អាណាបានស្សតិសូត្រ១ កាយគតាសតិសូត្រ១ សង្ខារូបបត្តិសូត្រ  
 ១។

ចប់ ភាគ២៦។

មាតិកា

**ទេវទហសូត្រ ទី ១**

- ការសួរចំពោះនិគ្រន្ត
- ពាក្យគួរនិយាយ និងមិនគួរនិយាយ.....
- ឧបមាដោយបុរសត្រូវសរ.....
- ការសួរចំពោះធម៌៥យ៉ាង.....
- ពាក្យគួរនិយាយ និងមិនគួរនិយាយ.....
- ការសួរដេញដោលចំពោះពួកនិគ្រន្ត.....
- សេចក្តីប្រឹងប្រែង និងសេចក្តីព្យាយាមឥតផល.....
- សេចក្តីប្រឹងប្រែង និងសេចក្តីព្យាយាមមានផល.....
- បុគ្គលប្រកបដោយសីលក្ខន្ធ.....
- ការចូលឈាន.....
- ភាពនៃទិព្វចក្ខុ.....
- ភាពនៃអាសវក្ខយញ្ញាណ.....
- ការមកកាន់ឋានដែលគេគប្បីសរសើរ.....

**បញ្ចត្តយសូត្រ ទី ២**

- ការបញ្ចត្តិអត្តា.....

ឧបមាដោយពាណិជ្ជ.....

អបរន្តានុទិដ្ឋិជាដើម.....

ទិដ្ឋិផ្សេងៗ.....

ឧបមាដោយម្លប់ និងកំដៅថ្ងៃ.....

ការកើតឡើងនៃនិរាមិសសុខ.....

សេចក្តីប្រកាន់មាំរបស់សមណព្រាហ្មណ៍.....

កិច្ចសូត្រ ទី ៣

វាទៈផ្សេងគ្នាក្នុងធម៌ដ៏វិសេស.....

ការធ្វើជាអ្នកព្រងើយ.....

ការព្យាករណ៍ដោយប្រពៃ.....

សាមគាមសូត្រ ទី ៤

ការចូលទៅគាល់ព្រះមានព្រះភាគ.....

ការទ្រង់សួរចំពោះអានន្ទ.....

វិវាទមូល ៦.....

យេកុយ្យសិកា.....

អមុឡវិន័យ.....

តស្ស បាបិយសិកា.....

តិណវត្តារកៈ.....

សារាណិយធម៌ ៦.....

សុនក្ខត្តសូត្រ ទី ៥

ការវិសជ្ជនារបស់ព្រះមានព្រះភាគ.....

ភាពនៃបុគ្គលមានអធ្យាស្រ័យឱនទៅរកលោកាមិស.....



ភាពនៃបុគ្គលមានអធ្យាស្រ័យទៅរកអានេញ្ញាសមាបត្តិ.....

ភាពនៃបុគ្គលមានអធ្យាស្រ័យឱនទៅរកនេវសញ្ញានាសញ្ញាយតនសមាបត្តិ

ភាពនៃបុគ្គលមានអធ្យាស្រ័យឱនទៅរកព្រះនិព្វាន.....

ឧបមាដោយបុរសត្រូវសរ.....

ភាពនៃបុគ្គលមានអធ្យាស្រ័យឱនទៅរកព្រះនិព្វានដោយប្រពៃ...

ហេតុមិនដែលមាន.....

អនេញ្ញាសប្បាយសូត្រ ទី ៦

អនេញ្ញាសប្បាយប្បដិបទា.....

អាកិញ្ញញ្ញាយតនសប្បាយប្បដិបទា.....

នេវសញ្ញានាសញ្ញាយតនសប្បាយប្បដិបទា.....

នេវសញ្ញានាសញ្ញាយតន:

អរិយវិមោក្ខ.....

គណកមោគ្គល្លានសូត្រ ទី ៧

ការទូន្មាននូវបុរស.....

ភាពនៃសតិសម្បជញ្ញា:.....

ការទូន្មាននូវបុរស.....

ការបានសម្រេចព្រះនិព្វាន និងមិនបានសម្រេច.....

ព្រះមានព្រះភាគ ទ្រង់សួរតប .....

ការដល់នូវត្រៃសរណៈ:.....

គោបកមោគ្គល្លានសូត្រ ទី ៨

ព្រះអានន្ទចូលទៅរកគោបកមោគ្គល្លានព្រាហ្មណ៍.....

វស្សការព្រាហ្មណ៍ចូលទៅរកព្រះអានន្ទ.....  
 ភាពនៃបុគ្គលមានធម៌ជាទីពឹង.....  
 ពាក្យវិសជ្ជនារបស់ព្រះអានន្ទ.....  
 ពាក្យបុច្ឆារបស់វស្សការព្រាហ្មណ៍.....  
 បសាទនីយធម៌.....  
 វស្សការព្រាហ្មណ៍ប្រឹក្សានឹងឧបនន្ទសេនាបតិ.....  
 សេចក្តីសរសើរវត្តវេឡ្យវ័ន.....  
 ការចូលឈាន.....  
 សេចក្តីសរសើរចំពោះព្រះមានព្រះភាគ.....

មហាបុណ្ណមសូត្រ ទី ៩

បុច្ឆាចំពោះបញ្ចបាទានក្ខន្ធ.....  
 ភាពនៃធម្មជាតិមិនមែនជាសក្កាយទិដ្ឋិ.....  
 ភាពនៃគុណទោស និងការរលាស់ចេញក្នុងបញ្ចក្ខន្ធ.....  
 ការប្រៀនប្រដៅក្នុងត្រៃលក្ខណ៍.....

ចូឡបុណ្ណមសូត្រ ទី ១០

ភាពនៃអសប្បុរស.....  
 ភាពនៃសប្បុរស.....  
 ឧទាន.....

អនុបទវគ្គ

អនុបទសូត្រ ទី ១

បឋមជ្ឈាន.....  
 តតិយជ្ឈាន.....

អាកាសានញាយតនៈ.....

អាកិញញាយតនៈ.....

ភាពនៃកិរិយាដល់នូវការស្ងាត់.....

ការត្រេកអរចំពោះភាសិតនៃព្រះមានព្រះភាគ.....

ឆរិសោធនសូត្រ ទី ២

វោហារ ៤ យ៉ាង.....

ធាតុទាំង ៦ .....

ការព្យាករណ៍នូវអនុធម៌.....

ការបរិបូណ៌ដោយសីលក្ខន្ធដ៏ប្រសើរ.....

ការពោលអំពីឈាន.....

អាសវក្ខយញ្ញាណ.....

សប្បុរិសសូត្រ ទី ៣

ធម៌របស់សប្បុរស និងអសប្បុរស.....

សេចក្តីត្រេកអរចំពោះភាសិតព្រះមានព្រះភាគ.....

សេវិតព្វសេវិតព្វសូត្រ ទី ៤

ធម្មជាតិគួរសេព និងមិនគួរសេព.....

កាយសមាចារ.....

វចីសមាចារ.....

មនោសមាចារ.....

ចិត្តប្បាទ.....

ការបានចំពោះនូវសញ្ញា.....

ការបានចំពោះនូវទិដ្ឋិ.....

ការបានចំពោះនូវអត្តភាព.....

ការប្រទាននូវសាធុការ.....

កាយសមាចារ.....

ការបានចំពោះនូវអត្តភាព.....

អាយតនៈ ៦.....

វត្ថុគួរសេព និងមិនគួរសេព.....

ការដឹងច្បាស់នូវសេចក្តីនៃភាសិត.....

ពហុធាតុកសូត្រ ទី ៥

ការឈ្លាសក្នុងធាតុ.....

ការឈ្លាសក្នុងបដិច្ចសមុប្បាទ.....

ការឈ្លាសក្នុងហេតុ និងមិនមែនហេតុ.....

ឈ្មោះនៃធម្មបរិយាយ.....

ឥសិគិលិសូត្រ ទី ៦

ឈ្មោះភ្នំ.....

ព្រះនាមព្រះបច្ចេកពុទ្ធ.....

មហាចត្តារីសកសូត្រ ទី ៧

សម្មាទិដ្ឋិ.....

សម្មាសង្កប្បៈ.....

សម្មាវាចា.....

សម្មាកម្មន្តៈ.....

សម្មាអាជីវៈ.....

ភាវៈ នៃធម៌ជាប្រធាន.....

សេចក្តីសរសើរ.....

អាណាបានសូតិសូត្រ ទី ៨

សេចក្តីត្រេកអរនៃព្រះមានព្រះភាគ.....

ភាពនៃធម៌មានខ្លឹមសារដ៏បរិសុទ្ធ.....

ការប្រកបការវេន.....

ភាពនៃអាណាបានសូតិ មានអានិសង្សច្រើន.....

សតិប្បដ្ឋាន ៤.....

ពោជ្ឈង្គ ៧.....

វិជ្ជា និងវិមុត្តិ.....

កាយគតាសតិសូត្រ ទី ៩

ភាពនៃកាយគតាសតិ មានអានិសង្សច្រើន.....

ភាពនៃភិក្ខុអ្នកធ្វើនូវសេចក្តីដឹងខ្លួន.....

ភាពនៃកាយជាបដិកូល.....

ភាពនៃសរីរៈស្លាប់ដែលគេចោលក្នុងព្រៃស្នសាន.....

បឋមជ្ឈាន.....

ទុតិយជ្ឈាន.....

ឧបមាដោយបុរសទទួរសំពត់ស.....

មានបាននូវចន្លោះ.....

មានមិនបាននូវចន្លោះ.....

ការធ្វើឲ្យជាក់ច្បាស់ដោយប្រាជ្ញាដ៏ក្រៃលែង.....

ការបាននូវអានិសង្ស ១០ ជាប្រាកដ.....

សង្ខារុបបត្តិសូត្រ ទី ១០

ភាពនៃការកើតក្នុងទេវលោកនោះ ៗ.....

ភាពនៃការមិនកើតក្នុងទីណា ៗ ឡើយ